

نور الحیث

10

جلد

شان نبوت و رسالت

نعت رسول مقبول ﷺ

کر یوں بسر کہ عاشقِ طیبہ کہوں تجھے
 اے حرفِ نعت! پیشِ نبیؐ سخا سرشت
 اے ربِّ کائنات! یہ تجھ پر دلیل ہے
 اے دوست! میں بلائیں نہ لوں کس طرح تری
 اے ہم نفس! درودِ نبیؐ میں جو ہو مکن
 اے مرگ! تو جو طیبہ میں مجھ سے گلے ملے
 تو ہے علو نصیب، مرے تو سن خیال
 جب ہیں شریکِ حالِ پیمر کی شفقتیں
 اس درجہ تو حسین، دلاویز اس قدر!
 خاطر میں تو کسی کو جو لاتا نہیں ذرا
 سرکار کا مقام تو ہے ماورائے عرش
 گر تو رسا حقیقتِ سرکار تک نہ ہو
 دیکھے جو سر زمینِ مدینہ کو تو فقط
 طیبہ کو جا رہا ہے، عقیدت نہیں ہے ساتھ
 بے شک تو گھر خدا کا تھا، حرمت نشان تھا
 آوازۂ مدحِ نبیؐ میں جو ساتھ دے
 محمود پھر تو اپنا شناسا کہوں تجھے
 شاعر نعت راجا رشید محمود
 صلی اللہ علیہ وآلہ وسلم



اردو نعت گوئی کے امام

امام احمد رضا بریلوی

ڈاکٹر نجیب جمال

استاذ شعبہ اردو، جامعہ ازہر

نعت گوئی کا فن بیک وقت آسان بھی ہے اور مشکل بھی۔ آسان اس لئے کہ نعت گوئی کا باب ہر ایک کے لئے کھلا ہے، جو چاہے چاہت کے پھول عقیدت کے آنسوؤں میں گوندھ کر اشعار کی مالا میں پروں سکتا ہے اور دربار رسالت ﷺ میں نذرانہ عقیدت کے طور پر پیش کر سکتا ہے۔ ناممکن ہے کہ سرکار رسالت ﷺ کا بحر موجزن جوش میں نہ آئے اور جھولی میں دو چار گوہر آب دار نہ آگریں اور مشکل اس لئے کہ نعت گوئی کا جادہ بہت دشوار، کٹھن اور پر خار ہے، اس میں قدم قدم پر سخت مقام آتے ہیں، ایک ایک قدم پھونک پھونک کر رکھنا اور تلوار کی دھار پر چلنا پڑتا ہے۔ سیرت خیر الانام ﷺ کے ایک ایک نقش کو ابھارنا، ایسا ہے جیسے چاول کے دانے پر قل ہو اللہ لکھنا، تخلی صد اقتوں کو بروئے کار لا کر گلدستہ نعت کو اس طرح آراستہ کرنا کہ ہر پھول کارنگ اور خوشبو جدا جدا اور گل چھیں کا ہاتھ آتش گل سے نہ جلے، یقیناً آسان نہیں۔ کیوں کہ شاعری صرف مرصع لفظوں، مسجع ترکیبوں اور مترنم ردیفوں کا گورکھ دھند نہیں بلکہ تخیل کی پرواز، جذبے کی سچائی اور احساس کی گہرائی سے عبارت ہے اور ان چیزوں کی جتنی ضرورت نعت میں ہے کسی اور صنف شاعری میں نہیں۔ نعت شاعر سے

فروری 2000ء • • • • • ماہنامہ نورالحسب پور شریف

خیل کی صداقت 'جذبے کی پاکیزگی' احساس کی شدت اور بیان کی تاثیر کے ساتھ دل گداختہ کا بھی تقاضا کرتی ہے۔ اس کے ساتھ ساتھ یہ بھی ضروری ہے کہ محبت 'چاہت' 'عقیدت' از خود وار فنگی اور والہانہ کیف و مستی کا دفور شاعر پر طاری ہو 'اس کی انگلیاں خون دل میں ڈوب چکی ہوں اور آنحضرت ﷺ سے محبت کا یہ عالم ہو کہ دوری کا دور دور گماں نہ ہو 'تب کہیں جا کر غیب سے مضامین خیال میں آتے ہیں اور صریر خامہ نوائے سروش بنتا ہے 'یہی وجہ ہے کہ اردو شاعری کی تاریخ میں چند نعتیں ہی ایسی لکھی جاسکتی ہیں جن میں شاعر کی محبت 'لگن اور عشق نے ایسا ارتعاش پیدا کیا جس کی جنبشوں کو ہر لحظہ محسوس کیا جاسکتا ہے فوری طور پر ذہن میں تازہ رہنے والی نعتوں میں سے کچھ یہ ہیں۔

اے خاصہ خاصان رسل وقت دعا ہے
امت پہ تیری آ کے عجب وقت پڑا ہے
(حالی)

روح بھی تو قلم بھی تو تیرا وجود الکتاب
گنبد آبجینہ رنگ تیرے محیط میں حباب
(اقبال)

وہ شمع اجالا جس نے کیا چالیس برس تک غاروں میں
اک روز چمکنے والی تھی سب دنیا کے درباروں میں
(ظفر علی خان)

واہ کیا جود و کرم ہے شہہ بطحا تیرا
نہیں سنتا ہی نہیں مانگنے والا تیرا
ان کی مہک نے دل کے غنچے کھلا دیئے ہیں
جس راہ چل دیئے ہیں کوپے بسا دیئے ہیں

(۶۱)

ہے کلام الہی میں شمس و صبحی تیرے چہرہ نور فزا کی قسم
 قسم شب تار میں راز یہ تھا کہ حبیب کی زلف دو تا کی قسم
 لم یات نظیرک فی نظر مثل تو نہ شد پیدا جانا
 جگ راج کو تاج تورے سر سو ہے تجھ کو شہ دوسرا جانا
 صبح طیبہ میں ہوئی بیٹا ہے پاڑہ نور کا
 صدقہ لینے نور کا آیا ہے تارا نور کا
 چمک تجھ سے پاتے ہیں سب پانے والے
 میرا دل بھی چکا دے چکانے والے
 حاجیو آؤ شہشاہ کا روضہ دیکھو
 کعبہ تو دیکھ چکے اب کعبے کا کعبہ دیکھو
 عرش کی عقل دنگ ہے چرخ میں آسمان ہے
 جان مراد اب کدھر ہائے تیرا مکان ہے
 (مولانا احمد رضا خان بریلوی قدس سرہ)

آخر میں درج کی گئیں تمام نعتیں مولانا احمد رضا خان بریلوی نور اللہ مرقدہ کی ہیں، جن کے
 فضل و کمال، علم و ہنر اور حلقہ اثر سے انکار ممکن نہیں، انہوں نے ہی نعت گوئی کو شاعری کی
 دوسری اصناف سے زیادہ معزز اور ایک مؤثر تحریک بنادیا۔۔۔۔۔ (۱)

ان کی نعتوں اور خاص کر نعتیہ قصائد اور نعتیہ سلام (مصطفیٰ جان رحمت پہ لاکھوں سلام)
 کی گونج بر صغیر میں منعقد ہونے والی مذہبی محفلوں میں، میلاد شریف کی تقریبات میں،
 مساجد میں، سماجی اجتماعات میں، یہاں تک کہ ہر گلی کوچے میں سنی جاسکتی ہے اردو نعت گوئی
 میں یہ قبول عام اور فضیلت صرف مولانا احمد رضا خان رحمہ اللہ تعالیٰ کا ہی حصہ ہے ان کی
 نعتوں کا ایک ایک لفظ، ایک ایک مصرع اور ایک ایک شعر عشق رسول میں ڈوبا ہوا دکھائی دیتا

ہے۔۔۔۔۔

لفظ گنجینہ معنی کا طلسم، مصرعے کیف و مستی میں ڈوبے ہوئے اور اشعار سرشاری و وجد آفرینی کا منبع۔۔۔۔۔ یہ ہے شاہ احمد رضا خاں کی نعت، جس میں کیفیات روحانی اور مقامات وجدانی کے طرفہ امکانات دکھائی دیتے ہیں اور انہیں ایک منفرد نعت گو بناتے ہیں۔۔۔۔۔

ڈاکٹر فرمان فتح پوری کا یہ کہنا بالکل درست معلوم ہوتا ہے:

بر صغیر پاک و ہند کے علمائے دین میں بڑے بڑے صاحب علم و دانش اور علوم دینی و دنیوی کے فاضل گزرے ہیں، لیکن ان میں سے کوئی بھی ایسا نہیں جو ایک معتبر و متبحر عالم ہونے کے ساتھ ساتھ صف اول کا شاعر بھی ہو یا، جس نے نعت گوئی میں کوئی ممتاز مقام پیدا کیا ہو۔۔۔۔۔ (۲)

اردو نعت گوئی کی تاریخ میں مولانا احمد رضا خاں بریلوی کا نام اس لئے بھی ناقابل فراموش حیثیت کا حامل ہے کہ انہوں نے نعت گوئی کو غزل گوئی کا ہم پلہ بنادیا، ان کا نعتیہ اسلوب اعلیٰ درجے کے حسن تغزل سے ہم آہنگ ہے اب جہاں اردو شاعری کے قاری کو میر، سودا، درد، مصحفی، آتش، غالب، ذوق، داغ، اقبال، یگانہ، فانی، فراق، اور ندیم کی غزلیں ازبر ہیں، وہاں اسے احمد رضا خاں کی نعتوں کے اشعار بھی حفظ ہیں، ان کی نعتیں بر صغیر پاک و ہند میں گھر گھر برپا ہونے والی میلاد کی محفلوں کے علاوہ درس گاہوں سے لے کر تمام چھوٹے بڑے سرکاری و غیر سرکاری اداروں کے زیر اہتمام منعقد ہونے والے سیرت النبی ﷺ کے جلسوں کا لازمہ ہیں، یوں نعت کو بر صغیر کی سیاسی و سماجی اور معاشرتی و تمدنی زندگی میں بھرپور کردار ادا کرنے کا موقع میسر آیا اور اسے عوامی سطح پر زبردست قبول عام حاصل ہوا، خاص کر بر صغیر کے مسلم طبقے کی اجتماعی یا انفرادی زندگی میں جب بھی اضطراب پیدا ہوا تو نعت ہی مشکل گھڑی کا سہارا اور دل جوئی کا سامان بنی اور اس کے کچھ ایسے اشعار اجتماعی لاشعور کی پکار بن کر لبوں پر نازل ہو گئے جیسے حالی کی نعت کا یہ شعر۔

اے خاصہ خاصانِ رسل وقت دعا ہے
امت پہ تری آکے عجب وقت پڑا ہے
یا پھر مولانا احمد رضا خاں کی نعت کے یہ اشعار

واہ کیا جو د و کرم ہے شہ بطحا تیرا
”نہیں“ سنتا ہی نہیں مانگنے والا تیرا
تیرے ٹکڑوں پہ پلے غیر کی ٹھوکر پہ نہ ڈال
جھڑکیاں کھائیں کہاں چھوڑ کے صدقہ تیرا
غم ہو گئے بے شمار آقا
بندہ تیرے شمار آقا
گرداب میں پڑ گئی ہے کشتی
ڈوبا ڈوبا اتار آقا

البحر علا و الموج طغی من بے کس و طوفاں ہوش ربا
منجدھار میں ہوں بجزوی ہے ہوا موری میا پار لگا جانا

مولانا احمد رضا خاں کی نعت کی ایک بڑی پہچان یہ ہے کہ یہ اجتماعی اور انفرادی طور پر
آقائے نامدار کے وسیلے سے رب ذوالجلال والا کرام کی بارگاہ میں سوال کرنے اور مانگنے کا
قرینہ سکھلاتی ہے اور یہ بتاتی ہے کہ عشق ”فتنہ گرو سرکش و چالاک“ کیسے بنتا ہے؟ اور نالہ
بے باک آسمان کو کیسے چیرتا ہے؟ عشق رسول کوئی انصاف کا پتھر نہیں کہ ”ہاتھ میں پیشہ زر
ہو تو یہ ہاتھ آتا ہے“ (۳) اس کے لئے بتان و ہم و گماں کو چھوڑ کر ہمہ وقت حسن محبوب حق
میں لاپتہ ہونا اور بحر عشق کی تہ میں اترنا پڑتا ہے تب کہیں جا کر گوہر آبدار اور معنی نایاب ہاتھ
آتے ہیں۔۔۔۔۔

عشق رسول تو ایک جذباتی کیفیت ہے، احساس کا بہتا دریا ہے، تخیل کی بے ساختگی ہے،

فروری 2000ء • • • • • ماہنامہ نور المجیب میرپور شریف

مے محبت کی مستی ہے، 'عشق کی سلطانی ہے' اوس کے قطروں کی ٹھنڈک ہے، 'آتش گل کی حدت ہے' فکر و نظر کی واردات ہے، 'کیف و مستی میں ڈوبنا نعرہ مستانہ ہے اور دیوانگی و فرزانگی اور بے خودی و ہشیاری کا امتزاج ہے۔ سوز و گداز، شدت احساس اور پاکیزگی جذبات جس کا انعام اور لفظوں کی روانی اور ہنر کی فراوانی جس کا صلہ ہے۔ مولانا احمد رضا خاں کی نعت بلاشبہ ان تمام اوصاف معنوی سے مزین ہے اور صحیح معنوں میں "حدائقِ خشش" (۴) ہے۔۔۔۔۔ ڈاکٹر جمیل جالبی بھی اقرار کرتے ہیں کہ :

احمد رضا خاں بریلوی علیہ الرحمۃ کی شاعری نے مجھے عشق رسول ﷺ سے سرشار کیا، مجھ پر کیفیات روحانی کے درواکے اور میری لے اور میری آواز اور لہجے میں ان کی آواز اور لے شامل ہو گئی ہے۔۔۔۔۔ (۵)

مولانا احمد رضا خاں کی نعتوں نے جہاں برصغیر پاک و ہند کے لوگوں کے دلوں کو گداز کیا، وہاں نعت سنجی اور نعت فہمی کا ایسا ذوق پیدا کیا جس میں خواص کے ساتھ ساتھ عوام نے بھی فراواں حصہ حاصل کیا ڈاکٹر ریاض مجید کا یہ کہنا جا ہے کہ :

اردو نعت کی تاریخ میں اگر کسی فرد واحد نے شعرائے نعت پر سب سے گہرے اثرات مرتسم کئے ہوں تو وہ بلاشبہ مولانا احمد رضا خاں کی ذات ہے، انہوں نے نہ صرف یہ کہ خود نعت میں واقع شاعری کی بلکہ اپنے ہم مسلک شاعروں، خلفاء اور تلامذہ میں نعت گوئی کو ایک تحریک کی شکل دی۔۔۔۔۔ (۶)

اردو میں نعت گوئی کا جو شرف مولانا کی گہری نظر، والہانہ عقیدت، شعری استعداد اور فنکارانہ ہنر مندی کے سبب میسر آیا اس کی وجہ سے اب نعتیہ شاعروں کی ایک کھیپ اور نعتیہ شاعری کے مجموعوں کا ایک نہ ختم ہونے والا سلسلہ دکھائی دیتا ہے مولانا کی صرف ایک نعت جس کا مطلع یہ ہے۔

واہ کیا جود و کرم ہے شہرِ بطحا تیرا

نہیں سنتا ہی نہیں مانگتے والا تیرا

اس نعت کی زمین میں پچیس نعتوں اور تین حمدوں کا سراغ لگایا جا چکا ہے۔۔۔۔۔ (۷)
جن شعراء نے اس زمین میں گلزار معرفت کھلایا ہے ان میں احمد ندیم قاسمی، احسان دانش،
رند لکھنوی، مولانا حسن رضا خاں، سید نصیر الدین نصیر گولڑہ شریف، نظیر لدھیانوی،
پروفیسر عارف عبدالمتین، خواجہ عابد نظامی، عزیز حاصل پوری، قمر جلالوی، ہلال جعفری اور
عاصی کرناٹی جیسے ممتاز شعراء شامل ہیں۔۔۔۔۔

عموماً شعراء نرم، ہموار اور پامال زمینوں کو منتخب کر کے ہی شعر کہتے دکھائی دیتے ہیں مگر
مولانا شاہ احمد رضا خاں کی نعتیں وی دکنی کے اس شعر کی معنوی صورت نظر آتی ہیں۔

راہ مضمون تازہ بند نہیں

تا قیامت کھلا ہے باب سخن

مولانا نے سنگلاخ زمینوں کو اپنی جودت طبع اور فکر رواں سے اس قدر ملائم کر دیا ہے اور
اس میں دل نشیں لفظوں اور تراکیب سے ایسی تخم ریزی کی ہے کہ جدھر نظر اٹھائے گلشن
نبوت ہر ابھرا دکھائی دیتا ہے سخت کھر در ری اور پتھریلی زمینوں کو نرم ملائم اور گداز کر دینا اور
انہیں ہر طبقہ عام و خاص میں قبول عام عطا کر دینا مولانا احمد رضا خاں کا ایسا تخصص ہے جس
کی بلندی تک پہنچنے اور مصرعہ ترکیب کی صورت قائم کرنے کے لئے تن شاعروں کا سیروں لہو
خشک ہوتا ہے مولانا نے یہ کمال جاجاد کھایا ہے دیکھئے۔

تاب مرآت سحر، گرد بیلان عرب

غازہ روئے قمر دود چراغان عرب

جوہوں پر ہے بہار چمن آرائی دوست

خلد کا نام نہ لے بلبل شیدائی دوست

تمہارے ذرے کے پر تو ستار ہائے فلک

تمہارے نعل کی ناقص مثل ضیائے فلک
پوچھتے کیا ہو عرش پر یوں گئے مصطفیٰ کہ یوں
کیف کے پر جہاں جلیں کوئی بتائے کیا کہ یوں
ہے لب نعیمی سے جاں بخشی نرالی ہاتھ میں
سگریزے پاتے ہیں شیریں مقالی ہاتھ میں

تاہم پتھر کو موم کرنے سے بھی دشوار مرحلہ چھوٹی بحروں میں جلیاں بھرنے اور سہل
ممتنع کا انداز پیدا کرنے کا تھا اس میدان میں بھی نعت میں مولانا احمد رضا خان کا ہم پلہ کوئی
دوسرا نظر نہیں آتا، چھوٹی بحروں میں ان کی ایک دو نہیں درجنوں نعتیں اور ان کے اشعار
ایسے ہیں جو حدود مقام سے آگے گذر چکے ہیں۔ طویل بحروں اور سنگلاخ زمینوں میں لکھی گئی
نعتوں کی کامیابی مولانا کو ایک قادر الکلام شاعر تو ثابت کرتی ہے، مگر ایک بڑے شاعر کی
عظمت کا دار و مدار ہمیشہ چھوٹی بحروں میں سموی گئی بے ساختگی، معصومیت، لطافت، نازک
خیالی، طرح داری، سحر آفرینی، نغمی موسیقیت، سلاست و حلاوت، سوز و گداز، رعنائی
خیال، کیف و اثر اور تخلیقی حسن کی طرف لگی پر ہوتا ہے، احمد رضا خاں بریلوی کے اشعار میں عشق
و یقین سمیت ان تمام اوصاف حسن نعت کا امتزاج ملتا ہے۔۔۔۔۔

پروفیسر و سیم بریلوی کے الفاظ میں :

یہاں میر کی درد مندی بھی ہے، غالب کا تفکر بھی، مومن کی شائستہ نظری بھی ہے، سودا
کی اخلاقی ذہنی بھی، درد کی عارفانہ سادگی بھی ہے، ذوق کی زباں دانی بھی، اقبال کی فلسفیانہ
گہرائی بھی ہے، حالی کی عاجزی و انکساری بھی، جگر کی والہانہ ریودگی بھی ہے، فانی کی فلسفیانہ
نظری بھی، حسرت کی واقعیت بھی ہے اور اصغر کی معرفت پسندی بھی۔۔۔۔۔ (۸)
آئیے دیکھتے ہیں :

خدا کی رضا چاہتے ہیں دو عالم خدا چاہتا ہے رضائے محمد

عجب کیا اگر رحم فرمائے ہم پر
خدا ان کو کس پیار سے دیکھتا ہے
غم ہو گئے بے شمار آقا
میں دور ہوں، تم تو ہو میرے پاس
ہر حکایت ہر کنایت ہر ادا
وہ سوئے لالہ زار پھرتے ہیں
اس گلی کا گدا ہوں میں جس میں
سچی بات سکھاتے یہ ہیں
شافع، نافع، رافع، دافع
سب سے اعلیٰ و اولیٰ ہمارا نبی
اپنے مولا کا پیارا ہمارا نبی
جن کے تلووں کا دھوون ہے آب حیات
خلق سے اولیا اولیا سے رسل
قرون بدلی رسولوں کی ہوتی رہی
کیا خبر کتنے تارے کھلے چھپ گئے
سارے اچھوں سے اچھا سمجھئے جے
غم زدوں کو رضا مژدہ دیجئے کہ ہے
مولانا احمد رضا خاں کا اسلوب شعری ایک الگ مضمون کا تقاضا کرتا ہے ان کے لفظوں کی
تراش خراش ایسی ہے جس پر ایک لحنہ کے لئے بھی آورد کا گمان نہیں ہوتا بلکہ یوں محسوس
ہوتا ہے جیسے لفظ ایک وجدانی ترتیب کے ساتھ اپنی نشست کے لئے بے کل ہوں حضرت
امیر خسرو علیہ الرحمہ نے اپنی غزل میں ہر شعر میں ادھا مصرع ہندی اور آدھا فارسی میں کہہ

فروری 2000ء • • • • • ماہنامہ نورالحبيب پھر پور شریف

کرا ایک نئے راگ کو لفظوں کے ذریعے سُر میں ڈھالا تھا، مگر حضرت مولانا احمد رضا خاں علیہ الرحمہ نے اپنی ایک نعت میں اردو، عربی، فارسی اور پورلی زبان کے الفاظ و تراکیب کو ہم آہنگ کر کے شاعری کا ایک نیا آہنگ دریافت کیا ہے، اس نعت میں لفظ و معنی اور صوت و غنا ایک ہی قالب میں ڈھل گئے ہیں چند اشعار ملاحظہ کیجئے :

لم یأت نظیرک فی نظر مثل تو نہ شد پیدا جانا
جگ راج کو تاج تورے سر، سوہے تجھ کو شرہ دوسرا جانا
یا شمس نظرت الی لیلی چو بطیبہ رسی عرضے بجی
توری جوت کی جھلجھل جگ میں رچی، مری شب نے نہ دن ہونا جانا
انا فی عطش و سخاک اتم، اے گیسوئے پاک اے ابر کرم
برسن ہارے رم جھم رم جھم، دو بوند ادھر بھی گرا جانا
الروح فداک فزد حرقاً، یک شعلہ دگر بر زن عشقا
موراتن من دھن سب پھونک دیا، یہ جان بھی پیارے جلا جانا

اس نعت کے بارے میں ڈاکٹر فرمان فتح پوری نے درست لکھا ہے کہ :

”مولانا احمد رضا خاں کی مذکورہ نعت میں جو دل نشینی و دل آویزی اور لطافت ہے وہ اس بنا پر ہے کہ آنحضرت ﷺ سے بے پناہ محبت کا صاف و شفاف چشمہ، اس کے تحت بہہ رہا ہے مستی اور والہانہ پن کا ایک آبشار ہے جس کی طراوت، خشکی اور مٹھاس سے اہل دل سیراب ہو رہے ہیں۔“----- (۹)

دراصل مولانا کے الفاظ میں جذبے کی جو صداقت، شدت گہرائی اور رچاؤ ہے وہ عشق رسول اور مدحت رسول کے سبب سے ہے اور یہ رشتہ اتنا مضبوط اور تعلق اتنا گہرا ہے کہ اس نعت نے تشنگان محبت کو اپنے گرویدہ بنا رکھا ہے یہی صورت مولانا کے نعتیہ سلام (مصطفیٰ جان رحمت پہ لاکھوں سلام) میں دکھائی دیتی ہے جسے عالمگیر شہرت حاصل ہوئی ابھی حال ہی

ماہنامہ نور الحسب لکھنؤ شریف فروری 2000ء

میں مصر سے اس نعتیہ سلام کا منظوم عربی ترجمہ ایک سو پانچ صفحات کے مقدمہ اور حواشی کے ساتھ ”المنظومة السلامية في مدح خير البرية“ کے عنوان سے دیدہ زیب کتاب کی صورت میں شائع ہوا ہے۔۔۔۔۔

ڈیڑھ سو سے زائد اشعار پر مبنی یہ نعتیہ سلام ایسا ہے جو ایک طرف تو فن شعر کے کسی بھی معیار پر پورا اترتا ہے اور دوسری طرف اس میں جذب و کیف کا ایک ایسا عالم ہے کہ لوگ اسے پڑھتے ہیں اور سر دھنتے ہیں، یہ سلام نسل در نسل سینہ در سینہ منتقل ہو رہا ہے اور وقت کے ساتھ ساتھ اس کی مقبولیت اور اثر پذیری میں اضافہ ہوتا جا رہا ہے، ہر طبقے کے لوگ جب اسے سنتے ہیں تو ایک عالم وجد میں اسے خود بھی گنگنا نے لگتے ہیں اور یوں عشق و یقین کے اجتماعی لہجے کی گونج پیدا ہوتی ہے دیکھئے:

شمع بزم رسالت پہ لاکھوں سلام
گل باغ رسالت پہ لاکھوں سلام
نویہار شفاعت پہ لاکھوں سلام
اس نگاہ عنایت پہ لاکھوں سلام
ان لبوں کی نزاکت پہ لاکھوں سلام
اس کی نافذ حکومت پہ لاکھوں سلام
اس شکم کی قناعت پہ لاکھوں سلام
اس دل افروز ساعت پہ لاکھوں سلام

مصطفیٰ جان رحمت پہ لاکھوں سلام
مہر چرخ نبوت پہ روشن درود
شہر یار ارم تاجدار حرم
جس طرف اٹھ گئی دم میں دم آگیا
پتلی پتلی گل قدس کی پتیاں
وہ زباں جس کو سب کن کی کنجی کہیں
کل جہاں ملک اور جو کی روٹی غذا
جس سہانی گھڑی چمکا طیبہ کا چاند

اس نعتیہ سلام کے ساتھ اگر قصیدہ نوریہ اور قصیدہ معراجیہ بھی پڑھا جائے تو مولانا احمد رضا کے رواں دواں اسلوب اور ذوق نعت سخی کے بارے میں کسی تشریح کی ضرورت نہیں رہتی۔۔۔۔۔

صبح طیبہ میں ہوئی بٹنا ہے باڑہ نور کا صدقہ لینے نور کا آیا ہے تارا نور کا

=====

میں گدا تو بادشاہ بھر دے پیالہ نور کا نور دن دونا تیرا دے ڈال صدقہ نور کا

(قصیدہ نوریہ)

وہ سرور کشور رسالت جو عرش پر جلوہ گر ہوئے تھے
 نئے نزالے طرب کے سماں، عرب کے مہماں کے لئے تھے
 وہاں فلک پر یہاں زمیں پر، رچی تھی شادی مچی تھی دھومیں
 ادھر سے انوار بہتے آتے، ادھر سے نجات اٹھ رہے تھے
 خوشی کے بادل امنڈ کے آئے، دلوں کے طاؤس رنگ لائے
 وہ نغمہ نعت کا سماں تھا، حرم کو خود وجد آرہے تھے
 چا جو تلووں کا ان کے دھوون، بنا وہ جنت کا رنگ روغن
 جنہوں نے دولہا کی پائی اترن، وہ پھول گلزار نور کے تھے
 براق کے نقش سم کے صدقے، وہ گل کھلائے کہ سارے رستے
 مہکتے گلبن لہکتے گلشن، ہرے بھرے لہلہا رہے تھے
 خرد سے کہ دو کہ سر جھکالے، گماں سے گزرے گزرنے والے
 پڑے ہیں یاں خود جہت کو لالے، کسے بتائے کدھر گئے تھے
 وہی ہے اول وہی ہے آخر، وہی ہے باطن وہی ہے ظاہر
 اسی کے جلوے اسی سے ملنے، اسی سے اس کی طرف گئے تھے
 ثنائے سرکار ہے وظیفہ، قبول سرکار ہے تمنا
 نہ شاعری کی ہوس نہ پروا روی تھی کیا کیسے قافیے ہیں

(قصیدہ معراجیہ)

مولانا احمد رضا کے شعری اسلوب کا سب سے نمایاں وصف ہی یہ ہے کہ شاعری کی ہوس
 اور پروا کے بغیر بھی ان کی ردیفیں اور ان کے قافیے رقص کرتی ہوئی بوندیں معلوم ہوتے

ہیں کہ دیکھتے ہی دیکھتے جل تھل ہو جاتا ہے اور ثنائے سرکار میں بلند ہونے والی دلکشا صدا بوندوں کی رم جھم سے مل کر جلت رنگ کو جنم دیتی ہے، مولانا نے غزل کے حسن بیان، مثنوی کی روانی اور قصیدے کے شکوہ کو اپنی نعتوں میں اس طرح برتا ہے کہ لطف بیاں کی ایک نئی جہت وجود میں آگئی ہے، ان کی نعت میں اردو شاعری کے یہ نئیوں مختلف اسالیب ہم آہنگ بھی ہیں اور الگ الگ قابل شناخت بھی۔۔۔۔۔

یوں ان کی نعت گوئی کے موثرات، ترغیبات اور تحریکات کو دیکھتے ہوئے امام احمد رضا خاں بریلوی کو اردو نعت گوئی کا امام بھی کہا جاسکتا ہے۔۔۔۔۔

حواشی

- (۱) حوالہ مضمون، مولانا احمد رضا خاں کی نعتیہ شاعری، مطبوعہ نگار پاکستان، کراچی، اپریل ۱۹۹۶ء، صفحہ ۷۴
- (۲) ایضاً، صفحہ ۷۴
- (۳) احمد ندیم قاسمی، نظم ”پتھر“ کا ایک مصرعہ
- (۴) مولانا شاہ احمد رضا خاں کا نعتیہ مجموعہ کلام
- (۵) حوالہ ”انتخاب حدائق خشش“ مرتبہ پروفیسر ڈاکٹر محمد مسعود احمد، سرہند پہلی کیشنز، کراچی ۱۹۹۵ء، صفحہ ۳۱
- (۶) حوالہ مضمون، امام احمد رضا خاں کی اردو نعت گوئی، صفحہ ۱۱۴
- (۷) ظفر عالم جاوید، ڈاکٹر، امام احمد رضا کی اردو نعت نگاری، صفحہ ۱۲۸، مطبوعہ معارف رضا، کراچی ۱۹۹۶ء
- (۸) احمد رضا خاں، امام، انتخاب حدائق خشش، صفحہ ۵۲-۵۳
- (۹) حوالہ مضمون، مولانا احمد رضا خاں بریلوی کی نعتیہ شاعری، صفحہ ۷۱

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَغْلُوْمٍ لَكَ

حمد صاحب جلال جلالہ نعت صاحب جمال ﷺ

- کعبے میں حاضری کو میں رب کی عطا کہوں
- ہجر دیار خالق کل کو سزا کہوں
- مکہ کو تو میں قمریہ خوف خدا کہوں
- اور مسکن حضور ﷺ کو دار الشفا کہوں
- حق تو یہی ہے جب کہ ہوں میں بندہ خدا
- آوازہ ”اَلَسْتُ“ پر اب بھی ”بلی“ کہوں
- تبدیل مغفرت میں ہو تعزیری فیصلہ
- میزاں کے سامنے جو میں ”صلّ علی“ کہوں
- سر کو جھکاؤں مدح رسول کریم ﷺ پر
- حمد خدا کا شعر سنوں ”واہ واہ“ کہوں
- اللہ کے حبیب ﷺ سے الفت کے باب میں
- قرب ”دَنَا“ کو مٹا ہوا فاصلہ کہوں
- ہوتا ہوں خوش ثنائے خدائے عزیز پر
- حرف کلام رب کو میں تسکین زا کہوں
- رکھوں کلام رب و پیغمبر (ﷺ) کو سامنے
- پھر جو ثنائے رب میں کہوں میں بجا کہوں
- میں ملتزم کی دید کو سمجھوں نظر کا نور
- زم زم کو پھر خلاصہ آب بقا کہوں
- جس راہ حمد پر رہے سب اولیا رواں
- اس راہ کو میں کیوں نہ رہ اٹھا کہوں
- تحویل قبلہ پر تو یہی سوچتا ہوں میں
- اس کو رضائے رب کہ نبی کی رضا کہوں
- القا ہوا رشید مجھے حکم کبریا ﷻ
- اس کے حبیب پاک ﷺ کی نعیں سدا کہوں
- ”صلّ علی النبی“ جو زباں سے سدا کہوں
- گویا میں حرف دافع رنج و بلا کہوں
- یوں شہر مصطفیٰ ﷺ کو حیات آشنا کہوں
- آئے وہاں قضا بھی تو اس کو بقا کہوں
- قرآن کی آیتوں کے تناظر میں آپ ﷺ کو
- محبوب کبریا ﷺ نہ کہوں میں، تو کیا کہوں
- سیکھا یہی ہے میں نے احادیث پاک سے
- لوں نام ان کا، یاسنوں، ”صلّ علی“ کہوں
- حمد خدا میں ٹانگ دوں مداحی نبی ﷺ
- نعت رسول پاک ﷺ میں حق کی ثنا کہوں
- محبوب کبریا ﷺ کی ہے لازم متابعت
- اپنے کو میں غلام اگر آپ ﷺ کا کہوں
- ناموس مصطفیٰ ﷺ پہ جو جان اپنی واردے
- اس کے عمل کو سرورِ کل ﷺ سے وفا کہوں
- دیکھوں نبی ﷺ کو منزلِ قوسین پر تو پھر
- حق بھی، حق آشنا بھی کہوں، حق نما کہوں
- ناؤم میں کیوں رہوں نہ اس تشبیہ خام پر
- خاکِ در حضور ﷺ کو گر کیا کہوں
- ہوں بند ہونٹ اور نظر التجا کرے
- ان کے حضور جو بھی کہوں، بے صدا کہوں
- اپنی انا کو تاج کے جو ذکر نبی ﷺ کرنے
- کیوں میں نہ ہر لحاظ سے اس کو بڑا کہوں
- محمود ثمان لی ہے یہ دل میں کہ تا ابد
- مدح رسول پاک ﷺ ہو، لکھوں میں یا کہوں

راجا رشید محمود

جہاں حضور ﷺ آرام فرما ہیں

فیروز الدین احمد فریدی

رسول کریم ﷺ آج جہاں آرام فرما ہیں، وہاں سوا چودہ صدیاں پہلے آپ ﷺ کی تیسری بیوی ام المؤمنین حضرت سیدہ عائشہ صدیقہ رضی اللہ تعالیٰ عنہا کی جھونپڑی تھی۔ اس کی لمبائی تقریباً ۱۶ فٹ اور چوڑائی ۱۲ فٹ تھی۔ آج کے کمروں کی لمبائی چوڑائی بھی یہی ہوتی ہے۔ فرق یہ ہے کہ ہمارے گھروں میں ایسے کمرے ایک سے زیادہ ہوتے ہیں، جن کے ساتھ غسل خانے ہوتے ہیں، علاوہ ازیں باورچی خانہ اور بسا اوقات کھانے پینے، اٹھنے بیٹھنے اور مہمانوں کو بٹھانے کے لیے الگ جگہیں بھی ہوتی ہیں۔

مدینے کی اس جھونپڑی میں کوئی غسل خانہ تھا نہ باورچی خانہ، کھانے کے لیے کوئی الگ جگہ تھی نہ مہمانوں کے لیے، جو کچھ بھی تھا بس یہی دو سو مربع فٹ کا رقبہ تھا۔ ہمارے کمروں کی اونچائی اتنی رکھی جاتی ہے کہ اگر کوئی بالغ شخص فرش پر کھڑا ہو اور ہاتھ بلند کرے تو وہ چھت پر لگے برقی پنکھے سے نہ ٹکرا جائے، اس مقدس جھونپڑی کے بارے میں حضرت حسن بصری رحمہ اللہ، جو رسول کریم ﷺ کی بیوی حضرت اُم سلمہ رضی اللہ تعالیٰ عنہا کی آزاد کردہ کنیز کے بیٹے تھے، بتاتے ہیں کہ اپنے لڑکپن کے ابتدائی دور میں، وہ یہ جھونپڑی اور دوسری امہات المؤمنین کی جھونپڑیاں دیکھنے جایا کرتے تھے،

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
جب کھڑے ہوتے تو ان کا ہاتھ چھت سے لگتا تھا۔ حضرت حسن بصری رحمۃ اللہ علیہ، رسول کریم صلی اللہ علیہ وسلم کی
وفات کے دس برس بعد پیدا ہوئے تھے۔

یہ بھی رسول کریم صلی اللہ علیہ وسلم کی ازواج مطہرات کی رہائش گاہوں کی لمبائی، چوڑائی اور اونچائی،
ان کی دیواریں کچی اینٹوں اور چھتیں کھجور کے درخت کی لکڑی اور پتوں سے بنائی گئی تھیں۔ اللہ
جانتا ہے کہ تیز بارش اور چلچلاتی دھوپ میں یہ چھتیں اپنے مکینوں کی کیسے حفاظت کرتی ہوں گی؟
جھونپڑیوں کے دروازوں پر جانوروں کے بالوں سے بنے موٹے جھوٹے کبل ڈال دیے جاتے،
ہر جھونپڑی کے ساتھ تقریباً اسی طول و عرض کا ایک جھوٹا ساعتی مچن ہوتا، جس کے گرد کھجور کی
لمبی ٹہنیوں سے باڑھ باندھنے کے بعد ان کی ٹہنیوں پر بھی ایسے ہی کبل ڈال دیے جاتے تھے،
تاکہ ٹہنیوں کے درمیانی شکافوں سے بے پردگی نہ ہو۔

اگلی سطور پڑھتے وقت یہ خیال رہے کہ مدینے میں قبلے کا رخ جنوب کی جانب ہے۔
رسول کریم صلی اللہ علیہ وسلم کی سب سے چھوٹی اور چھیتی بیٹی حضرت فاطمہ (رضی اللہ تعالیٰ عنہا) کی جھونپڑی،
آپ کی سب سے چھوٹی اور چھیتی بیوی حضرت عائشہ (رضی اللہ تعالیٰ عنہا) کی جھونپڑی کے ساتھ،
اس کے شمال کی سمت میں تھی۔ ان دونوں جھونپڑیوں کے دروازے مسجد نبوی میں کھلتے تھے۔ اب
یہ دونوں گنبد خضرا کے سائے تلے ہیں۔

ام المؤمنین حضرت سیدہ عائشہ (رضی اللہ تعالیٰ عنہا) کی جھونپڑی کے مشرق اور اس سے متصل،
رسول کریم صلی اللہ علیہ وسلم کی دوسری بیوی حضرت سودہ (رضی اللہ تعالیٰ عنہا) کی جھونپڑی تھی۔ مسجد نبوی
کی تعمیر سے فارغ ہوتے ہی رسول کریم صلی اللہ علیہ وسلم نے ان دونوں جھونپڑیوں کو بیک وقت اور ایک ہی
طرز پر تعمیر کرایا تھا۔ محل وقوع کو مزید سمجھنے کے لیے یاد رہے کہ مسجد نبوی کے مشرق میں جنت البقیع ہے۔

حضرت سیدہ عائشہ رضی اللہ تعالیٰ عنہا کی جھونپڑی کے جنوب، یعنی قبلے کی سمت اور حضرت
عائشہ صدیقہ رضی اللہ تعالیٰ عنہا کی جھونپڑی سے گز بھر آگے، حضرت سیدہ حفصہ رضی اللہ تعالیٰ عنہا
کی جھونپڑی تھی۔ پچھلے چودہ سو برسوں کے دوران جب اربوں کلمہ گو رسول کریم صلی اللہ علیہ وسلم کی قبر کے
سامنے کھڑے ہو کر، گداز دل اور تر آنکھوں سے آپ صلی اللہ علیہ وسلم پر درود و سلام بھیجتے رہے ہیں تو ان میں
بیشتر کو یہ علم نہ ہوگا کہ وہ جہاں کھڑے ہیں، وہ جگہ چالیس برس سے زیادہ ام المؤمنین حضرت سیدہ
حفصہ رضی اللہ تعالیٰ عنہا کی رہائش گاہ کا ایک حصہ رہی ہے۔

حضرت عائشہ صدیقہ اور حضرت سیدہ حفصہ رضی اللہ تعالیٰ عنہا کی جھونپڑیوں کے درمیان

ماہ نامہ "نور الحبيب" بصیرپور شریف ۶۵۲۶ ربیع الآخر ۱۴۲۸ھ

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 ایک انتہائی تنگ گلی تھی، جس میں ایک وقت ایک ہی آدمی گزر سکتا تھا۔ حضرت سیدہ عائشہ صدیقہ
 اور حضرت سیدہ حفصہ رضی اللہ تعالیٰ عنہما اپنی اپنی جھونپڑیوں میں بیٹھی ہوئی ایک دوسرے سے
 باتیں کر لیا کرتی تھیں۔

حضرت سیدہ فاطمہ الزہرا اور ازواج مطہرات رضی اللہ تعالیٰ عنہن میں سے حضرت سیدہ
 سودہ، حضرت عائشہ اور حضرت حفصہ رضی اللہ تعالیٰ عنہن کے علاوہ صرف ایک اور جھونپڑی کا صحیح
 محل وقوع معلوم ہے۔ اس میں آپ ﷺ کی پانچویں بیوی حضرت سیدہ زینب بنت خزیمہ
 رضی اللہ تعالیٰ عنہا صرف چند ماہ رہیں۔ ازواج مطہرات رضی اللہ تعالیٰ عنہن میں سے حضرت سیدہ
 ام سلمہ رضی اللہ تعالیٰ عنہا کا انتقال سب سے آخر میں ہوا۔ حضرت سیدہ ام سلمہ رضی اللہ تعالیٰ عنہا
 کی جھونپڑی کے بعد شمال کی جانب پانچ مزید جھونپڑیاں، تقریباً ایک قطار میں، وقتاً فوقتاً بنتی گئیں،
 جو رسول کریم ﷺ کی پانچ دیگر ازواج کی رہائش گاہیں تھیں۔



بالائی سطور سے یہ نقشہ سامنے آتا ہے کہ مسجد نبوی کے مشرق میں قبلے یا جنوب کی سمت
 سب سے پہلی جھونپڑی حضرت سیدہ حفصہ رضی اللہ تعالیٰ عنہا کی تھی، اس کے نیچے یا شمال میں دودو
 جھونپڑیوں کی دو قطاریں تھیں، پہلی قطار میں مغرب یا مسجد نبوی کی جانب پہلی جھونپڑی حضرت
 عائشہ صدیقہ رضی اللہ تعالیٰ عنہا کی تھی، جو حضرت سیدہ حفصہ رضی اللہ تعالیٰ عنہا کی جھونپڑی کے
 تقریباً سامنے تھی، دوسری حضرت سودہ کی تھی، جو حضرت عائشہ صدیقہ رضی اللہ تعالیٰ عنہا کی
 جھونپڑی کے متصل مشرق یعنی جنت البقیع کی جانب تھی۔ دوسری قطار میں مغرب یعنی مسجد نبوی کی جانب
 پہلی جھونپڑی حضرت سیدہ فاطمہ الزہرا اور حضرت سیدنا علی رضی اللہ تعالیٰ عنہما کی تھی، جو حضرت
 عائشہ صدیقہ رضی اللہ تعالیٰ عنہا کے متصل تھی اور اس کا دروازہ بھی حضرت سیدہ عائشہ رضی اللہ تعالیٰ عنہا
 کی جھونپڑی کی طرح مسجد نبوی میں کھلتا تھا۔ حضرت سیدہ فاطمہ سلام اللہ علیہا و علیہا
 کی جھونپڑی کے ساتھ دوسری جھونپڑی حضرت سیدہ ام سلمہ رضی اللہ تعالیٰ عنہا کی تھی، جو حضرت
 ام المؤمنین سیدہ سودہ رضی اللہ تعالیٰ عنہا کی جھونپڑی کے نیچے مشرق یا جنت البقیع کی جانب تھی۔

اب یہ واضح ہو گیا ہے کہ زمین کا وہ خوش نصیب ٹکڑا، جسے آج گنبد خضرا نے ڈھانپ رکھا ہے،
 سوا چودہ صدیاں پہلے حضرت سیدہ عائشہ، حضرت سیدہ سودہ، حضرت سیدہ فاطمہ، حضرت سیدہ ام سلمہ
 رضی اللہ تعالیٰ عنہن کی جھونپڑیوں اور حضرت سیدہ حفصہ رضی اللہ تعالیٰ عنہا کی جھونپڑی کے ایک

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ
حصہ کی جگہ تھی۔ حضرت سیدہ اُمّ سلمہ رضی اللہ تعالیٰ عنہا کی جھونپڑی کے نیچے یا شمال کے رخ
اسی طرح کی پانچ اور جھونپڑیاں تھیں، جو دوسری ازواج مطہرات کی رہائش گاہیں تھیں۔ یہ تھیں
دو دو سوم ربع فٹ کی وہ نو جھونپڑیاں جن میں اللہ کے آخری رسول ﷺ نے اپنی زندگی کا آخری
عشرہ گزارا اور یہ تھیں وہ اقامت گاہیں جن میں آپ ﷺ سوئے، اُٹھے، بیٹھے، محو گفتگو اور
سجدہ ریز ہوئے۔ ان میں سے بعض میں آپ ﷺ پر وحی اتری اور ان میں سے ایک میں
آپ ﷺ نے وفات پائی اور آج آرام فرما ہیں۔

جب کوئی زائر مسجد نبوی میں ریاض الجنہ کے قریب جنوب کی جانب جالیوں کی وسطی جالی
میں نصب تین گول دائروں میں سے پہلے گول دائرے کے بالمقابل کھڑا ہوتا ہے تو اس کے اور
رسول کریم ﷺ کے درمیان ظاہری طور پر صرف چند گز کا فاصلہ ہوتا ہے۔ اس جانب کی جالیوں
کے پیچھے سب سے پہلے حضرت سیدہ حفصہ رضی اللہ تعالیٰ عنہا کی جھونپڑی کا ایک حصہ ہے اور پھر
گز بھر چوڑی وہ گلی جو کبھی حضرت سیدہ عائشہ اور حضرت سیدہ حفصہ رضی اللہ تعالیٰ عنہما کی
جھونپڑیوں کے درمیان ہوا کرتی تھی۔ اس کے بعد حضرت عائشہ صدیقہ رضی اللہ تعالیٰ عنہا کی
جھونپڑی ہے، جس میں جنوب مغرب یا قبلے اور ریاض الجنہ کی اطراف سے پہلی قبر رسول کریم ﷺ
کی ہے، اس سے ذرا نیچے یا شمال کی جانب آپ ﷺ کے پہلے خسر اور خلیفہ اول حضرت سیدنا
ابوبکر صدیق رضی اللہ عنہ اور اس کے بعد ذرا نیچے آپ ﷺ کے دوسرے خسر اور خلیفہ دوم حضرت سیدنا
عمر فاروق رضی اللہ عنہ کی قبریں ہیں۔ رسول کریم ﷺ کا سر مغرب یعنی مسجد نبوی کی طرف، پاؤں مشرق
یا جنت البقیع کی طرف اور چہرے کا رخ قبلے یا جنوب کی طرف ہے۔ تدفین کے وقت یہی ترتیب
آپ ﷺ کے ان دو اصحاب رضی اللہ تعالیٰ عنہما کی رکھی گئی، جو زندگی میں بھی آپ ﷺ کے
ساتھی تھے اور اب بھی آپ ﷺ کے ساتھ آرام فرما ہیں۔

رسول کریم ﷺ کے سینے (اور بعض روایات کے مطابق کندھے) کے سامنے حضرت سیدنا
ابوبکر رضی اللہ عنہ کا سر اور حضرت سیدنا ابوبکر رضی اللہ عنہ کے سینے (اور بعض روایات کے مطابق کندھے) کے سامنے
حضرت سیدنا عمر رضی اللہ عنہ کا سر ہے۔ یہ تینوں قبریں تقریباً مربع شکل کی ایک مہر بند چار دیواری میں ہیں،
جو کبھی حضرت سیدہ عائشہ رضی اللہ تعالیٰ عنہا کی جھونپڑی ہوتی تھی۔ اس چار دیواری کے گرد ایک
”پانچ دیواری“ ہے۔ اس پانچ دیواروں والے کمرے کو ہی آج کل ”حجرہ شریفہ“ کہا جاتا ہے۔
یہ ”پانچ دیواری“ بھی مہر بند ہے اور اس کے اوپر سبز غلاف چڑھا ہوا ہے۔ اس ”پانچ دیواری“ کی

ماہ نامہ ”نور الحبيب“ بصیرپور شریف (۵۶) ربیع الآخر ۱۴۲۸ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
تفصیلات اگلی سطور میں دی گئی ہیں۔ یہاں صرف یہ بتانا ضروری ہے کہ تین گول دائروں والی جالی
کے اندر سے زائر کو جو نظر آتا ہے، وہ اس ”پانچ دیواری“ کا جنوبی یا قبلے کے رخ والا حصہ ہے۔



رسول کریم ﷺ کی وفات کے تقریباً اسی برس بعد اموی خلیفہ ولید بن عبد الملک کے دور میں
خلیفہ نے مدینے کے گورنر حضرت سیدنا عمر بن عبد العزیز رضی اللہ تعالیٰ عنہما کو مسجد نبوی کی مزید
توسیع کا حکم دیا۔ مسجد نبوی کا رقبہ، جس میں پہلی توسیع رسول کریم ﷺ، دوسری توسیع خلیفہ دوم
حضرت سیدنا عمر فاروق رضی اللہ عنہ اور تیسری توسیع خلیفہ سوم حضرت سیدنا عثمان غنی ذوالنورین رضی اللہ عنہ نے
کرائی تھی، اب اسلامی مملکت کے محیر العقول پھیلاؤ اور مسلمانوں کی آبادی میں کثرت کے باعث
پھر چھوٹا پڑ گیا تھا۔ بات تقریباً ۹۰ھ (بمطابق ۷۱۰ء) کی ہو رہی ہے، اسی وقت تک تمام ازواج مطہرات
رضی اللہ تعالیٰ عنہن وفات پا چکی تھیں۔ خلیفہ کی ہدایت پر حضرت سیدہ عائشہ رضی اللہ تعالیٰ عنہا کی جھونپڑی
کے علاوہ باقی تمام جھونپڑیاں گرا کر ان کی زمین مسجد نبوی کی توسیع کے لیے استعمال کی گئی۔

کہا جاتا ہے کہ جس روز یہ تقریباً سو سالہ پرانی جھونپڑیاں گرائی گئیں، اس دن مدینے میں ہر آنکھ
اشک بار تھی۔ لوگ کہہ رہے تھے اور مدتوں کہتے رہے کہ یہ جھونپڑیاں جوں کی توں وُنی چاہئیں تھیں،
تا کہ آنے والی نسلوں کو معلوم ہوتا کہ ان کے آقا اور مولا ﷺ نے اپنی زندگی کے آخری دس برس
کس فقیرانہ شان سے گزارے۔ حالاں کہ فتح خیبر کے بعد اگر وہ چاہتے تو اپنے، اپنی بیٹی اور
بیویوں کے لیے پختہ، وسیع اور آرام دہ مکان بنا سکتے تھے۔

حضرت سیدنا عمر بن عبد العزیز رضی اللہ تعالیٰ عنہما نے حضرت سیدہ عائشہ صدیقہ رضی اللہ تعالیٰ عنہا
کی جھونپڑی کی چار دیواری کی از سر نو تعمیر کی اور اس کے بعد اس کے گرد تقریباً سات میٹریا
ساڑھے سات گز اونچی ایک بیرونی دیوار کا بھی اضافہ کیا۔ تعمیر نو اور توسیع کے دوران جب یہ پرانی
جھونپڑیاں گرائی گئیں تو مدینے کی ایک بھگی رات میں جو کچھ بیتی، وہ ایک معاصر عبد اللہ بن محمد بن
عقیل کی زبانی سنے:

”اس رات مدینے میں بارش ہو رہی تھی، میرا معمول تھا کہ رات کے آخری پہر
مسجد نبوی میں حاضری دیتا۔ پہلے رسول کریم ﷺ پر درود بھیجتا اور پھر نماز فجر تک مسجد نبوی
میں رہتا۔ اس رات میں بھی حسب معمول نکلا، ابھی مغیرہ بن شعبہ کے مکان تک پہنچا تھا
(جو جنت البقیع کے بالکل پاس تھا) کہ اچانک ایسی خوش بو آئی جو میں نے کبھی محسوس

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

نہ کی تھی، مسجد نبوی پہنچا تو دیکھا کہ حضرت عائشہ کی کوٹھڑی کی ایک دیوار (مشرقی دیوار جو جنت البقیع کی جانب ہے) گری ہوئی ہے، میں اندر گیا اور رسول کریم ﷺ کی خدمت میں سلام و درود پیش کیا، ابھی وہیں تھا کہ مدینے کے گورنر عمر بن عبدالعزیز آگئے، ان کے حکم پر کوٹھڑی کو ایک بڑے کپڑے سے ڈھانپ دیا گیا، علی الصبح مستری کو کوٹھڑی کے اندر جانے کے لیے کہا گیا، مستری نے کہا کہ اس کے ساتھ کوئی اور بھی چلے۔ عمر بن عبدالعزیز اٹھ کھڑے ہوئے، ان کے ساتھ دو اور حضرات بھی تیار ہو گئے۔ عمر بن عبدالعزیز نے یہ دیکھا تو کہا کہ ہمیں اس مقدس مقام کے مکینوں کے سکون میں خلل اندازی سے گریز کرنا چاہیے۔ انھوں نے صرف اپنے آزاد کردہ غلام مزاحم کو اندر جانے کے لیے کہا، جس نے بعد میں بتایا کہ پہلی قبر دوسری دو قبروں کے مقابلے میں تھوڑی سی نیچی تھی۔---

اس واقعے کے کم از کم ۳۵ برس قبل حضرت سیدنا ابو بکر صدیق رضی اللہ عنہ کے ایک پوتے نے جب اپنی پھوپھی حضرت عائشہ رضی اللہ تعالیٰ عنہا کی زندگی میں یہ تینوں قبریں دیکھیں، تو وہ سطح زمین سے نہ بہت بلند تھیں اور نہ زمین کے ساتھ لگی تھیں۔ تینوں پر سرخ مٹی نظر آرہی تھی۔

حضرت سیدنا عمر بن عبدالعزیز رضی اللہ عنہ کے ایک اور ہم عصر کا بیان ہے کہ انھوں نے جب یہ تینوں قبریں دیکھیں تو وہ سطح زمین سے تقریباً چار انچ اوپر تھیں۔

حضرت عمر بن عبدالعزیز رضی اللہ عنہ نے حضرت سیدہ عائشہ رضی اللہ تعالیٰ عنہا کی جھونپڑی کے گرد جو چار دیواری کھنچوائی، اس میں سیاہ رنگ کے ویسے ہی پتھر استعمال کیے جیسے خانہ کعبہ کی دیواروں میں ہیں۔ اس کی تصدیق صدیوں بعد ان لوگوں نے کی، جنھیں مرمت کے دوران یہ مہربند چوکور کمرہ دیکھنے کا موقع نصیب ہوا۔ اس چار دیواری کے گرد ”پانچ دیواری“ بنوانے کا ایک مقصد یہ تھا کہ اللہ کے رسول ﷺ کی آخری آرام گاہ کا طرز تعمیر اللہ کے گھر کے طرز تعمیر سے مختلف رہے، جو چار دیواروں پر مشتمل ہے۔

اس پانچ دیواری کا نقشہ کچھ یوں ہے کہ جب آپ تین گول دائروں والی جالی کے سامنے کھڑے ہوں تو جالیوں کے درمیان میں سے آپ کو جو نظر آتا ہے، وہ حضرت سیدنا عمر بن عبدالعزیز رضی اللہ عنہ کی بنوائی ہوئی بیرونی دیوار کا جنوبی حصہ ہے، جو ساڑھے آٹھ میٹر لمبا اور خط مستقیم میں ہے۔ جالیوں میں سے آپ کو عربی تحریر سے مزین جو سبز کپڑا اندر نظر آئے گا، وہ حضرت سیدنا عمر بن عبدالعزیز رضی اللہ عنہ

ماہ نامہ ”نور الحبيب“ بصیرپور شریف (۵۸) ربیع الآخر ۱۴۲۸ھ

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا نَحِبُّ وَتَرْضَى لَهُ
 کی بنوائی ہوئی بیرونی دیوار کے جنوبی حصے پر چڑھا ہوا ہے، نہ کہ ام المومنین حضرت سیدہ عائشہ صدیقہ
 رضی اللہ تعالیٰ عنہا کی جھونپڑی کی دیوار پر۔

مشرق میں یا جنت البقیع کی جانب، بیرونی دیوار (جو ظاہر ہے کہ سبز جالیوں کے اندر ہے)
 خطِ مستقیم میں نہیں بلکہ دو حصوں میں ہے۔ جنوب (یا قبلے کی جانب) سے شمال کو جاتے ہوئے بیرونی
 دیوار کا ایک حصہ، جو تقریباً ۶ میٹر لمبا ہے، خطِ مستقیم میں ہے لیکن آگے جا کر اس دیوار کا دوسرا حصہ وتر
 کا زاویہ بناتا ہوا شمال مغرب کی سمت مڑ جاتا ہے۔ اس دوسرے حصے کی لمبائی تقریباً ۶ میٹر ہے۔
 اسی طرح مغرب یا ریاض الجحیم کی جانب بھی بیرونی دیوار خطِ مستقیم میں نہیں۔ ریاض الجحیم
 میں جنوب سے شمال کو جاتے ہوئے آپ کو سبز جالیوں میں تین ستونوں کے نام نظر آئیں گے، جو
 بالترتیب ”السریر“، ”الحرس“ اور ”الوفود“ ہیں۔ ”السریر“ سے ”الوفود“ کو جاتے ہوئے
 سبز جالیوں کے اندر بیرونی دیوار کا ایک حصہ، جو تقریباً ۸ میٹر لمبا ہے، خطِ مستقیم میں ہے لیکن آگے
 جا کر اسی دیوار کا دوسرا حصہ جس کی لمبائی ۶ میٹر ہے، وتر کا زاویہ بناتے ہوئے شمال مشرق کی
 طرف مڑ جاتا ہے اور پھر شمال میں اپنے بالمقابل دیوار سے مل جاتا ہے۔

اسی طرح بیرونی دیوار کی مجموعی لمبائی ساڑھے پینتیس میٹر ہے۔ قبلے یعنی جنوب کی جانب
 ساڑھے آٹھ میٹر لمبی دیوار خطِ مستقیم میں ہے، مشرق اور مغرب کی سمت یہ دیوار دو حصوں میں منقسم ہے۔
 جنوب سے شمال کو جاتے ہوئے ان دیواروں کا ایک حصہ خطِ مستقیم میں اور دوسرا وتر کا زاویہ لیے
 ہوئے ہے۔ شمال کی سمت مشرقی اور مغربی دیواروں کا نقطۂ اتصال ہے اور کوئی دیوار نہیں۔

ان پانچ دیواروں کے گرد وہ چوگوشہ سبز جالی ہے، جو ہر زائر کی آنکھوں کو طراوت بخشی ہے۔
 اس کی لمبائی جنوب یا قبلے کی سمت سے شمال تک تقریباً سولہ (۱۶) میٹر اور مشرق سے مغرب
 (ریاض الجحیم) تک تقریباً پندرہ (۱۵) میٹر ہے۔ اس جالی میں چار دروازے ہیں، جو شمال، جنوب،
 مشرق اور مغرب میں ہیں۔ مشرقی دروازے کے علاوہ باقی تینوں دروازے بند رکھے جاتے ہیں۔
 مشرقی دروازہ بھی اسی وقت کھولا جاتا ہے جب کسی خصوصی مہمان یا وفد کو اندر لے جانا ہو۔
 یہ خصوصی مہمان بزر جالی کے اندر تو داخل ہو جاتے ہیں لیکن اس مہر بند بیرونی ”پانچ دیواری“ کے اندر
 نہیں جاسکتے، جس کی اوّلین تعمیر حضرت سیدنا عمر بن عبدالعزیز رحمۃ اللہ علیہ نے سوا تیرہ صدی قبل کرائی تھی
 اور ظاہر ہے کہ اس اندرونی مہر بند ”چار دیواری“ کے اندر جانے کا تو سوال ہی نہیں پیدا ہوتا، جس
 میں رسول کریم صلی اللہ علیہ وسلم آرام فرما ہیں۔

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

اس مقدس اور قدیم چار دیواری کے اوپر ایک چھوٹا گنبد اور اس چھوٹے گنبد کے اوپر وہ بڑا سبز گنبد ہے، جو ۱۲۵۳ھ (بمطابق ۱۸۳۷ء) سے، اپنے رنگ کی نسبت سے دنیا بھر میں ”سبز گنبد“ کے نام سے مشہور ہے۔ ان دونوں گنبدوں میں قبلے یعنی جنوب کی جانب ایک دوسرے کے متوازی ایک ایک سوراخ اس طرح رکھا گیا ہے کہ جب سورج کی کرنیں گنبد خضرا کے سوراخ پر پڑتی ہیں تو وہ اندرونی گنبد کے متوازی سوراخ سے ہوتی ہوئیں روضہ منورہ میں بھی پہنچتی ہیں اور جب تیز بارش ہوتی ہے تو وہ بھی اسی طرح روضے میں پہنچتی ہے۔

رسول کریم ﷺ نے حضرت سیدنا علی المرتضیٰ اور حضرت سیدہ فاطمہ رضی اللہ تعالیٰ عنہما کی جھونپڑی کے باہر شمال کی سمت میں واقع کھلی جگہ میں نماز تہجد ادا کی ہے، یہاں ایک محراب ہے، جو ”محراب تہجد“ کہلاتی ہے، لیکن سبز جالیوں سے نظر نہیں آتی، اس کے آگے ایک پتلا سا چبوترہ بنا ہوا ہے، جس کے سامنے پیتل کی ایک دیدہ زیب منقش جالی نصب ہے۔ چبوترے پر ایک لمبی اور اونچی الماری ہے، جس میں قرآن پاک کے سیکڑوں نسخے رکھے ہیں، اس پیتل کی جالی کے سامنے وہ گزرگاہ ہے، جو مشرق کی سمت باب جبریل اور مغرب کی سمت ریاض الجہنم کی طرف جاتی ہے۔

اگر آپ باب جبریل سے مسجد نبوی میں داخل ہوں، جو ہزار کی ترجیح ہوتی ہے، تو چند گز بعد آپ کے بائیں جانب پیتل کی یہ منقش جالی اور دائیں جانب قالینوں سے مزین ایک بڑا سا چبوترہ ہے، جسے اکثر زائرین غلطی سے ”الہی صفہ“ کا چبوترہ سمجھ کر اس پر جگہ حاصل کرنے کی تگ و دو میں لگ جاتے ہیں۔ الہی صفہ کے قیام کا وہ مقام جہاں دو برسالت میں رسول کریم ﷺ کے ساتھ، ستر اصحاب رضی اللہ عنہم بیک وقت قیام کرتے تھے، یہ نہیں ہے۔ ”الہی صفہ“ کی جگہ موجودہ چبوترے سے خاصی آگے مغرب کی جانب تھی۔ اگر آپ ”اسطوانہ عائشہ“ سے شمال کی سمت یعنی قبلے کے مخالف رخ چلیں تو پانچواں ستون آج جہاں ہے، وہاں ۷۷۷ سے پہلے الہی صفہ کا چبوترہ اور سائبان ہوتا تھا۔ ۷۷۷ سے قبل مسجد نبوی کی شمال مغربی حد بھی یہیں تک تھی، موجودہ چبوترہ رسول کریم ﷺ کے وصال کے تقریباً ساڑھے پانچ صدیوں بعد یا دوسرے الفاظ میں آج سے تقریباً ساڑھے آٹھ صدیاں قبل مصر اور شام کے حکمران سلطان نور الدین زنگی نے ۵۵۷ھ (بمطابق ۱۱۶۲ء) میں اس سنگین واقعے کے بعد بنوایا جس کا ذکر اگلی سطور میں ہے۔ یہ چبوترہ مسجد نبوی کے خادموں اور محافظوں کے بیٹھنے کے لیے بنوایا گیا تھا اور اب یہاں زائرین کی نشست ہوتی ہے۔

مذکورہ بالا سنہ یعنی ۵۵۷ھ میں وہ رسوائے زمانہ سنگین واقعہ پیش آیا، جب مراکش کے

ماہ نامہ ”نور الحبيب“ بصیرپور شریف (۶۰) ربیع الآخر ۱۲۲۸ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

دو عیسائیوں نے رسول کریم ﷺ کے جسد مبارک کو نکالنے کی ناپاک اور ناکام کوشش کی۔ اس کا ذکر مدینے کی مشہور اور مختصر تاریخ ”وفاء الوفاء“ کے مصنف علامہ نور الدین ابوالحسن سمہودی (۱۳۴۰ء تا ۱۵۰۵ء / بمطابق ۸۴۲ھ تا ۹۱۱ھ) نے اپنی اس کتاب میں کیا ہے۔ وہ لکھتے ہیں:

”ایک رات نماز تہجد کے بعد سلطان نور الدین زنگی نے خواب میں دیکھا کہ رسول کریم ﷺ دوسرخی مائل رنگت کے آدمیوں کی طرف اشارہ کر کے سلطان سے کہہ رہے ہیں ”مجھے ان کے شر سے بچاؤ“۔ سلطان ہڑبڑا کر اٹھا، وضو کیا، نفل ادا کیے، پھر اس کی آنکھ لگ گئی، دوبارہ وہی خواب دیکھا۔ وضو کیا، نفل پڑھے اور سو گیا، تیسری بار پھر وہی خواب دیکھا، اب اس کی نیند اڑ گئی۔

اس نے رات کو ہی اپنے مشیر جمال الدین موصلی کو بلا کر پورا واقعہ سنایا۔ مشیر نے کہا: ”سلطان! یہ خواب تین بار دیکھنے کے بعد آپ یہاں کیوں بیٹھے ہیں؟ اس کا اب کسی سے ذکر نہ کریں اور فوراً مدینے روانہ ہو جائیں۔“

اگلے روز سلطان نے بیس مخصوص افراد اور بہت سے تحائف کے ساتھ مدینے کے لیے کوچ کیا اور سولہویں روز شام کے وقت وہاں پہنچ گیا۔

سلطان نے روضہ رسول ﷺ پر حاضری دی اور مسجد نبوی میں بیٹھ گیا۔ اعلان کیا گیا کہ اہالیان مدینہ، مسجد نبوی میں پہنچ جائیں، جہاں سلطان ان میں تحائف تقسیم کرے گا۔ لوگ آتے گئے اور سلطان ہر آنے والے کو باری باری تحفہ دیتا رہا۔ اس دوران وہ ہر شخص کو غور سے دیکھتا رہا، لیکن وہ دو چہرے نظر نہ آئے، جو اسے ایک رات میں تین بار خواب میں دکھائے گئے تھے۔ سلطان نے حاضرین سے پوچھا:

”کیا مدینے کا ہر شہری مجھے مل چکا ہے؟“

جواب اثبات میں تھا۔ سلطان نے پھر پوچھا:

”کیا تمہیں یقین ہے کہ ہر شہری..... ہر شہری..... مجھ سے مل چکا ہے؟“

اس بار حاضرین نے کہا: ”سوائے دو کے۔“

راز تقریباً فاش ہو گیا تھا۔ سلطان نے پوچھا:

”وہ کون ہیں؟ اور اپنا تحفہ لینے کیوں نہیں آئے؟“

بتایا گیا کہ یہ مراکش کے صوم و صلوٰۃ کے پابند و متقی باشندے ہیں، دن رات

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ

رسول کریم ﷺ پر درود و سلام بھیجتے ہیں اور ہر ہفتے مسجد قبا جاتے ہیں، فیاض اور مہمان نواز ہیں، کسی کا دیا نہیں لیتے۔۔۔

سلطان نے کہا: ”سبحان اللہ!“۔۔۔

اور حکم دیا کہ ان دونوں کو بھی تحائف وصول کرنے کے لیے فوراً بلایا جائے۔ جب انھیں یہ خصوصی پیغام ملا۔ تو انھوں نے کہا:

”الحمد للہ! ہمارے پاس اللہ کا دیا سب کچھ ہے اور ہمیں کسی تحفے تحائف یا خیر خیرات کی حاجت نہیں۔۔۔“

جب یہ جواب سلطان تک پہنچایا گیا تو اس نے حکم دیا کہ ان دونوں کو فوراً پیش کیا جائے۔ حکم کی فوری تعمیل ہوئی، ان کی ایک جھلک ان کی شناخت کے لیے کافی تھی، تاہم سلطان نے اپنا غصہ قابو میں رکھا اور پوچھا:

”تم کون ہو؟ یہاں کیوں آئے ہو؟“۔۔۔

انھوں نے کہا:

”ہم مراکشی ہیں، حج کے لیے آئے تھے اور اب روضہ رسول ﷺ کے سائے میں زندگی گزارنا چاہتے ہیں۔۔۔“

سلطان نے سختی سے کہا:

”کیا تم نے جھوٹ بولنے کی قسم کھا رکھی ہے؟“۔۔۔

اب وہ چپ رہے۔ سلطان نے حاضرین سے پوچھا:

”یہ کہاں رہ رہے ہیں؟“۔۔۔

بتایا گیا کہ روضے کے بالکل نزدیک ایک مکان میں (جو مسجد نبوی کے جنوب مغرب میں دیوار کے ساتھ تھا)۔ سلطان فوراً اٹھا اور انھیں ساتھ لے کر اس مکان میں داخل ہو گیا۔

سلطان مکان میں گھومتا پھرتا رہا، اچانک نئے اور قیمتی سامان سے بھرے ہوئے اس مکان میں، اس کی نظر فرش پر پڑی ہوئی ایک چٹائی پر پڑی۔ نظر پڑنی تھی کہ دونوں مراکشی باشندوں کی ہوائیاں اڑ گئیں۔ سلطان نے چٹائی اٹھائی، اس کے نیچے ایک تازہ کھدی ہوئی سرنگ تھی۔ سلطان نے گرج کر کہا:

ماہ نامہ ”نور الحبیب“ بصیرپور شریف ۶۲۶ ربيع الآخر ۱۴۲۸ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 ”کیا اب بھی سچ نہ بولو گے؟“۔۔۔

ان کے پاس سچ کے سوا کوئی چارہ نہ تھا، انھوں نے اعتراف کیا کہ وہ عیسائی ہیں اور ان کے حکمران نے انھیں بہت سامان و زر اور ساز و سامان دے کر حاجیوں کے روپ میں مراکش سے اس منصوبے پر حجاز بھیجا تھا کہ وہ کسی نہ کسی طرح رسول کریم ﷺ کا جسدِ اقدس روضہ مبارک سے نکال کر لے آئیں۔

اس ناپاک منصوبے کی تکمیل کے لیے انھوں نے حج کا بہانہ کیا اور اس کے بعد روضہ رسول ﷺ سے نزدیک ترین جو مکان کرائے پر مل سکتا تھا، وہ لے کر اپنا مذموم کام شروع کر دیا۔ ہر رات وہ سرنگ کھودتے جس کا رخ روضہ مبارک کی طرف تھا اور ہر صبح کھدی ہوئی مٹی چمڑے کے تھیلوں میں بھر کر جنت البقیع لے جاتے اور اسے قبروں پر بکھیر دیتے۔

انھوں نے بتایا کہ ان کی ناپاک مہم بالکل آخری مراحل میں تھی کہ ایک رات موسلا دھار بارش کے ساتھ ایسی گرج چمک ہوئی، جیسے زلزلہ آگیا ہو اور اب کہ ان کا کام پایہ تکمیل کو پہنچنے والا تھا، تو سلطان نہ جانے کیسے مدینے پہنچ گیا۔

سلطان نے حکم دیا کہ ان دونوں کو قتل کر دیا جائے۔ روضہ مبارک کے گرد ایک خندق کھودی جائے اور اسے پگھلے ہوئے سیسے سے پاٹ دیا جائے تاکہ آئندہ کوئی بد بخت ایسی مذموم حرکت کے بارے میں سوچ بھی نہ سکے۔



مذکورہ بالا واقعہ ۵۵۷ھ (بمطابق ۱۱۲۶ء) کا ہے، تین صدیوں بعد ۸۸۱ھ (بمطابق ۱۴۷۶-۷۷ء) میں حضرت سیدہ عائشہ صدیقہ رضی اللہ تعالیٰ عنہا کی کوٹھڑی کی چار دیواری اور حضرت سیدنا عمر بن عبدالعزیز رضی اللہ عنہ کی بنوائی ہوئی ”پانچ دیواری“ دونوں کی از سر نو تعمیر کی ضرورت پڑ گئی۔ تاریخ مدینہ ”وفاء الوفاء“ کے مصنف علامہ نور الدین ابوالحسن سمودی کو تعمیر نو کے اس کام میں رضا کارانہ طور پر حصہ لینے کی سعادت حاصل ہوئی۔ وہ لکھتے ہیں:

”۱۳ شعبان ۸۸۱ھ (بمطابق ۲ دسمبر ۱۴۷۶ء) کو پانچ دیواری مکمل طور پر ڈھا دی گئی، دیکھا تو اندرونی چار دیواری میں بھی دراڑیں پڑی ہوئی تھیں، چناں چہ وہ بھی ڈھادی گئی، ہماری آنکھوں کے سامنے اب مقدس حجرہ تھا، مجھے داخلے کی سعادت ملی، میں پچھلی طرف (یعنی شمالی سمت سے، جو قبلے کے مخالف سمت ہے) سے داخل ہوا،

لَهُمْ صَلَ وَسَلَمَ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَغْلُومٍ لَكَ

نوٹش ہوئی ایسی لپٹ آئی جو زندگی میں کبھی محسوس نہیں ہوئی تھی، میں نے رسول کریم ﷺ اور ان کے دونوں خلفاء کی خدمت میں ادب سے سلام پیش کیا، مقدس حجرہ مرلح شکل کا تھا، اس کی چار دیواری سیاہ رنگ کے پتھروں سے بنی تھی، جیسے خانہ کعبہ کی دیواروں میں استعمال ہوئے ہیں، چار دیواری میں کوئی دروازہ نہ تھا، میری پوری توجہ تین قبروں پر مرکوز تھی، تینوں سطح زمین کے تقریباً برابر تھیں، صرف ایک جگہ ذرا سا ابھارتھا، یہ شاید حضرت عمر کی قبر تھی، قبروں پر عام سی مٹی پڑی تھی، میں تعمیر نو کے کام میں مشغول ہو گیا، جو (سات ہفتوں میں) ۷ ر شوال ۸۸۱ھ (بمطابق ۲۳ جنوری ۱۷۷۷ء) کو مکمل ہوا۔۔۔



اس بات کو پانچ صدیاں بیت چکی ہیں، جن کے دوران کوئی انسان ان مہر بند اور مستحکم دیواروں کے اندر داخل نہیں ہوا۔ آج کل بعض لوگ رسول کریم ﷺ کی قبر کی شبیہ دکھاتے ہیں یا اس کی طباعت، اشاعت اور تشہیر کرتے ہیں، ان تصویروں پر کچھ لکھا نہیں ہوتا۔ کوئی کہتا ہے کہ یہ پچھلی صدی میں لیا ہوا فوٹو ہے، کوئی کہتا ہے کہ یہ صدیوں قبل کے کسی مصور کی نقاشی کا شاہ کار ہے۔ بات افراد تک محدود نہیں بلکہ بعض اوقات اخبارات بھی پوری نیک نیتی سے یہ تصاویر چھاپ دیتے ہیں، عقیدت مند مسلمان یہ تصاویر احترام کی نگاہ سے دیکھتے ہیں، انھیں دیدہ زیب فریموں میں لگا کر کسی اونچی یا مرکزی جگہ پر رکھنا یا لٹکایا جاتا ہے۔ بعض عقیدت مند جن میں بعض بہت تعلیم یافتہ اشخاص بھی شامل ہوتے ہیں، ان تصاویر کا عقیدت سے بوسہ لیتے ہیں، انھیں آنکھوں سے لگاتے اور ہر پر رکھتے ہیں۔ اب تک یہ کام خاموشی سے اور محدود پیمانے پر ہوتا رہا، انٹرنیٹ کے بعد ان تصاویر کی تشہیر و اشاعت میں ناقابل یقین حد تک اضافہ ہو سکتا ہے اور اب اگر کوئی چاہے تو یہ کروڑوں گھروں میں ایک ساتھ ایک لمحے میں پہنچ سکتی ہیں۔ انٹرنیٹ زیادہ تر اس نوجوان نسل کے زیر استعمال ہے، جسے ان حقائق کا علم نہیں، جو اس مضمون میں بیان کیے گئے ہیں۔ یہ نوجوان ان تصاویر پر آسانی سے یقین کر لیں گے۔

ان جعلی تصاویر کے شہ کاروں میں رسول کریم ﷺ کی قبر سطح زمین سے کافی اونچی دکھائی دیتی ہے، اس پر چادر تہی ہوئی ہے اور سرہانے عمامہ نظر آتا ہے۔ سوچنے کی بات ہے کہ جن مہر بند دیواروں کے اندر کوئی انسان پانچ صدیوں سے داخل نہ ہوا ہو، وہاں کسی قبر کا فوٹو کیسے لیا جاسکتا ہے؟ علاوہ ازیں کیمرے کی ایجاد ۱۸۲۰ء سے ۱۸۳۰ء کے عشرے میں دو فرانسیسی موجدوں نے کی، گویا


ماہ نامہ "نور الحبیب" بصیر پور شریف (۶۲) ربیع الآخر ۱۴۲۸ھ

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُجِبُّ وَتَرْضَى لَهُ
کیمرہ ایجاد ہوئے ابھی پوری دو صدیاں بھی نہیں گزریں۔

جہاں تک مصوری کا تعلق ہے، تو اولاً نقاشی کے ان شہ کاروں پر نہ مصور کا نام درج ہوتا ہے
اور نہ یہ لکھا ہوتا ہے کہ یہ رسول کریم ﷺ کی قبر کی شبیہ ہے، ثانیاً خواہ پہلی صدی ہجری ہو یا نویں
صدی ہجری، ان قبروں کو جب بھی دیکھا گیا، وہ نہ سطح زمین سے بلند تھیں، نہ پکی تھیں، نہ ان کے
گرد کوئی کٹھرا تھا، ان کے اوپر کوئی چادر تھی اور نہ ان کے سرہانے کوئی عمامہ تھا۔

اکیسویں صدی عیسوی میں جہاں ہر انسان کا یہ حق ہے کہ اسے سچائی کا علم ہو، وہاں اس کا یہ
فرض بھی بنتا ہے کہ وہ جھوٹ کو رد کرے۔ غلط فہمی دور کرنا بھی اتنا ہی ضروری ہے، جتنی غلط بیانی۔
اگر فہم یا بیان کی ان غلطیوں کا تعلق اللہ کے آخری رسول ﷺ کی ذات سے ہو تو ہر مسلمان کا
انسان اور مسلمان ہونے کے ناطے یہ دہرا فرض بنتا ہے کہ وہ سچ کا بلاتا خیر اظہار کرے اور اس کی
حسب توفیق تشہیر و اشاعت کرے۔

گزشتہ صفحات میں، جن مقدس مقامات کا نقشہ الفاظ میں کھینچا گیا تھا، ذیل میں وہ ایک نقشے
کی شکل میں پیش ہیں:



اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

نغمہ میلاد النبی ﷺ

انسانیت کے قافلہ سالار آ گئے
 نوع بشر کے سرور و سردار آ گئے
 احسان مومنوں پہ، خدا نے جنہیں کہا
 خوشیاں مناؤ، مومنو! سرکار آ گئے
 ہاں جن کو اپنا نور، خدا نے کہا وہی
 حق کے حبیب، دلبرِ عفار آ گئے
 پہنے ہوئے لباسِ بشر، فرشیوں کے پاس
 مہمانِ عرش، پیکرِ انوار آ گئے
 جن کی مثال ازل سے ابد تک نہیں کوئی
 جو قدرتِ خدا کے ہیں شہ کار، آ گئے
 دیرانے کی طرح تھی زمانے میں زندگی
 اس کو بنانے گلشن و گلزار آ گئے
 ہر بے کس و حزیں کے وہ ہمدرد و خیر خواہ
 ہر غم زدہ کے مشفق و غم خوار آ گئے
 چوکھٹ پہ جن کی خم ہیں، زمانے کی گردنیں
 جو جبریل (علیہ السلام) کے بھی ہیں، سردار آ گئے
 اُن کے خدا نے اُن کو بہت کچھ عطا کیا
 جنت ہے جن کی ملک، وہ مختار آ گئے
 جن کی حیات، جن کا عمل، جن کی گفتگو
 سب کے لیے ہے اُسوہ و معیار آ گئے
 طارق نہیں ضلالت و ظلمت کا ڈر ہمیں
 اوج ہدیٰ کے نیرِ ضو بار آ گئے

طارق سلطان پوری



ماہ نامہ "نور الحبیب" بصیرپور شریف (۶۶) ربیع الآخر ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

آیہ صلوٰۃ کے مطالعاتی نکات

پروفیسر محمد شہباز قادری الازہری

﴿اِنَّ اللّٰهَ وَ مَلٰٓئِكَتَهُ يُصَلُّوْنَ عَلٰی النَّبِیِّ یٰۤاَيُّهَا الَّذِیْنَ اٰمَنُوْا
صَلُّوْا عَلَیْهِ وَ سَلِّمُوْا تَسْلِیْمًا﴾ --- [۵۶:۳۳]
”بے شک اللہ تعالیٰ (ﷻ) اور اس کے فرشتے نبی کریم (ﷺ) پر درود
بھیجتے رہتے ہیں، اے ایمان والو! تم بھی آپ (ﷺ) پر درود بھیجتے رہا کرو اور
خوب سلام عرض کیا کرو“ ---

آیت صلوٰۃ کے الفاظ و مفردات، معانی و مضامین، اعجاز و بلاغت، اسلوب بیان اور
حسن ترکیب کا بغور مطالعہ کیا جائے تو جہاں بارگاہ رسالت مآب ﷺ میں ہدیہ درود و سلام
پیش کرنے کی فضیلت و عظمت اور اہمیت اجاگر ہوتی ہے، وہاں درود و سلام کے متعلق کیے
جانے والے بے جا اعتراضات اور بے شمار سوالات کے جوابات بھی آشکار ہوتے ہیں۔
اس مختصر تحریر میں ہم اسی پہلو سے آیت صلوٰۃ کے مطالعہ سے چند نکات کا تجزیہ کریں گے۔
آیت کے پہلے حصے ﴿اِنَّ اللّٰهَ وَ مَلٰٓئِكَتَهُ يُصَلُّوْنَ عَلٰی النَّبِیِّ﴾ پر غور کرنے سے
یہ بات واضح ہوتی ہے کہ حضور نبی کریم ﷺ پر درود و سلام پڑھنا (بھیجنا) سنت الہیہ ہے
اور پھر تمام فرشتے بھی اسی سنت الہیہ پر عمل پیرا ہیں۔ آیت کریمہ کے دوسرے حصے
﴿یٰۤاَيُّهَا الَّذِیْنَ اٰمَنُوْا صَلُّوْا عَلَیْهِ وَ سَلِّمُوْا تَسْلِیْمًا﴾ میں مومنین کو بھی سنت الہیہ و
ملائکہ پر عمل کرنے کا حکم دیا جا رہا ہے۔

قرآن پاک احکام خداوندی کا مجموعہ ہے، کہیں نماز قائم کرنے کا حکم ہے تو کہیں زکوٰۃ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 ادا کرنے کی تلقین کی گئی ہے، کہیں حج کی فضیلت بیان کی گئی ہے تو کہیں روزے کے مسائل بتائے
 گئے ہیں، کہیں والدین کے حقوق کی تاکید کی گئی ہے، تو کہیں ہمسایوں کے ساتھ حسن سلوک
 کا درس دیا گیا ہے، کہیں بارگاہِ نبوی میں حاضری کے آداب سکھائے گئے ہیں، تو کہیں اہل بیت
 کے ساتھ مودّت و شفقت کا درس دیا گیا ہے، کہیں اللہ تعالیٰ ﷻ کی عظمت و کبریائی بیان کی
 گئی ہے تو کہیں مومنین کو درجاتِ عالیہ کی بشارت دی گئی ہے، لیکن آیت صلوٰۃ میں جس
 حسین انداز سے حضور نبی کریم ﷺ پر درود و سلام پڑھنے کا حکم دیا گیا ہے، وہ اندازِ بیان
 کہیں اور نظر نہیں آتا۔ وہ یوں کہ اللہ رب العزت نے مومنین کو صلوٰۃ و سلام کا حکم دینے سے
 پہلے فرمایا یہ تو وہ کام ہے جسے میں بذاتِ خود اپنی شان و عظمت کے مطابق اور میرے فرشتے
 بھی اپنی نورانیت و معصومیت کے ساتھ تسلسل سے کر رہے ہیں۔ اے ایمان والو! تم بھی
 اس بابرکت فعل میں اسی طرح ہمارے شریک ہو جاؤ۔

آیت صلوٰۃ کے مطالعہ کے دوران دوسری بات جو ذہن میں سوال بن کر ابھرتی ہے، وہ
 یہ ہے کہ اللہ تعالیٰ وحدہ لا شریک جو اپنی ذات، صفات، افعال اور اقوال میں یکتا و تنہا ہے،
 فرشتے اور مومنین حکم صلوٰۃ میں اس کے ساتھ کیسے شریک ہو سکتے ہیں؟ اس نکتے کو سمجھنے کے
 لیے ہم علمِ صرف کی روشنی میں لفظ ”يُصَلُّوْنَ“ پر غور کریں گے۔ یہ لفظ ”صَلُوٰۃ“ سے نکلا
 ہے۔ عربی لغت میں اس کا مادہ ”صلو“ (ص، ل، و) یا ”صلی“ (ص، ل، ی) ہے۔
 قرآن و حدیث اور عربی زبان و ادب میں یہ لفظ مختلف معانی کے لیے استعمال ہوتا ہے۔
 قرآن کریم کی اس آیت:

﴿خُذْ مِنْ اَمْوَالِهِمْ صَدَقَةً تُطَهِّرُهُمْ وَ تُزَكِّيهِمْ بِهَا وَ صَلِّ
 عَلَيْهِمْ اِنَّ صَلٰتَكَ سَكَنٌ لَّهُمْ﴾ --- [۱۰۳:۹]

”تزکیہ اور تطہیر کی خاطر آپ ان کے مال میں سے (مساکین کے لیے)
 صدقہ قبول فرمائیں اور ان کے لیے دعائے خیر فرمائیں، بے شک آپ کی دعاء
 ان کے لیے باعث سکونِ قلب ہے۔“ ---

میں صلوٰۃ بمعنی دعا استعمال ہوا ہے۔ صلوٰۃ کا ایک معنی اشاعت ذکر جمیل بھی ہے، جیسا کہ
 حضرت عبداللہ بن عباس رضی اللہ تعالیٰ عنہما آیت صلوٰۃ میں لفظ ”يُصَلُّوْنَ“ کا معنی لکھتے ہیں:

”اللہ تعالیٰ ﷻ ایسے انتظامات و اسباب پیدا فرماتا رہتا ہے جن سے حضور

نبی کریم ﷺ کی لازوال اور بے مثال شانوں اور عظمتوں کا شہرہ چہار دانگ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بِغَدَدٍ كُلِّ مَعْلُوْمٍ لِّكَ
عالم میں پھیلتا رہتا ہے۔۔۔

تو اس طرح یہ ایک ہی لفظ مختلف مقامات پر مختلف معانی رکھتا ہے۔ قرآن کریم کی فصاحت و بلاغت کا یہ عالم ہے کہ ایک لفظ ایک ہی آیت میں محض نسبتوں کے فرق سے مختلف معانی دے رہا ہے۔ علامہ آلوسی رحمۃ اللہ تعالیٰ علیہ اپنی مایہ ناز تفسیر ”روح المعانی“ میں اس آیت کریمہ کی تفسیر لکھتے ہیں:

”اللہ تعالیٰ ﷻ کے درود بھیجنے کا مطلب یہ ہے کہ اللہ تعالیٰ ﷻ اپنے محبوب ﷺ کے ذکر کو بلند کر کے، آپ ﷺ کے دین کو غلبہ دے کر اور آپ ﷺ کی شریعت کو تاقیامت برقرار رکھ کر اس دنیا میں حضور ﷺ کی عزت و شان بڑھاتا ہے اور روز محشر امت کے لیے حضور ﷺ کی شفاعت قبول فرما کر اور حضور ﷺ کو بہترین اجر و ثواب عطا کر کے مقام محمود پر فائز کرنے کے بعد اولین و آخرین کے لیے حضور ﷺ کی بزرگی کو نمایاں کر کے اور پھر تمام مقربین پر حضور ﷺ کو سبقت اور اولیت بخش کر آپ ﷺ کی شان کو آشکار فرمائے گا۔۔۔“

اور جب اس لفظ کی نسبت ملائکہ کی طرف ہو تو ”صلوٰۃ“ کا معنی دعا ہوگا، یعنی ملائکہ اللہ تعالیٰ ﷻ کی بارگاہ میں اس کے رسول ﷺ کے درجات کی بلندی اور مقامات کی رفعت کے لیے دست بدعا رہتے ہیں اور جب اس لفظ کی نسبت مؤمنین کی طرف ہوگی تو اس کا مطلب ہے کہ مؤمنین، حضور ﷺ کے امت پر بے شمار احسانات پر آپ ﷺ کی بارگاہ بے کس پناہ میں ہدیہ تبریک بصورتِ صلوٰۃ و سلام پیش کرتے ہیں۔ یوں ہی جب صلوٰۃ کی نسبت اللہ تعالیٰ ﷻ کی طرف ہوگی تو معانی اور ہوں گے اور جب ملائکہ اور مؤمنین کی طرف نسبت ہوگی تو معانی مختلف ہوں گے، جن سے ذات الہی کے ساتھ شرک لازم نہیں آتا۔

بعض لوگ یہ اعتراض کرتے ہیں کہ اذان کے شروع یا آخر میں درود و سلام پڑھنا بدعت ہے اور شریعت اسلامیہ میں اس کی کوئی اصل موجود نہ ہے۔ اس اعتراض کو پیش نظر رکھتے ہوئے علم ”اصول الفقہ“ کی روشنی میں جب ہم آیت صلوٰۃ کا مطالعہ کرتے ہیں تو یہ حقیقت یوں واضح ہوتی ہے کہ یہ اعتراض بے معنی ہو کر رہ جاتا ہے۔ اللہ تعالیٰ ﷻ نے تمام احکامات (نماز، روزہ، حج، زکوٰۃ وغیرہ) کو مختلف قیود کے ساتھ مقید کیا ہے، جب کہ صلوٰۃ و سلام کے حکم کو مطلق رکھا اور کسی بھی قسم کی قید سے مقید نہیں کیا۔ مثلاً نماز کے لیے مخصوص اوقات کا تعین فرما کر حکم دیا گیا:

اِمَّا هَـٰذَا مِمَّا نَزَّلْنَا فِي الْكِتٰبِ الْغٰثِ الْخٰفِ
”نور الحبيب“ بصیرپور شریف 47 ستمبر 2005ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

﴿إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْقُوتًا﴾ --- [۱۰۳:۴]

”بے شک نماز مومنوں پر مقررہ وقت پر فرض کی گئی ہے“ ---

اب اوقات نماز کا لحاظ کیے بغیر نماز کی ادائیگی ممکن نہ ہے۔ جب کہ صلوٰۃ و سلام عرض کرنے کے لیے کسی وقت کی قید نہیں، بلکہ کوئی مومن اذان سے پہلے یا بعد، دعا کی قبولیت کو متحقق کرنے کے لیے دعا سے پہلے اور بعد یا کسی بھی کام میں برکت کی غرض سے اول و آخر درود و سلام پیش کرے تو کوئی مضائقہ نہ ہے، بلکہ احادیث میں اس کی تاکید موجود ہے۔

ہاں! درود و سلام اذان کا حصہ نہیں ہے، اگر درود و سلام کے بغیر اذان دی جائے تو اذان مکمل ہے۔ اسی طرح حج کی ادائیگی کے لیے ماہ ذی الحج کے چند ایام کو مخصوص کیا گیا ہے۔ ان مخصوص ایام کے علاوہ حج کی ادائیگی ممکن نہ ہے، جب کہ بارگاہ نبوی ﷺ میں صلوٰۃ و سلام عرض کرنے کے لیے کوئی خاص دن مقرر نہیں ہے۔ اگرچہ احادیث مبارکہ میں کہیں پیر کو (یوم میلاد النبی ﷺ کی خوشی میں) زیارہ سے زیادہ درود و سلام پڑھنے کے فضائل بیان کیے گئے ہیں تو کہیں جمعۃ المبارک کو (سید الايام کہہ کر) کثرت سے بارگاہ نبوی ﷺ (علیہ افضل التحیۃ و الثناء) میں صلوٰۃ و سلام عرض کرنے کی تلقین کی گئی ہے۔ صیام کے لیے ماہ رمضان المبارک کو منتخب کیا گیا ہے، اب اگر کوئی شخص شوال یا شعبان میں روزے رکھ کر فرضیت صیام سے سبک دوش ہونا چاہے تو ممکن نہ ہے، کیوں کہ فرض روزے کی ادائیگی کے لیے ماہ رمضان کا ہونا شرط ہے، جب کہ درود و سلام کا حکم کسی خاص مہینے کے ساتھ مقید نہ ہے، بلکہ سال کے تمام مہینوں، مہینوں کے تمام دنوں اور دنوں کے تمام اوقات میں جب بھی کوئی عاشق رسول بارگاہ محبوب ﷺ میں ہدیہ درود و سلام پیش کرے تو وہ شرف قبولیت سے نوازا جاتا ہے۔

کچھ لوگ درود تاج، درود لکھی، درود خضری، درود مقدس، درود مستغاث اور مختلف صیغوں اور خاص طور پر (الصلوة و السلام علیک یا رسول اللہ) کے الفاظ کے ساتھ صلوٰۃ و سلام پڑھنے پر تنقید کرتے ہیں اور کہتے ہیں کہ درود ابراہیمی کے علاوہ باقی درود قرونِ اولیٰ میں نہ تھے، اس لیے وہ بدعت کے زمرے میں آتے ہیں، اس لیے ایسے لوگوں کو اس بات پر غور کرنا چاہیے کہ نماز کے اندر سورۃ فاتحہ کو پڑھنا لا صلوٰۃ الا بفاتحة الكتاب [حدیث] کہ ”سورۃ فاتحہ کے بغیر نماز ادا نہیں ہوتی“ کہہ کر واجب قرار دیا گیا ہے، اب اگر کوئی شخص سورۃ فاتحہ کے مخصوص الفاظ کے علاوہ پورا قرآن پاک بھی نماز میں

ماہ نامہ ”نور الحبيب“ بصیرپور شریف • 48 • ستمبر 2005ء

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِغَدِّ كُلِّ مَعْلُومٍ لَكَ
پڑھ لے تو ایک رکعت بھی ادا نہ ہوگی۔

اسی طرح مناسک حج میں تلبیہ لبیک اللهم لبیک لا شریک لک لبیک ان الحمد و النعمة لک و الملک لا شریک لک کے الفاظ کو مخصوص کر دیا گیا ہے۔ ان الفاظ کے علاوہ اگر کوئی شخص اپنی مرضی کے الفاظ کے ساتھ تلبیہ ادا کرنا چاہے تو ممکن نہ ہے، جب کہ درود و سلام کے لیے الفاظ مخصوص نہیں کیے گئے اور قرآن و حدیث میں کہیں بھی یہ قید نہیں لگائی گئی کہ درود ابراہیمی کے علاوہ دوسرے الفاظ کے ساتھ درود و سلام پڑھنا منع ہے۔ یہی وجہ ہے کہ ہر دور میں عاشقانِ مصطفیٰ ﷺ نے اپنے اپنے انداز میں مختلف الفاظ کے ساتھ بارگاہ سرور کو نبین ﷺ میں ہدیہ درود و سلام پیش کیا ہے اور پھر ان مخصوص کے ساتھ عرض کیے گئے درود و سلام کا امت مسلمہ میں معمول بننا بارگاہ حق میں قبولیت کی علامت ہے۔ آج اگر ہر عاشقِ مصطفیٰ ﷺ درود تاج پڑھ کر اپنے دل میں راحت محسوس کرتا ہے تو یہی بات دور تاج کی بارگاہ نبوی ﷺ میں قبولیت کی سند ہے۔

اور پھر یہ اعتراض بھی کیا جاتا ہے کہ کھڑے ہو کر درود و سلام پڑھنا قرین قیاس نہ ہے اور قرآن و احادیث میں کھڑے ہو کر درود و سلام پڑھنے کا ذکر نہیں ملتا۔ معترضین اگر اس بات پر غور کریں کہ نماز کے اندر قیام، رکوع اور سجود کو فرض قرار دیا گیا ہے، بغیر کسی شرعی عذر کے اگر کوئی شخص قیام کیے بغیر نماز ادا کرنا چاہے تو نماز ادا نہیں ہو سکتی۔ اسی طرح مناسک حج ادا کرنے کے لیے صفا و مردہ کے درمیان دوڑنا لازم ہے، اگر کوئی شخص بغیر کسی شرعی عذر کے سعی ترک کر دے تو اس کا حج مکمل نہیں ہوتا، جب کہ درود و سلام پڑھنے کے لیے کسی خاص حالت کو مقید نہیں کیا گیا تا کہ عاشقانِ مصطفیٰ ﷺ ہر گھڑی، ہر حالت میں، اٹھتے بیٹھتے، سوتے جاگتے، چلتے پھرتے جب چاہیں بارگاہِ مصطفیٰ ﷺ میں درود و سلام کے نذرانے پیش کرتے رہیں۔

علم النحو کی روشنی میں جب آیت صلوٰۃ کا مطالعہ کیا جائے تو ایک بڑے لطیف اشارے کی طرف راہنمائی ملتی ہے کہ آیت صلوٰۃ میں درود و سلام پڑھنے کا حکم جس انداز سے دیا گیا ہے اس سے مقصود حق یہ ہے کہ ہر لحظہ، ہر گھڑی، ہر آن مختلف انداز و بیان اور عظمت و شانِ مصطفیٰ ﷺ کے شایانِ شان دور و پیش کیا جائے۔ آیت صلوٰۃ کا آغاز جملہ اسمیہ سے ہو رہا ہے، جب کہ اس کی خبر جملہ فعلیہ ہے۔ آیت کے شروع ﴿ان اللہ و ملائکتہ یصلون علی النبی﴾ میں جملہ اسمیہ اور فعلیہ کا اشتراک بہت معنی خیز ہے۔ جملہ اسمیہ کے خواص میں سے ہے کہ اس کے اندر استمرار اور دوام کے معنی پائے جاتے ہیں، جب کہ جملہ فعلیہ

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُجِبُّ وَتَرْضَى لَهُ
 میں حدوث اور تجدد کے معنی مضمحل ہوتے ہیں۔ ان نکات کی روشنی میں آیت کا ترجمہ یوں ہوگا
 کہ بے شک اللہ اور اس کے فرشتے ہر وقت (استمرار) بغیر کسی تعطل کے (بالدوام) مختلف
 انداز و بیان (حدوث) اور نئے نئے اسلوب و کیفیت (تجدد) کے ساتھ حضور ﷺ پر درود
 و سلام پڑھتے رہتے ہیں، اے ایمان والو! تم بھی اس حکم میں شریک ہو جاؤ۔

اور پھر ﴿وَرَفَعْنَا لَكَ ذِكْرَكَ﴾ [۴:۹۳] ﴿وَلِأَخْرَجَ خَيْرَ لَكَ مِنَ
 الْاُولٰٓئِیْ﴾ [۴:۹۳] کے مصداق عظمت و شانِ مصطفیٰ ﷺ تو ہر لحظہ، ہر آن بلند سے بلند تر ہوتی
 رہتی ہے، اس سے یہ لازم آتا ہے کہ ہر آن، ہر لحظہ آپ ﷺ کی عظمت و رفعت کے شایانِ شان
 ہدیہ درود و سلام پیش کیا جائے۔ یہی وجہ ہے کہ عاشقانِ رسول ﷺ اللہم صل علی سیدنا
 محمد ”اے اللہ! تو ہمارے سردار حضرت محمد ﷺ پر درود بھیج“ کہہ کر بارگاہِ مصطفیٰ ﷺ میں
 ہدیہ درود و سلام عرض کرتے ہیں، اگرچہ صلوٰۃ و سلام پڑھنے کا حکم مؤمن کو دیا گیا ہے۔

علامہ ابن منظور (لسان العرب میں) اس آیت کریمہ کی تفسیر میں لفظ صلوٰۃ کا مفہوم
 یوں لکھتے ہیں کہ جب مؤمن بارگاہِ الہی میں عرض کرتا ہے: اللہم صل علی سیدنا
 محمد..... الخ، تو اس کا مطلب یہ ہے کہ اے اللہ! ہم نہ تو شانِ رسالت کو کما حقہ جانتے
 ہیں اور نہ آپ ﷺ پر درود و سلام پڑھنے کا حق ادا کر سکتے ہیں، اس لیے اعترافِ عجز
 کرتے ہوئے ہم عرض گزار ہیں کہ اے مولا کریم! تو ہی اپنے محبوب ﷺ کی شان اور قدر
 و منزلت کو صحیح طور پر جانتا ہے، اس لیے تو ہی ہماری طرف سے اپنے محبوب ﷺ پر درود
 بھیج، جو آپ ﷺ کے شایانِ شان ہو۔

آیت کے شروع میں حرف (اِنَّ) سے پورے جملے میں تحقیق کے معنی پیدا ہو گئے ہیں
 کیوں کہ ”اِنَّ“ حروفِ مشبہ بالفعل میں سے ایسا حرف ہے کہ جب جملہ اسمیہ کے شروع
 میں آتا ہے تو اس میں تحقیق کے معنی پیدا ہو جاتے ہیں۔ اس مذکورہ نحوی اصول کی روشنی میں
 آیت کا ترجمہ یوں ہوگا:

”کسی شک و شبہ اور تردد کے بغیر تحقیق اللہ تعالیٰ اور اس کے فرشتے

حضور ﷺ پر درود و سلام پڑھتے رہتے ہیں۔ ایمان والو! تم بھی کسی شک و شبہ

اور تردد کے بغیر آپ ﷺ پر درود و سلام پیش کرتے رہا کرو۔۔۔۔۔

اور پھر آیت کے آخر میں (تسلیماً) مفعول مطلق ہے۔ مفعول مطلق سے مراد وہ

مصدر ہے جو فعل کے بعد آئے اور اس کا مادہ فعل مذکورہ کا ہم معنی ہو۔ آیت صلوٰۃ میں ﴿وَوُضِعَ

اِمَآه نَامِه ”نور الحبيب“ بصیرپور شریف ﴿50﴾ ستمبر 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِغَدَدٍ كُلِّ مَعْلُوْمٍ لَّكَ
 سلموا ﴿﴾ فعل امر ہے اور پھر فعل کے متصل فعل کا ہم معنی مصدر ﴿تسليماً﴾ مفعول مطلق
 کے طور پر آ کر جملہ میں تاکید کے معنی پیدا کر رہا ہے۔ مفعول مطلق ذکر کرنے سے مراد ہے
 کہ سلام پڑھنے کا حکم کوئی معمولی حکم نہیں، بلکہ فرمانے کے بعد تعمیل حکم کی تاکید کی جا رہی
 ہے۔ اس نحوی اصول کو پیش نظر رکھتے ہوئے دور حاضر کے عظیم مفسر قرآن جسٹس پیر محمد کرم
 شاہ الازہری رحمۃ اللہ تعالیٰ علیہ نے آیت کے اس حصہ ﴿و سلموا تسليماً﴾ کا کیا
 خوب صورت ترجمہ کیا ہے ”اور خوب سلام عرض کیا کرو“۔۔۔ [تفسیر ضیاء القرآن] تو یوں
 آیت کے شروع میں حرف ﴿إِنَّ﴾ لا کر صلوٰۃ (درود) پڑھنے کو متحقق کیا گیا اور آخر میں
 مصدر ﴿تسليماً﴾ ذکر کر کے خوب سلام عرض کرنے کی تلقین کی گئی ہے۔

اب ہم ایک اور اہم نکتے کو سمجھنے کی کوشش کریں گے کہ جس طرح باقی احکام کو فرض قرار
 دیتے ہوئے اللہ رب العزت نے قرآن پاک میں فعل امر (حکم) کا صیغہ استعمال فرمایا ہے،
 اسی طرح مؤمن کے لیے درود و سلام بخیر الانام ﷺ فرض قرار دیتے ہوئے فعل امر
 ہی کا صیغہ ارشاد فرمایا ہے۔ مثلاً نماز اور زکوٰۃ کے لیے ﴿وَأَقِمْوُ الصَّلٰوةَ وَ آتُوا
 الزَّكٰوةَ وَ ارْكَعُوا مَعَ الرَّاٰكِعِيْنَ﴾ [۲:۲۳] کے الفاظ ہیں اور صیام کے لیے ﴿فَمَنْ
 شَهِدَ مِنْكُمُ الشَّهْرَ فَلْيَصُمْهُ﴾ [۲:۸۵] جب کہ حج اور عمرہ کو فرض قرار دیتے ہوئے
 یوں آیت نازل ہوئی ﴿وَاتِمُّوا الْحَجَّ وَ الْعُمْرَةَ لِلّٰهِ﴾ [۲:۹۶] اسی طرح آیت صلوٰۃ
 میں درود کے لیے ﴿صَلُّوْا﴾ اور سلام کے لیے ﴿و سلموا﴾ فعل امر ہی صیغہ استعمال
 کیے گئے ہیں۔ فعل امر سے مراد وہ حکم ہے جو حاکم اعلیٰ کی طرف سے رعایا کو بغیر کسی کمی بیشی
 کے پورا کرنے کی تلقین کی جاتی ہے۔ یہی وجہ ہے کہ مفسرین کرام فرماتے ہیں کہ جس طرح
 ایک دن میں پانچ نمازیں ادا کرنا فرض ہیں، اسی طرح درود و سلام پڑھنا بھی فرض عین ہے۔

اس تشریح سے یہ بات واضح ہوئی کہ نماز، روزہ، حج اور زکوٰۃ کی طرح اگر کوئی شخص درود و
 سلام کا قول یا فعل انکار کرے تو وہ دائرۃ اسلام سے خارج ہے، جب کہ کثرت سے درود و سلام
 پڑھنے کے فضائل سے کتب احادیث بھری پڑی ہیں اور اولیاء اللہ اور ائمہ اطہار کے اقوال اس
 پر شاہد و عادل ہیں، جب کہ مؤمن کو کثرت سے درود و سلام عرض کرنے سے جو انوار و تجلیات
 عطا ہوتی ہیں ان کا شمار ممکن نہ ہے۔ مختلف علوم و فنون کی روشنی میں آیت صلوٰۃ کا مطالعہ کیا
 جائے تو معترضین کے سوالات و اعتراضات کے جوابات مستبط ہوتے جاتے ہیں۔



اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بَعْدِهِ كُلِّ مَعْلُوْمٍ لَّكَ

آخری قسط

آداب درود

علامہ مولانا محمد علی نقشبندی

درود خوان کو چاہیے کہ بعد عجز و نیاز با ادب ہو کر درود شریف زبان پر لائے، کیوں کہ ادب پہلا قرینہ ہے محبت کے قریبوں میں:

ہزار بار بشویم دہن ز مشک و کلاب

ہنوز نام تو گفتن کمال بے ادبی است

مندرجہ ذیل آداب کو ملحوظ رکھا جائے تو ان شاء اللہ حصول رضا و رحمت جلد ہوگا:

● اول اپنے دل کو روحانی امراض یعنی کبر و غرور، حسد و بغض وغیرہ سے پاک کیا جائے۔

● ریا کاری، نفاق، تصنع اور دکھاوے سے دل پاک ہو۔

● جسم ظاہری نجاست سے پاک ہو اور بد بودار چیز سے جسم آلودہ نہ ہو۔ اللہ کریم کی ذات پاک

لطیف ہے اور حضور نبی کریم ﷺ خود لطیف ہیں، بد بودار چیز آپ ﷺ کو ناپسند تھی۔

اس ضمن میں دو واقعات دُر الثمین فی مبشرات الامین ﷺ سے درج کیے جاتے ہیں،

جو حضرت شاہ ولی اللہ محدث دہلوی رحمہ اللہ کی تصنیف لطیف ہے:

اَللّٰهُمَّ صَلِّ عَلٰى سَيِّدِنَا وَ مَوْلَانَا مُحَمَّدٍ وَ عَلٰى اٰلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰى لَهٗ

میرے والد حضرت شاہ عبدالرحیم رحمۃ اللہ علیہ نے فرمایا کہ میرے دوستوں میں سے ایک دوست جو خود تو حقہ نہ پیتا تھا البتہ اس نے اپنے مہمانوں کے لیے حقہ رکھا ہوا تھا، اس نے ایک رات حضور اقدس ﷺ کی زیارت کی تو آپ ﷺ نے اپنا روئے مبارک پھیر لیا اور اس کے مکان سے باہر تشریف لے گئے۔ میرا دوست آپ ﷺ کے پیچھے بھاگا اور عرض کرنے لگا۔

یا رسول اللہ! مجھ سے کیا خطا ہو گئی ہے؟ آپ ﷺ نے فرمایا، تمہارے گھر میں حقہ ہے اور مجھے حقہ سے نفرت ہے۔

میرے والد محترم نے دو صالحین کا واقعہ بیان کیا ہے ایک تو ان میں سے عالم اور زاہد تھا اور دوسرا صرف زاہد تھا، دونوں ایک ہی مجلس میں رسول اللہ ﷺ کی زیارت کو حاضر ہوئے تو حضور نبی کریم ﷺ نے عابد کو تو مجلس پاک میں بیٹھنے کی اجازت مرحمت فرمادی مگر زاہد کو عالم کو اجازت نہ ملی، عالم نے بعض لوگوں سے معلوم کیا کہ مجھے اجازت کیوں نہ ملی، انھوں نے بتایا کہ تم حقہ پیتے ہو اور حقہ حضور اقدس ﷺ کو ناپسند ہے۔ دوسرے دن زاہد اس عالم کے پاس گیا تو دیکھا کہ وہ زار و قطار رو رہا ہے اور اسے رات کی محرومی کا بہت افسوس تھا۔ اس نے حقہ سے توبہ کر لی، دوسری رات آتے ہی مجلس میں دونوں کو اجازت زیارت مل گئی۔

- لباس صاف ستھرا اور پاک ہو۔
- جس جگہ بیٹھ کر درود خوانی کی جائے، وہ جگہ پاک و صاف ہونی چاہیے۔
- اگرچہ درود شریف بے وضو پڑھنا جائز ہے لیکن محبت کا تقاضا تو یہی ہے کہ درود شریف با وضو پڑھا جائے۔
- جس جگہ بیٹھ کر درود شریف پڑھا جائے وہاں خوشبو کا اہتمام کیا جائے تو کیا کہنے۔
- درود خوانی قبلہ رو ہو کر کی جائے۔
- سراپا سپردگی کا عالم ہو محض اللہ تعالیٰ کے ارشاد مبارک کی تعمیل اور حبیب خدا ﷺ کی محبت اور شفاعت کی نیت سے درود شریف پڑھا جائے، باقی دین و دنیا کے تمام کام اللہ تعالیٰ کے سپرد کر دے:

سپر دم تو مایہ خویش را
تو دانی حساب کم و بیش را

- درود خوان درود شریف پڑھتے وقت حضور نبی کریم ﷺ کے حسن و جمال اور محاسن نبویہ کو دل میں متحضر کریں اور یہ تصور کریں کہ امت کے والی شاہ کو نین ﷺ کی خدمت اقدس میں

ماہ نامہ "نور الحبیب" بصیر پور شریف ﴿ ۸۰ ﴾ رمضان کریم ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ
 درود شریف پہنچ رہا ہے۔

- درود شریف پڑھتے وقت دنیا کی باتیں نہ کی جائیں۔
- درود شریف کے معانی و مطالب پر تدبر و غور کیا جائے۔
- غصہ کی حالت میں ہنسی اور لہو و لعب میں درود شریف نہ پڑھا جائے رقت قلب، خشوع و خضوع عجز و نیاز اور تضرع سے محبت کی منزل قریب آ جاتی ہے۔
- سنت مصطفیٰ ﷺ کی پیروی اور شریعت مطہرہ کی پابندی کی جائے، حرام اور مشتبہ کھانے سے پرہیز کیا جائے۔

- جب کبھی سید المرسلین ﷺ کا اسم گرامی کانوں میں پڑے تو ﷺ کہا جائے۔
- جہاں کہیں رحمت دو عالم ﷺ کا اسم گرامی آئے تو لفظ سیدنا کا اضافہ کیا جائے، اگرچہ کتاب میں نہ لکھا ہو، کیوں کہ نام مبارک سے پہلے لفظ سیدنا بڑھادینا مستحب اور افضل ہے۔
- جب بھی امتی، امت کے غم خوار نبی مختار ﷺ کا اسم مبارک لکھے صلوٰۃ و سلام بھی لکھے یعنی ﷺ، اس میں ہرگز کوتاہی نہ کرے، صرف ”یا صلعم“ پر اکتفا نہ کرے۔
- شیخ ابن حجر مکی رحمہ اللہ نے نقل کیا ہے کہ ایک شخص صرف صلی اللہ علیہ پر اکتفا کرتا تھا و سلم نہ لکھتا تھا، حضور انور ﷺ نے اس کو خواب میں ارشاد فرمایا کہ تو اپنے آپ کو چالیس نیکیوں سے کیوں محروم رکھتا ہے، یعنی و سلم میں چار حروف ہیں، ہر حرف پر ایک نیکی اور ہر نیکی پر دس (۱۰) گنا ثواب، لہذا و سلم پر چالیس نیکیاں ہوں گی۔

- حضرت ابو سلیمان حرانی نے اپنا ایک قصہ نقل کیا ہے، وہ کہتے ہیں کہ میں نے ایک مرتبہ حضور اقدس ﷺ کی خواب میں زیارت کی، حضور ﷺ نے ارشاد فرمایا، ابو سلیمان! جب تو حدیث میں میرا نام لیتا ہے اور اس پر درود بھی پڑھتا ہے تو پھر و سلم کیوں نہیں پڑھتا؟ یہ چار حروف ہیں اور ہر حرف پر دس نیکیاں ملتی ہیں، تو چالیس نیکیاں کیوں چھوڑ دیتا ہے۔

- ابراہیم نسفی رحمہ اللہ کہتے ہیں کہ میں نے نبی کریم ﷺ کی خواب میں زیارت کی تو میں نے نبی کریم ﷺ کو اپنے سے کچھ ناراض پایا۔ میں نے جلدی سے ہاتھ بڑھا کر نبی کریم ﷺ کے دست کرم کو بوسہ دیا اور عرض کیا، یا رسول اللہ! میں تو حدیث کے خدمت گاروں میں سے ہوں، اہل سنت سے ہوں، مسافر ہوں، حضور نبی کریم ﷺ نے تبسم فرمایا اور ارشاد فرمایا کہ جب تو مجھ پر درود بھیجتا ہے تو سلام کیوں نہیں بھیجتا؟ اس کے بعد میرا معمول ہو گیا کہ میں ﷺ لکھنے لگا۔ [قول بدیع]

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ

● حضرت ابو زکریا عابدی رحمۃ اللہ علیہ نے فرمایا، مجھے ایک دوست نے بتایا کہ بصرہ میں ایک آدمی حدیث شریف لکھا کرتا تھا اور بسبب بخل نام مبارک کے ساتھ درود شریف نہ لکھتا تھا، اس کے دائیں ہاتھ کو اکلہ کی بیماری لگ گئی، یعنی اُس کا ہاتھ کل گیا۔

● شفاء الاسقام میں ہے کہ ایک کاتب کتابت کرتے وقت جہاں مختار دو عالم رحمۃ اللہ علیہ کے نام مبارک کے ساتھ رحمۃ اللہ علیہ لکھا ہوتا تو اس کی جگہ صرف ”صلعم“ لکھتا، تو اس کا مرنے سے پہلے ہاتھ کٹ گیا۔ [سعادة الدارين]

● ایک شخص حضور سید کائنات رحمۃ اللہ علیہ کے نام پاک کے ساتھ صرف علیہم لکھا کرتا تھا، تو اس کے جسم کا ایک حصہ مارا گیا اور وہ مفلوج ہو کر مر گیا۔ [سعادة الدارين]

● اگر ایک مجلس میں کئی بار آپ رحمۃ اللہ علیہ کا نام مبارک ذکر کیا جائے تو طحاوی رحمۃ اللہ علیہ کا مسلک یہ ہے کہ ہر بار ذکر کرنے والے اور سننے والے پر درود شریف پڑھنا واجب ہے، مگر مفتی کا فتویٰ یہ ہے کہ ایک بار پڑھنا واجب ہے اور پھر مستحب ہے۔

● جب درود پاک کا وظیفہ پڑھ لیا جائے تو اللہ کریم غفور رحیم کا شکر ادا کرنا چاہیے کہ اس نے درود شریف پڑھنے کی توفیق عنایت فرمائی، کم از کم اتنا ضرور پڑھنا چاہیے۔
وَسَلَّمَ عَلَى الْمُرْسَلِينَ ۝ وَالْحَمْدُ لِلَّهِ رَبِّ الْعَالَمِينَ ۝



فقیر اعظم پبلی کیشنز بصیر پور شریف کی طرف سے

اہل علم کے ایک اور گراں قدر تحفہ

ماہ نامہ نور الحبيب بصیر پور

جنوری تا جون ۲۰۱۱ء (چھ شمارے)

خوب صورت ٹائٹل اور مضبوط جلد بندی کے ساتھ

محدود شاٹاک، قیمت ۳۰۰ روپے

ملنے کا پتا: انجمن حزب الرحمن بصیر پور ضلع اوکاڑا

ضیاء القرآن پبلی کیشنز، گنج بخش روڈ لاہور

ماہ نامہ ”نور الحبيب“ بصیر پور شریف ﴿ ۸۲ ﴾ رمضان کریم ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِقَدْرِ كُلِّ مَعْلُوْمٍ لَّكَ

الصلوة والسلام عليك يا رسول الله كما ثبوت

محمد شریف گل

اِنَّ اللّٰهَ وَ مَلَائِكَتَهُ يُصَلُّوْنَ عَلٰی النَّبِيِّ يَا أَيُّهَا الَّذِيْنَ آمَنُوا صَلُّوا عَلَیْهِ
وَ سَلِّمُوا تَسْلِيْمًا---[القرآن]

”تحقیق اللہ تعالیٰ اور اس کے فرشتے درود و سلام بھیجتے رہتے ہیں نبی ﷺ پر،
اے ایمان والو! تم بھی نبی ﷺ پر خوب صلوٰۃ و سلام بھیجو“---

۱ ام المؤمنین حضرت سیدہ عائشہ صدیقہ رضی اللہ تعالیٰ عنہا سے روایت ہے کہ
رسول اللہ ﷺ نے فرمایا، جب میرے پاس حضرت جبریل علیہ السلام پیغام رسالت لائے تو سب
درخت اور پتھریوں کہتے تھے:

السَّلَامُ عَلَیْكَ يَا رَسُولَ اللّٰه---[مجمع الزوائد، جلد ۸، صفحہ ۲۶۰]

۲ حضرت سیدنا علی کرم اللہ تعالیٰ وجہہ الکریم فرماتے ہیں، ہم رسول اللہ ﷺ کے
ساتھ مکہ مکرمہ میں جہاں کہیں جاتے، سب درخت اور پہاڑ کہتے تھے:

السَّلَامُ عَلَیْكَ يَا رَسُولَ اللّٰه---

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ

۳ حضرت سیدنا امام حسین ؑ کی ہمشیر سیدہ زینب رضی اللہ تعالیٰ عنہا نے

میدانِ کربلا میں یوں پکارا:

يَا مُحَمَّدَاۗهٗ يَا مُحَمَّدَاۗهٗ صَلِّیْ عَلَیْكَ اللّٰهُ وَ مَلٰٓئِکَہٗ

السَّمَاۗءِ --- [البدایہ والنہایہ، جلد ۸، صفحہ ۱۹۳]

۴ حضرت سیدنا امام زین العابدین ؑ (جگر گوشہ حضرت سیدنا امام حسین ؑ)

نے میدانِ کربلا سے یزید کی طرف روانگی کے وقت یوں فریاد کی:

يَا رَحْمَۃَ لِّلْعٰلَمِیْنَ اَذْرِکْ لِزَیْنِ الْعٰبِدِیْنَ

مَحْبُوْسَ اَیْدِی الظّٰلِمِیْنَ فِی الْمَوَکِبِ وَ الْمُزْدَہِمِ

[سر الشہادتین، اردو، صفحہ ۷۲]

۵ حضرت سیدنا عمر فاروق ؑ کی رحلت سے قبل ۱۸ ہجری میں سخت قحط پڑا تو

حضرت سیدنا بلال ؑ نے نعرہ لگایا:

يَا مُحَمَّدَاۗهٗ --- [البدایہ والنہایہ، جلد ۷، صفحہ ۹۱]

۶ حضرت سیدنا خالد بن ولید ؑ کا مقابلہ جب میلہ کذاب سے ہوا تو مسلمانوں

کے پاؤں اکٹڑ گئے، جب یہ نازک حالت دیکھی تو:

نَادٰی بِشَعَارِ الْمُسْلِمِیْنَ وَ کَانَ شَعَارُہُمْ یَوْمَئِذٍ یَا مُحَمَّدَاۗهٗ ---

”پھر انہوں نے مسلمانوں کے شعار کے مطابق ندا کی اور اس دن مسلمانوں کا

شعار یہ ندا تھی: یَا مُحَمَّدَاۗهٗ ---“

(یہ صحابہ ؑ کا طریقہ ہے) یہ جنگ حضور ﷺ کی وفات شریف کے بعد ہوئی۔

[البدایہ والنہایہ، جلد ۶، صفحہ ۳۲۲]

۷ جنگ یرموک میں حضرت سیدنا خالد بن ولید ؑ اور تمام صحابہ ؑ کا نعرہ یہ تھا:

يَا مُحَمَّدُ یَا مَنْصُوْرُ اُمّتِکَ --- [ناخ التواریخ وواقدی]

”اے محمد، اے فتح مند! اپنی امت کی خبر لیجیے“ ---

تمام صحابہ کرام ؑ کا نعرہ تھا: یَا مُحَمَّدَاۗهٗ --- [ناخ التواریخ وواقدی]

۸ حضرت امام شاہ ولی اللہ رحمہ اللہ تعالیٰ فرماتے ہیں، جو ”اوراد فحیہ“ پڑھے، اسے

ماہ نامہ ”نور الحبیب“ بصیرپور شریف (۳۶) ربیع النور ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

ایک ہزار چار سو ولی کامل کی ولایت سے حصہ ملے گا۔ اور ادنیٰ میں یہ درود شریف شامل ہے:

اَلصَّلٰوةُ وَ السَّلَامُ عَلَیْكَ يَا رَسُوْلَ اللّٰهِ اَلصَّلٰوةُ وَ السَّلَامُ عَلَیْكَ

يَا حَبِیْبَ اللّٰهِ اَلصَّلٰوةُ وَ السَّلَامُ عَلَیْكَ يَا رَحْمَةً لِّلْعٰلَمِیْنَ اَلصَّلٰوةُ وَ

السَّلَامُ يَا شَفِیْعَ الْمُذْنِبِیْنَ الخ --- [انتباہ فی سلاسل اولیاء اللہ، صفحہ ۱۲۲]

۹ علامہ ابن قیم (امام وہابیہ و دیوبند) تحریر فرماتے ہیں، ابو بکر بن مجاہد نے خواب

دیکھا کہ حضرت شبلی علیہ الرحمہ سرکارِ دو عالم حضرت محمد ﷺ کی بارگاہ اقدس میں حاضر ہوئے تو

حضور اکرم ﷺ ان کے لیے کھڑے ہو گئے اور ان کی دونوں آنکھوں کے درمیان بوسہ دیا۔ میں

نے عرض کیا، یا رسول اللہ! آپ نے شبلی سے ایسا کیوں کیا؟ آپ ﷺ نے فرمایا، اس لیے کہ شبلی

ہر نماز کے بعد یہ آیت کریمہ پڑھتا ہے:

لَقَدْ جَاءَكُمْ رَسُوْلٌ مِّنْ اَنْفُسِكُمْ الخ --- [القرآن]

اور پھر تین مرتبہ کہتا ہے:

صَلِّی اللّٰهُ عَلَیْكَ يَا رَسُوْلَ اللّٰهِ --- [جلاء الافہام، ابن قیم، صفحہ ۳۶۰]

۱۰ حاجی امداد اللہ مہاجر کی رحمہ اللہ تعالیٰ (دیوبندیوں کے پیرومرشد) فرماتے ہیں:

اَلصَّلٰوةُ وَ السَّلَامُ عَلَیْكَ يَا رَسُوْلَ اللّٰهِ پڑھنے کے جواز میں شک

نہیں۔ --- [امداد المصنق، صفحہ ۵۹]

۱۱ حاجی امداد اللہ مہاجر کی رحمہ اللہ تعالیٰ تحریر فرماتے ہیں:

یا محمد مصطفیٰ ﷺ فریاد ہے، اے حبیب کبریا ﷺ فریاد ہے

سخت مشکل میں پھنسا ہوں آج کل، اے میرے مشکل کشا فریاد ہے

[مناجات نالہ امداد]

۱۲ شیخ الحدیث مولوی محمد زکریا سہارن پوری (دیوبندی) فرماتے ہیں، بندہ کے خیال

میں ہر جگہ درود و سلام اس طرح پڑھنا چاہیے:

اَلصَّلٰوةُ وَ السَّلَامُ عَلَیْكَ يَا رَسُوْلَ اللّٰهِ اَلصَّلٰوةُ وَ السَّلَامُ عَلَیْكَ

یا نبی اللہ الخ --- [فضائل، اعمال، درود شریف، صفحہ ۷۰۲]

۱۳ مولوی اشرف علی تھانوی (دیوبندی) لکھتے ہیں، آج یوں جی چاہتا ہے کہ دل کھول

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

کر زیادہ سے زیادہ درود شریف پڑھوں، وہ بھی ان الفاظ سے:

الصَّلٰوةُ وَ السَّلَامُ عَلَیْكَ يَا رَسُوْلَ اللّٰهِ ---

[شکر النعمة بد کر رحمة الرحمة، صفحہ ۱۸]

۱۴ صحابہ کرام ﷺ جب دربار رسالت میں پیش ہوتے تو یوں کہتے:

الصَّلٰوةُ وَ السَّلَامُ عَلَیْكَ يَا رَسُوْلَ اللّٰهِ ---

[نیم الریاض شرح شفا قاضی عیاض، جلد ۳، صفحہ ۴۵۴]

۱۵ حضرت سیدنا ابو بکر صدیق ﷺ نے وصیت فرمائی کہ میرا جنازہ حضور اکرم ﷺ

کے روضہ اطہر پر لے جانا اور یوں عرض کرنا:

الصَّلٰوةُ وَ السَّلَامُ عَلَیْكَ يَا رَسُوْلَ اللّٰهِ یہ ابو بکر دروازہ پر حاضر ہیں ---

صحابہ کرام ﷺ نے ایسا ہی کیا، دروازہ خود بخود کھلا اور قبر انور سے آواز آئی:

اَدْخِلُوْا الْحَبِیْبَ اِلٰی الْحَبِیْبِ --- [تفسیر کبیر، جلد ۵، صفحہ ۴۷۵]

”حبیب کو حبیب کے پاس لے آؤ“ ---

۱۶ صحابہ کرام ﷺ روضہ اطہر کے پاس سے گزرتے وقت السَّلَامُ عَلَیْكَ

یَا رَسُوْلَ اللّٰهِ بصیغہ خطاب کہا کرتے تھے ---

[مجالس شاہ عبدالقادر رائے پوری، بحوالہ ماہ نامہ ملیہ، فیصل آباد، نومبر ۲۰۰۵ء]

۱۷ سب نمازی تشہد میں السَّلَامُ عَلَیْكَ اَیُّهَا النَّبِیُّ بصیغہ خطاب پڑھتے ہیں۔



سرکار کی آمد پر جو جشن مناتے ہیں ان کو تو میرے آقا طیبہ میں بلاتے ہیں

جس کا بھری دنیا میں غم خوار نہ ہو کوئی محبوب خدا اس کو سینے سے لگاتے ہیں

اس نور مجسم ﷺ کی جس روز ہوئی آمد ہر سال اسی دن کو ہم عید مناتے ہیں

اللہ کی رحمت میں رہتے ہیں ہمیشہ وہ جو عشق محمد کو سینے میں بساتے ہیں

نازاں ہیں ملائک ان خوش بختوں کی قسمت پر محمود جو آقا کا میلاد مناتے ہیں

مولانا حافظ محمود احمد نوری



ماہ نامہ ”نور الحبیب“ بصیرپور شریف ﴿ ۳۸ ﴾ ربیع النور ۱۴۲۹ھ

دلائل الخیرات شریف گلدستہ درود و سلام

افتخار احمد حافظ قادری

دلائل الخیرات شریف مختلف صیغوں پر مشتمل گلدستہ درود و سلام اور دعاؤں کا مجموعہ ہے، جس کا مکمل نام مصنف نے خود کتاب کے مقدمے میں تحریر فرمایا ہے، وہ اس طرح ہے:

دَلَائِلُ الْخَيْرَاتِ وَ شَوَارِقُ الْأَنْوَارِ فِي ذِكْرِ الصَّلَاةِ وَ السَّلَامِ عَلَى نَبِيِّ الْمُخْتَارِ ---

اس کی غرض و غایت بھی خود مصنف نے کتاب کے مقدمہ میں بیان کر دی ہے کہ:

فَالْغَرَضُ فِي هَذَا الْكِتَابِ ذِكْرُ الصَّلَاةِ عَلَى النَّبِيِّ ﷺ وَ فَضَائِلِهَا ---

”اس کتاب کو تحریر کرنے کی غرض و غایت حضور نبی کریم ﷺ پر درود پاک اور اس کی فضیلت کو بیان کرنا ہے“ ---

حضرت سیدنا محمد بن سلیمان الجزولی رحمۃ اللہ تعالیٰ علیہ فاس میں قیام پذیر تھے۔ ایک مرتبہ ایسا ہوا کہ آپ وضو فرمانے کے لیے کنویں پر تشریف لے گئے، لیکن اس وقت وہاں کوئی ایسی چیز میسر نہ تھی، جس کے ساتھ کنویں سے پانی نکالتے۔ آپ اس حالت میں تھے کہ اب کیا کریں کہ اچانک ایک لڑکی، جو ایک اونچی جگہ سے یہ منظر دیکھ رہی تھی، اس نے آپ کا نام پوچھا، جواب سن کر اس لڑکی نے کہا، آپ وہی شخصیت ہیں، جن کا ہر جگہ چرچا اور تعریف ہو رہی ہے اور صرف اس بات سے پریشان ہیں کہ کنویں سے پانی کس طرح نکالا جائے:

وَ بَصَقَتْ فِي الْبُئْرِ فَفَاضَ مَاءٌ هَا حَتَّى سَاحَ وَجْهَ الْأَرْضِ ---

”تو اس لڑکی نے کنویں میں جیسے ہی اپنا لعاب ڈالا، تو پانی کنویں سے ابل کر باہر زمین پر آ گیا“ ---

حضرت سیدنا محمد بن سلیمان الجزولی رحمۃ اللہ تعالیٰ علیہ جب وضو سے فارغ ہوئے، تو

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ
اس لڑکی سے کہا:

”میں تجھے قسم دیتا ہوں کہ تو مجھے بتا کہ تجھے یہ مقام کیسے حاصل ہوا؟“۔۔۔

جس کے جواب میں اس لڑکی نے کہا:

”یہ مقام مجھے اس شخصیتِ کبریٰ پر کثرت کے ساتھ درود پڑھنے کی وجہ سے حاصل ہوا ہے کہ جب آپ ﷺ جنگل میں سے گزرتے تو وحشی جانور تک آپ ﷺ کے دامنِ خیر و برکت سے لپٹ جاتے۔

فَحَلَفَ يَمِينًا اَنْ يُؤَلِّفَ كِتَابًا فِي الصَّلٰوةِ عَلٰی النَّبِيِّ ﷺ۔۔۔

”آپ نے حلف اور قسم اٹھائی کہ وہ اب درودِ پاک پر ایک کتاب تحریر کریں گے“۔۔۔

پھر آپ نے اس لڑکی سے وہ صیغہ درود بھی حاصل کیا، جس کا وہ درود کیا کرتی تھی۔

حضرت سیدنا محمد بن سلیمان الجزولی رحمۃ اللہ تعالیٰ علیہ نے کتاب ”دلائل الخیرات شریف“ بلادِ مغرب کے ایک شہر ”فاس“، جسے اولیاء کا شہر بھی کہا جاتا ہے، اس میں تحریر فرمائی۔ آپ نے کتاب مذکورہ کو تحریر کرتے وقت جامع قرویین کی لائبریری میں موجود کتب سے بھی استفادہ کیا۔ دلائل الخیرات شریف کی ساتویں حزب میں وہ درودِ پاک بھی موجود ہے، جس کو آپ نے اس لڑکی سے حاصل کیا تھا۔ اسے ”صلوة البشر“ کے نام سے یاد کیا جاتا ہے۔

شہر فاس کے مدرسہ الصفارین میں آج بھی آپ کا رہائشی حجرہ معروف و مشہور ہے، جس کے بارے میں بیان کیا جاتا ہے کہ آپ نے اسی حجرہ مبارکہ میں دلائل الخیرات شریف تحریر فرمائی۔ بروز جمعرات، ۱۵ نومبر، ۲۰۰۷ء، اس حجرہ مبارکہ کی زیارت کا شرف حاصل ہوا اور تصاویر بھی بنائیں، جو بندہ کی کتاب ”زیاراتِ مراکش“ میں موجود ہیں۔ کنویں والا درودِ پاک یہ ہے:

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا

مُحَمَّدٍ صَلٰوةً دَائِمَةً مَّقْبُوْلَةٌ تُؤَدِّيْ بِهَا عَنَّا حَقَّهُ الْعَظِيْمَ۔۔۔

دلائل الخیرات شریف وہ عظیم کتاب ہے، جو دنیا کے کونے کونے میں پڑھی جاتی ہے۔ تمام معروف سلاسلِ طریقت کے شیوخ خود بھی اس کا ورد کرتے ہیں اور اپنے مریدین کو بھی پڑھنے کی تلقین کرتے ہیں۔ بارگاہِ نبوی ﷺ میں اس وظیفہ کو درود و سلام کی قبولیت کا اندازہ اس بات سے لگایا جاسکتا ہے کہ سرکارِ مدینہ ﷺ نے بعض خوش بختوں کو اس کتاب کی خود اجازت فرمائی۔ حضرت سیدی الصدیق الغلالی، اُمی ولی اللہ ہو گزرے ہیں، آپ کو مکمل دلائل الخیرات حفظ تھی اور فرمایا کرتے تھے:

اِنَّ النَّبِيَّ ﷺ عَلَّمَهُ اَيَّاهُ مَنَامًا۔۔۔

ماہ نامہ ”نور الحبیب“ بصیرپور شریف ۲۸ ربيع الآخر ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

”رسول اللہ ﷺ نے انھیں خواب میں دلائل الخیرات شریف پڑھائی تھی۔۔۔“

”کشف الظنون“ میں دلائل الخیرات کے بارے میں یہ تحریر ہے:

وَهَذَا الْكِتَابُ آيَةٌ مِّنْ آيَاتِ اللَّهِ فِي الصَّلَاةِ عَلَى النَّبِيِّ عَلَيْهِ
الصَّلَاةُ وَالسَّلَامُ۔۔۔

”یہ کتاب حضور نبی اکرم ﷺ پر درود پاک کے متعلق ایسی کتاب ہے، جو

اللہ تبارک و تعالیٰ کی نشانیوں میں سے ایک نشانی ہے۔۔۔“

یہ وہ عظیم کتاب ہے جس کے ذریعے لوگوں کو برکت اور نور نصیب ہوتا ہے۔ مختصر یہ کہ جو بھی
دلائل الخیرات شریف کی پابندی سے قراءت کرے گا، ان شاء اللہ وہ جو حاجت بھی طلب کرے گا،
اسے ضرور حاصل ہوگی۔

دلائل الخیرات شریف کے بے شمار فیوضات و برکات ہیں۔ بعض بزرگ اسے حل مشکلات
کے لیے بھی مجرب قرار دیتے ہیں۔ حضرت شیخ ابی عبد اللہ العربی علیہ الرحمہ کے ذاتی نسخہ دلائل الخیرات
کے آخر میں یہ عبارت تحریر تھی:

”دلائل الخیرات شریف کا ۴۰ مرتبہ پڑھنا، قضائے حاجات، حل مشکلات اور
دفع غم کے لیے مجرب ہے۔ قاری کو چاہیے کہ وہ اس وظیفہ کو چالیس دن کے اندر اندر
مکمل کر لے، تو ان شاء اللہ درود پاک کی برکت سے اس کی حاجت خواہ کتنی ہی بڑی
کیوں نہ ہو، پوری ہو جائے گی۔۔۔“

حضرت علامہ مہدی الفاسی علیہ الرحمہ فرماتے ہیں:

”نبی اکرم ﷺ کی ذات گرامی پر کثرت درود شریف کی وجہ سے آپ کی
قبر مبارک سے کستوری کی خوش بو آتی ہے۔ شہر مراکش کے قدیم حصے میں آپ کا مزار مبارک
مشہور و معروف ہے اور لوگ دور دور سے آپ کے مزار مبارک کی زیارت کے لیے
حاضر ہوتے ہیں اور مراکش کے سات مشہور و اہم اولیاء کرام میں آپ کا شمار ہوتا ہے۔۔۔“

حضرت سیدنا محمد بن سلیمان الجزولی رحمہ اللہ کے وصال کے ۷۷ سال بعد سعد بن سلطان مراکش
ابوالعباس سلطان احمد المعروف بہ الاعرج کے حکم سے جب آپ کے جسد اطہر کو قبر سے نکالا گیا تو
اتنا طویل عرصہ گزرنے کے باوجود درود و سلام کی برکت سے اسی حالت میں تھا، جیسا وقت وصال
اور مرد و زمانہ کے قطعاً کوئی آثار نمایاں نہ تھے۔ حتیٰ کہ آپ کے سر اور داڑھی مبارک کے خط بھی
بالکل تر و تازہ تھے۔ حاکم وقت یا اس کے کہنے پر کسی شخص نے جب آپ کے چہرہ انور کو دبایا تو فوراً
اس مقام سے خون ہٹ گیا اور جب اس نے انگلی اٹھائی تو خون پھر اپنی جگہ واپس لوٹ آیا، جیسا کہ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 زندہ آدمی کے ساتھ ہوتا ہے۔ آپ کے جسد مبارک کو مراکش کے قدیم حصہ میں دفن کیا گیا اور اس پر
 ایک عمارت (روضہ) بھی تعمیر کی گئی۔

علامہ یفرنی فرماتے ہیں:

”سال ۱۱۳۳ھ میں خلیفہ مراکش نے آپ کے روضہ مبارک کو دوبارہ تعمیر کروایا
 اور سنگ بنیاد کے موقع پر ایک محفل کا انعقاد بھی ہوا۔ اسی طرح سلاطین مولای اسماعیل
 اور محمد بن عبد اللہ کے دور حکومت میں مزار مبارک کی توسیع کے علاوہ بعض حصوں کو
 دوبارہ تعمیر کیا گیا۔“۔۔۔

دنیا کے دیگر ممالک کی طرح ہمارے وطن عزیز پاکستان میں بھی ”دلائل الخیرات شریف“
 کثرت سے پڑھی جاتی ہے۔ یہ تبرک کتاب معروف سلاسل کے شیوخ کے اپنے وظائف میں بھی
 شامل ہوتی ہے اور مریدین کو بھی اس کے پڑھنے کی تلقین فرماتے ہیں۔ ”دلائل الخیرات شریف“
 کا انفرادی اور اجتماعی طور پر بھی ورد کیا جاتا ہے۔ یہ امر نہایت قابل ستائش و تحسین ہے کہ شہر کراچی میں
 اس نیک اور بابرکت کام کے لیے ایک مجلس بھی عرصہ سے قائم ہے، جس کا نام ”مجلس دلائل الخیرات
 شریف“ ہے، جس کے اہم اغراض و مقاصد میں ”دلائل الخیرات شریف“ کی قراءت، طباعت و
 اشاعت و بلا ہدیہ تقسیم و ترویج شامل ہے۔

دلائل الخیرات کی قراءت کے افتتاح کے لیے اللہ تبارک و تعالیٰ کے گھر کا انتخاب کیا گیا اور
 یہ عظیم سعادت کراچی کی مشہور زمانہ مسجد ”جامع مسجد آرام باغ“ کے حصہ میں آئی۔ بروز سوموار شریف،
 ۱۹ صفر ۱۴۲۲ھ، بمطابق ۱۴ مئی ۲۰۰۱ء، درود و سلام کی بابرکت مجلس کا افتتاح ہوا، جو بحمد اللہ تعالیٰ
 آج تک بغیر کسی ناغہ کے جاری و ساری ہے اور ان شاء اللہ العزیز یہ بابرکت اور مقبول عمل جاری
 رہے گا۔ اس میں ہر طبقہ کے لوگ نہایت ذوق و شوق اور محبت سے شامل ہو کر حضور نبی اکرم ﷺ
 کی بارگاہ اقدس میں ہدیہ درود و سلام پیش کر کے ثواب اور برکت کے ساتھ ساتھ سکون قلب کی
 عظیم دولت سے سرشار ہوتے ہیں۔ جامع مسجد آرام باغ کراچی میں ہر روز بعد نماز عصر
 بارگاہ رب العالمین میں سیدی محمد بن سلیمان الجزولی رحمہ اللہ کے واسطے سے ایک عاجزانہ التجا پڑھی
 جاتی ہے، پھر تمام حاضرین مل کر اس دن کا حزب (منزل دلائل الخیرات شریف) پڑھتے اور سنتے ہیں
 اور مغرب کی اذان سے پہلے دعائے خیر و برکت کے ساتھ درود و سلام کی یہ بابرکت محفل
 اختتام پذیر ہوتی ہے۔

ہر قمری (چاند) ماہ کے پہلے اتوار کو قطب زمانہ صاحب دلائل الخیرات شریف حضرت سیدنا
 محمد بن سلیمان الجزولی رحمہ اللہ کی یاد میں بعد از نماز مغرب نعت خوانی ہوتی ہے، اس کے بعد تمام
 ماہ نامہ ”نور الحبیب“ بصیرپور شریف ۵۰ ربيع الآخر ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
حاضرین مل کر ایک مخصوص منقبت بارگاہ سیدی الجزولی علیہ السلام میں پیش کرتے ہیں، پھر خطاب ہوتا ہے،
جس کے اختتام پر دعا اور پھر لنگر شریف تقسیم کیا جاتا ہے۔

الحمد للہ! اس بندہ ناچیز کو کئی بلادِ عربیہ و اسلامیہ میں بزرگوں کے اعراس میں شرکت کی
سعادت حاصل ہوئی، لیکن آج تک کسی ایسے عرس میں نہ تو شرکت کی اور نہ ہی سنا کہ کسی مقام پر
صاحبِ دلائل الخیرات شریف کا سالانہ عرس منعقد ہوتا ہے۔ یہ جان کر انتہائی دلی مسرت و راحت
حاصل ہوئی کہ پاکستان کے شہر کراچی میں سیدی محمد بن سلیمان الجزولی علیہ السلام کا عرس منعقد ہوتا ہے۔
میری قلیل معلومات کے مطابق ایشیاء و بلادِ عربیہ میں صرف کراچی میں ہی مجلس دلائل الخیرات شریف
کے زیر انتظام عرس منعقد ہوتا ہے۔ اب تک مجلس کے زیر انتظام چھ سالانہ عرسوں کی تقریبات
منعقد ہو چکی ہیں۔ ان سالانہ عرسوں کی تقریبات کا آغاز ربیع الاول شریف ۱۴۲۳ھ، بمطابق
۲۰۰۲ء میں ہوا اور بحمد اللہ تعالیٰ یہ سلسلہ جاری و ساری ہے۔

سفر نامہ زیاراتِ مراکش، جو ۳۸ رنگین تصاویر سے مزین ہے، حاصل کرنے کے لیے فون نمبر
051-5510854 پر رابطہ کیا جاسکتا ہے۔



اعزاز

محترم ڈاکٹر محمد سلطان شاہ صدر شعبہ عربی و علوم اسلامیہ جی سی یونیورسٹی لاہور کی سیرت طیبہ کے
موضوع پر انگریزی کتاب "Poverty alleviation in the light of the teachings of prophet MUHAMMAD (PBUH)"
پر گورنر پنجاب لیفٹیننٹ جنرل (ریٹائرڈ) خالد مقبول
نے سیرت رسول ﷺ کانفرنس میں صوبائی سیرت ایوارڈ دیا۔ اسی کتاب پر قومی سیرت کانفرنس میں
محمد میاں سومرو نگران وزیراعظم پاکستان نے بین الاقوامی زبانوں میں اول آنے پر قومی سیرت ایوارڈ
سے نوازا۔ ڈاکٹر صاحب کی اس سے قبل کئی کتابیں طبع ہو چکی ہیں، جن میں یوم ولادتِ مصطفیٰ ﷺ،
سیرتِ مصطفیٰ ﷺ اور عصری سائنسی تحقیق، راوی میں حمد و نعت، شاعرِ نعت، تحقیق / سرقہ، بھٹو اور
قادیانی مسئلہ، ناموسِ رسول ﷺ کی اہمیت، "Pir Karam Al Azhari and his
quranic exegesis" شامل ہیں۔ وہ متعدد کانفرنسوں میں بھی اپنے مقالات پیش کر چکے ہیں۔
یہ بات قابل ذکر ہے کہ ڈاکٹر صاحب کے مقالات اردو، عربی، فارسی اور انگریزی زبان میں ہیں۔
ان کا تعلق بھیرہ کے معروف مذہبی و روحانی خاندان سے ہے۔
ادارہ نور الحبيب ڈاکٹر محمد سلطان شاہ کو اس اعزاز پر مبارکباد پیش کرتا ہے۔



اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

نشید شهر المولد

رَحُّوْ يَا مُسْلِمِيْنَ	شَهْرُ خَتَمِ الْمُرْسَلِيْنَ
فِيْهِ وَلَدَ النَّبِيُّ	رَحْمَةً لِلْعٰلَمِيْنَ
يَفْرَحُوْنَ بِقُدُوْمِهِ	اَهْلُ دِيْنٍ اَجْمَعِيْنَ
بُشْرٰى عَاجِلَةً لِلْمُؤْمِنِ	غَيْظَ لِّلْمُنَافِقِيْنَ
اِثْنَا عَشَرَ مِنْ رَّبِيعِهِ	يَوْمَ عِيْدِ الْمُؤْمِنِيْنَ
فِيْهِ نُوْرٌ وَ سُرُوْرٌ	اَفْرَحُوْا عَاشِقِيْنَ
رَبُّنَا مَنْ عَلَيْنَا	بِشَفِيعِ الْمُذْنِبِيْنَ
خُذْ بِلُطْفِكَ حَسَنًا	يَا غِيَاكَ الْمُفْرِقِيْنَ

فقیر محمد اسماعیل حسنی



نعت رسول مقبول ﷺ

چھائی ہے خیالوں پہ ثنا لمحہ بہ لمحہ	چلتی ہے عطاؤں کی ہوا لمحہ بہ لمحہ
اس ہادیٰ انساں کو بہر گام بہر حال	مقصود ہے انساں کا بھلا لمحہ بہ لمحہ
سہتا ہے دل و جاں پہ ستم کفر کے ہاتھوں	وہ پھر بھی ہے مصروف دعا لمحہ بہ لمحہ
ہے شامل حال اس کا کرم لحظہ بہ لحظہ	امت کو ہے وہ دیکھ رہا لمحہ بہ لمحہ
تذکار شہنشاہِ دو عالم کی بدولت	سرشار ہے جاں و مسالحمہ بہ لمحہ
یہ بادِ مدینہ کی لطافت کا اثر ہے	رہتا ہے شجر دل کا ہرا لمحہ بہ لمحہ
صدِ شکر کہ آلام ڈرا پائے نہ مجھ کو	یوں نعت نے سرمست رکھا لمحہ بہ لمحہ
فیضانِ درود اور سلام اس پہ سدا بھیج	سانسوں میں یہی ورد پکا لمحہ بہ لمحہ

فیض الرسول فیضان



ماہ نامہ "نور الحبیب" بصیرپور شریف ۵۲ ربيع الآخر ۱۴۲۹ھ

ماہنامہ نور الحبیب بھیر پور شریف ستمبر 1999ء

محمد رسول اللہ ﷺ کے معارف

مولانا محمد الیاس رضوی

ارشادِ باری تعالیٰ ہے۔

﴿مُحَمَّدٌ رَّسُولُ اللَّهِ﴾ (سورۃ الفتح ۲۹)

ترجمہ: (روحِ عالم) محمد، اللہ کا رسول ہے۔

(۱) اس کلامِ الہی میں تین کلمات مبارکہ ہیں اور ان میں سے ہر ایک کلمہ مبارکہ بے نقطہ ہے (ترجمہ بھی بے نقطہ کیا گیا ہے) اس میں یہ اشارہ ہے کہ اللہ تعالیٰ کی بے عیب ذاتِ مقدسہ نے محمد ﷺ کی ذاتِ بابرکات اور آپ کی ربالت کو بے عیب بنایا ہے۔

(۲) اس کلامِ الہی میں مندرجہ ذیل تین کلمات مبارکہ ہیں۔

(۱) محمد (۲) رسول (۳) اللہ

پس جس سعادت مند نے اس کلامِ الہی کا زبان سے اقرار، دل سے تصدیق اور اسکے تقاضہ پر اپنے عمل سے شہادت دی تو اس کیلئے (۱) عالمِ دنیا (۲) عالمِ برزخ (۳) عالمِ آخرت میں کامیابی و کامرانی، راحت و آسانی اور فوز و فلاح مقدر ہوگی۔

(۳) اس کلامِ الہی کے ہر کلمہ مبارکہ کے عدد کو باہم جمع کیجئے تو 454 کا عدد حاصل ہوگا۔ ملاحظہ فرمائیے:

$$454 = \frac{\text{اللہ}}{66} + \frac{\text{رسول}}{296} + \frac{\text{محمد}}{92}$$

لفظِ جنّات (باغات) کا عدد بھی 454 ہے پس وہ خوش نصیب جس نے اس کلامِ الہی کا زبان سے اقرار، دل سے تصدیق اور اسکے تقاضہ پر اپنے عمل سے گواہی دی تو اس کیلئے باغاتِ اخرویہ ہوں گے۔

محورِ رسول اللہ ﷺ

ستمبر 1999ء • • • • • ماہنامہ نور الحبيب بصیر پور شریف

(۴) اس کلام الہی میں تین کلمات مبارکہ اور بارہ حروف مبارکہ ہیں، ان دونوں کو باہم جمع کیجئے تو 15 کا عدد حاصل ہو گا پس جس خوش قسمت نے اس کلام الہی کا زبان سے اقرار، دل سے تصدیق اور اس کے تقاضہ پر عمل کیا تو امید واثق ہے کہ اس پر جہنم کے سزاؤں دروازے بند اور اس کیلئے جنت کے آئینوں دروازے کھل جائیں گے۔ (15=8+7)

(۵) اس کلام الہی میں تین کلمات مبارکہ اور بارہ حروف مبارکہ ہیں جیسا کہ تفسیر نعیمی میں مرقوم ہے اس میں اس طرف اشارہ ملتا ہے کہ یہاں جس ذات مبارکہ کی رسالت کا بیان ہے اسکی ولادت باسعادت سال کے تیسرے ماہ کی بارہویں تاریخ میں ہوئی۔

حضرت جابر رضی اللہ تعالیٰ عنہ اور حضرت ابن عباس رضی اللہ تعالیٰ عنہما کا بیان ہے: وند رسول اللہ ﷺ عام الفیل یوم الاثنين الثاني عشر من شهر ربيع الاول - یعنی رسول اللہ ﷺ کی ولادت باسعادت عام الفیل میں پیر کے دن، ماہ ربیع الاول کی بارہویں تاریخ میں ہوئی۔ (مصنف ابن ابی شیبہ، سیرت ابن کثیر ج ۱ ص ۱۹۹، ضیاء النبی ج ۲ ص ۷۷ ر ۳)

(۶) اس کلام الہی میں سید الانبیاء والہ سلیمین محمد ﷺ کی رسالت کا بیان ہے کہ آپ اللہ عزوجل کے رسول ہیں۔

سبحان اللہ! اس میں پہلا کلمہ مبارکہ اسم رسالت ﷺ، دوسرا کلمہ مبارکہ رسول اور تیسرا کلمہ مبارکہ اسم جلال اللہ ہے ان میں سے ہر ایک کلمہ مبارکہ کا عدد جو اس کے تحت لکھا ہوا ہے ذہن نشین کر لیجئے۔

محمد 92 رسول 296 اللہ 66

اب پہلے کلمہ کے اکائی اور دہائی، دوسرے کلمہ کے اکائی، دہائی اور سینکڑیہ اور تیسرے کلمہ کے اکائی اور دہائی کے ہندسوں کو باہم جمع کیجئے تو 40 کا عدد حاصل ہو گا۔

ملاحظہ فرمائیے: 40 = 6+6+2+9+6+9+2

رسول اللہ ﷺ نے چالیس سال ہی کی عمر مبارک میں اعلان رسالت

فرمایا یہی صحیح قول ہے جس پر تمام علماء کا اتفاق ہے جیسا کہ امام نووی علیہ الرحمہ نے لکھا ہے۔
محمد رسول اللہ ﷺ

ماہنامہ نور الحلبیب بھیر پور شریف • • • • • ستمبر 1999ء

(۷) پنجوقتہ فرض نمازوں کی کل رکعات (17) ہیں اور (محمد رسول اللہ) کے کلمات مبارکہ قرآن حکیم کی سورۃ الفتح کی آیت نمبر (29) میں آئے ہیں، اس کلام الہی میں (3) کلمات اور (12) حروف ہیں اگر ان کے اکائی اور دہائی کے ہندسوں کو باہم جمع کیجئے تو (17) کا عدد حاصل ہو گا اور پنجوقتہ فرض نمازوں کی کل رکعات بھی (17) ہیں۔

$$\begin{array}{c} \text{آیت کریمہ} \\ \hline 2 + 9 \\ \hline \text{کلمات مبارکہ} \\ \hline 3 \\ \hline \text{حروف مبارکہ} \\ \hline 1 + 2 \\ \hline 17 = \end{array}$$

$$\begin{array}{c} \text{فجر} \\ \hline 2 \\ \hline \text{ظہر} \\ \hline 4 \\ \hline \text{عصر} \\ \hline 4 \\ \hline \text{مغرب} \\ \hline 3 \\ \hline \text{عشاء} \\ \hline 4 \\ \hline 17 = \end{array}$$

نیز اس کلام الہی میں پسا کلمہ اسم رسالت ﷺ ہے اور اس میں (4) حروف مبارکہ ہیں اور ہر فرض نماز میں بھی اسم اقدس ﷺ (4) مرتبہ پڑھا جاتا ہے علاوہ ازیں ایمان کے بعد دین اسلام کے ارکان بھی (4) ہیں۔ اس کلام الہی میں دو سر ا کلمہ مبارکہ رسول ہے اور اس کا عدد (296) ہے اس کے اکائی، دہائی اور سینکڑہ کے ہندسوں کو باہم جمع کیجئے تو (17) کا عدد حاصل ہو گا اور سرور دو عالم محمد ﷺ نے جب رسول ہونے یعنی اپنی رسالت کا اعلان فرمایا تو لوگ آپے مخالف ہو گئے (حالانکہ اس سے قبل یہی لوگ آپ کو صادق اور امین کے لقب سے یاد کرتے تھے) اور اسی بنیاد پر حق و باطل کے درمیان پسا بوزاغزوہ ہوا جو غزوہ بدر سے موسوم ہوا اور یہ غزوہ بھی ماہ رمضان المبارک کی (17) تاریخ کو ہوا۔

(۸) اس کلام الہی میں اللہ تعالیٰ کا ذاتی اسم مبارک اللہ اور نبی کریم ﷺ کا ذاتی اسم کریم ﷺ کا ذکر ہے اسم جلالت اللہ بولنے سے دونوں ہونٹ جدا ہو جاتے ہیں اور اسم رسالت ﷺ کہتے ہیں تو دونوں لب مل جاتے ہیں کہ آپ ﷺ مخلوق کو خالق عزوجل سے ملانے ہی تو آئے ہیں اگر ان کا واسطہ نہ ہو تو مخلوق، خالق کائنات کے قرب کے حصول سے بہت ہی دور ہو۔

(۹) اس کلام الہی میں پسا کلمہ مبارکہ اسم رسالت ﷺ ہے اور اس میں چار

ستمبر 1999ء • • • • • ماہنامہ نور الحبيب بھیر پور شریف

حروف ہیں نیز اسم رسالت ﷺ بھی قرآن حکیم میں چار ہی مقام پر آیا ہے اس میں اس طرف اشارہ ہے کہ ہر حرف کے عوض اسم رسالت ﷺ آیا ہے اور اس سے یہ لطیف اشارہ ملتا ہے کہ ذات محمد ﷺ علی الاطلاق کامل واکمل حسن وکمال ہے نیز چار حروف سے چار مقام کی نفی کر دیں تو کچھ باقی نہ رہے گا، اس میں یہ لطیف اشارہ ہے کہ آپ ﷺ خاتم النبیین ہیں، آپ کے بعد کوئی نئی اور کوئی رسول مبعوث نہیں ہو سکتا ہے۔

(۱۰) کلام الہی (محمد رسول اللہ) محمد ﷺ کے ”رسول اللہ“ ہونے میں نص قطعی ہے۔ رسول اللہ ﷺ کا وصال شریف اعلان رسالت کے تیس سال بعد ہوا اور (محمد رسول اللہ) کے کلمات مبارکہ، قرآن حکیم کی اڑتالیسویں سورت مبارکہ کی انتیسویں آیت کریمہ میں ہیں اب سورت کا نمبر جو 48 ہے اس کے اکائی اور دہائی کے ہندسوں کو باہم جمع کیجئے تو 12 کا عدد حاصل ہو گا اور آیت کا نمبر جو 29 ہے اس کے اکائی اور دہائی کے ہندسوں کو بھی باہم جمع کیجئے تو 11 کا عدد حاصل ہو گا پھر ان دونوں حاصل شدہ عددوں کو باہم جمع کیجئے تو 23 کا عدد حاصل ہو گا اور اعلان رسالت کے بعد سے وصال شریف تک آپ ﷺ کی دنیوی حیات مبارکہ تیس سال ہی ہے۔

(۱۱) ”الفتح“ جو قرآن حکیم کی اڑتالیسویں سورت مبارکہ ہے اس میں چار رکوع، انتیس آیات، پانچ سواڑ سٹھ کلمات اور دو ہزار پانچ سواڑ سٹھ حروف ہیں جیسا کہ تفسیر خزائن العرفان میں ہے۔

مذکورہ بالا تمام اعداد کو باہم جمع کیجئے تو 3208 کا عدد حاصل ہو گا۔

ملاحظہ فرمائیے: $3208 = 2559 + 568 + 29 + 4 + 48$

اب حاصل شدہ عدد کے اکائی (8) دہائی (0) سینکڑہ (2) اور ہزار (3) کے

ہندسوں کو باہم جمع کیجئے تو 13 کا عدد حاصل ہو گا۔

ملاحظہ فرمائیے: $13 = 3 + 2 + 0 + 8$

13 کے عدد سے اعلان نبوت کے بعد مکہ مکرمہ کی تیرہ سالہ ظاہری حیات

محمد رسول اللہ ﷺ

مبارک کی طرف اشارہ ملتا ہے۔

اب اگر ہزار کا ہندسہ (3) چھوڑ کر باقی ہندسوں کو جمع کیجئے تو 10 کا عدد حاصل ہوگا، اس میں اعلان نبوت کے بعد مدینہ منورہ کی دس سالہ ظاہری حیات مبارک کی طرف اشارہ ہے اور اگر سینکڑہ کا ہندسہ بھی چھوڑ کر جمع کیجئے تو 8 کا عدد حاصل ہوگا اور صرف اکائی کا ہندسہ بھی 8 ہے اور کلام الہی (محمد رسول اللہ) کے ابتدائی دو کلمات محمد اور رسول کے حروف بھی آٹھ ہیں اور اس میں یہ لطیف اشارہ ہے کہ پہلے ذکر کردہ مکی و مدنی حیات مبارک کا بیان اس ذاتِ بلامکات کا ہے جن کا اسم گرامی محمد ہے جو رسول مکرم ہیں۔

(۱۲) قرآن حکیم کی ان سورتوں اور آیتوں کے نمبر ذیل میں ملاحظہ فرماتے ہوئے ذہن نشین کر لیجئے جن میں اسم رسالت محمد آیا ہے۔

(۱) سورۃ آل عمران / 3، آیت / 144 (۲) سورۃ الاحزاب / 33، آیت / 40

(۳) سورۃ محمد / 47 آیت / 2 (۴) سورۃ الفتح / 48 آیت / 29

اب اولاً پہلی سورت مبارک کی آیت کریمہ کے عدد کے اکائی (4) دہائی (4) سینکڑہ (1) کے ہندسوں کو باہم جمع کیجئے تو 9 کا عدد حاصل ہوگا اسی طرح دوسری سورت مبارک کی آیت کریمہ کے ہندسوں کو جمع کیجئے تو 4 کا عدد حاصل ہوگا پھر ان دونوں حاصل شدہ عددوں کو باہم جمع کرنے پر 13 کا عدد حاصل ہوگا۔

ثانیاً تیسری سورت مبارک کی آیت کریمہ کے اکائی کے ہندسہ (2) کو چوتھی سورت مبارک کی آیت کریمہ کے اکائی (9) اور دہائی (2) کے ہندسوں میں جمع کیجئے تو اس صورت میں بھی 13 کا عدد حاصل ہوگا۔

پہلی صورت : $9 = 1 + 4 + 4$

$$\begin{array}{r} +4 = 4+0 \\ \hline 13 \end{array}$$

دوسری صورت : $2 = 2$

$$+ 11 = 2+9$$

$$\underline{13}$$

ان دونوں صورتوں میں اس طرف اشارہ ہے کہ نبی کریم ﷺ نے اعلان نبوت کے بعد مکہ مکرمہ میں اپنی ظاہری حیات مبارکہ کے تیرہ سال گزارے اور ان میں آپ کو انتہائی مشکلات کا سامنا کرنا پڑا جس کی طرف 13 کے عدد کی تکرار سے اشارہ ملتا ہے اور اگر ذکر کردہ چاروں صورتوں کے نمبروں کے اکائی اور دہائی کے ہندسوں کی باہم نفی کرنے پر حاصل ہونیوالے اعداد کو باہم جمع کیجئے تو 10 کا عدد حاصل ہوگا، اس میں اعلان نبوت کے بعد مدینہ منورہ میں دس سالہ ظاہری حیات مبارکہ کی طرف اشارہ ملتا ہے اور ان میں مکہ مکرمہ کے تیرہ سالوں کی مانند انتہائی مشکلات کا سامنا نہیں کرنا پڑا لہذا یہاں 10 کے عدد کی تکرار بھی نہیں ہے نیز مدینہ منورہ کی دس سالہ ظاہری حیات مبارکہ کے بعد آپ ﷺ ملا اعلیٰ سے جا ملے جو نیکہ یہاں دنیا سے نکل کر ملا اعلیٰ سے جا ملنا ہے سو یہاں پہلے نفی اور اسکے بعد جمع کو اختیار کیا گیا۔

پہلی صورت مبارکہ کا نمبر : $3 =$

دوسری صورت : $0 = 3-3$

تیسری صورت : $3 = 4-7$

چوتھی صورت : $+ 4 = 4-8$

$$\underline{10}$$

(۱۳) اسم رسالت محمد کا عدد 92 ہے اور اس عدد میں اکائی کا ہندسہ (2)

ہے اس میں اشارہ ہے کہ محمد ﷺ کی ذات بابرکات دوسرے درجہ والی ہے۔ یعنی

بعد از خدا بزرگ توئی قصہ مختصر

ماہنامہ نور الحبيب بھیر پور شریف • • • • • ستمبر 1999ء

نیز 92 کے عدد میں دہائی کا ہندسہ (9) ہے اور اس ہندسہ کی یہ خصوصیت ہے کہ نو کا پہلا پڑھتے تو ہر درجہ میں 9 کا ہندسہ ہی حاصل ہوگا۔ غور فرمائیے:

$9 \times 6 = 54$	$(5 + 4)$	9	$9 \times 1 = 9$	-----	9
$9 \times 7 = 63$	$(6 + 3)$	9	$9 \times 2 = 18$	$(1 + 8)$	9
$9 \times 8 = 72$	$(7 + 2)$	9	$9 \times 3 = 27$	$(2 + 7)$	9
$9 \times 9 = 81$	$(8 + 1)$	9	$9 \times 4 = 36$	$(3 + 6)$	9
$9 \times 10 = 90$	$(9 + 0)$	9	$9 \times 5 = 45$	$(4 + 5)$	9

اسی طرح نو کا پہلا پڑھتے جائے اور جانتے جائے کہ نو کا ہندسہ ہر درجہ میں باقی رہتا ہے، فنا نہیں ہوتا اب مزید چند مختلف مثالیں ملاحظہ فرمائیے۔

$$9 \times 66 = 594 \quad (5 + 9 + 4) \quad 18 \quad (1 + 8) \quad 9$$

$$9 \times 92 = 828 \quad (8 + 2 + 8) \quad 18 \quad (1 + 8) \quad 9$$

$$9 \times 296 = 2664 \quad (2 + 6 + 6 + 4) \quad 18 \quad (1 + 8) \quad 9$$

اس میں اشارہ ہے کہ جب آپ ﷺ کے نام اقدس کے عدد کو ایسی بقا ملی ہے تو آپ کی ذات مقدسہ کی بقا کا عالم کیا ہوگا؟

(۱۴) ارشاد باری تعالیٰ (محمد رسول اللہ) میں بارہ حروف مبارکہ ہیں اور کلام الہی (لا الہ الا اللہ) میں بھی بارہ حروف ہیں جیسا کہ تفسیر نعیمی میں ہے۔

(لا الہ الا اللہ) کے کلمات مبارکہ سورہ ”محمد“ کی انیسویں آیت کریمہ میں ہیں اور یہ قرآن حکیم کی سینتالیسویں سورت مبارکہ ہے اب اس سورت مبارکہ اور آیت کریمہ کے عدد کو باہم جمع کیجئے تو 66 کا عدد حاصل ہوگا اور اسم جلالت اللہ کا عدد بھی 66 ہے اور (لا الہ الا اللہ) میں اللہ تعالیٰ کا فرمانِ عالیشان یہی ہے کہ اللہ عزوجل کے سوا کوئی معبود برحق نہیں اور یہ بمنزلہ دعویٰ کے ہے اور (محمد رسول اللہ) اسکی دلیل

ستمبر 1999ء • • • • • ماہنامہ نور الحیب بصرہ پور شریف

ہے اور دعویٰ اور دلیل دونوں میں سے ہر ایک کے حروف بارہ ہیں، اس میں اس طرف اشارہ ملتا ہے کہ دعویٰ اور دلیل میں کامل مطابقت ہے نیز جس ذات بابرکات کو محمدؐ کہا گیا ہے وہ عیب و نقص اور برائی و ذم سے پاک ہے اور مجسمہ حسن و کمال ہے، اس لئے کہ وہ دلیل ہے (لا الہ الا اللہ) کی اور (لا الہ الا اللہ) کا دعویٰ بالکل بے عیب ہے اس لئے اسکی دلیل بھی بے عیب ہونی چاہیے لہذا اس بے عیب دلیل کا نام ہے (محمد رسول اللہ)

☆ اسم جلالت اللہ اور اسم رسالت محمدؐ ☆

(کے حروف و اعداد میں چند مناسبات)

پہلی مناسبت : اسم جلالت اللہ کے حروف (4) ہیں اور اسم رسالت

محمدؐ کے حروف بھی (4) ہیں۔

دوسری مناسبت : اسم جلالت اللہ کے چاروں حروف بے نقطہ ہیں اور اسم

رسالت محمدؐ کے چاروں حروف بھی بے نقطہ ہیں۔

تیسری مناسبت : اسم جلالت اللہ کے تیسرے حرف پر تشدید (ع) ہے اور اسم رسالت

محمدؐ کے بھی تیسرے حرف پر تشدید ہے۔

چوتھی مناسبت : اسم جلالت اللہ کے دو حروف آحاد سے ہیں اور دو عشرات

سے اور اسم رسالت محمدؐ کے بھی دو حروف آحاد سے ہیں اور دو عشرات سے یعنی اسم جلالت

کے دو حروف جو آحاد سے ہیں وہ (ہمزہ) اور (ہا) ہیں اور عشرات سے (لام) اور (لام) ہیں

اور اسم رسالت کے دو حروف جو آحاد سے ہیں وہ (حا) اور (دال) ہیں اور عشرات سے (میم)

اور (میم) ہیں، آحاد سے مراد ایک سے نو تک کی اکائیاں اور عشرات سے مراد دہائیاں ہیں

چونکہ 'ہمزہ' کا عدد (1) اور 'ہا' کا عدد (5) اور 'حا' کا عدد (8) اور 'دال' کا عدد (4) ہے

لہذا یہ حروف آحاد سے ہیں جبکہ 'لام' کا عدد (30) اور 'میم' کا عدد (40) ہے پس یہ حروف

عشرات سے ہیں۔

ماہنامہ نور الحبيب بھیر پور شریف • • • • • ستمبر 1999ء

پانچویں مناسبت: اسم جلالت اللہ کے اعداد 66 کے اکائی اور دہائی کے ہندسوں

کو باہم ضرب دے کر پھر حاصل ضرب کے اکائی اور دہائی کے ہندسوں کو جمع کر لیجئے تو 9 کا

عدد حاصل ہو گا ملاحظہ فرمائیے: $36 = 6 \times 6$, $9 = 3 + 6$

اسی طرح اسم رسالت محمد کے اعداد 92 کے اکائی اور دہائی کے ہندسوں کو باہم ضرب

دے کر پھر حاصل ضرب کے اکائی اور دہائی کے ہندسوں کو جمع کر لیجئے تو بھی 9 کا عدد حاصل

ہو گا ملاحظہ فرمائیے: $18 = 9 \times 2$, $9 = 1 + 8$

☆ حروف کے اعداد کا جدول ☆

ا	ب	ج	د	ہ	و	ز
1	2	3	4	5	6	7
ح	ط	ی	ک	ل	م	ن
8	9	10	20	30	40	50
س	ع	ف	ص	ق	ر	ش
60	70	80	90	100	200	300
ت	ث	خ	ذ	ض	ظ	غ
400	500	600	700	800	900	1000

☆ کلمہ محمد کی تشریح ☆

قَالَ أَهْلُ اللُّغَةِ كُلُّ جَامِعٍ بِصِفَاتِ الْخَيْرِ يُسَمَّى مُحَمَّدًا۔

ترجمہ: اہل لغت کہتے ہیں کہ جو ہستی تمام صفات خیر کی جامع ہو اسے محمد کہتے ہیں۔

(ضیاء النبی ج ۲ ص ۶۱)

ستمبر 1999ء • • • • • ماہنامہ نور الحبيب بصیر پور شریف

امام محمد ابو زہرہ داسم **محمد** کی تشریح کرتے ہوئے رقمطراز ہیں۔

إِنَّ صِبْغَةَ التَّفْعِيلِ تَدُلُّ عَلَى تَجَدُّدِ الْفِعْلِ وَحُدُوثِهِ وَقْتًا
بَعْدَ آخَرَ بِشَكْلِ مُسْتَمِرٍّ مُتَّحِدًا أَنَا بَعْدَ أَنِ وَعَلَى ذَلِكَ يَكُونُ
مُحَمَّدٌ أَيْ يُتَجَدَّدُ حَمْدُهُ أَنَا بَعْدَ أَنِ بِشَكْلِ مُسْتَمِرٍّ حَتَّى
يَقْبُضَهُ اللَّهُ تَعَالَى إِلَيْهِ - (خاتم النبیین ج ۱ ص ۱۱۵)

ترجمہ: ”تفعیل کا صیغہ، کسی فعل کے بار بار واقع ہونے اور لمحہ بہ لمحہ وقوع پذیر ہونے پر دلالت کرتا ہے اس میں استمرار پایا جاتا ہے۔ یعنی ہر آن وہ نئی آن بان سے ظاہر ہوتا ہے اس تشریح کے مطابق **محمد** کا مفہوم یہ ہو گا کہ وہ ذات جس کی بھورت استمرار ہر لمحہ ہر گھڑی نو بہ تعریف و ثنا کی جاتی ہو۔“ (غیاء النبی ج ۲ ص ۶۲)

علامہ سبہا اس نام کی تشریح کرتے ہوئے لکھتے ہیں:

فَالْمُحَمَّدُ فِي اللُّغَةِ هُوَ الَّذِي يُحْمَدُ حَمْدًا بَعْدَ حَمْدٍ -

(الرد عن الاف ج ۱ ص ۱۸۲)

ترجمہ: ”یعنی لغت میں **محمد** اس کو کہتے ہیں جس کی بار بار تعریف کی جائے۔“

(غیاء النبی ج ۲ ص ۶۲)

☆ رسول اللہ ﷺ کے اسم مبارک ”محمد“ کی تشریح ☆

علامہ وشتانی امی مالکی لکھتے ہیں:

علامہ امی مالکی نے بعض علماء سے نقل کیا ہے کہ اللہ تعالیٰ کے ایک ہزار اسماء ہیں، اور نبی ﷺ کے بھی اتنے ہی اسماء ہیں، اور ساٹھ سے زیادہ اسماء کا انھوں نے بالتفصیل ذکر کیا ہے۔

”محمد“ حمد سے ماخوذ ہے اور مُفَعَّل کے وزن پر اسم مفعول کا صیغہ ہے اس کا معنی

ہے بہت زیادہ حمد کیا ہوا، نبی ﷺ اس اسم کے زیادہ حقدار ہیں کیونکہ اللہ تعالیٰ نے آپ کی

محمد رسول اللہ ﷺ ﴿۲۴﴾

ماہنامہ نور الحبيب بصیر پور شریف • • • • • ستمبر 1999ء

ایسی حمد کی ہے جو کسی اور کی نہیں کی، اور آپ کو وہ محامد عطا کئے ہیں جو کسی اور کو عطا نہیں کئے اور قیامت کے دن آپ کو وہ چیزیں الہام کرے گا جو کسی اور کو الہام نہیں کرے گا، جس شخص میں خصال محمودہ کامل ہوں اس کو محمد کہا جاتا ہے، ایک قول یہ ہے کہ یہ باب، تکثیر کیلئے ہے یعنی جس کی بہت زیادہ حمد کی جائے وہ محمد ہے۔

(اکمال اکمال المعلم ج ۶ ص ۱۴۳-۱۴۲ شرح صحیح مسلم ج ۶ ص ۸۱۲)

علامہ ابن قتیبہ نے کہا کہ آپ کی نبوت کی علامات میں سے یہ ہے کہ آپ سے پہلے کسی کا نام ”محمد“ نہیں رکھا گیا، جیسا کہ اللہ تعالیٰ نے حضرت یحییٰ علیہ السلام کے متعلق فرمایا: لَمْ نَجْعَلْ لَهُ مِنْ قَبْلُ سَمِيًّا ”ان سے پہلے ہم نے یہ نام نہیں رکھا“ البتہ جب آپ کی ولادت کا زمانہ قریب آیا اور اہل کتاب نے آپ کی ولادت کے زمانہ کے قریب آنے کی بشارت دی تو بہت سے لوگوں نے اپنے بچوں کا نام محمد رکھا کہ شاید ان میں سے کوئی وہ نبی ہو، لیکن اللہ ہی جانتا ہے کہ اس نے کس کو رسول بنانا ہے زیادہ مشہور یہ کہ پندرہ بچوں کا نام ”محمد“ رکھا گیا تھا۔

(جمع الوسائل ج ۲ ص ۲۲۷، شرح صحیح مسلم ج ۶ ص ۸۱۳)

مفسر قرآن شیخ الحدیث حضرت علامہ غلام رسول سعیدی مدظلہ العالی لکھتے ہیں:

”حمد کسی حسن اور کمال پر کی جاتی ہے اور آپ علی الاطلاق **محمد** ہیں اس کا مطلب یہ ہے کہ آپ علی الاطلاق حسن اور کمال ہیں اگر آپ میں کسی وجہ یا کسی اعتبار سے کوئی نقص اور عیب ہوتا تو آپ علی الاطلاق **محمد** نہ ہوتے کیونکہ نقص اور عیب کی مذمت ہوتی ہے، حمد نہیں ہوتی اور آپ کو کسی زید یا بحر نے محمد نہیں کہا آپ کو اللہ تعالیٰ نے **محمد** کہا ہے، اگر آپ میں کسی وجہ سے کوئی نقص یا عیب ہو تو اللہ تعالیٰ کا آپ کو مطلقاً **محمد** کہنا صحیح نہیں ہوگا، اللہ تعالیٰ کا کلام غلط ہو سکتا ہے نہ آپ میں کوئی نقص اور عیب ہو سکتا ہے، یہ بات مشرکین عرب کو بھی معلوم تھی وہ آپ میں عیب نکالتے پھر آپ کو محمد کہتے انہیں خیال آیا کہ محمد کہہ دینے سے تو آپ سے ہر عیب کی نفی ہو جاتی ہے اس لیے وہ آپ کو مُذَمَّم (مذمت کیا ہوا) کہنے لگے کہ مذم میں یہ عیب ہے اور مذمم ایسا ہے، حضور ﷺ نے یہ سنا تو فرمایا وہ مجھ میں عیب

محمد رسول اللہ ﷺ

ستمبر 1999ء • • • • • ماہنامہ نور الحبيب بھیر پور شریف

نہیں نکالتے کسی مذمم میں عیب نکالتے ہیں، میں مذمم نہیں، محمد ہوں۔

امام بخاری روایت کرتے ہیں۔

عن ابی ہریرۃ رضی اللہ عنہ قال قال رسول اللہ ﷺ الا

تعجبون کیف یصرف اللہ عنی شتم قریش و لعنہم یشتمون

مذمما ویلعنون مذمما وانا محمد۔

(صحیح البخاری ج ۱/ ص ۵۰۱، شرح صحیح مسلم ج ۶/ ص ۸۱۲)

ترجمہ: حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: کیا تم اس پر تعجب نہیں کرتے کہ اللہ تعالیٰ نے مجھ سے قریش کے سب دشتم کو کس طرح دور کر دیا وہ مذمم کو برا کہتے ہیں اور مذمم کو لعنت کرتے ہیں اور میں محمد ہوں۔

ایک دفعہ میں نے تقرر میں آپ کے مطلقاً حسن اور کمال ہونے میں آپ کے محمد ہونے سے استدلال کیا اور کہا کہ آپ کا محمد ہونا اس کو مستلزم ہے کہ آپ میں کسی وجہ سے نقص اور عیب نہ ہو، اس پر ایک شخص نے یہ اعتراض کیا کہ بتاؤ غیر کا محتاج ہونا حسن ہے یا عیب! اگر یہ حسن ہو تو تمام محاسن اور کمالات کا جامع اللہ تعالیٰ ہے پھر اللہ تعالیٰ کو بھی غیر کا محتاج ہونا چاہیے اور اگر یہ عیب ہو تو آپ میں یہ عیب ثابت ہو گیا کہ آپ اپنے غیر کے محتاج ہیں کیونکہ آپ بہر حال اللہ تعالیٰ کے محتاج ہیں، میں نے کہا یہ آپ کے لیے کمال ہے اور اللہ کے لیے نقص ہے جیسے عبادت کمال ہے مگر یہ مخلوق کے لیے کمال ہے اللہ کے لئے عبادت کرنا نقص اور عیب ہے، بعض چیزیں حسن لذاتہ اور فبیح لغیرہ ہوتی اور بعض چیزیں فبیح لذاتہ اور حسن لغیرہ ہوتی ہیں، غیر کا محتاج ہونا فبیح لذاتہ ہے اس لئے اللہ تعالیٰ اس عیب سے پاک ہے اور حسن لغیرہ ہے کیونکہ بندہ کا یہ کمال ہے کہ وہ اپنے مولیٰ کا محتاج ہو اس لیے رسول اللہ ﷺ کا اپنے مولیٰ کا محتاج ہونا آپ کا حسن اور کمال ہے، خلاصہ یہ ہے کہ آپ ازلا

(۱) مفسر قرآن شیخ الحدیث حضرت علامہ غلام رسول سعیدی مدظلہ العالی۔ رضوی

﴿۲۶﴾ محمد رسول اللہ ﷺ

ماہنامہ نور الحبيب بھیر پور شریف • • • • • ستمبر 1999ء

ابد آہستہ ہیں، سرا ہے ہوئے اور تعریف کئے ہوئے ہیں اور تعریف ہمیشہ حسن اور کمال پر ہوتی ہے اس لیے آپ ہمیشہ سے حسن اور کمال ہیں بلکہ تمام محاسن اور کمالات کی اصل ہیں، حسن اور کمال وہی ہے جو آپ میں ہے اور جو چیز آپ میں نہیں ہے وہ حسن ہے نہ کمال۔ باقی انبیاء اور رسل اپنی عظمت میں کسی خیر اور نیکی کے حصول کے تابع تھے یہاں معاملہ الٹ ہے، یہاں خیر اور نیکی اپنے خیر اور نیکی ہونے میں آپ کی طرف نسبت کے تابع ہے جس کو آپ نے کر لیا وہ خوب ہے اور جس سے آپ نے منع کر دیا وہ ناخوب ہے۔

(شرح صحیح مسلم ج ۶، ص ۸۱۵-۸۱۳)

محمد نام رکھنے کے فضائل میں احادیث کثیرہ وارد ہیں ان میں سے چند احادیث ذکر کی جاتی ہیں۔

☆ چند احادیث ☆

(۱) ابن عساکر حضرت ابو امامہ رضی اللہ تعالیٰ عنہ سے راوی کہ رسول اللہ ﷺ فرماتے ہیں جس کے لڑکا پیدا ہو اور وہ میری محبت اور میرے نام سے برکت حاصل کرنے کے لئے اسکا نام محمد رکھے وہ اور اسکا لڑکا دونوں بہشت میں جائیں۔ (بہار شریعت ج ۱۶، ص ۱۳۰) امام اہلسنت اعلیٰ حضرت علیہ الرحمہ اس حدیث کو حافظ ابن عساکر وغیرہ کے حوالہ سے نقل کر کے لکھتے ہیں کہ امام خاتم الخفاہ جلال الملہ والدین سیوطی فرماتے ہیں: هذا امثل حدیث ورد فی هذا الباب واسنادہ حسن۔ جس قدر حدیثیں اس باب میں آئیں یہ سب میں بہتر ہے اور اس کی سند حسن ہے۔ (النور والہیاء فی احکام بعض الاسماء ص ۸)

نیز علامہ ابن عابدین شامی حنفی متوفی ۱۲۵۲ھ نے بھی ”رد المحتار“ میں حافظ ابن عساکر کے حوالہ سے اس حدیث کو لکھ کر حضرت علامہ جلال الدین سیوطی علیہ الرحمہ کا اس حدیث کے بارے میں وہی کلام لکھا ہے جو اعلیٰ حضرت علیہ الرحمہ نے لکھا ہے حوالہ کے لئے ”رد المحتار علی هامش الدر المختار ج ۵، ص ۲۹۶“ دیکھئے۔

(۲) ابو نعیم نے حلیہ میں حضرت نُبَیْط بن شَرِیْط

ستمبر 1999ء • • • • • ماہنامہ نور الحبيب بھیر پور شریف

رضی اللہ تعالیٰ عنہما سے روایت کی کہ رسول اللہ ﷺ فرماتے ہیں کہ اللہ تعالیٰ نے فرمایا مجھے اپنی عزت و جلال کی قسم جس کا نام تمہارے نام پر ہو گا اسے عذاب نہ دوں گا۔ (بیمار شریعت ج ۱۶ ص ۱۳۰، جمع الوسائل ج ۲ ص ۲۲۷، شرح صحیح مسلم ج ۶ ص ۸۱۳)

(۳) ابن سعد طبقات میں عثمان عمری سے مرسل راوی کہ رسول اللہ ﷺ فرماتے ہیں تم میں کسی کا کیا نقصان ہے اگر اسکے گھر میں ایک محمد یا دو محمد یا تین محمد ہوں۔

(۴) طبرانی کبیر میں حضرت عبد اللہ بن عباس رضی اللہ تعالیٰ عنہما سے روایت کرتے ہیں کہ رسول اللہ ﷺ نے فرمایا جسے تین بیٹے ہوں اور وہ ان میں سے کسی کا نام محمد نہ رکھے وہ ضرور جاہل ہے۔ (بیمار شریعت ج ۱۶ ص ۱۳۰، النور والفضیاء ص ۱۰)

(۵) سیرت حلبی جلد اول صفحہ ۹۹ میں ہے ”اور حدیث معضل میں ہے جب قیامت کا دن آئے گا تو ایک منادی ندا کریگا اے محمد! کھڑے ہو کر جنت میں بغیر حساب داخل ہو جاؤ۔ تو ہر شخص کھڑا ہو جائیگا جس کا نام محمد ہے یہ خیال کرے کہ بلا و امیرے لئے تھا پس محمد ﷺ کی بزرگی کے پیش نظر ان کو روکا نہ جائے گا۔“

یاد رہے کہ نام پاک ﷺ کے ساتھ تسمیہ (نام رکھنا۔ رضوی) فضائل اعمال سے ہے جن میں حدیث ضعیف بھی بالا جماع معتبر ہے چہ جائیکہ معضل۔

(البشیر اکمال ص ۲-۳) از امام النجاشی حضرت علامہ سید غلام جیلانی میرٹھی علیہ رحمۃ الباری) امام ابلسنت العلی حضرت علیہ الرحمہ لکھتے ہیں: سیدنا امام مالک رحمۃ اللہ علیہ فرماتے ہیں ما کان فی اہل بیت اسم محمد الا کثرت برکتہ۔ ”جس گھر والوں میں کوئی محمد نام کا ہوتا ہے اس گھر کی برکت زیادہ ہوتی ہے۔“ بہتر یہ ہے کہ صرف محمد یا احمد رکھے اس کے ساتھ جان وغیرہ

(۱) حدیث ضعیف کی اقسام میں سے جو مشہور ہیں اور انکا معروف نام ہے وہ یہ ہیں: موضوع، مقلوب، شاذ، معلل، مضطرب، مرسل، منقطع اور معضل۔ (علوم الحدیث ص ۳۸، شرح صحیح مسلم ج ۱ ص ۱۱۲) حدیث معضل کا اصطلاحی معنی یہ ہے: جس حدیث کی سند میں دو یا دو سے زیادہ راوی متواتر ساقط ہوں۔ (علوم الحدیث ص ۵۴، شرح صحیح مسلم ج ۱ ص ۲۱۲۳)

ماہنامہ نور الحبیب بصیر پور شریف ستمبر 1999ء
اور کوئی لفظ نہ ملائے کہ فضائل تما ان ہی اسمائے مبارکہ کے وارد ہوئے ہیں۔ (ص ۱۱)

☆ فائدہ ☆

امام اہلسنت اعلیٰ حضرت علیہ الرحمہ لکھتے ہیں :

فتاویٰ امام شمس الدین سخاوی میں ہے ابو شعیب حرافی نے امام عطاء (تابعی جلیل الشان استاذ امام
الائمہ سیدنا امام اعظم ابو حنیفہ رضی اللہ عنہما) سے روایت کی ”من ارا دان یکران
حمل زوجته ذکرًا فلیضع یدہ علی بطنہا ولیقل ان کان ذکرًا فقد
سمیۃ محمدًا فانہ یکران ذکرًا۔“ جو چاہے کہ اسکی عورت کے حمل میں لڑکا
ہو اسے چاہئے کہ اپنا ہاتھ عورت کے پیٹ پر رکھ کر کہے : اِنْ كَانَ ذَكَرًا
فَقَدْ سَمِيَتْهُ مُحَمَّدًا - (اگر لڑکا ہے تو میں نے اس کا نام محمد رکھا) ان شاء اللہ العزیز
لڑکا ہی ہوگا۔ (النور والضریاء فی احکام بعض الاسماء ص ۱۱)

حکیم الامت حضرت علامہ مفتی احمد یار خان نعیمی علیہ الرحمہ لکھتے ہیں :

جس شخص کے لڑکیاں ہی ہوتی ہوں بیٹا نہ ہو، وہ شروع زمانہ حمل اپنی بیوی کے پیٹ پر انگلی
سے (یعنی بغیر روشنائی کے۔ رضوی) یہ عبارت لکھ دیا کرے : مَنْ كَانَ فِيْ هَذَا
الْبَطْنِ فَاسْمُهُ مُحَمَّدٌ۔ (جو اس پیٹ میں ہے اس کا نام محمد ہے) ان شاء اللہ بیٹا ہوگا، اور
زندگی والا ہوگا، یہ عمل مجرب ہے، مگر حمل کے چار ماہ کے اندر یہ عمل چالیس دن تک کرے۔
(تفسیر نعیمی ج ۴ ص ۲۴۳)

☆ چند فوائد جلیلہ ☆

(۱) حضرت علامہ ابو محمد عبد اللہ بن اسعد یمنی یا فنی شافعی علیہ الرحمہ لکھتے ہیں :

بعض عارفین نے فرمایا کہ جو ماہ رمضان المبارک کے ہلال (پہلی رات کے چاند) کو

محمد رسول اللہ ﷺ

ستمبر 1999ء • • • • • ماہنامہ نور الحسب بھیرپور شریف
 دیکھنے کے وقت تین مرتبہ ”سورة الفتح“ پڑھے گا تو اللہ تعالیٰ اس سال اس پڑھنے
 والے کے رزق میں کشادگی فرمائے گا۔ (الدر النظیم فی خواص القرآن العظیم ص ۱۲۲)
 (۲) حضرت علامہ جلال الدین سیوطی متوفی ۹۱۱ھ علیہ الرحمہ جملہ بیماریوں
 کے علاج کے سلسلہ میں لکھتے ہیں کہ کسی طاہر برتن میں پاک روغن زیتون لے کر اس پر
 انتیس (۲۹) مرتبہ سورة الفاتحة پڑھ کر اسے آگ پر بال لیں پھر سورة آل
 عمران کی آیت ۱۵۴، اور سورة الفتح کی آیت ۲۹ پڑھ کر اس پر دم کریں
 اور ٹھنڈا ہونے پر اس سے بیمار کی مالش کریں یا ان دونوں آیتوں کو لکھ کر پانی سے دھولیں اور
 اس پانی کو روغن زیتون میں ملا کر اس سے بیمار کی مالش کریں یہ بیمار کو بارہا پلائیں یہاں تک کہ
 وہ اللہ تعالیٰ کے حکم سے تندرست ہو جائے۔

نیز فرماتے ہیں کہ یہ دونوں آیتیں تمام حروف معجم یعنی عربی کے کل اٹھائیس
 حروف حجبی پر مشتمل ہیں۔ (الرحمة فی الطب والحكمة ملخصاً ص ۹۱)
 نیز لکھتے ہیں :

(۳) کسی پاک برتن میں سورة الفاتحة ، سورة آل عمران آیت
 ۱۵۴ ، سورة الفتح آیت ۲۹ لکھ کر روغن زیتون سے دھولیں اور اس سے مرگی
 کے مریض کی مالش کریں کہ اللہ تعالیٰ کے حکم سے یہ (عمل) اسے افاقہ دے گا اور ان شاء اللہ
 تعالیٰ یہ بیماری اسکی طرف پھر کبھی نہیں لوٹے گی۔

(الرحمة فی الطب والحكمة ملخصاً ص ۱۹۴)

اللّٰهُمَّ لَكَ الْحَمْدُ عَلَى كِبَرِ بَاثِكَ وَ لَكَ الشُّكْرُ عَلَى مَا اسْبَغْتَ عَلَيَّ مِنْ نِعَمَاتِكَ
 وَ اسئَلُكَ بِاسْمِكَ الْحَسَنِ اَنْ تَصَلِّيَ وَ تَسَلِّمَ عَلَيَّ سَيِّدِ الْاَنْبِيَاءِ وَ كَهْفِ
 الْوُرَى وَ عَلَيَّ اٰلِهِ وَ صَحْبِهِ اَجْمَعِينَ اَلِيْ يَوْمِ الدِّينِ فَاطِرِ السَّمَوَاتِ وَ الْاَرْضِ
 اَنْتَ وَلِيٌّ فِى الدُّنْيَا وَ الْاٰخِرَةِ تَوْفِّىْ مُسْلِمًا وَ اَلْحَقِّنِيْ بِالصَّلٰحِيْنَ ،

امین یا رب العلمین بجاہ سید المرسلین ۰

محمد رسول اللہ ﷺ ﴿۳۰﴾

صحابہ کرام کی ایمان افروز باتیں

مولانا محمد منشاء تابش قصوری

نبی کریم ﷺ کی بارگاہ اقدس سے ایمان و ایقان اور اسلام کی پاکیزہ دولت سے براہ راست مستفیض ہونے والے خوش نصیب افراد کو صحابہ کرام کے عظیم وصف سے یاد کیا جاتا ہے۔ انہوں نے معلم کائنات ﷺ سے علوم و عرفان اور تزکیہ و طہارت کے خزانے اپنے دامن میں سمیٹے، حکمت و دانش کو جمع کیا اور پھر بلغوا عنی ولو آیتہ پر عمل پیرا ہوتے ہوئے، تبلیغ حق و صداقت کے لئے زندگی بھر کمر بستہ رہے۔ ذیل میں ان کی چند باتیں قارئین کرام کی خدمت میں پیش کرنے کی سعادت حاصل کرتا ہوں، جن میں فیوض و برکات کا سمندر موجزن ہے اور لطف کی بات یہ ہے کہ انہیں ایک ایسے مصنف کے حوالے سے مزین کیا جائے گا، جس کا عقیدہ و نظریہ اپنی ہی تحریر کے برعکس ہے۔ وہ ہیں اہل حدیث مسلک کے مشہور عالم جناب قاضی محمد سلیمان منصور پوری، مؤلف کتاب ”رحمۃ للعالمین ﷺ“۔

موصوف کی ایک تصنیف ہے ”اصحاب بدر“ اسی کتاب سے بعض بدری صحابہ کرام رضوان اللہ تعالیٰ علیہم اجمعین کی ایمان افروز، روح پرور اور بصیرت افروز باتوں کو

نہایت اختصار سے قلم بند کیا جاتا ہے۔ ہاں بعض کلمات فائدہ کے عنوان سے راقم السطور کی طرف سے درج ہوں گے تاکہ روحانی لطافت و چاشنی دو آتشہ ہو۔

لنگر پکانا

حضرت طلحہ بن عبید اللہ بن عثمان رضی اللہ تعالیٰ عنہ قریشی ہیں۔ نبی کریم ﷺ کے ساتھ ان کا سلسلہ کعب بن لوی سے مل جاتا ہے۔ جنگ بدر میں وہ اس وجہ سے شامل نہ ہو سکے کہ آپ کو رسول کریم ﷺ نے سرحد شام میں حالات کا جائزہ لینے کے لئے بھیج دیا تھا لیکن حضور ﷺ نے انہیں ویسے ہی شمولیت کا تمغہ عطا فرمایا، جیسے دوسرے صحابہ کرام رضوان اللہ تعالیٰ عنہم غزوہ بدر میں شامل تھے، بناءً علیہ آپ بدری ہوئے۔ نبی کریم ﷺ نے ایک بار ارشاد فرمایا:

”جو زندہ شہید کو دیکھنا پسند کرے، وہ طلحہ بن عبید اللہ کو دیکھ لے۔“

یوقت شہادت آپ کی عمر باٹھ سال تھی۔ آپ زندگی بھر ہر روز ایک ہزار دینار کے وزن کا لنگر پکایا کرتے تھے۔ (اصحاب بدر)

فائدہ

ایک تو آپ کو نبی کریم ﷺ نے شہادت کی بشارت دی، جو حضور ﷺ کے علم غیب پر دلالت ہے۔ دوسرا فائدہ یہ ہے کہ ہمارے ہاں پاک و ہند میں اولیاء کرام کے عرسوں میں جو لنگر پکایا جاتا ہے، اس کی اصل خیر القرون میں پائی جاتی تھی، جس کی مثال مذکور ہوئی۔

کستوری کی خوشبو

حضرت عبید اللہ بن حارث بن مطلب رضی اللہ تعالیٰ عنہ، نبی کریم ﷺ کے ساتھ نسب میں عبد مناف پر جا کر شامل ہو جاتے ہیں۔ حضور ﷺ آپ کی بڑی قدرو

منزلت فرماتے۔ اصحاب بدر میں سب سے زیادہ عمر والے آپ ہی تھے۔ حضور ﷺ کی پیدائش سے دس سال قبل پیدا ہوئے۔ غزوہ بدر میں دشمن کے مقابلہ میں آپ کا پاؤں کٹ گیا تھا، مقام بدر سے ایک منزل مدینہ طیبہ کی طرف واپسی پر آپ زخموں کی تاب نہ لاتے ہوئے شہادت سے سرفراز ہوئے اور اسی جگہ آپ کو دفن کر دیا گیا۔ ایک بار نبی کریم ﷺ کا اسی راہ سے گزر ہوا، رفقاء نے عرض کیا کہ ادھر سے کستوری کی خوشبو آرہی ہے، حضور ﷺ نے فرمایا:

”ہاں! کیوں نہ ہو، یہاں ابو معاویہ (حضرت) عبید بن حارث کی قبر بھی تو ہے۔“
آپ خوش اندام و خوب رو تھے، بوقت شہادت آپ کی عمر تریسٹھ سال تھی۔ (اصحاب بدر)

فائدہ بعد از وصال مزارت اولیاء کرام سے خوشبو کے ظہور پر حضور ﷺ کا یہ ارشاد حجت ہے۔

حضور ﷺ نے پیشانی چوم لی

حضرت عثمان بن مظعون قرشی رضی اللہ تعالیٰ عنہ، صاحب ہجرتین ہیں، یعنی حبشہ اور مدینہ طیبہ کی طرف ہجرت کا شرف پایا۔ غزوہ بدر کے چار ماہ بعد مدینہ منورہ میں فوت ہوئے۔ مہاجرین میں یہ پہلے خوش بخت ہیں، جنہیں مدینہ طیبہ میں وصال کی نعمت عظمیٰ حاصل ہوئی اور جنت البقیع میں سب سے پہلے یہی دفن ہوئے۔ غسل و کفن کے وقت نبی کریم ﷺ نے حضرت عثمان بن مظعون کی پیشانی کو چوم لیا، ایک خاتون نے دیکھتے ہی کہا:

”عثمان کو جنت مبارک ہو۔“

نیز آپ کی قبر پر ایک پتھر بطور شناخت کھڑا کر دیا، جب حضور ﷺ نے وصال فرمایا

تو انہیں حضرت عثمان کے برابر دفنایا گیا۔ (اصحاب بدر)

فائدہ

مزارات پر پتھر لگانا سنت ٹھہرا، آج کل شناخت کے لئے پتھر میں آیات مبارکہ اور احادیث شریفہ کے ساتھ ساتھ صاحب مزار کا نام کندہ کر دیتے ہیں۔ ان اعمال و افعال کا اثبات حضور ﷺ کے عمل شریف سے روز روشن کی طرح عیاں ہے، نیز بعد از وصال جب حضور ﷺ نے حضرت عثمان بن مظعون رضی اللہ تعالیٰ عنہ کی پیشانی مبارک کو چوم کر مشرف فرمایا تو پتہ چلا بزرگان دین کے ہاتھوں اور پیشانی کا قبل از وصال یا بعد یوسہ لینے میں کوئی مضائقہ نہیں۔ نیز اس سے تو یہ بھی مستفاد ہے کہ لوح مزار کو چومنا جائز ہے۔ اس لئے کہ حقیقتاً لوح مزار کو نہیں چوما جاتا بلکہ صاحب مزار کی پیشانی کو چوم کر سنت مصطفیٰ ﷺ کے تصور کو اجاگر کیا جاتا ہے۔

بیاروں سے ملاقات کا دن

حضرت عمار بن یاسر رضی اللہ تعالیٰ عنہ اسلام میں ابتدائی ایام میں ہی داخل ہو گئے تھے۔ حضرت ابو حذیفہ رضی اللہ تعالیٰ عنہ کی کنیز حضرت سمیہ بنت خیاط آپ کی والدہ ماجدہ ہیں۔ یہ پہلی خاتون ہیں جنہوں نے اسلام میں سب سے پہلے شہادت کا شرف پایا۔ حضرت عمار رضی اللہ تعالیٰ عنہ نے قبول اسلام کے بعد بڑی بڑی تکالیف اٹھائیں۔ آپ نبی کریم ﷺ کے ہم عمر تھے، نبی کریم ﷺ فرمایا کرتے :
”عمار قد مولیٰ سے کانوں تک ایمان سے بھر پور ہیں۔“

حضرت عبداللہ ابن عباس رضی اللہ تعالیٰ عنہ فرماتے ہیں کہ اَوْ مَنْ كَانَ مَيِّتًا فَأَحْيَيْنَاهُ وَجَعَلْنَا لَهُ نُورًا يَمْشِي بِهِ النَّاسُ کے مصداق حضرت عمار ہیں۔ حضرت امیر المومنین علی المرتضیٰ رضی اللہ تعالیٰ عنہ سے روایت ہے کہ ایک بار

حضرت عمار رضی اللہ تعالیٰ عنہ بارگاہ رسالت مآب ﷺ میں گئے، اندر آنے کی اجازت طلب کی تو حضور ﷺ نے فرمایا:

مرحباً بالطیب المطیب

جنگ صفین میں حضرت امیر المومنین علی المرتضیٰ رضی اللہ تعالیٰ عنہ کے لشکر میں شامل تھے، نبی کریم ﷺ نے فرمایا تھا:

عمار! لقتلک الفئة الباغیة۔ ”تجھے باغی گروہ قتل کرے گا۔“

آپ صفین میں داد شجاعت دے رہے تھے کہ پانی طلب کیا تو آپ کی خدمت میں دودھ پیش کر دیا، دودھ پی کر کہا:

اليوم القی الاحبة۔ ”آج پیاروں دوستوں سے ملاقات کا دن ہے۔“

کیوں کہ رسول کریم ﷺ نے فرمایا تھا:

عمار! تمہاری آخری خوراک دودھ ہوگا، اسی دوران ایک اور عورت دودھ لے آئی، آپ نے وہ بھی پی لیا اور فرمایا:

الحمد لله الجنة تحت الاستة۔ ”جنت تو نیزوں کے نیچے ہے۔“

آپ نے ربیع الآخر ۳۵ھ کو جنگ صفین میں شہادت پائی۔

فائدہ

نبی کریم ﷺ نے اپنے خداداد علوم غیبیہ سے کئی سال قبل آپ کو شہادت کی خبر دی اور بوقت شہادت آپ کی خوراک تک سے آگاہ کر دیا، نیز باغی گروہ کی نشان دہی فرمادی۔ واضح رہے کہ ضروری نہیں کہ حضرت امیر معاویہ رضی اللہ تعالیٰ عنہ کے لشکریوں نے شہید کیا ہو بلکہ دونوں لشکروں میں باغی موجود تھے، جنہوں نے اپنے مقصد کے لئے جنگ کی آگ کو مزید ہوادی، انہی باغیوں کے ہاتھوں حضرت عمار رضی

اللہ تعالیٰ عنہ شہید ہوئے اور انہی باغیوں میں سے ابن ملجم تھا جو بظاہر حضرت علی المرتضیٰ کرم اللہ وجہہ الکریم کی طرف داری کرتا رہا مگر آخر کار اسی کے ہاتھوں حضرت علی المرتضیٰ کو کاری زخم لگا جس کے باعث آپ نے جام شہادت نوش فرمایا۔

ادب و احترام مصطفیٰ ﷺ کی خاطر جان کی قربانی

حضرت بشیر بن براء بن معرور انصاری رضی اللہ تعالیٰ عنہ، جو مسلمانہ میں سے ہیں۔ بیعت عقبہ کا شرف حاصل کیا، بدر، احد، خندق میں شجاعانہ خدمات انجام دیں۔ بمقام خبیریہ نبی کریم ﷺ کے دستر خوان پر تھے جب یہودیہ نے مسموم (زہریلا) گوشت پیش کیا، انہوں نے اس سے لقمہ کھالیا اور زہر سے شہید ہو گئے (شہادت سے قبل) ان کا بیان ہے کہ لقمہ کا مزہ مجھے بھی خراب معلوم ہوا تھا مگر نبی کریم ﷺ کے سامنے لقمہ اگلا ادب کے خلاف سمجھا، ان کو نبی کریم ﷺ نے جو ساعدہ کا سردار مقرر فرمایا تھا۔ (اصحاب بدر)

فائدہ

ادب و احترام مصطفیٰ ﷺ کا اس سے بڑھ کر اور کیا مظاہرہ ہو سکتا ہے کہ جان دے دی مگر حضور ﷺ کے ادب کو آنچ تک نہ آنے دی، سچ فرمایا۔

ادب پہلا قرینہ ہے محبت کے قرینوں میں

قارئین کرام کی خدمت میں یہ چند باتیں صحابہ کرام رضوان اللہ تعالیٰ علیہم اجمعین کی پیش کرنے کی سعادت حاصل کی ہے، اگر پسند آئیں تو آگاہ فرمائیے تاکہ اس سلسلے کو آگے بڑھایا جاسکے۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

کچھ
بیان
اپنا

جذبہ جہاد اور عقیدہ ختم نبوت

قومی و ملی زندگی میں بعض ایام ایسے بھی آتے ہیں، جنہیں ان کی تاریخی اور لازوال اہمیت کے پیش نظر ہمیشہ یاد رکھا جاتا ہے۔۔۔ ماہ ستمبر کی دو تاریخیں بھی ایسے ہی ایام ہیں۔۔۔ ایک ۶ ستمبر ۱۹۶۵ء، جب پاک بھارت جنگ کا آغاز ہوا اور دوسری ۷ ستمبر ۱۹۷۲ء، جب قومی اسمبلی میں قادیانیوں کو غیر مسلم اقلیت قرار دیے جانے کا تاریخ ساز اور دور رس اثرات کا حامل فیصلہ ہوا۔۔۔

۱۹۶۵ء کی جنگ میں میرے بچپن کے دور کے بعض واقعات جو حاشیہ خیال میں آتے ہیں اور جو کچھ بزرگوں سے سن یا پڑھ رکھا ہے، قوم کے اندر ایک مثالی جوش و جذبہ موج زن تھا۔۔۔ یہ جذبہ جہاد ہی مسلمانوں کے لیے فلاح و کامیابی کی کلید اور نجات و اخروی

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ
کی نوید ہے۔۔۔

۱۹۷۱ء میں بزدل حکمرانوں اور طالع آزمایہ ذروں کے غیر دانش مندانہ اقدامات کی وجہ سے قوم میں بھی وہ پہلا ساجد بہ جہاد دکھائی نہیں دیتا تھا، نتیجہ سقوط مشرقی پاکستان کا الم ناک اور عبرت ناک سانحہ پیش آیا۔۔۔ مزید المیہ یہ کہ ۳۵ سال کا طویل عرصہ گزر جانے کے باوجود ابھی تک اس سانحہ کے ذمہ دار کرداروں کا احتساب نہیں کیا گیا۔۔۔ حکومت کو چاہیے کہ وہ حمود الرحمن کمیشن رپورٹ کی روشنی میں سول اور فوج سے تعلق رکھنے والے سانحہ مشرقی پاکستان کے ذمہ داروں کا کڑا احتساب کرنے کا اہم قومی فریضہ ادا کرے۔۔۔

اس وقت بھارت کے متعصبانہ کردار کے باعث پھر سے جنگ کے بادل منڈلا رہے ہیں، بھارت، امریکہ اور اسرائیل سے دفاعی معاہدوں کے بعد جدید ترین ایٹمی اسلحہ کا انبار لگا کر پاکستان کو زیر کرنے کے لیے گونا گوں سازشوں میں مصروف ہے۔۔۔ ہنود و یہود و نصاریٰ کا یہ گٹھ جوڑ ”اَلْکُفْرُ مِلَّةٌ وَّ اِحْدَہٗ“ کا منظر پیش کر رہا ہے۔۔۔ بھارت، پاکستان دشمنی میں اس حد تک آگے بڑھ چکا ہے کہ اس نے لبنان پر اسرائیلی حملوں کی طرز پر اپنا نیا جنگی ڈاکٹر ائن تیار کر لیا ہے، جس کے تحت کشمیر میں کنٹرول لائن پر قائم پاکستانی چیک پوسٹوں پر حملے کیے جائیں گے۔۔۔

ایسے نازک وقت میں ہمیں قومی و ملی سطح پر تحریک پاکستان اور ۱۹۶۵ء جیسے اتحاد و اتفاق اور جذبہ کی شدید ضرورت ہے، مگر یہ کتنے افسوس کی بات ہے کہ نائن الیون کے بعد جہاد کے حوالے سے معذرت خواہانہ پالیسی اپنالی گئی اور ۶ ستمبر کی اہمیت کو طاق نسیاں کر دیا گیا۔۔۔ اسی طرح ۲۳ مارچ کے قومی و تاریخی موقع پر اسلحہ کی نمائش کی تقریب کو بھی ترک کر دیا گیا، جب کہ دعویٰ یہ ہے کہ ہم کسی سے ڈکٹیشن نہیں لیتے۔۔۔ قول و فعل کا ایسا تضاد بہر حال ختم ہونا چاہیے۔۔۔ عسکری حکومت کو تو زیادہ جوش و خروش کے ساتھ ایسی تقاریب منانے اور جذبہ جہاد کو اجاگر کرنے کا اہتمام کرنا چاہیے۔۔۔ گا ہے ماہے صرف یہ کہہ دینا کافی نہیں کہ ”کوئی ہمیں میلی آنکھ سے دیکھنے کی جرأت نہیں کر سکتا“۔۔۔

۷ ستمبر کا تاریخی دن جہاں ہمیں قادیانیوں کو غیر مسلم قرار دیے جانے کے واقعہ کی یاد دلاتا ہے، وہاں دعوتِ فکر و عمل بھی دیتا ہے کہ ربعِ صدی سے زائد عرصہ گزر جانے کے باوجود

ماہ نامہ ”نور الحبيب“ بصیرپور شریف ۴ ۶ ستمبر 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 اس آئینی فیصلے کے عملی تقاضے پورے ہوئے ہیں یا نہیں؟ --- اس پہلو سے دیکھا جائے تو
 بڑے افسوس اور دکھ سے اس امر کا اظہار کرنا پڑتا ہے کہ قادیانیوں نے قومی اسمبلی کی منظور کردہ
 متفقہ آئینی شق اور اجتماعی و اجتماعی فیصلہ کو تسلیم نہیں کیا۔۔۔ قادیانی، حکومتی کلیدی مناصب پر
 بدستور مسلط ہیں۔۔۔ بلکہ موجودہ دور حکومت میں تو انھوں نے اپنی شرانگیز سرگرمیوں کو مزید
 تیز کر دیا ہے۔۔۔ یہ بات زبان زد خاص و عام ہے کہ اعلیٰ ترین اداروں میں بعض قادیانی یا
 قادیانیت نواز عناصر اہم ترین مناصب پر موجود ہیں۔۔۔ وہ آئے دن، دین اور دینی شعائر
 کی اہمیت کو گھٹانے کے لیے ملک میں سیکولر ازم کے نفاذ، میڈیا کے ذریعے فحاشی و عریانی کے فروغ
 اور یورپی کلچر کی ترویج و اشاعت کے لیے کوشاں نظر آتے ہیں۔۔۔ C-۲۹۵ کو غیر موثر بنانے،
 حدود آرڈیننس میں بے جا ترامیم کے ذریعے اسے عملی طور پر ختم کرنے کی سازشیں اور دینی مدارس
 کے خلاف بیانات اور کارروائی کی دھمکیاں بھی اسی کا شاخسانہ ہے۔۔۔

حقیقت یہ ہے کہ قادیانی دین کے دشمن تو ہیں ہی، ملک و ملت کے بھی دشمن ہیں۔۔۔
 یہ ایک بنی حقیقت ہے کہ انگریزوں نے جھوٹی نبوت کا یہ پودا اپنی سیاسی ضرورت کے لیے
 کاشت کیا تھا اور اسے پروان چڑھانے کے لیے ہمہ نوع اور ہر ممکن سرپرستی کا اہتمام
 کیا۔۔۔ اب انگریز کے معنوی پیروکار اس ناپاک مشن کو تقویت پہنچانے کی شعوری یا
 غیر شعوری کوششوں میں مصروف عمل ہیں۔۔۔

انگریزوں نے برصغیر میں قدم جمائے تو وہ مسلمانوں کی ذات رسالت مآب ﷺ
 سے گہری قلبی عقیدت و محبت اور جذبہ جہاد سے خائف تھے، وہ یہ سمجھتے تھے کہ جب تک یہ
 جذبہ ماند نہ پڑے گا، تب تک مسلمانوں پر حکومت کرنے میں کامیابی نہیں ہو سکتی۔۔۔
 چنانچہ اس مقصد کے لیے انھوں نے ایک طرف تحریک نجدیت کی متعدد صورتوں میں سرپرستی کی
 تو دوسری طرف مرزا غلام احمد قادیانی کو مسلمانوں کی وحدت ملی کے پارہ پارہ کرنے کے لیے تیار
 کیا۔۔۔ مرزا قادیانی نے انگریز سے وفاداری اور ترک جہاد کا دو ٹوک اعلان کرتے ہوئے کہا:

اب چھوڑ دو جہاد کا اے دوستو خیال

دیں گے لیے حرام ہے اب جنگ اور قتال

یوں ہی اپنی کتاب 'تزیاق القلوب' میں لکھا:

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَكَ

”میں نے ممانعت جہاد اور انگریز کی اطاعت کے بارے میں اس قدر کتابیں لکھیں اور اشتہار شائع کیے ہیں کہ اگر وہ رسائل اور کتابیں اکٹھی کی جائیں تو پچاس الماریاں ان سے بھر سکتی ہیں۔“۔۔۔

مرزا اگر دعوائے نبوت نہ بھی کرتا، فقط جہاد کا انکار ہی اس کے کفریہ عقیدہ پر مہر تصدیق ثبت کرنے کے لیے کافی تھا۔۔۔ اس ننگ انسانیت شخص نے ۱۸۸۵ء میں مجددیت کا دعویٰ کیا، ۱۸۹۱ء میں مسیح موعود بن بیٹھا اور ۱۹۰۱ء میں مکمل نبوت کا دعویٰ کر کے مسلمانوں کے جذبات کو ٹھیس پہنچائی۔۔۔

اس شیطانی فتنہ کی روک تھام کی اولین کوشش کا سہرا اہل سنت و جماعت کے اکابرین کے سر بجاتا ہے۔۔۔ امام اہل سنت مولانا شاہ احمد رضا خاں فاضل بریلوی (۱۸۵۹ء-۱۹۲۱ء) نے مسئلہ ختم نبوت اور رد مرزائیت کے موضوع پر جزء اللہ غدوہ بابائہ ختم النبوة [۱]، السوء العقاب علی المسیح الکذاب [۲] اور قہر الدیان علی مرتد بقادیان [۳] وغیرہ کتابیں تصنیف کیں۔۔۔

مرزا نے جب حیات مسیح علیہ السلام کا انکار کرتے ہوئے خود مسیح ہونے کا دعویٰ کیا تو قبلہ عالم حضرت پیر سید مہر علی شاہ قدس سرہ العزیز، گولڑا شریف (۱۸۵۹ء-۱۹۳۷ء) نے شمس الہدایہ فی اثبات حیات المسیح نامی کتاب لکھ کر اس کا ردِ تبلیغ فرمایا۔۔۔ مرزا سے کوئی جواب نہ بن پڑا تو اس نے ایک اشتہار کے ذریعے حضرت پیر صاحب کو مناظرہ کا چیلنج دے دیا اور اس مناظرہ کے لیے عالم گیری (بادشاہی) مسجد لاہور میں ۲۵ اگست ۱۹۰۰ء کی تاریخ کا تعین کیا، جسے حضرت پیر صاحب نے قبول فرمالیا اور بذریعہ اشتہار اور تار مرزا قادیانی کو اطلاع دے دی۔۔۔ حضرت پیر صاحب قبلہ مقررہ وقت پر بادشاہی مسجد پہنچ گئے مگر مرزا نے راہ فرار اختیار کی، اسے لاہور پہنچ کر مقابلہ میں آنے کی ہمت نہ ہو سکی۔۔۔ بعد ازاں ۱..... اس کتاب کا پہلا ایڈیشن مرزا قادیانی کی موت سے گیارہ سال پہلے ۱۳۱۵ھ/ ۱۸۹۷ء میں مطبع اہل سنت بریلی سے شائع ہوا۔۔۔

۲..... اس کا پہلا ایڈیشن ۱۳۲۰ھ/ ۱۹۰۲ء میں مطبع اہل سنت بریلی سے شائع ہوا۔۔۔

۳..... اس کا پہلا ایڈیشن ۱۳۲۳ھ/ ۱۹۰۵ء میں مطبع اہل سنت بریلی سے شائع ہوا۔۔۔

ماہنامہ ”نور الحبیب“ بصیرپور شریف ۶ ستمبر ۲۰۰۶ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
حضرت پیر صاحب قبلہ نے تقریر و تحریر کے ذریعے مرزا کا اس کی زندگی میں اور اس کی موت
(مئی ۱۹۰۸ء) کے بعد بھی خوب گرم تعاقب جاری رکھا۔۔۔

قیام پاکستان کے بعد بھی فتنہ قادیانیت کا قلع قمع کرنے کے لیے بالخصوص علماء و مشائخ
اہل سنت کی بھرپور جدوجہد جاری رہی۔۔۔ ۱۹۵۳ء کی تحریک ختم نبوت میں جملہ مکاتب فکر
کے علماء و مشائخ نے حضرت علامہ ابوالحسنات سید محمد احمد قادری علیہ الرحمۃ والرضوان کی
قیادت میں بھرپور حصہ لیا۔۔۔ اسی تحریک میں مولانا ابوالحسنات قادری، آپ کے
صاحبزادے مولانا امین الحسنات سید خلیل احمد قادری اور مجاہد ملت مولانا عبدالستار خاں نیازی
(رحمہم اللہ تعالیٰ) کو سزائے موت سنائی گئی، جو بعد ازاں عمر قید میں تبدیل ہوئی،
بالآخر باعزت رہا کر دیے گئے۔۔۔

۱۹۷۴ء میں دوبارہ تحریک چلی، اس موقع پر پوری قوم کا جوش و خروش دیدنی تھا۔۔۔
متحدہ کاوشیں رنگ لائیں اور قومی اسمبلی میں قائد اہل سنت حضرت علامہ شاہ احمد نورانی صدیقی
علیہ الرحمۃ کی پیش کردہ قرارداد کے نتیجے میں بالآخر ۷ ستمبر ۱۹۷۴ء کے تاریخی دن قادیانیوں کو
غیر مسلم اقلیت قرار دیے جانے کا متفقہ فیصلہ عمل میں آیا، مگر قادیانی اور قادیانیت نواز
سیکولر طبقہ نے اس فیصلہ کو دل سے تسلیم نہ کیا، جس کی تازہ مثال مفکر پاکستان علامہ اقبال کے
ناخلف فرزند (ر) جسٹس جاوید اقبال کا وہ بیان ہے جو روزنامہ خبریں میں بصورت انٹرویو
شائع ہوا، جس میں وہ ایک آئینی اور دستوری مسلم ریاست میں کس دیدہ دلیری کے ساتھ
کہہ رہے ہیں:

”ہم یہ کیوں کہتے ہیں کہ فلاں سکھ ہے، عیسائی ہے یا ہندو..... میں تو
کہتا ہوں کہ احمد یوں کو بھی کافر قرار نہیں دینا چاہیے تھا، احمد یوں کو کافر قرار دیا تو
انتہا پسند طبقے کو شہ ملی کہ وہ مزید مضبوط ہو (ہوا)۔۔۔“

[خبریں سنڈے میگزین، ۱۳ اگست ۲۰۰۶ء]

مسٹر جاوید اقبال نسبی طور پر تو ’پسر اقبال‘ ہیں، مگر اپنے عظیم والد گرامی کے نظریات کے منافی
سیکولر فکر کے حامل اور فرنگی تہذیب کے دل دادہ دانش ور ہیں۔۔۔ علامہ چودھری اصغر علی کوثر
وڈانچ نے ان کی ذہنی سوچ کی بجا طور پر درست منظر کشی کی ہے، وہ لکھتے ہیں:

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِغَدِّ كُلِّ مَغْلُوْمٍ لِّكَ

”حقیقت یہ ہے کہ ڈاکٹر جاوید اقبال کو جب کوئی فرزند اقبال کہتا ہے تو وہ فخر سے سر بلند ہو جانے کی بجائے اندر سے ٹوٹ جاتے ہیں، کیوں کہ ان کی قلبی آرزو یہ ہے کہ وہ ہمیشہ اپنے والد کے توسط سے شناخت ہونے کی بجائے اپنے علمی و فکری مقام سے پہچانے جائیں، مگر یہ آرزو کرتے ہوئے وہ اس حقیقت کو نظر انداز کر دیتے ہیں کہ اپنی نظر میں ایک عظیم شخصیت ہونے کے باوجود ابھی تک انھوں نے اپنی پوری گزشتہ (۸۰ سالہ) زندگی میں کوئی ایسا کارنامہ نہیں کیا، جو علمی و فکری طور پر انھیں علامہ اقبال پر فوقیت عطا کرتا.....

ڈاکٹر جاوید اقبال کا سارا زور، اسلام کے اپنے فکری چوکھٹے میں فٹ کرنے پر صرف ہو رہا ہے، جو ان کے ایک ایسے غیر ضروری ’شوقِ اجتہادِ تازہ‘ نے ایجاد کیا، جو خود ان کے فکری اجتہادِ اسلامی کی علامت بن کر سامنے نہیں آ سکا، وہ نئی فقہ کے لیے بھی بے تاب ہیں.....

آج کی محفل میں بھی کچھ شخصیات نے اپنے اختلافاتی موقف کا اظہار کیا، علامہ احمد علی قصوری نے تو ڈاکٹر جاوید اقبال کی تقریر کے دوران بار بار مداخلت کی اور ”پسرا اقبال بمقابلہ فکر اقبال“ کی ترکیب بھی استعمال کی مگر ڈاکٹر جاوید اقبال اس قسم کی تراکیب کو اپنی ذات پر کوئی الزام تصور نہیں کرتے.....

بہر حال ڈاکٹر جاوید اقبال اسلام کی قطع و برید کر کے اسے اپنے فکری چوکھٹے میں فٹ کرنے کی بجائے اسلام کے حقیقی، ابدی و سرمدی اصولوں کا مخلصانہ ابلاغ کرنے پر آجائیں تو ممکن ہے انہیں اپنی شخصیت کی شناخت کروانے کے لیے پسرا اقبال کہلا کر متعارف ہوتے رہنے کے عذاب سے نجات مل جائے.....

بہر حال اس محفل میں جسٹس محبوب احمد نے بھی فرمادیا کہ مجھے ڈاکٹر جاوید اقبال کی ستر فی صد باتوں سے اختلاف ہے“---

[روزنامہ نوائے وقت، لاہور، ۱۹ اگست ۲۰۰۶ء]

قرآن و سنت کی بالادستی، ختم نبوت، جہاد اور دیگر اسلامی تعلیمات کے حوالے سے علامہ اقبال کے نظریات بڑے واضح اور دو ٹوک ہیں۔۔۔ ختم نبوت کے بارے میں

ماہ نامہ ”نور الحبيب“ بصیرپور شریف ﴿ ۸ ﴾ ستمبر 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 'مشتے از خروارے' کے مصداق ان کے دو شعر ملاحظہ ہوں:

لَا نَبِيَّ بَعْدِيْ زَا حَسَانِ خُدا است
 پر وہ ناموسِ دینِ مصطفیٰ ﷺ است
 پس خدا بر ما شریعت ختم کرد
 بر رسولِ ما رسالت ختم کرد

مفہوم: حضور نبی کریم ﷺ کا یہ فرمان کہ 'میرے بعد کوئی نبی نہیں
 آئے گا، دراصل اللہ تعالیٰ ﷻ کے خصوصی احسان کا مظہر ہے اور یہ دینِ مصطفیٰ ﷺ
 (اسلام) کے عز و وقار کا دفاعی حصار ہے۔۔۔

یہ اعلان کرا کے گویا اللہ تعالیٰ ﷻ نے ہمارے آقا و مولیٰ ﷺ کے سر پر ختم نبوت
 کا تاج سجا دیا اور ہمیں دینِ اسلام کی تکمیل کا انعام لازوال عطا فرما دیا۔۔۔
 جب مرزا غلام احمد قادیانی نے انگریزوں کا حق نمک ادا کرتے ہوئے جہاد کے خلاف
 ڈاڑھ خائی کی، تو اس وقت مسئلہ ختم نبوت کو جدید انداز میں پیش کرنے اور مرزا قادیانی کی
 ڈولیدہ فکری کو بے نقاب کرنے کا شرف علامہ اقبال کو حاصل ہوا۔۔۔ ان کے نزدیک ایسی نبوت
 'برگِ حشیش' کی مانند ہے، جس میں قوت و شوکت (جہاد) کا پیغام نہ ہو:

وہ نبوت ہے مسلمان کے لیے برگِ حشیش
 جس نبوت میں نہیں قوت و شوکت کا پیام [ضربِ کلیم]

ایک اور موقع پر علامہ فرماتے ہیں:
 "ختم نبوت کے معنی یہ ہیں کہ کوئی شخص بعد اسلام اگر یہ دعویٰ کرے کہ مجھے
 الہام وغیرہ ہوتا ہے اور میری جماعت میں داخل نہ ہونے والا کافر ہے تو وہ شخص
 کاذب ہے اور واجب القتل ہے، میلہ کذاب کو اسی بنا پر قتل کیا گیا۔۔۔"

[انوارِ اقبال، از بشیر احمد ڈار، بحوالہ ضیائے حرم ختم نبوت نمبر، دسمبر ۱۹۷۴ء]
 ضربِ کلیم میں علامہ نے اسی جانب اشارہ کیا ہے:

پنجاب کے اربابِ نبوت کی شریعت
 کہتی ہے کہ یہ مومن پارینہ ہے کافر

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 فکراقبال کے مقابلہ میں پسراقبال کے خیالات میں کس قدر کھلا تضاد و تصادم ہے اور
 یہی امر مجانب اقبال کے لیے باعثِ صدمہ ہے۔۔۔

پسراقبال بالعموم ایوان پاکستان اور ایوان وقت کے پلیٹ فارم سے نظریات اقبال
 کے منافی بیانات داغے رہتے ہیں، جسے نوائے وقت بڑے اہتمام سے شائع کرتا ہے۔۔۔
 نظریہ پاکستان کی محافظت کے علم بردار اخبار اور اس کے ایڈیٹر کے لیے بھی یہ لمحہ فکریہ ہے۔۔۔
 وہ سنجیدگی سے اس امر کا جائزہ لیں کہ کہیں وہ غیر شعوری طور پر جاوید اقبال کی سرپرستی میں
 پروگرام کروانے سے نظریات اقبال و قائد کی نفی تو نہیں کر رہے؟۔۔۔

الغرض جملہ مجانب دین و وطن کے لیے یہ امر انتہائی تشویش کا باعث ہے کہ جاوید اقبال
 ایسے سیکولر ذہنیت رکھنے والے افراد اب بھی شعوری طور پر قادیانیوں کی سرپرستی کر رہے
 ہیں۔۔۔ یہ الگ بات ہے کہ یہ ان کی منفی مساعی ان شاء اللہ العزیز بالآخر ناکام ہوں گی اور
 وہ خود بھی ناکام و نامراد رہیں گے۔۔۔

یہاں اس حقیقت کا اظہار بھی بے محل نہ ہوگا کہ برصغیر میں جب بھی کوئی تحریک کامیابی
 سے ہم کنار ہوئی، اس میں مذہبیت کا غالب عنصر کارفرما رہا۔۔۔ تحریک پاکستان ہو یا
 تحریک ختم نبوت، تحریک نظامِ مصطفیٰ ہو یا تحریک تحفظ ناموس رسالت، جب بھی علماء و مشائخ
 نے مشترکہ پلیٹ فارم پر جدوجہد کی، قوم نے ان کی آواز پر لبیک کہی اور کامیابی نے
 ان کے قدم چومے۔۔۔

اس وقت مذہبی اور دینی جماعتوں بالخصوص 'قائدینِ اہل سنت' کے لیے لمحہ فکریہ ہے کہ
 ان کی باہمی چپقلش سے قومی سطح پر ان کا کردار محدود اور سیاسی معاملات میں ان کی گرفت
 کمزور پڑ چکی ہے۔۔۔ ستم بالائے ستم یہ کہ شاید انہیں احساسِ زیاں بھی نہیں رہا۔۔۔ اس وقت
 جب کہ امت مسلمہ کے خلاف عالم کفر، خصوصاً امریکہ کے خفیہ و علانیہ عزائم ڈھکے چھپے نہیں رہے،
 اندرون ملک سیکولر طبقہ کی ریشہ دوانیاں زوروں پر ہیں، جہاد اور جہادی قوتوں کو کمزور اور
 دینی مدارس کا کردار محدود کرنے کی سازشیں عروج پر ہیں، علماء و مشائخ خصوصاً دینی جماعتوں
 کے سربراہوں کو اپنے طرز عمل کا جائزہ لیتے ہوئے از سر نو منصوبہ بندی کی ضرورت ہے تاکہ
 دین کے خلاف سازشوں کا قلع قمع کیا جاسکے۔۔۔

ماہنامہ "نور الحبيب" بصیرپور شریف ﴿ 10 ﴾ ستمبر 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

غیر مسلم اقلیت قرار پانے کے باوجود قادیانی آج بھی سرگرم عمل ہیں، مذہبی حلقوں کا فرض ہے کہ وہ قادیانیوں کی سازشوں پر کڑی نظر رکھیں اور تحفظ ختم نبوت کی خاطر متحد ہو کر اپنی تمام صلاحیتوں کو بروئے کار لائیں تاکہ اس فتنے کا سد باب ہو سکے۔۔۔ اس موقع ہم حکومت سے مطالبہ کرتے ہیں کہ نصاب تعلیم میں عقیدہ ختم نبوت کو اجاگر کرنے کے لیے خصوصی ابواب شامل کیے جائیں، جو جدید علمائے کرام کی نگرانی میں ترتیب پائیں۔۔۔

قادیانی فرقہ طمع سازی کے ذریعے غیر مسلم اقوام کے سامنے خود کو اسلام کا حقیقی نمائندہ اور مظلوم طبقہ کی حیثیت سے پیش کرتا ہے، حکومت کا فرض ہے کہ وہ ذرائع ابلاغ اور الیکٹرانک میڈیا پر خصوصی پروگراموں کے ذریعے عقیدہ ختم نبوت کی اہمیت و ضرورت کی وضاحت اور منکرین ختم نبوت کے مکروہ عزائم کی نقاب کشائی کا اہتمام کرے۔۔۔

محسن پاکستان کے لیے دعائے صحت

محسن پاکستان ڈاکٹر عبدالقدیر خاں کی علالت پر ہر محبت وطن کو سخت تشویش ہے۔۔۔ امریکی ناروا پالیسی کی بنا پر وہ سخت دباؤ کا شکار ہیں۔۔۔ ڈاکٹر صاحب پاکستانی قوم ہی نہیں پوری امت مسلمہ کے ہیرو ہیں، حکومت کو چاہیے کہ وہ ان کی خطرناک بیماری کے پیش نظر انہیں فوری طور پر آزاد کر کے ان کی منشا کے مطابق اندرون ملک ہی ان کے بہترین علاج کو یقینی بنائے۔۔۔

لمحہ فکریہ ہے کہ بھارت نے اپنے ایٹمی سائنس دان کو صدر بنا دیا اور ہم اپنے قابل فخر سپوت کا کیا حشر کر رہے ہیں؟۔۔۔

اللہ تعالیٰ جل و علا ڈاکٹر صاحب کو شفاء کے کاملہ عاجلہ سے نوازے۔۔۔

اظہار تشکر

حجۃ الاسلام سیدی فقیہ اعظم قدس سرہ العزیز کا سالانہ عرس مبارک اور دارالعلوم حنفیہ فریدیہ بصیر پور شریف کا سالانہ اجلاس دستار ہائے فضیلت و تقسیم اسناد (منعقدہ ۱-۲/رجب المرجب ۱۴۲۷ھ/۲۹-۳۰ جولائی ۲۰۰۶ء) اپنی نوعیت کا منفرد علمی، روحانی، نورانی اور وجدانی

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَفْلُوْمٍ لَكَ
 پروگرام تھا۔۔۔ شرعی تقاضوں کو ملحوظ رکھتے ہوئے عرس مبارک کی تقریبات منعقد ہوئیں،
 جس میں بلاشبہ دینی درد رکھنے والے ہزاروں اہل دل نے شمولیت فرمائی، جو حضرت فقیہ اعظم
 قدس سرہ العزیز کی دینی و ملی خدمات کے عند اللہ مقبول ہونے کی علامت ہے۔۔۔

عوام اہل سنت کے شعر و شاعری پر مبنی عمومی ذوق سماعت کو تبدیل کرتے ہوئے انھیں
 علمی و فکری مواد اور روحانی غذا مہیا کرنے کے لیے گزشتہ سالوں کی طرح امسال بھی
 مقررین کو خالص علمی و اصلاحی موضوعات دیے گئے تھے، بحمد اللہ تعالیٰ عوام و خواص نے اس انداز
 کو بے حد سراہا، دل چسپی سے مقررین کو سنا اور علماء نے بھی خوب تیاری کے ساتھ ابلاغ کی سعی
 فرمائی۔۔۔ ان شاء اللہ تعالیٰ آئندہ اس انداز کو مزید موثر بنانے کی کوشش کی جائے گی۔۔۔
 دارالعلوم حنفیہ فریدیہ اور آستانہ عالیہ نوریہ کے خادم کی حیثیت سے ان دوروزہ تقریبات
 میں شمولیت کرنے والے مشائخ عظام، علماء کرام، قراء، نعت خوانان، وابستگان سلسلہ،
 معاونین اور جملہ خواص و عوام کا مصیم قلب سے سپاس گزار ہوں۔۔۔

روزنامہ نوائے وقت اور دیگر اخبارات بالخصوص مذہبی رسائل و جرائد جنھوں نے حضرت
 سیدی فقیہ اعظم قدس سرہ العزیز پر مضامین شائع کیے اور پروگرام کو کورج دی، ہم ان کا دل
 سے شکریہ ادا کرتے ہیں۔۔۔ اللہ تعالیٰ جملہ محبین و معاونین کو اپنے خصوصی حفظ و امان میں
 رکھے اور برکات دارین سے نوازے۔۔۔

آمین بجاہ طہ و تسلی اللہ و بارک و سلم علی سیدنا محمد و علی آلہ و اصحابہ اجمعین

(صاحبزادہ) محمد محبت اللہ نوری

مدیر اعلیٰ ماہنامہ نور الحبیب

بصیر پور شریف

مؤرخہ ۲۷ اگست ۲۰۰۶ء



اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ

حمد رب جلیل

در مالک کے جو ذروں سے شناسائی ہے
 ماہ و خورشید و کواکب نے ضیا پائی ہے
 یہ جو محمود مرا ذوقِ جبین سائی ہے
 رب کے الطاف و عنایت کا تمنائی ہے
 حمد کہتے ہوئے کھلتے ہیں یہاں پر غنچے
 باغ میں اس لیے اک ذوقِ خود آرائی ہے
 رب عالم کی عطا کردہ بنی آدم کو
 حسن ادراک ہے اور قوتِ گویائی ہے
 آنکھ پائی ہے مگر دیکھ نہ پائے رب کو
 اس حوالے سے تو معدوم یہ پینائی ہے
 کذب اور زور کی دنیا سے کنارہ کر لے
 حمد اور نعت کہا کر ، کہ یہ سچائی ہے
 نعت کے صدقے میں رب کی ہے عنایت مجھ پر
 میری ہر سال جو مکے میں پذیرائی ہے
 جن و انسان و ملک اور فلک کے اجرام
 میرے رب! سب یہ تری انجمن آرائی ہے
 تو نے محبوب ﷺ کو بھی پاس بلایا اک شب
 ویسے ہر لمحہ مسلم تری تنہائی ہے
 اس کو جانا تو ہے دربارِ نبی ﷺ میں آخر
 روح میری ترے دربار میں ستائی ہے
 ہے تو لاہور میں محمود بظاہر لیکن
 یہ حجازی ہے ، یہ بطحائی ہے ، طیبائی ہے

راجا رشید محمود



اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَكَ

آپ ﷺ کی کیا بات ہے

سید والا حسب ہیں، آپ ﷺ کی کیا بات ہے
سرورِ عالی نسب ہیں، آپ ﷺ کی کیا بات ہے
بزمِ ہستی آپ ﷺ کی خاطر ہوئی آراستہ
محفلِ کن کا سبب ہیں، آپ ﷺ کی کیا بات ہے
مظہرِ نورِ خدا ہے جس کا نورانی وجود
آپ ہی وہ عبدِ رب ہیں، آپ ﷺ کی کیا بات ہے
دعوتِ معمارِ کعبہ، آپ ﷺ صلی اللہ علیہ وسلم کی نوید
نوح و آدم کی طلب ہیں، آپ ﷺ کی کیا بات ہے
آپ ﷺ کی تعریف میں رطب اللساں اہلِ عجم
آپ ممدوحِ عرب ہیں، آپ ﷺ کی کیا بات ہے
ناظرِ انوارِ وجہ اللہ، بہ استقلال چشم
قربِ یابِ ذاتِ رب ہیں، آپ ﷺ کی کیا بات ہے
علم دیتے، دانش و حکمت عطا کرتے ہیں آپ ﷺ
اور پھر اُمی لقب ہیں، آپ ﷺ کی کیا بات ہے
ہر سخن، ہر لفظ جامع ہے لب سرکار ﷺ کا
متفقِ اہلِ ادب ہیں، آپ ﷺ کی کیا بات ہے
آپ ﷺ کے در پر فقیروں، بے نواؤں کے لیے
نعمتیں بیش از طلب ہیں، آپ ﷺ کی کیا بات ہے
دل نوازی کے نزالے آپ ﷺ کے انداز ہیں
رنگِ بخشش کے عجب ہیں، آپ ﷺ کی کیا بات ہے
ایک طارق ہی نہیں، حسان و اقبال و رضا
آپ کے مداح سب ہیں، آپ ﷺ کی کیا بات ہے

محمد عبدالقیوم طارق سلطان پوری

ماہ نامہ "نور الحبیب" بصیرپور شریف ﴿ ۲ ﴾ رجب المرجب ۱۴۲۸ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

E:\KASHIF\AZAAN.INP

﴿وَرَفَعْنَا لَكَ ذِكْرَكَ﴾

رہے گایوں ہی ان (ﷺ) کا چہ چار ہے گا

سیکنڈ لیفٹیننٹ محمد شعیب

دنیا کے نقشے کو دیکھیں، اسلامی ممالک میں انڈونیشیا کرۂ ارض کے مشرق میں واقع ہے۔ یہ ملک بے شمار جزیروں پر مشتمل ہے، جن میں جاوا، سماٹرا، بورنیو اور سیلمز مشہور جزیرے ہیں۔ انڈونیشیا آبادی کے لحاظ سے سب سے بڑا اسلامی ملک ہے۔ ۱۸ کروڑ آبادی کے اس ملک میں غیر مسلم آبادی کا تناسب آٹے میں نمک کے برابر ہے۔

طلوع سحر سیلمز کے مشرق میں واقع جزائر میں ہوتی ہے، وہاں جس وقت صبح کے ساڑھے پانچ بج رہے ہوتے ہیں، طلوع سحر کے ساتھ ہی انڈونیشیا کے انتہائی مشرقی جزائر میں فجر کی اذان شروع ہو جاتی ہے اور ہزاروں مؤذن خدائے بزرگ و برتر کی توحید اور حضرت محمد رسول اللہ ﷺ کی رسالت کیا اعلان کر رہے ہوتے ہیں۔

مشرقی جزائر سے یہ سلسلہ مغربی جزائر کی طرف بڑھتا ہے اور ڈیڑھ گھنٹہ بعد جکارتہ میں مؤذنین کی آواز گونجنے لگتی ہے۔ جکارتہ کے بعد یہ سلسلہ سماٹرا میں شروع ہو جاتا ہے اور سماٹرا کے مغربی قصبوں اور دیہات سے پہلے ہی ملایا کی مسجدوں میں اذانیں بلند ہونا شروع ہو جاتی ہیں۔

ماہ نامہ ”نور الحبیب“ بصیرپور شریف ﴿125﴾ اپریل 2006ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ

ملایا کے بعد برما کی باری آتی ہے۔ جکار تہ سے اذانوں کا جو سلسلہ شروع ہوتا ہے، وہ ایک گھنٹہ بعد ڈھا کہ پہنچتا ہے۔ بنگلہ دیش میں ابھی اذانوں کا یہ سلسلہ ختم نہیں ہوتا کہ کلکتہ سے سری نگر تک اذانیں گونجنے لگتی ہیں۔ دوسری طرف یہ سلسلہ کلکتہ سے بمبئی کی طرف بڑھتا ہے اور پورے ہندوستان کی فضا تو حید و رسالت کے اعلان سے گونج اٹھتی ہے۔

سری نگر اور سیال کوٹ میں فجر کی اذان کا ایک ہی وقت ہے۔ سیال کوٹ سے کوئٹہ، کراچی اور گوادر تک چالیس منٹ کا فرق ہے۔ اس عرصے میں فجر کی اذان پاکستان میں بلند ہوتی رہتی ہے۔ پاکستان میں یہ سلسلہ نعم ہونے سے پہلے افغانستان اور مسقط میں اذانوں کا سلسلہ شروع ہو جاتا ہے۔ مسقط سے بغداد تک ایک گھنٹے کا فرق ہے، اس عرصے میں اذانیں حجاز مقدس، یمن، عرب امارات، کویت اور عراق میں گونجتی رہتی ہیں۔

بغداد سے سکندریہ تک پھر ایک گھنٹہ کا فرق ہے۔ اس دوران شام، مصر، صومالیہ اور سوڈان میں اذانیں بلند ہوتی رہتی ہیں۔ اسکندریہ اور استنبول ایک ہی طول و عرض پر واقع ہیں۔ مشرقی ترکی سے مغربی ترکی تک ڈیڑھ گھنٹے کا فرق ہے، اس دوران ترکی میں صدائے تو حید و رسالت بلند ہوتی ہے۔ اسکندریہ سے طرابلس تک ایک گھنٹے کا دورانیہ ہے، اس عرصے میں شمالی افریقہ میں لیبیا اور تیونس میں اذانوں کا سلسلہ جاری رہتا ہے۔ فجر کی اذان جس کا آغاز انڈونیشیا کے مشرقی جزائر سے ہوا تھا، ساڑھے نو گھنٹے کا سفر طے کر کے بحر اوقیانوس کے مشرقی کنارے تک پہنچتی ہے۔

فجر کی اذان بحر اوقیانوس تک پہنچنے سے قبل ہی مشرقی انڈونیشیا میں ظہر کی اذان کا سلسلہ شروع ہو جاتا ہے اور ڈھا کہ میں ظہر کی اذانیں شروع ہونے تک مشرقی انڈونیشیا میں عصر کی اذانیں بلند ہونے لگتی ہیں۔ یہ سلسلہ ڈیڑھ گھنٹہ میں بمشکل جکار تہ پہنچتا ہے کہ انڈونیشیا کے مشرقی جزائر میں نماز مغرب کا وقت ہو جاتا ہے۔ مغرب کی اذانیں سمیلو سے بمشکل ساٹھ اٹک پہنچتی ہیں کہ اتنے میں عشاء کا وقت ہو جاتا ہے، جس وقت مشرقی انڈونیشیا میں عشاء کی اذانوں کا سلسلہ شروع ہوتا ہے، اس وقت افریقہ میں فجر کی اذانیں گونج رہی ہوتی ہیں۔

کیا آپ نے کبھی غور کیا کہ کرہ ارض پر ایک سیکنڈ بھی ایسا نہیں گزرتا جس وقت ہزاروں لاکھوں مؤذن بیک وقت خدائے بزرگ و برتر کی توحید اور حضرت محمد ﷺ کی رسالت کا اعلان نہ کر رہے ہوں؟ انشاء اللہ العزیز یہ سلسلہ تا قیامت اسی طرح جاری رہے گا۔



”کیا یہ حدیث نبوی ہے؟“

مولانا محمد شہزاد مجددی

علم حدیث کے ماہرین نے احادیث و روایات کی جانچ اور پرکھ کے کچھ اصول وضع کیے ہیں، کسی روایت کے قبول و عدم قبول کے لیے ان اصولوں اور ضابطوں کی پابندی اشد ضروری قرار دی گئی ہے اور اس پر علمائے امت ہمیشہ سے متفق چلے آ رہے ہیں۔ کسی روایت پر صحت اور ضعف کا حکم لگانے کے لیے جن قواعد و ضوابط کی پابندی کی جاتی ہے، اصطلاح محدثین میں انہیں جرح و تعدیل کہا جاتا ہے۔ یعنی راوی کے اندر موجود نقائص اور خامیوں کا پتہ چلانے کے لیے جرح ہوتی ہے اور اس کی خوبی اور ثقاہت کا اظہار مقصود ہوتا (تعدیل) ہوتی ہے۔

اللہ تبارک و تعالیٰ نے قرآن پاک کی حفاظت کے ساتھ ساتھ قرآن ﷺ کی حفاظت کا ذمہ بھی لیا ہے۔ لہذا کلام نبوی کے تحفظ کے لیے اس امت میں ایسے رجال کار اور مردان خدا پیدا کیے گئے جن سے خدمت حدیث کا کام لیا گیا اور انہیں ایسی صلاحیتوں اور قابلیتوں سے بہرہ ور کیا گیا جو اس میدان میں گراں قدر کارنامے سرانجام دینے کے لیے ناگزیر تھیں۔

حدیث نبوی کا اپنی درست اور اصلی حالت میں امت مسلمہ اور نسل انسانی تک پہنچنا کس قدر ضروری اور اہم تھا، اس کا بیان محتاج وضاحت نہیں۔ اتنا کافی ہے کہ خود رسول اللہ ﷺ نے اس

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 کی ترغیب، بشارت و وعید دونوں لہجوں میں دلائی ہے، چنانچہ ابلاغ کی تحریک دیتے ہوئے فرمایا:
 فَلْيُبَلِّغِ الشَّاهِدُ مِنْكُمْ الْغَائِبَ --- [متفق علیہ، بخاری، کتاب العلم]

”پس تم میں سے جو حاضر ہے، وہ غائب تک پہنچا دے“ ---

صحیح اور ٹھیک ٹھیک پہنچانے والے کو بشارت سے نوازتے ہوئے فرمایا:

نَضَرَ اللّٰهُ اِمْرًا سَمِعَ مِنْا شَيْئًا فَبَلَّغَهُ كَمَا سَمِعَ --- [ترمذی، کتاب العلم]
 ”اللہ تعالیٰ اس شخص کو تروتازہ رکھے جس نے ہم سے کچھ سنا اور اسے ٹھیک ٹھیک

آگے پہنچایا“ ---

اور کسی قول یا کلام کو آپ ﷺ کی طرف غلط منسوب کرنے والے کو وعید سنائی:

مَنْ يَقُلْ عَلٰی مَا لَمْ اَقُلْ فَلْيَتَبَوَّأْ مَقْعَدَهُ مِنَ النَّارِ --- [بخاری، کتاب العلم، رقم: ۱۰۶]

”جس نے میری طرف ایسی بات منسوب کی جو میں نے نہیں کہی، تو اس نے اپنا

ٹھکانہ جہنم میں بنالیا“ ---

اسی طرح ارشاد نبوی ﷺ ہے:

مَنْ كَذَبَ عَلٰی مُتَعَمِّدًا فَلْيَتَبَوَّأْ مَقْعَدَهُ مِنَ النَّارِ --- [بخاری، کتاب العلم]

”جس نے قصداً مجھ پر جھوٹ باندھا اس نے اپنا ٹھکانہ جہنم میں بنالیا“ ---

حضرات صحابہ کرام رضی اللہ عنہم بھی روایت حدیث میں کمال احتیاط سے کام لیتے تھے، یہی حال
 تابعین اور تبع تابعین کا بھی رہا، بعد ازاں زمانہ خیر سے دوری کی وجہ سے برکات اٹھتی رہیں اور
 طبیعتیں نفاست و لطافت سے محروم ہوتی چلی گئیں، اس کے نتیجے میں کئی خرابیوں نے جنم لیا۔

ایسی ہی ایک خرابی وضع حدیث کا رجحان بھی ہے۔ اسلام دشمنوں نے بھی اس تحریک کو خوب
 تقویت دی اور خود بھی اس کا حصہ رہے۔ یہ ایک طویل بحث ہے جو اس وقت ہمارا موضوع نہیں
 ہے، لیکن توجہ دلانے کے لیے اس بات کا اظہار ضروری ہے کہ واضعین حدیث میں ایک طبقہ ایسا
 بھی ہے جو بظاہر اہل خیر میں سے تھا اور عوام الناس کی خیر خواہی کے جذبے سے احادیث وضع کیا
 کرتا تھا۔ فیا للعجب!

ناطقہ سر بگریباں ہے اسے کیا کہیے

آخر ائمہ محدثین میں سے ایسے باکمال لوگ اٹھے جنہوں نے دودھ کا دودھ اور پانی کا پانی کر
 کے رکھ دیا۔ دیگر شعبہ جات کے علاوہ محدثین میں سے جرح و تعدیل کے ماہرین اور حفاظ نے

ماہنامہ نور الحبيب پبلیشرز و شریف 50 دسمبر 2004ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ
 وَاضْعِيْنَ حَدِيْثَ كَا پُورَا تَعَاْقِبَ كِيَا اور اس فن کے حوالے سے مستقل تصانیف سامنے لائے اور
 امت کی کامل رہنمائی کا فریضہ سرانجام دیا۔ علامہ ابن جوزی کی ”كتاب الموضوعات“ زرکشی
 کی ”الآلآلی“ امام سخاوی کی ”المقاصد الحسنة“ العجلونی کی ”كشف الخفاء“ امام سیوطی
 کی ”الآلآلی المصنوعة“ محمد بن طاہر پٹنی کی ”تذكرة الموضوعات“ اور ملا علی قاری کی
 موضوعات صغیر و کبیر، یعنی ”الاسرار المرفوعة“ اور ”المصنوع فی معرفة الحديث
 الموضوع“ اسی سلسلے کی کڑیاں ہیں۔ ان کے علاوہ بھی اہل علم نے اس موضوع پر متعدد گراں
 قدر تالیفات یادگار چھوڑیں ہیں۔

یہاں یہ بات اگر دہرا دی جائے تو بے محل نہیں ہوگا کہ فضائل اعمال میں حدیث ضعیف
 محدثین کے نزدیک قابل قبول ہے اور اس سے استحباب ثابت ہو جاتا ہے لیکن یاد رہے کہ ائمہ
 حدیث کے نزدیک حدیث ضعیف کی قبولیت مشروط ہے۔ چنانچہ امام سخاوی رحمۃ اللہ تعالیٰ علیہ
 فرماتے ہیں، میں نے اپنے شیخ ابن حجر عسقلانی رحمۃ اللہ تعالیٰ علیہ سے بارہا سنا ہے:

شَرَطُ الْعَمَلِ بِالْحَدِيثِ ثَلَاثَةٌ، الْأَوَّلُ (مُتَّفَقٌ عَلَيْهِ) وَهُوَ أَنْ يُكُونَ
 الضَّعْفُ غَيْرَ شَدِيدٍ، الثَّانِي: أَنْ يُكُونَ مُنْذَرَجًا تَحْتَ أَصْلِ عَامٍ،
 وَالثَّالِثُ: أَنْ لَا يُعْتَقَدُ عِنْدَ الْعَمَلِ بِهِ ثُبُوتُهُ لِثَلَا يُنْسَبَ إِلَى النَّبِيِّ صَلَّى
 اللَّهُ عَلَيْهِ وَسَلَّمَ --- [القول البدیع، صفحہ ۱۹۵/ الاجوبۃ الفاضلۃ، صفحہ ۴۳]

”حدیث ضعیف پر عمل کی تین شرطیں ہیں، پہلی یہ کہ بہت شدید ضعیف نہ ہو (اس
 پر سب کا اتفاق ہے) دوسری یہ کہ عام شرعی اصول و قواعد کے مطابق ہو، تیسری یہ کہ اس
 پر عمل کرتے وقت اس کے قوی طور پر ثابت ہونے کا اعتقاد نہ رکھا جائے، کہیں ایسا نہ ہو
 کہ حضور ﷺ کی طرف ایسی بات منسوب ہو جائے جو آپ نے نہیں فرمائی“ ---
 حضرت ملا علی قاری رحمۃ اللہ تعالیٰ علیہ لکھتے ہیں:

قَالَ الْحَافِظُ جَلَالُ الدِّينِ السِّيُوطِيُّ، اتَّفَقَ عُلَمَاءُ الْحَدِيثِ عَلَى أَنَّهُ
 لَا يَجِلُّ رِوَايَةُ الْمَوْضُوعِ فِي أَيِّ مَعْنَى كَانَ إِلَّا مَقْرُونًا بَيَّانٍ
 وَضَعَهُ --- [موضوعات الکبیر، صفحہ ۹]

”امام جلال الدین سیوطی نے فرمایا ہے کہ ائمہ حدیث کا اس بات پر اتفاق ہے
 کہ موضوع (جعلی) روایت کا بیان کرنا حلال نہیں ہے، سوائے اس کے کہ اس کی

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 وَضَعِيَّتِ كَاظِمًا مَقْصُودًا هُوَ“ ---

آج کل تقریر و تحریر میں اس بے احتیاطی کی بھرمار ہے، واعظین اور قصہ گو قسم کے مقررین کا یہ عام
 وتیرہ ہے کہ وہ بغیر علم کے احادیث بیان کر رہے ہوتے ہیں۔ محافل میلاد و نعت میں اسٹیج سیکرٹری اور
 نقیب قسم کے لوگ تو چل ہی اس قسم کی خرافات پر رہے ہیں۔ حالانکہ رسول اللہ ﷺ نے ارشاد فرمایا:
 كَفَى بِالْمَرْءِ كَذِبًا أَنْ يُحَدِّثَ بِكُلِّ مَا سَمِعَ ---

”کسی شخص کے جھوٹا ہونے کے لیے اتنا ہی کافی ہے کہ وہ ہر سنی سنائی بات آگے
 کر دے“ ---

ایک روایت میں ”كَفَى بِالْمَرْءِ اِثْمًا“ کے الفاظ ہیں۔
 افراط تجاہل کی فضا میں ہم ائمہ محدثین کی رہنمائی میں ایسی روایات کی نشان دہی کا فریضہ
 سرانجام دینا ضروری اور لازمی سمجھتے ہیں جو نبی کریم ﷺ کے ارشادات نہیں اور انہیں احادیث
 کہہ کر سنا، سنایا اور لکھا پڑھا جاتا ہے۔ ان موضوع روایات میں سے ایک مشہور قول ہے:
 الْفَقْرُ فَخْرِي وَبِهِ اَلْفَخْرُ ---

”فقر میرا فخر ہے اور میں اس کے ساتھ مفتخر ہوں“ ---
 اس قول کی شہرت اور مقبولیت کا یہ عالم ہے کہ اچھے اچھے اہل علم اپنی تصنیفات و مقالات میں
 اسے نقل کر کے اس سے استشہاد کرتے ہیں اور نعت گو شعراء اپنے کلام میں اس مضمون کو منظوم انداز
 میں پیش کرتے ہیں۔ علامہ اقبال کا معروف مصرع ہے:

سماں ”الفقر فخری“ کا، رہا شان امارت میں
 ایک معاصر نعت گو شاعر لکھتے ہیں:

ہیں امت اس کی ہم، ”الفقر فخری“ جس نے فرمایا
 اترتے کیوں نہیں پھر حشمت و نخوت کے مرکب سے
 سلسلہ سہروردیہ کے ایک فاضل صوفی بزرگ نے تصوف اور اہل تصوف کے دفاع میں ایک
 کتاب تالیف فرمائی، جس کا عنوان ہی ”الفقر فخری“ ہے۔ یہ کتاب متعدد بار شائع ہو چکی
 ہے، اس کے اندرونی ٹائٹل پیج پر ایک شعریوں درج ہے:

کروں مال و زر کی میں کیوں ہوس، مجھے اپنے فقر پہ فخر بس
 یہی حرز جان فقیر ہے، یہی ”قول شاہ حجاز“ ہے

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَفْلُوْمٍ لَكَ
الغرض کہ اس موضوع اور باطل روایت کو ایسے بزرگوں نے ”قول شاہ حجاز“ ہی سمجھا اور اپنی
تحریر و تقریر میں اسے بالالتزام جگہ دی۔ آئیے ائمہ محدثین اور ماہرین اصول حدیث کے اقوال و آراء کی
روشنی میں اس قول کا تنقیدی جائزہ لیں۔ حضرت امام ابن حجر عسقلانی رحمۃ اللہ تعالیٰ علیہ لکھتے ہیں:

اَلْفَقْرُ فَخْرِي وَ بِهٖ اَفْتَخِرُ، وَ هَذَا الْحَدِيثُ سُئِلَهُ عَنْهُ الْحَافِظُ بْنُ
تَيْمِيَّةَ، فَقَالَ اِنَّهُ كَذِبٌ لَا يُعْرَفُ فِيْ شَيْءٍ مِّنْ كُتُبِ الْمُسْلِمِيْنَ الْمَرْوِيَّةِ،
وَ جَزَمَ الصَّغَانِيْ بِاَنَّهُ مَوْضُوْعٌ --- [تلخیص الحجیر، جلد ۳، صفحہ ۱۰۹]

”اس حدیث ”الفقر فخری“ کے بارے میں حافظ ابن تیمیہ سے پوچھا گیا تو
انہوں نے کہا یہ جھوٹ ہے، مسلمانوں کے ذخیرہ مرویات میں اس قسم کی کوئی چیز نہیں
پائی گئی اور امام الصغانی نے بھی اس کے موضوع (جعلی) ہونے کی تائید کی ہے۔ ---
امام عسقلانی نے حضور علیہ الصلوٰۃ والسلام سے مروی ایک اور معروف روایت یہاں نقل کر
کے وضاحت کی ہے کہ حضور ﷺ کی طرف منسوب ”فقر و مسکنت“ کی حقیقت کیا ہے؟ حضرت
انس بن مالک رضی اللہ عنہ سے مروی ہے کہ رسول اللہ ﷺ نے ارشاد فرمایا:

اَللّٰهُمَّ اُخْبِنِيْ مُسْكِنًا وَ اَمْتِنِيْ مُسْكِنًا وَ اَحْشُرْنِيْ فِيْ زُمْرَةِ
الْمَسَاكِيْنِ ---

”اے اللہ! مجھے مسکین ہی زندہ رکھ، مسکنت میں موت دے اور مساکین کے
ساتھ میرا حشر فرما۔ ---“

اس روایت کو امام ترمذی نے غریب کہا اور اس کی سند میں ضعف ہے۔ ابن ماجہ، حاکم اور بیہقی
نے اسے الگ الگ طرق سے روایت کیا ہے۔

وَ قَالَ الْبَيْهَقِيُّ، وَ وَجْهُهُ عِنْدِيْ اَنَّهُ لَمْ يَسْأَلْ حَالَ الْمَسْكِنَةِ الَّتِي
يَرْجِعُ مَعْنَاهَا اِلَى الْقِلَّةِ، وَ اِنَّمَا سَأَلَ الْمَسْكِنَةَ الَّتِي يَرْجِعُ مَعْنَاهَا اِلَى
الْاَخْبَارَاتِ وَ التَّوَاضُّعِ ---

[تلخیص الحجیر، جلد ۳، صفحہ ۱۰۹/ سنن الکبریٰ للبیہقی، جلد ۱۰، صفحہ ۹۷]

”امام بیہقی رحمۃ اللہ تعالیٰ علیہ فرماتے ہیں، میرے نزدیک اس کی صورت یہ ہے کہ
رسول اللہ ﷺ نے یہاں اس مسکنت کا سوال نہیں فرمایا جس کا معنی قلت لیا جاتا ہے، بلکہ
آپ ﷺ نے اس مسکنت کا سوال کیا ہے جس کا معنی انکسار اور عاجزی لیا جاتا ہے۔ ---“

ماہنامہ نور الحبیب بصیرت شریف ﴿ 53 ﴾ دسمبر 2004ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 ایک اور قابل غور امر یہ ہے کہ صحیح احادیث میں حضور ﷺ کا فقر سے استعاذہ اور پناہ مانگنا
 ثابت ہے اور آپ ﷺ نے صحابہ کرام رضی اللہ عنہم کو بھی اس کی تعلیم فرمائی ہے۔ چنانچہ صحیحین میں فقر سے
 استعاذہ کے الفاظ یوں مروی ہیں:

اللَّهُمَّ أَعُوذُ بِكَ مِنْ فِتْنَةِ الْفَقْرِ ---

[بخاری، الدعوات، رقم ۵۸۹۱/مسلم فی الذکر والدعاء، رقم ۴۸۷۷]

”اے اللہ! میں فقر کے فتنے سے تیری پناہ مانگتا ہوں۔“ ---

سنن ابی داؤد میں عبد الرحمن بن ابی بکرہ کی روایت میں دعایہ کلمات یوں ہیں:

اللَّهُمَّ إِنِّي أَعُوذُ بِكَ مِنَ الْكُفْرِ وَالْفَقْرِ --- [ابوداؤد، جلد ۴، صفحہ ۳۲۲، رقم ۵۰۹۰]

”اے اللہ! میں کفر و فقر سے تیری پناہ مانگتا ہوں۔“ ---

یہاں کفر کے ساتھ فقر کا تذکرہ لائق عبرت بھی ہے اور محل تنبیہ بھی۔ صحیح ابن حبان میں

حضرت ابوسعید خدری رضی اللہ عنہ کی روایت ہے:

فَقَالَ رَجُلٌ وَيَعْتَدِلَانِ؟ قَالَ نَعَمْ --- [الاحسان، جلد ۳، رقم ۱۰۲۶]

”ایک شخص نے پوچھا، کیا یہ دونوں برابر ہیں؟ آپ ﷺ نے فرمایا، ہاں۔“ ---

مسند احمد اور صحیح ابن حبان میں حضرت ابوہریرہ رضی اللہ عنہ سے مروی ہے:

تَعَوَّذُوا مِنَ الْفَقْرِ --- [احمد، رقم ۱۰۷۴۳/ابن حبان، جلد ۱، صفحہ ۲۳۹، رقم ۹۷۹]

”فقر سے اللہ کی پناہ مانگو۔“ ---

سنن نسائی میں ہے:

تَعَوَّذُوا مِنَ الْفَقْرِ وَالْفَقَاةِ --- [النسائی، رقم ۵۴۴۵]

”فقر وفاقہ سے اللہ کی پناہ مانگو۔“ ---

حاکم نے مستدرک اور بیہقی نے سنن میں ابوسعید خدری رضی اللہ عنہ سے روایت کیا ہے:

لَإِنَّ أَهْلَ الْأَشْقِيَاءِ مَنْ اجْتَمَعَ عَلَيْهِ فَقْرُ الدُّنْيَا وَعَذَابُ الْآخِرَةِ --- [سنن

الکبریٰ، جلد ۱۰، صفحہ ۹۸، رقم ۱۳۳۰/مستدرک، جلد ۴، صفحہ ۲۵۸، رقم ۷۹۸۳]

”بے شک سب سے بڑا بد بخت وہ ہے جس پر دنیا کا فقر اور آخرت کا عذاب جمع

ہوں۔ یعنی جو ان دونوں میں مبتلا کیا جائے (نعوذ باللہ)۔“ ---

اسی طرح ایک ضعیف الاسناد روایت ان الفاظ سے معروف ہے:

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
كَادَ الْفَقْرُ اَنْ يُّكُوْنَ كُفْرًا --- [بيہقی فی الشعب، ابن عدی، مجمع الزوائد،

جلد ۸، صفحہ ۷۸/ الآلی الممخورة، صفحہ ۱۵۷/ ضعیف الجامع، رقم ۴۱۳۸]

”قرب ہے کہ فقر کفر تک لے جائے“ ---

الغرض احادیث صحیحہ میں فقر سے پناہ و نجات اور برأت کے مضامین کثرت سے ملتے ہیں۔
یہاں ایک اور بات کو ملحوظ رکھنا بھی ضروری ہے کہ حضور ﷺ نے اپنے لیے موجود، مذکور اور منصوص
فضائل کا اظہار بھی فخر سے نہیں فرمایا بلکہ ہر جگہ ”ولا فخر“ ”ولا فخر“ کی تکرار سے اپنے رب کی
بارگاہ میں اظہار عبودیت اور تواضع فرمایا ہے۔ امام شمس الدین السخاوی رحمۃ اللہ تعالیٰ علیہ رقم طراز ہیں:

”الْفَقْرُ فَخْرِيَّ وَ بِهِ افْتَخِرُ“ باطل موضوع --- [مختصر المقاصد الحسنہ، رقم ۲۹۲]

”الْفَقْرُ فَخْرِيَّ وَ بِهِ افْتَخِرُ“ باطل اور گھڑی ہوئی روایت ہے“ ---

ملا علی قاری علیہ الرحمہ لکھتے ہیں:

”الْفَقْرُ فَخْرِيَّ وَ بِهِ افْتَخِرُ“ قال العسقلانی هو باطل موضع و قال

ابن تیمیہ هو کذب --- [موضعات کبیر، حرف فاء، صفحہ ۵۰]

”الْفَقْرُ فَخْرِيَّ وَ بِهِ افْتَخِرُ“ عسقلانی نے اسے باطل اور موضوع کہا ہے

اور ابن تیمیہ کہتے ہیں کہ یہ کذب ہے“ ---

شیخ محمد بن طاہر مثنیٰ رحمہ اللہ تعالیٰ لکھتے ہیں:

”الْفَقْرُ فَخْرِيَّ وَ بِهِ افْتَخِرُ“ قال شيخنا هو باطل موضوع ---

”الْفَقْرُ فَخْرِيَّ وَ بِهِ افْتَخِرُ“ ہمارے شیخ نے اسے باطل و موضوع کہا ہے“ ---

مزید لکھتے ہیں:

”اسے الصغانی نے بھی موضوع کہا ہے“ --- [تذکرۃ الموضوعات، صفحہ ۱۷۸]

شیخ العجلونی اس قول کو نقل کرنے کے بعد کہتے ہیں:

قَالَ الْحَافِظُ بْنُ حَجَرٍ بَاطِلٌ مُّوَضُّوعٌ وَقَالَ فِي التَّمْيِيزِ

كَالْمَقَاصِدِ وَمِنْ الْوَاهِي فِي الْفَقْرِ مَا لِلطَّبْرَانِيِّ عَنْ شَدَّادِ بْنِ

أَوْسٍ رَفَعَهُ ”الْفَقْرُ أَزْيَنُ بِالْمُؤْمِنِ مِنَ الْعِذَارِ الْحَسَنِ عَلَى خَدِّ

الْفِرَاسِ“ وَقَالَ بْنُ تَيْمِيَّةَ كَذِبٌ وَ سَنَدُهُ ضَعِيفٌ وَ الْمَعْرُوفُ أَنَّهُ

مِنْ كَلَامِ عَبْدِ الرَّحْمَنِ بْنِ زِيَادٍ بْنِ أَنْعَمَ كَمَا رَوَاهُ بْنُ عَدِيٍّ فِي

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 كَامِلِهٖ --- [كشف الخفاء، تحت حرف الفاء، رقم ۱۸۳۵]

”حافظ ابن حجر نے اسے باطل و موضوع کہا ہے، تمیز میں مقاصد الحسنہ ہی کی
 طرح (صاحب تمیز) نے کہا کہ فقر کے بارے میں روایات واہیہ میں سے ایک وہ
 روایت ہے، جسے طبرانی نے شداد بن اوس سے مرفوعاً روایت کیا ہے کہ فقر مومن کے
 لیے گھوڑے کے رخسار پر خوب صورت نشان سے زیادہ موزوں ہے، ابن تیمیہ نے
 اسے کذب کہا ہے اور اس کی سند ضعیف ہے، جب کہ مشہور یہ ہے یہ عبدالرحمن بن زیاد
 بن النعم کا قول ہے، جیسا کہ ابن عدی نے اسے اپنی کامل میں روایت کیا ہے۔۔۔۔
 شارح بخاری امام احمد القسطلانی رحمۃ اللہ تعالیٰ علیہ لکھتے ہیں:

وَأَمَّا مَا يُرَوَّى أَنَّهُ صَلَّى اللَّهُ عَلَيْهِ وَسَلَّمَ قَالَ ”الْفَقْرُ فَخْرِي وَبِهِ
 أَفْتَخِرُ“ فَقَالَ شَيْخُ الْإِسْلَامِ وَالْحَافِظُ بْنُ حَجَرٍ، هُوَ بَاطِلٌ
 مُّضَوُّعٌ --- [المواهب اللدنیہ، جلد ۲، صفحہ ۱۲۶]

”اور یہ جو روایت کیا جاتا ہے کہ آپ ﷺ نے فرمایا ”الْفَقْرُ فَخْرِي وَبِهِ
 أَفْتَخِرُ“ تو شیخ الاسلام ابن تیمیہ اور حافظ ابن حجر نے اسے باطل و موضوع کہا ہے۔۔۔۔
 تائید مزید کے لیے اعلیٰ حضرت محدث بریلوی قدس سرہ العزیز کی تحقیق بھی ملاحظہ فرمائیے:
 ”حضور اقدس، قاسم نعم، مالک الارض و رقاب ام، معطی منعم، ولی والی، علی عالی،
 کاشف الکرب، رافع الرتب، معین کافی، حفیظ وافی، شفیع شافی، غفوعانی، غفور جمیل، عزیز
 جمیل، وہاب کریم، غنی عظیم، خلیفہ مطلق حضرت رب، مالک الناس و دیان العرب، علی
 الفضل، جلی الافضال، رفیع المثل، متمتع الامثال ﷺ کی شان ارفع و اعلیٰ میں الفاظ
 مذکورہ (یتیم، غریب، مسکین، بے چارہ) کا اطلاق ناجائز و حرام ہے۔۔۔۔۔
 خزائن الاکمل مقدسی ورد المختار و اخرشتی میں ہے:

وَيَجِبُ ذِكْرُهُ صَلَّى اللَّهُ تَعَالَى عَلَيْهِ وَسَلَّمَ بِأَسْمَاءٍ مُّعْظَمَةٍ فَلَا
 يَجُوزُ أَنْ يُقَالَ أَنَّهُ فَقِيرٌ غَرِيبٌ مَسْكِينٌ ---

”حضور ﷺ کا ذکر عزت و تکریم والے ناموں سے کرنا واجب ہے اور اس
 طرح کہنا جائز نہیں کہ آپ ﷺ فقیر، غریب اور مسکین تھے۔۔۔۔۔
 نسیم الریاض، جلد رابع، صفحہ ۴۵۰ میں ہے:

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 الْاَنْبِيَاءُ عَلَيْهِمُ الصَّلٰوةُ وَالسَّلَامُ لَا يُوصَفُوْنَ بِالْفَقْرِ وَلَا يَجُوْزُ اَنْ
 يُقَالَ لِثَبِيْنَا صَلٰى اللّٰهُ عَلَيْهِ وَسَلَّم فَقِيْرٌ وَقَوْلُهُمْ عَنْهُ "اَلْفَقْرُ فَخْرِيْ" لَا
 اَصْلَ لَهُ كَمَا تَقَدَّمَ ---

”انبیاء کرام علیہم الصلوٰت والتسلیمات کو فقر سے موصوف نہ کیا جائے اور یہ
 جائز نہیں کہ ہمارے آقا و مولی ﷺ کو فقیر کہا جائے۔ رہا لوگوں کا ”الفقر فخری“
 کو آپ سے مروی کہنا تو اس کی کوئی اصل نہیں، جیسا کہ پہلے بیان ہوا ہے۔ ---
 اسی کے صفحہ ۳۷۸ میں ہے:

قَالَ الزُّرْكَشِيُّ كَالسُّبْكِيِّ لَا يَجُوْزُ اَنْ يُقَالَ لَهُ صَلٰى اللّٰهُ عَلَيْهِ وَسَلَّم فَقِيْرٌ
 اَوْ مُسْكِيْنٌ وَهُوَ اَغْنٰى النَّاسِ بِاللّٰهِ تَعَالٰى لَا سِيْمَا بَعْدَ قَوْلِهِ تَعَالٰى "وَوَجَدَكَ
 ضَالًّا فَاهْغٰى". وَقَوْلُهُ صَلٰى اللّٰهُ عَلَيْهِ وَسَلَّم "اَللّٰهُمَّ اُحْنِنِيْ مُسْكِيْنًا" اَرَادَ بِهِ
 الْمُسْكَنَةَ الْقَلْبِيَّةَ بِالْخُشُوْعِ. وَ "اَلْفَقْرُ فَخْرِيْ" بَاطِلٌ لَا اَصْلَ لَهُ..... كَمَا قَالَ
 الْحَافِظُ بْنُ حَجَرَ عَسْكَلَانِيْ --- [الفتاوى الرضوية، جلد ششم، صفحہ ۱۲۶، مطبوعہ کراچی]
 ”امام بدرالدین زرکشی نے امام سبکی کی طرح کہا ہے کہ یہ جائز نہیں کہ آپ ﷺ
 کو فقیر یا مسکین کہا جائے، آپ ﷺ اللہ کے فضل سے لوگوں میں سب سے زیادہ
 بڑے غنی ہیں، خصوصاً اللہ تعالیٰ کے ارشاد ”ہم نے آپ کو حاجت مند پایا سو غنی کر دیا“
 کے نزول کے بعد، رہا آپ ﷺ کا یہ کہنا کہ ”اے اللہ مجھے مسکین زندہ رکھ..... الخ“
 تو اس سے مراد باطنی مسکنت کا خشوع کے ساتھ طلب کرنا ہے اور ”الفقر فخری“
 باطل ہے، اس کی کوئی اصل نہیں، جیسا کہ حافظ ابن حجر عسقلانی نے فرمایا ہے۔ ---

امام احمد رضا بریلوی رحمۃ اللہ تعالیٰ علیہ نے ”کتاب الشفاء“ قاضی عیاض کے حوالے سے یہ
 صراحت کی ہے، سرکارِ دو عالم ﷺ کی ذات والا صفات کے لیے نازیبا اور غیر موزوں اسماء و
 صفات کا استعمال حکایت بھی ناجائز و ممنوع ہے۔ اسی طرح بارگاہ رسالت ﷺ میں گستاخی و بے
 ادبی اگر چہ سہوایا جہالت و لاعلمی کے باعث ہی ہوا لائق گرفت اور ناقابل معافی جرم ہے۔

لوسانس بھی آہستہ یہ دربارِ نبی ہے

خطرہ ہے بہت سخت یہاں بے ادبی کا



اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ

نعت ختم المرسلین ﷺ

لے فیضان رحمت، رحمۃ للعالمیں آئے
 نہ تھا ان کی طرح محبوب رب العالمیں کوئی
 ہوئے آدم سے عیسیٰ تک جو سارے انبیاء ظاہر
 کیا اللہ نے تفویض ان کو اوج خدمت کا
 بھلا کیسے نہ آتے ان کی یہ خدمت مقدر تھی
 مسلم ہی سہی شہرہ جہاں میں حسن یوسف کا
 ورود انبیاء کا ہو گیا اتمام خود ان (ﷺ) پر
 انھیں امت کی بخشش کے لیے انعام لانا تھا
 انھیں کے واسطے ہر زیب وزینت ان کے ذمے تھی
 زمانے کے لیے یہ نور افضل ہی مقدر تھا
 انھیں کے خوش خبر تھے مرسلین آدم سے عیسیٰ تک
 انھیں جس نے بھی دیکھا دیکھتا ہی رہ گیا ان کو
 سہارا تھی انھیں کی بیعت حق آدمیت کا
 یہی بس اک ذریعہ تھا شفیع المذنبین کا
 یہ ساری نعمتیں مخصوص ہیں جنت نصیبوں سے
 اسی باعث انھیں کو سرور کونین گردانا
 ہے شہر علم آخر کون آقا کے سوا ثابت
 میسر آگئی نعمت خوشی کی ان کو طیبہ میں
 بھلا ایمان سے محروم رہتے ان کی قربت میں؟
 کوئی انگلی اٹھا سکتا نہ ان کی شان عظمت پر
 پئے توحید، عالم تھا سرور و کیف کا طاری
 یہی اک اختصاص ناز ہی میرا مقدر ہے
 بجز امی لقب، ہے کون محور علم و حکمت کا؟

خدا کی مہربانی سے شفیع المذنبین آئے
 ہزاروں انبیاء آئے ہزاروں مرسلین آئے
 کسی کو اور کب آنا تھا، ختم المرسلین آئے
 لیے غار حرا میں حرف حق روح الامیں آئے
 ضرورت جب ہوئی محسوس جبریل امیں آئے
 کہاں دنیا میں ان جیسے جمیل و مہ جبین آئے
 وہ جب تشریف لے آئے نہ دیگر مرسلین آئے
 خدا سے عرش پر ملنے گئے واپس یہیں آئے
 ازل آباد سارے انبیاء سوئے زمیں آئے
 لیے نور ازل کے ساتھ وہ نور جبین آئے
 صداقت کے تفوق کے لیے وہ بالیقین آئے
 لیے بہر کرم شان تجل آفریں آئے
 لیے توقیر آدم کے لیے دین میں آئے
 نفاذ دہر کی خاطر لیے شرع میں آئے
 ہمارے واسطے ہی شیر و شہد و انگلیں آئے
 ”پئے کونین آرائی“ بہ حسن دل نشیں آئے
 کڑوڑوں نکتہ رس آئے کڑوڑوں نکتہ ہیں آئے
 یہاں جتنے پریشاں خاطر و اندوہ گیں آئے
 مسلمان ہو گئے کفار، جب ان کے قریں آئے
 ہزاروں کافر و مشرک بہ طبع نکتہ چیں آئے
 کہاں بزم رسالت میں شراب و انگلیں آئے
 جہاں بھی جاؤں میں ان کا تصور بھی وہیں آئے
 خزائن عرش کے ہمراہ لے کر بہر دیں آئے

سید انوار الحق (انوار ظہوری)

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

آخری قسط

عباداتِ مصطفیٰ (علیہ التحیۃ والہما) کی خصوصیات

پروفیسر خلیل احمد نوری

تصور عبادت میں وسعت

سید عالم ﷺ کی عبادات اور اس حوالے سے آپ کی تعلیمات پر ایک نظر ڈالنے سے معلوم ہوتا ہے کہ آپ نے عبادت کے محدود تصور کو وسعت عطا فرمائی۔ حضور ﷺ نے اخلاص نیت کے ساتھ اظہار بندگی اور اطاعت الہی کی ہر صورت کو عبادت کا درجہ عطا فرمایا اور محض چند اعمال کے ساتھ نیکی کو مختص نہیں فرمایا۔ چنانچہ ارشاد ہوا:

”سورج طلوع ہوتے ہی انسان کے ہر جوڑ پر صدقہ واجب ہوتا ہے۔ دو آدمیوں کے درمیان انصاف کے ساتھ فیصلہ کر دینا صدقہ ہے، کسی آدمی کو سوار ہونے میں مدد دینا یا اس کا سامان سواری پر رکھوا دینا صدقہ ہے، اچھی بات کہہ دینا صدقہ ہے، نماز کے لیے اٹھایا جانے والا ہر قدم صدقہ ہے اور تکلیف دہ چیز کو راستے سے ہٹا دینا صدقہ ہے۔“ --- [بخاری، کتاب الجہاد، من اخل بالركاب و نحوه] ایک اور روایت دیکھیے:

حضرت ابو ہریرہ رضی اللہ عنہ بیان کرتے ہیں کہ نبی اکرم ﷺ نے فرمایا:

”بیوہ اور مسکین کی مدد کے لیے کوشش کرنے والا اللہ کی راہ میں جہاد کرنے والے کی طرح ہے۔ امام مالک نے یہ بھی فرمایا کہ ایسا آدمی اس شب بیدار کی طرح

ماہ نامہ ”نور الحبیب“ بصیرپور شریف ﴿ 29 ﴾ دسمبر 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
ہے جو کبھی سستی نہیں کرتا اور اس روزہ دار کی طرح ہے جو کبھی روزہ نہیں چھوڑتا۔۔۔۔۔

[بخاری، کتاب الادب، الساعی علی الارملة]

ایک اور ارشاد پڑھیے:

حضرت ابو ہریرہ رضی اللہ عنہ نے روایت کی کہ رسول اللہ صلی اللہ علیہ وسلم نے فرمایا:

ایک آدمی راستہ طے کر رہا تھا کہ اسے پیاس لگی، اس نے ایک کنواں دیکھا، اس نے کنویں میں اتر کر پانی پیا، باہر نکلا تو دیکھا کہ ایک کتا ہانپ رہا ہے اور مارے پیاس کے مٹی چاٹ رہا ہے۔ اس آدمی نے دل میں کہا کہ اس کتے کو بھی میری طرح پیاس لگی ہے، چنانچہ اس نے کنویں میں اتر کر اپنے موزے میں پانی بھرا اور اس کتے کے منہ میں ڈال دیا، کتے نے پانی پیا تو اللہ تعالیٰ نے اس کے اس عمل کو قبول فرمایا اور اس کی مغفرت کر دی۔ لوگوں نے عرض کیا، یا رسول اللہ! کیا جانوروں کے ساتھ نیکی کرنے سے بھی ہمیں اجر ملتا ہے؟ فرمایا کہ ہر تر جگر والے جان دار کے ساتھ نیکی کرنے میں اجر ہے۔ [بخاری، کتاب الادب، رحمة الناس و البہائم]

یہی واقعہ ایک اور جگہ بنی اسرائیل کی بدکار عورت کے حوالے سے مذکور ہے کہ اس نے اپنا موزہ اتار کر کتے کو پانی پلایا تو اس کی بخشش کر دی گئی۔ [بخاری، کتاب الانبیاء، باب ۳۵۳]

ایک اور شخص کے متعلق فرمایا کہ اس نے راستے میں ایک کانٹے دار ٹہنی دیکھی تو اسے راستے سے ہٹا دیا کہ کہیں کسی کو تکلیف نہ پہنچ جائے۔ اللہ تعالیٰ نے اس کے اس عمل کی قدر فرمائی اور اس کی بخشش کر دی۔ [بخاری، کتاب الاذان باب فضل التہجد والی الظہر / مسلم، کتاب البر، باب فضل ازالة الاذى عن الطريق]

رسول اللہ صلی اللہ علیہ وسلم نے ہامی جھگڑوں اور فساد ختم کرنے کو نفلی نمازوں، روزوں اور صدقے سے افضل قرار دیا اور فرمایا کہ کیا میں تم لوگوں کو روزے، نماز اور صدقہ سے بڑھ کر نیکی کی چیز نہ بتاؤں؟ عرض کیا ہاں۔ فرمایا: وہ نیکی آپس کے تعلقات کو درست کرنا ہے۔ [ابو داؤد، کتاب الادب، باب اصلاح ذات البین]

تصور عبادت میں وسعت کا ایک مظہر یہ بھی ہے کہ دیگر مذاہب میں عبادات کے لیے مقامات مختص ہیں، ان کے پیروکاروں کی عبادت ان مخصوص جگہوں کے علاوہ ہو ہی نہیں سکتی، لیکن نبی اکرم صلی اللہ علیہ وسلم نے عبادت کو کسی خاص مقام کے ساتھ مختص نہیں کیا، بلکہ فرمایا:

جعلت لی الارض مسجداً و طہوراً۔۔۔۔۔

[بخاری، کتاب العمم، باب قول اللہ عز و جل.....]

ماہنامہ "نور الحبيب" بصیرپور پبلیف (30) دسمبر 2008ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِقَدْرِ مَعْلُوْمٍ لِّكَ
 ”میرے لیے پوری روئے زمین سجدہ گاہ اور پاک ہنادی گئی ہے۔۔۔۔۔“

اس طرح کی اور بہت سی احادیث ہیں جس سے ہر شخص ہسانی یہ سمجھ سکتا ہے کہ حضور ﷺ نے مخصوص اعمال کو عبادت قرار نہیں دیا بلکہ عبادت کے مفہوم میں وسعت پیدا کرتے ہوئے اخلاص و صدق نیت کے ساتھ اللہ تعالیٰ کی رضا کے لیے کیے جانے والے ہر عمل کو نیکی اور عبادت کا درجہ دیا۔ دراصل اس ضمن میں نیت کا خلوص بہت اہمیت رکھتا ہے۔ محض ظاہری شکل و صورت کو دیکھ کر کسی شخص پر عبادت گزار ہونے کا حکم صادر نہیں کیا جاسکتا۔ اسی لیے حضور ﷺ نے جہاں بعض روزمرہ کاموں کو عبادت قرار دیا، وہاں ایسے لوگوں کی نشان دہی بھی فرمادی جو بظاہر بڑے اعلیٰ درجے کے عبادت گزار ہوں گے، لیکن ان کی نمازوں، روزوں اور تلاوت قرآن جیسے بظاہر نیک اعمال کو عبادت نہیں کہا جائے گا۔ چنانچہ حضرت ابوسعید خدری رضی اللہ عنہ بیان کرتے ہیں کہ ہم رسول اللہ ﷺ کی خدمت میں حاضر تھے اور آپ مال تقسیم فرما رہے تھے کہ بنو قیس کا ایک شخص ذوالخوہصرہ نامی آیا اور کہنے لگا، اے اللہ کے رسول! انصاف سے کام لیجیے۔ حضور ﷺ نے فرمایا:

”تیری ہلاکت ہو، اگر میں انصاف نہیں کروں گا تو اور کون کرے گا، اگر میں

انصاف نہ کروں تو ناکام و نامراد ہو جاؤں۔۔۔۔۔“

حضرت عمر رضی اللہ عنہ عرض گزار ہوئے: یا رسول اللہ! اجازت دیجیے کہ میں اس کی گردن اڑا دوں؟ فرمایا: جانے دو، کیوں کہ اس کے اور بھی ساتھی ہیں کہ تم اپنی نمازوں کو ان کی نمازوں کے مقابلے میں حقیر جانو گے اور اپنے روزوں کو ان کے روزوں کے مقابلے میں حقیر سمجھو گے، یہ قرآن بہت پڑھیں گے، لیکن قرآن ان کے حلق سے نیچے نہیں اترے گا، یہ دین سے اس طرح نکل جائیں گے جس طرح تیر ہکار سے نکل جاتا ہے کہ اس پر ہکار کے خون اور اس کے پیٹ کی گندگی وغیرہ کا کوئی اثر دکھائی نہیں دیتا۔ [بخاری، کتاب الانبیاء، باب علامات النبوة فی الاسلام]

تصور عبادت کی اصلاح

رسول اللہ ﷺ کی تشریف آوری سے قبل مختلف مذاہب میں اپنے آپ کو تکلیفوں میں مبتلا کرنے اور دنیاوی راحتوں سے دست بردار ہونے کا نام عبادت رکھ لیا گیا تھا، پھر اس کے لیے طرح طرح کے طریقے گھڑ لیے گئے تھے۔ حضور ﷺ نے ان سب کی نفی کر کے تصور عبادت کی اصلاح فرمائی اور واضح کیا کہ یہ کوئی نیکی کی بات نہیں کہ انسان اللہ تعالیٰ کی دی ہوئی نعمتوں سے نفع نہ اٹھائے اور اپنے آپ کو تکلیفوں میں ڈالے رکھے۔

ایک مرتبہ آپ خطبہ ارشاد فرما رہے تھے کہ ایک آدمی کو دیکھا جو دھوپ میں کھڑا تھا، آپ ﷺ

ماہ نامہ ”نور الحبیب“ بصیرپور شریف 31 دسمبر 2008ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 نے اس کے متعلق دریافت فرمایا تو عرض کیا گیا کہ اس کا نام ابو اسرائیل ہے اور اس نے نذر مانی ہے
 کہ وہ دھوپ میں کھڑا رہے گا، بیٹھے گا نہیں، نہ سایہ حاصل کرے گا اور نہ گفتگو کرے گا اور روزے سے
 رہے گا۔ حضور رحمت عالم ﷺ نے فرمایا: اس سے کہو کہ سایہ حاصل کرے، بیٹھ جائے اور اپنا روزہ پورا
 کر لے۔ [بخاری، کتاب الایمان و النذور، باب النذر لِمَا یَمْلِكُ وَ لٰی مَعْصِیَةِ]

ایک آدمی کو دیکھا کہ وہ اپنے بیٹوں کے سہارے چل رہا تھا، فرمایا کہ اللہ تعالیٰ اس سے بے نیاز
 ہے کہ اس نے اپنی جان کو عذاب میں ڈال رکھا ہے۔ ایک اور آدمی کو دیکھا کہ دوسرا آدمی اس کی
 ناک میں رسی ڈال کر اسے کھینچ رہا تھا۔ نبی اکرم ﷺ نے اس کی رسی کو کاٹ دیا اور فرمایا کہ اسے
 اس کے ہاتھ سے پکڑ کر چلو۔ [حوالہ سابق]

حضرت انس رضی اللہ عنہ سے روایت ہے کہ رسول اللہ ﷺ مسجد میں تشریف لائے تو دیکھا کہ
 ایک رسی بندھی ہوئی ہے، آپ نے دریافت فرمایا کہ یہ رسی کیسی ہے؟ لوگوں نے عرض کیا کہ یہ
 حضرت ام المومنین زینب رضی اللہ تعالیٰ عنہا کی رسی ہے، جب وہ عبادت کرتے تھک جاتی ہیں تو
 اس کے ساتھ لٹک جاتی ہیں تاکہ سستی دور ہو جائے۔ فرمایا:

”اس کو کھول دو، تم میں ہر شخص کو چاہیے کہ اس وقت تک نماز پڑھے جب وہ
 فرحت و نشاط محسوس کرے، جب سست پڑ جائے تو سو جائے۔“---

[بخاری، کتاب التہجد، باب ما یکرہ من التشدید فی العبادۃ/

مسلم، کتاب صلوٰۃ المسافرین، باب امر من نعس فی صلوٰتہ]

عبادت میں اعتدال اور میانہ روی کی تعلیم

رسول اللہ ﷺ کی عبادات کی یہ خصوصیت بھی تھی کہ آپ کو کثرت عبادت پسند تھی مگر
 اس میں میانہ روی اختیار فرماتے اور اپنے اصحاب کو بھی اس بات کی تلقین فرماتے۔ عبادات میں
 محو ہو کر اہل و عیال کی ذمہ داریوں سے سبک دوش ہو جانا پسند نہ تھا اور نہ اپنے نفس کے حقوق سے
 بے اعتنائی برتنے کی اجازت عطا فرماتے۔

حضرت انس رضی اللہ عنہ سے روایت ہے کہ تین آدمی نبی اکرم ﷺ کی ازواج مطہرات کے پاس
 گئے اور جا کر نبی اکرم ﷺ کی عبادت کے متعلق دریافت کیا۔ جب انہیں تفصیل بتائی گئی تو
 انہوں نے اسے کم سمجھا اور کہا کہ ہمارا اور حضور ﷺ کا کیا مقابلہ؟ آپ کے سبب سے تو اللہ تعالیٰ
 نے اگلوں اور پچھلوں کے گناہ معاف فرمادیے ہیں۔ چنانچہ ان میں سے ایک نے کہا کہ میں تو
 ساری رات نماز پڑھا کروں گا، دوسرے نے کہا کہ میں ہمیشہ روزے رکھا کروں گا اور کبھی ناغہ نہ
 کیا۔ نامہ ”نور الحیب“ بصیر پور شریف ﴿32﴾ دسمبر 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ

کروں گا، تیسرا بولا کہ میں عورتوں سے ہمیشہ کنارہ کش ہو کر رہوں گا اور کبھی نکاح نہ کروں گا۔

رسول اللہ ﷺ تشریف لائے تو فرمایا کہ تم نے ایسا ایسا کہا ہے؟ پھر فرمایا کہ خبردار، اللہ کی قسم میں تم میں سب سے زیادہ اللہ تعالیٰ سے ڈرنے والا ہوں لیکن میں روزے رکھتا ہوں اور چھوڑ بھی دیتا ہوں، (رات کو) نماز پڑھتا بھی ہوں اور سوتا بھی ہوں اور میں عورتوں سے نکاح بھی کرتا ہوں (لہذا یہ سب کام میری سنت ہیں) اور جس نے میری سنت سے منہ موڑ لیا وہ مجھ سے نہیں ہے۔

[بخاری، کتاب النکاح، باب الترغیب فی النکاح]

مسلم، کتاب النکاح، باب استحباب النکاح.....]

حضرت عمرو بن العاص رضی اللہ عنہ بیان کرتے ہیں، میرے متعلق نبی اکرم ﷺ کو بتایا گیا کہ میں نے یہ کہا ہے کہ اللہ کی قسم جب تک میں زندہ رہوں گا دن کو روزہ رکھا کروں گا اور رات کو قیام کیا کروں گا۔ آپ نے دریافت فرمایا، کیا تم نے یہ باتیں کی ہیں؟ میں نے عرض کیا، ہاں میرے ماں باپ آپ پر قربان ہوں۔ فرمایا، تم اس کی طاقت نہیں رکھو گے، اس لیے تم کبھی روزہ رکھو اور کبھی چھوڑ دو، اسی طرح رات کو قیام بھی کرو اور چھوڑ بھی دو۔ فرمایا کہ تم ہر مہینے تین روزے رکھ لیا کرو، اس لیے کہ ہر نیکی کا اجر دس گنا ملتا ہے، لہذا تمہارا یہ عمل ہمیشہ روزہ رکھنے والے کی طرح ہو جائے گا (یعنی تین روزے تیس دنوں کے برابر ہوئے، اس طرح پورے مہینے کے روزے شمار ہو جائیں گے) میں نے عرض کیا کہ میں اس سے زیادہ کی طاقت رکھتا ہوں۔ فرمایا کہ ایک دن روزہ رکھ لیا کرو اور دو دن ناغہ کر لو۔ میں نے کہا کہ میں اس سے زیادہ کی طاقت رکھتا ہوں۔ فرمایا، ایک دن روزہ رکھ لو اور ایک دن ناغہ کر لو، یہ حضرت داؤد علیہ السلام کا روزہ ہے اور یہ روزوں میں سب سے موزوں اور معتدل طریقہ ہے۔

[بخاری، کتاب الصوم، باب حق الجسم فی الصوم]

مسلم، کتاب الصیام، باب النہی عن صوم الدھر]

حضرت ابو جحیفہ وہب بن عبد اللہ رضی اللہ عنہ سے روایت ہے کہ نبی اکرم ﷺ نے حضرت سلمان اور حضرت ابوالدرداء رضی اللہ تعالیٰ عنہما کے درمیان بھائی چارہ قائم فرمایا تھا، چنانچہ حضرت سلمان ایک دن حضرت ابوالدرداء کی ملاقات کے لیے ان کے گھر گئے، انھوں نے دیکھا کہ ان کی اہلیہ حضرت ام الدرداء رضی اللہ تعالیٰ عنہا نے میلے کچیلے کپڑے پہن رکھے ہیں، انھوں نے پوچھا کہ آپ نے یہ کیا حال بنا رکھا ہے؟ بولیں کہ تمہارے بھائی ابوالدرداء کو دنیا کی کوئی ضرورت نہیں ہے۔ اتنے میں حضرت ابوالدرداء بھی تشریف لے آئے، انھوں نے اپنے بھائی حضرت سلمان

ماہ نامہ "نور الحبيب" بصیرپور شریف ﴿ 33 ﴾ دسمبر 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 كے لیے کھانا تیار کروایا اور ان سے کہا کہ تم کھاؤ، میرا تو روزہ ہے۔ انھوں نے کہا کہ میں تو اس
 وقت تک نہیں کھاؤں گا جب تک تم میرے ساتھ نہیں کھاؤ گے۔ چنانچہ انھوں نے (نفل) روزہ توڑ
 کر کھانا شروع کر دیا، پھر جب رات ہوئی تو حضرت ابوالدرداء نفل پڑھنے میں مشغول ہو گئے۔
 حضرت سلمان نے کہا کہ ابھی سو جائیں، چنانچہ وہ سو گئے، پھر تھوڑی دیر بعد نفل پڑھنے کے لیے
 اٹھے تو حضرت سلمان نے کہا کہ ابھی سو جائیں، جب رات کا آخری پہر ہوا تو حضرت سلمان نے
 کہا کہ اب اٹھ کر قیام کیجیے، چنانچہ دونوں نے نفل ادا کیے، پھر حضرت سلمان نے ان سے کہا کہ
 یقیناً تمہارے رب کا تم پر حق ہے، مگر تمہارے نفس کا بھی تم پر حق ہے اور تمہارے گھر والوں کا بھی تم
 پر حق ہے، اس لیے ہر صاحب حق کا حق ادا کرو۔ بعد میں حضرت ابوالدرداء، نبی اکرم ﷺ کی
 خدمت میں حاضر ہوئے اور سارا واقعہ سنایا تو رسول اللہ ﷺ نے فرمایا: سلمان نے سچ کہا ہے۔

[بخاری، کتاب الصوم، باب من القسم علی اخیه.....]

امت پر شفقت کا خیال

حضور رحمت عالم ﷺ کو اگرچہ عبادت الہی مرغوب تھی، اس لیے تنہا عبادت ادا کرتے
 ہوئے ممکن حد تک زیادہ مشقت و محنت فرماتے، لیکن امت کی مشقت اور ان کی کمزوری کا پاس
 کرتے ہوئے جماعت میں اختصار فرماتے تاکہ لوگوں کے لیے تکلیف کا باعث نہ ہو۔ اسی طرح
 کئی اعمال خود اپنے لیے پسند فرمائے، لیکن امت پر بوجھ کے احساس سے یا تو انہیں ترک کر دیا یا
 علیحدگی میں ادا فرماتے تاکہ دوسروں کو خبر نہ ہو اور لوگ پیروی کرتے ہوئے مشکل میں نہ پڑیں۔
 حضرت انس رضی اللہ عنہ بیان کرتے ہیں کہ رسول اللہ ﷺ نے فرمایا: میں جب نماز میں داخل ہوتا
 ہوں تو خیال کرتا ہوں کہ اسے لمبا کروں مگر کسی بچے کے رونے کی آواز سنتا ہوں تو اسے مختصر کر دیتا
 ہوں کیوں کہ مجھے معلوم ہے کہ بچے کے رونے سے اس کی ماں کو تکلیف ہوگی۔ حضرت انس رضی اللہ عنہ
 ہی سے مروی ہے کہ میں نے کسی امام کے پیچھے رسول اللہ ﷺ سے بڑھ کر ہلکی نماز نہیں پڑھی۔

[کتاب الاذان، باب من اخف الصلوٰۃ عند بکاء الصبی]

رحیم و کریم آقا ﷺ نے فرمایا کہ اگر مجھے امت کے تکلیف میں پڑ جانے کا خیال نہ ہوتا تو میں انھیں ہر
 نماز کے ساتھ مسواک کرنے کا حکم دیتا۔ [بخاری، کتاب الجمعة، باب السواک يوم الجمعة]
 قیام لیل میں لوگوں کی شمولیت پسند خاطر تھی مگر لوگوں کی دل چسپی دیکھ کر خیال فرمایا کہ کہیں
 فرض ہو جانے سے امت کو تکلیف نہ ہو، اس لیے اس کی جماعت کو ترک فرما دیا۔ حضرت سیدہ
 عائشہ صدیقہ رضی اللہ تعالیٰ عنہا کا بیان ہے کہ رسول اللہ ﷺ آدمی رات کو نکلے اور مسجد میں نماز
 [ماہنامہ "نور الحبیب" بصیرپور شریف 34 دسمبر 2005ء]

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ
 پڑھی تو لوگوں نے بھی آپ کے ساتھ نماز پڑھی، لوگوں نے صبح کو اسے بیان کیا تو دوسری رات اس
 سے بھی زیادہ لوگ آگئے اور لوگوں نے آپ کے ساتھ نماز پڑھی، تیسری رات ہوئی تو لوگ اور
 زیادہ جمع ہو گئے، رسول اللہ ﷺ تشریف لائے اور لوگوں نے آپ کے پیچھے نماز پڑھی، جب
 چوتھی رات آئی تو مسجد میں جگہ نہ رہی، یہاں تک کہ آپ صبح کی نماز کے وقت ہی باہر تشریف
 لائے، جب نماز پڑھ چکے تو لوگوں کی طرف متوجہ ہوئے اور خطبہ مسنونہ پڑھ کر فرمایا کہ تمہاری
 یہاں موجودگی ہم سے پوشیدہ نہیں تھی، لیکن مجھے خدشہ ہوا کہ کہیں یہ نماز تم پر فرض نہ کر دی جائے
 اور تم اسے ادا نہ کر سکو گے۔ [بخاری، کتاب الجمعة، باب من قال فی الخطبة.....]

حضرت عبداللہ بن مسعود رضی اللہ عنہ سے روایت ہے کہ ایک شخص نے عرض کیا، یا رسول اللہ! میں فجر
 کی جماعت سے اس لیے رہ جاتا ہوں کہ فلاں شخص اسے بہت لمبا کر دیتے ہیں۔ حضرت عبداللہ
 بن مسعود کا بیان ہے کہ میں نے نبی اکرم ﷺ کو نصیحت فرماتے وقت اس قدر برا فروختہ ہوتے
 ہوئے نہیں دیکھا جتنا کہ اس روز۔ آپ نے فرمایا: تم میں سے کچھ لوگ نفرت دلاتے ہیں، لہذا تم
 میں سے جو شخص لوگوں کو نماز پڑھائے تو ہلکی پڑھائے، کیوں کہ مقتدیوں میں ضعیف، سن رسیدہ اور
 کام کاج والے لوگ ہوتے ہیں۔ [بخاری، کتاب الاذان، باب تخفیف الامام فی القیام.....]

اطاعت کے بغیر عبادت کا اعتبار نہیں

رسول اللہ ﷺ نے اپنے نام لیواؤں کو عبادت کا جو تصور دیا ہے اس میں یہ بات بھی اہم
 ہے کہ انسان کی عبادت کی تاثیر اس کی زندگی کے تمام شعبوں میں دکھائی دینی چاہیے، خصوصاً پنج وقتہ
 نماز تو اس بات کی بار بار یاد دہانی کا نام ہے کہ تم خالق و مالک حقیقی کے بندے ہو نہ کہ نفس و شیطان
 کے، لہذا یہ ضروری ہے کہ عبادت گزار انسان کی ساری زندگی اللہ تعالیٰ کے احکام کے مطابق بسر ہو
 نہ کہ شیطان کی اتباع میں۔ اگر یہ نہ ہو تو عبادت گزاری فائدہ مند نہیں ہو سکے گی، کیوں کہ محض سجود و
 قیام مطلوب نہیں ہیں، بلکہ خشیت الہی میں ڈوبا ہوا دل اور اطاعت گزار انسان مقصود ہے۔ یہ
 درست نہیں کہ انسان نماز پڑھ چکنے کے بعد اسی طرح کا فریب کار اور ظالم انسان بن جائے جیسا
 کہ نماز سے پہلے تھا۔ روزہ بھی رکھے اور نفس و شیطان کا بندہ بھی بنا رہے، حج کے مناسک بڑے
 اہتمام سے ادا کرے مگر گھر لوٹ آنے پر فریب کاری، دھوکہ دہی اور اللہ تعالیٰ کی مخلوق کو ستانے کا
 عمل برابر جاری رکھے، عبادت گزار بھی ہو اور عہد شکن بھی، جھوٹا اور خائن بھی، رشوت خور اور سود خور
 بھی، ایسا نہیں ہو سکتا کہ تہجد گزاری اور چوری چکاری ساتھ ساتھ چلتی رہے، اور ادو وظائف اور
 اذکار مسنونہ کا شغل اختیار کر لینے کے بعد اس بات کی کوئی گنجائش نہیں رہتی کہ ایسا شخص دیدہ دانستہ

ماہ نامہ "نور الحبیب" بصیرپور شریف 35 دسمبر 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 حقوق العباد ضائع کرنے کے لیے کمر بستہ رہے یا اپنی زندگی کے معاشرتی، معاشی اور سیاسی
 پہلوؤں کو اپنی مرضی سے استوار کرنے کی غلطی کا مرتکب ہو۔ قرآن کریم میں نماز کی تاثیر کے ضمن
 میں اللہ تعالیٰ کا ارشاد مبارک ہے:

”بے شک نماز بے حیائیوں اور برائی سے روکتی ہے“۔۔۔ [العنکبوت: ۴۵]

اللہ تعالیٰ کے حضور میں جانوروں کی قربانی پیش کرنا بہت مبارک عمل اور اللہ تعالیٰ کے قرب کا
 ذریعہ ہے، لیکن اللہ تعالیٰ نے صاف صاف لفظوں میں یہ ارشاد فرما دیا ہے کہ اسے ان قربانیوں
 کے گوشت اور خون کی ضرورت نہیں، بلکہ اصل چیز کی اہمیت قربانی پیش کرنے والے کا وہ دل ہے
 جو خشیت الہی سے لرزتا ہو اور تقویٰ سے لبریز ہو۔ [الحج: ۳۷]

ایک مرتبہ کسی شخص کے بارے میں حضور ﷺ کی خدمت میں عرض کیا گیا کہ وہ رات کو نماز
 پڑھتا ہے اور صبح کو چوری کرتا ہے۔ فرمایا کہ بہت جلد اسے نماز اس سے روک دے گی۔ چنانچہ
 واقعی کچھ عرصہ بعد اس پر نماز کا اثر ہوا اور وہ ان کاموں سے باز آ گیا۔

بیہقی، شعب الایمان، باب فی الصلوٰۃ، تحسین الصلوٰۃ، جلد ۳، صفحہ ۱۷۴
 جو لوگ ساری عمر نمازیں پڑھتے رہیں مگر شیطان کی پیروی سے نہ رکیں اور اپنی پوری زندگی کو
 اطاعت گزاری کے سانچے میں ڈھالنے کی کوشش نہ کریں، ان کے متعلق حضور ﷺ نے فرمایا:
 جو شخص نماز تو پڑھے مگر اس کی نماز نہ تو اسے نیکی کی طرف بلائے اور نہ اسے برائی سے باز
 رکھے، اس کی نماز اسے اللہ تعالیٰ سے دور کرنے کا ہی سبب بنتی ہے۔ [حوالہ سابق]

حضرت ابو خالد رضی اللہ عنہ بیان فرماتے ہیں کہ عرض کیا گیا، فلاں شخص بڑے طویل رکوع و سجود کرتا ہے،
 فرمایا: نماز صرف اسے فائدہ دیتی ہے جو اس نماز کے مطابق اطاعت الہی بجالائے۔ [حوالہ سابق]
 روزے کا مقصد یہ ہے کہ روزہ دار آدمی تقویٰ اور پرہیزگاری اختیار کرے۔ اگر روزہ اپنے
 اس مقصد کو پورا نہ کرے تو وہ روزہ اللہ تعالیٰ کی بارگاہ میں قبولیت کے مقام پر نہیں پہنچ سکتا۔
 حضور ﷺ نے فرمایا:

”جس آدمی نے دروغ گوئی اور جھوٹ پر عمل کرنا نہ چھوڑا تو اللہ تعالیٰ کو اس کے
 کھانا پینا چھوڑ دینے کی چنداں ضرورت نہیں ہے“۔۔۔

[بخاری، کتاب الصوم، باب من لم یدع قول الزور والعمل بہ]

عبادات میں رسول اللہ ﷺ کی تشریعی حیثیت کا اظہار

حضور ﷺ جس طرح دین کے دیگر تمام امور میں اللہ تعالیٰ کی طرف سے تشریعی حیثیت
 ماہ نامہ ”نور الحبیب“ بصیرپور شریف (36) دسمبر 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ
 کے حامل تھے اور اللہ تعالیٰ کے دیے ہوئے اختیار کے باعث آپ کی زبان اقدس قانون و شریعت
 کا درجہ رکھتی تھی، اسی طرح عبادات میں بھی آپ کو تشریحی اختیار عطا فرمائے گئے تھے، اسی لیے
 نماز، روزے، زکوٰۃ اور حج وغیرہ کے تمام پہلوؤں کی توضیح و تشریح آپ کے فرمان اقدس سے
 ہوئی۔ نماز کی رکعتوں کا تعین ہو یا زکوٰۃ کے نصاب اور اس کی شرح کی تفصیل، یہ تمام امور زبان حق
 ترجمان کے ذریعے امت کو عطا ہوئے۔ نماز کے متعلق فرمایا کہ تم نمازیوں پڑھو جیسا کہ مجھے پڑھتا
 ہوا دیکھتے ہو۔ [بخاری، کتاب الاذان، باب الاذان للمسافر.....]

اسی طرح حج کی فرضیت کے متعلق حضرت اقرع بن حابس تمیمی نے سوال کیا کہ آیا حج ہر
 سال فرض ہے تو آپ خاموش رہے۔ دوسری مرتبہ سوال ہوا تو فرمایا: اگر میں ہاں کہہ دیتا تو ہر سال
 فرض ہو جاتا مگر تم اس کی استطاعت نہ رکھتے۔

[ترمذی، ابواب الحج ما جاء کم فرض الحج]

[نسائی، کتاب مناسک الحج، باب وجوب الحج]

قربانی کے موقع پر ایک شخص کو چھ ماہ کا جانور ذبح کرنے کی اجازت دی اور فرمایا کہ یہ صرف
 تمہارے لیے ہے، کسی اور کے لیے جائز نہیں ہوگا۔

[ترمذی، ابواب الاضاحی، ما جاء فی الذبح بعد الصلوٰۃ]

روزہ توڑنے والے شخص کو کھجوروں کا ایک ٹوکرا دے کر اسے اجازت دی کہ وہ خود کھالے اور
 اپنے اہل و عیال کو کھلا دے، اس کی جانب سے یہی کفارہ شمار کر لیا جائے گا۔

[بخاری، کتاب الصوم، باب اذا جامع رمضان.....]

قرآن مجید میں ہے کہ نماز اہل ایمان پر ان کے مقررہ وقت میں فرض کی گئی ہے [النساء: ۱۰۳]
 لیکن حضور ﷺ نے نماز ظہر اور عصر کو عرفات میں ملا کر پڑھا اور نماز مغرب اور عشاء کو مزدلفہ میں
 ملا کر ادا فرمایا [بخاری، کتاب المناسک، باب الجمع بین الصلوٰتین بعرفۃ و باب
 الجمع بین الصلوٰتین بالمزدلفۃ] اور یہی امت کے لیے شرعی قانون بن گیا۔



استدراک

ماہ نامہ نور الحبيب بصیر پور شریف (شمارہ ستمبر ۲۰۰۵ء) کے صفحہ ۶۵، سطر ۴ میں

مدارج کو معارج اور صفحہ ۶۶، سطر ۱۱ میں نعت گو کو تاریخ گو پڑھا جائے۔۔۔ [ادارہ]

ماہ نامہ "نور الحبيب" بصیر پور شریف ﴿ 37 ﴾ دسمبر 2005ء

کچھ بیان اپنا

نئی حکومت کی ذمہ داری

۱۸ فروری کے انتخابات نے نام نہاد روشن خیالی کا جنازہ نکال دیا ہے، عوامی ”مکا“ نے مشرف کو ناک آؤٹ کر کے ثابت کیا ہے کہ قوم امریکہ نواز حکومت اور اس کی پالیسیوں کو ایک لمحہ کے لیے بھی برداشت کرنے کو تیار نہیں۔۔۔

ملک پاکستان کی نظریاتی اساس کی توڑ پھوڑ، عقیدہ و ایمان پر حملے، بے حیائی، بے غیرتی اور مادر پدر آزادی کا فروغ، لاقانونیت، بد امنی اور کمر توڑ مہنگائی ۸ سالہ پرویزی دور حکومت کے مکروہ ”تختے“ ہیں۔۔۔

مرکز میں نئی حکومت کا قیام عمل میں آچکا ہے، جب کہ صوبوں میں حکومت سازی کے مراحل مکمل ہوا چاہتے ہیں۔۔۔ ہم نئے حکمرانوں کے لیے دعا گو ہیں اور ان سے امید کرتے ہیں کہ وہ ماضی کے حکمرانوں کی غلطیوں سے سبق سیکھیں گے اور عوامی خواہشات کا احترام کرتے ہوئے

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
امریکہ کی ہاں میں ہاں ملانے کے بجائے قومی اور نظریاتی پالیسیاں وضع کریں گے۔۔۔ حالات کا
تقاضا ہے کہ عدل و انصاف کے فروغ، ججوں کی بحالی، معیشت کے استحکام، قیام امن اور مہنگائی کے
خاتمہ کے لیے ضروری اقدامات کیے جائیں۔۔۔

وزیراعظم مخدوم سید یوسف رضا گیلانی نے پہلے سو (۱۰۰) دنوں کی ترجیحات کا اعلان کیا ہے،
جن میں بہت سے امور عوامی امنگوں کے ترجمان ہیں، تاہم غیرت ایمانی کا تقاضا تھا کہ مخدوم صاحب
وزارت عظمیٰ کے منصب پر متمکن ہونے کے بعد سب سے پہلی قرارداد اپنے نانا جان رحمۃ اللعالمین
شفیع المذنبین رحمہ اللہ کی ناموس کے تحفظ پر پیش کر کے سعادت دارین حاصل کرتے۔۔۔
حکومت کو چاہیے کہ وہ غیرت ایمانی کا ثبوت دیتے ہوئے اس مسئلہ کو اولین ترجیح دے اور
ناموس رسالت کے حوالے سے دو ٹوک انداز میں پالیسی بیان جاری کرے، تاکہ ڈنمارک اور دیگر
مغربی ممالک کو واضح پیغام پہنچے کہ حرمت رسول کے مسئلہ پر پوری قوم متحد ہے اور بچہ بچہ ناموس رسالت
کی خاطر کٹ مرنے کو اپنا اعزاز سمجھتا ہے۔۔۔

حکومت بلاتا خیر ڈنمارک اور دیگر گستاخ ملکوں سے اقتصادی و سفارتی تعلقات منقطع کرے،
نیز مسئلہ کے مستقل حل کے طور پر دیگر مسلم ممالک کے ساتھ مشترکہ حکمت عملی اختیار کرتے ہوئے
اقوام متحدہ، ہیومن رائٹس کمیشن، یورپی یونین اور بین الاقوامی اداروں کو اس بات پر آمادہ کیا جائے
کہ وہ حقوق انسانی کے چارٹر کا از سر نو جائزہ لے کر حضور ختمی مرتبت رحمہ اللہ اور دیگر انبیاء و رسل
(علیہم السلام) کی ناموس کے تحفظ کو یقینی بنائے اور ان کی توہین پر سزاؤں کا تعین کرے۔۔۔
عوام کی مسترد کردہ حکومت اور موجودہ حکومت میں واضح فرق نظر آنا چاہیے۔۔۔

چاند پر نقش نعل مصطفیٰ کی جلوہ گری

باعث تکوین عالم، وجہ تخلیق آدم و بنی آدم، نبی مکرم، رسول معظم رحمہ اللہ کے ذکر کو اللہ رب العزت جل جلالہ
نے بلند کر کے آپ کی عظمت و رفعت کو عالم آشکار کر دیا۔۔۔ چند کور باطن اگر اپنی ژولیدہ فکری،
ماہ نامہ "نور الحبیب" بصیرپور شریف ۶ ۶ ربیع الآخر ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ
 خبث باطنی، دریدہ دہنی اور انتہائی گھٹیا پن کا ثبوت دیتے ہوئے اہانت آمیز خاکے تیار کریں تو
 اس سے عظمت و شان مصطفیٰ میں کچھ فرق نہیں پڑتا، بلکہ ان کی یہ مذموم کارروائیاں آپ کے ذکر
 اور عظمت کے اظہار میں مزید اضافہ کا سبب بن جاتی ہیں۔۔۔ مفاد پرست اور مصلحت کے شکار
 جکمرانوں کے علاوہ پوری امت مسلمہ حرمت و ناموس رسالت کے لیے کٹ مرنے کا جذبہ
 رکھتی ہے۔۔۔ میلاد النبی ﷺ کے روح پرور اجتماعات اور محافل میں ذکر مصطفیٰ کے ساتھ ساتھ
 قدرت الہیہ کے کرشمے بھی نمودار ہوتے رہتے ہیں: ع

کان جدھر لگائیے ان (ﷺ) ہی کی داستان ہے

گزشتہ سال بارہ ربیع الاول کی مبارک رات آسمان پر اسم محمد (ﷺ) نمایاں ہوا تھا تو اس بار
 آٹھ ربیع الاول کی شب چاند پر نعل مصطفیٰ علیہ التحیۃ والہما کا نقش ابھرتا اور چمکتا دکھائی دیا۔۔۔ اس میں
 جہاں عظمت و رفعت حبیب کا اعلان ہے، وہیں یہ پیغام بھی ملتا ہے کہ امت مسلمہ اگر رفعت آشنا
 ہونا چاہتی ہے تو اسے رسول اکرم ﷺ کے نقش قدم کو رہنما بناتے ہوئے اپنی زندگیوں کو
 اسوۂ حسنہ کے سانچے میں ڈھالنا ہوگا۔۔۔

اللہ تعالیٰ ﷻ حضور ﷺ کی کامل محبت سے بہرہ یاب فرمائے اور آپ کے نقش قدم پر
 چلنے کی سعادت عطا فرمائے۔۔۔

آمین بجاء سید المرسلین صلی اللہ علیہ و آلہ و صحبہ اجمعین

(صاحب زادہ) محمد محبت اللہ نوری

مدیر اعلیٰ ماہ نامہ نور الحبيب

بصیر پور شریف

۱۲ اپریل ۲۰۰۸ء



اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

بِسْمِ اللّٰهِ الرَّحْمٰنِ الرَّحِیْمِ

بخدمت جمیع برادران اسلام۔۔۔ السلام علیکم ورحمۃ اللہ وبرکاتہ

آپ کا اپنا ادارہ، دارالعلوم حنفیہ فریدیہ بصیرپور شریف، اللہ تعالیٰ جلّ جلالہ کے فضل و کرم، رسول اللہ ﷺ کے لطف و عنایت اور حضرت سیدی فقیہ اعظم مولانا ابوالخیر محمد نور اللہ نعیمی قدس سرہ العزیز کی باطنی توجہات سے علوم دینیہ کے فروغ کے لیے معروف عمل ہے۔۔۔ اس وقت بحمد اللہ تعالیٰ یہاں سیکڑوں زیر تعلیم طلبہ و طالبات، قدیم و جدید علوم سے مستفیض ہو رہے ہیں۔۔۔ جن کی خوراک، رہائش، علاج، تعلیم، اساتذہ و عملہ کے مشاہرات اور دیگر ضروری لوازمات پر نہایت کفایت شعاری کے باوجود (تعمیراتی اخراجات کے علاوہ) تقریباً نصف کروڑ روپے سالانہ سے زائد خرچ ہو رہے ہیں۔۔۔

عالمی طاغوتی قوتیں دین اور دینی مدارس کے خلاف جن سازشوں میں مصروف عمل ہیں، آپ کی نگاہ بصیرت سے مخفی نہیں۔۔۔ اندریں حالات دارالعلوم کو آپ ایسے تخلص، جاں نثار اور اہل درد کی توجہ اور دینی جذبہ رکھنے والے مختیر حضرات کے مالی تعاون کی بے حد ضرورت ہے۔۔۔ خصوصاً اس وقت جب کہ طلبہ کی خوراک کے لیے پندرہ سو من گندم کی خریداری کا مرحلہ درپیش ہے، جس کے لیے فوری طور پر نولاکھ پچاس ہزار (=950000) روپے درکار ہیں۔۔۔

سیدی فقیہ اعظم قدس سرہ العزیز سے قدیمی تعلق و عقیدت اور علوم اسلامیہ سے محبت کے پیش نظر آپ کی اخلاقی و دینی ذمہ داری ہے کہ فصل کے موقع پر خصوصی دلچسپی سے اپنے اس مدرسہ کی بھرپور معاونت فرما کر رسول کریم علیہ التحیۃ والتسلیم کے مہمانان گرامی، طلبہ و طالبات کی کفالت میں حصہ لینے کی سعادت حاصل کریں۔۔۔ آپ کے عطیات یقیناً آپ کے لیے ذخیرہ آخرت اور صدقہ جاریہ ثابت ہوں گے، ان شاء المولیٰ تعالیٰ۔۔۔

براہ کرم اپنی ذمہ داریوں کا احساس فرماتے ہوئے اپنے دینی مرکز دارالعلوم حنفیہ فریدیہ بصیرپور شریف (اوکاڑا) کے ساتھ زیادہ سے زیادہ عملی تعاون فرما کر عند اللہ ماجور اور عند الناس مشکور ہوں۔۔۔

والسلام

(صاحب زادہ) محمد محبت اللہ نوری

مہتمم دارالعلوم حنفیہ فریدیہ بصیرپور شریف ضلع اوکاڑا

فون نمبر: 044-4771014 موبائل نمبر: 0300-4321088

اکاؤنٹ نمبر: PLS 11911-2، نیشنل بینک بصیرپور برانچ نمبر 0310

ماہ نامہ "نور الحبیب" بصیرپور شریف ﴿ ۸ ﴾ ربیع الآخر ۱۴۲۹ھ

مختار نبی ﷺ کی شانِ محبوبی

شیخ الحدیث علامہ مفتی محمد امین

تمہید ۱

خلیفہ کا معنی ہے نائب، جو کہ حاکم کی نیابت میں اس حاکم کے احکامات نافذ کرے۔ جیسے کہ اللہ تعالیٰ نے قرآن مجید میں فرمایا:

اِنِّیْ جَاعِلٌ فِی الْاَرْضِ خَلِیْفَةً۔۔۔

اے فرشتو! میں زمین پر اپنا ایک نائب بھیجے والا ہوں، جو میری نیابت میں یعنی میرا نائب ہو کر میرے حکم نافذ کرے گا۔
چنانچہ تفسیر جلالین میں ہے:

انى جاعل فى الاراض خلیفة یخلفنى فى تنفیذ احکامى فیہا۔۔۔

اے فرشتو! میں زمین میں اپنا نائب بھیجے والا ہوں جو کہ میرے احکام میری زمین میں نافذ کرے گا۔
اور تفسیر مدارک میں ہے:

فهو من یخلف غیرہ۔۔۔

خلیفہ وہ ہوتا ہے جو کسی دوسرے کا نائب ہو۔

اور خلیفہ، یعنی اللہ تعالیٰ کا نائب کون ہے؟ وہ عالم اجساد کے اعتبار سے سیدنا آدم علیہ السلام ہیں اور ارواح میں (روحانی خلیفہ) وہ اللہ تعالیٰ کے حبیب رحمۃ للعالمین ﷺ ہیں۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ
چناں چہ تفسیر صاوی میں ہے:

خليفة يخلفني في تنفيذ احكامي فيها فهو آدم عليه السلام اي فهو
ابوالبشر و الخليفة الاول باعتبار عالم الاجساد و اما باعتبار عالم الارواح
فهو سيدنا محمد ﷺ ---

یعنی اے فرشتو! میں زمین میں اپنا نائب بھیجنے والا ہوں جو کہ زمین میں
میرے احکام نافذ کرے گا اور وہ کون ہیں، وہ عالم اجساد کے اعتبار سے آدم علیہ السلام ہیں
لیکن عالم ارواح کے اعتبار سے زمین میں خلیفہ محمد رسول اللہ ہیں ﷺ ---
اور تفسیر روح المعانی میں ہے:

فهو صلى الله عليه وسلم على الحقيقة الخليفة الاعظم و لولاه ما خلق
آدم عليه السلام ---

یعنی حبیب خدا محمد مصطفیٰ ﷺ حقیقت میں خلیفہ اعظم (نائب اکبر) ہیں، کیوں کہ
اگر وہ نہ ہوتے تو آدم علیہ السلام پیدا ہی نہ کیے جاتے۔ الحاصل وہ رحمۃ للعالمین شفیع المذنبین ﷺ
اللہ تعالیٰ کی زمین میں خلیفہ اعظم اور نائب اکبر بن کر تشریف لائے ہیں۔

تمہید ۲

معاملات یعنی بیع و شراء، نکاح و طلاق میں بڑی احتیاط کی ضرورت ہوتی ہے۔ ہر روایت میں
بڑی سخت چھان بین کرنا ہوگی لیکن فضائل میں زیادہ چھان بین کی ضرورت نہیں، جیسے کہ سیدنا
امام احمد بن حنبل و دیگر ائمہ کرام رحمہم اللہ تعالیٰ کا فرمانِ ذیشان ہے۔ چناں چہ سیرت حلبیہ میں ہے:

و قد قال الامام احمد بن حنبل و غيره من الائمة اذا راونا في الحلال و

الحرام شددنا و اذا راونا في الفضائل تساهلنا --- [السيرة الحلبية]

یعنی سیدنا امام احمد بن حنبل و دیگر ائمہ کرام رحمہم اللہ تعالیٰ کا ارشاد گرامی ہے کہ جب ہم

حلال و حرام کے معاملہ میں روایت کرتے ہیں تو خوب چھان بین کرتے ہیں اور جب ہم

فضائل میں بیان کرتے ہیں تو سہولت سے کام لیتے ہیں (زیادہ چھان بین نہیں کرتے)۔

الحمد للہ رب العالمین جب یہ تسلیم ہو گیا کہ ہمارے آقا سید العالمین ﷺ، اللہ تعالیٰ کے

خلیفہ اعظم اور نائب اکبر ہیں، تو مندرجہ ذیل مضمون کو محبت کی نظر سے پڑھیں، ان شاء المولیٰ تعالیٰ

دل ایمان کی دولت سے منور و درخشاں ہو جائے گا اور پھر ایمان پر اللہ تعالیٰ ثابت قدم رکھے گا،

پھر شیطان ایمان چھین نہیں سکتا۔ اقول و باللہ التوفیق

ماہ نامہ "نور الحبیب" بصیر پور شریف ﴿ ۶۶ ﴾ ربیع النور ۱۴۳۳ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

تمہید ۳

جہان بھر میں اولین و آخرین میں سے ولیوں، غوثوں، قطبوں، نبیوں، رسولوں میں سے کوئی ایسا نہیں کہ اللہ تعالیٰ کی عطا کے بغیر کوئی مشکل حل کر سکے یا کسی کو رزق دے سکے یا کوئی تصرف کر سکے، حتیٰ کہ اللہ تعالیٰ کے حبیب باعث ایجاد عالم ﷺ بھی اللہ تعالیٰ کی عطا کے بغیر نہ کچھ کر سکتے ہیں، نہ کسی کو کچھ دے سکتے ہیں۔ یہ ذاتی شانیں، ذاتی عطا، تصرف وغیرہ یہ صرف اور صرف اس ذات وحدہ لا شریک کے لیے ہے، جس کا نام پاک ہے اللہ ﷻ، اور وہ جسے چاہے جتنا چاہے جو کچھ چاہے عطا کر دے، کوئی روک نہیں سکتا۔

قُلْ اَللّٰهُمَّ مَلِكُ الْمُلْكِ تُؤْتِي الْمُلْكَ مَنْ تَشَاءُ وَتَنْزِعُ الْمُلْكَ مِمَّنْ تَشَاءُ وَتُعِزُّ مَنْ تَشَاءُ وَتُذِلُّ مَنْ تَشَاءُ بِيَدِكَ الْخَيْرُ اِنَّكَ عَلٰی كُلِّ شَيْءٍ قَدِيْرٌ ---
 ”اے محبوب! آپ کہہ دیں یا اللہ تو ہی سارے ملکوں کا مالک ہے، تو جسے چاہے ملک عطا کرے اور جس سے چاہے ملک لے لے، یا اللہ! تو جسے چاہے عزت عطا کرے (جس کو چاہے غوث اعظم بنادے، جس کو چاہے داتا گنج بخش بنادے، جس کو چاہے غریب نواز بنادے، جس کو چاہے گنج شکر بنادے، تو جس کو چاہے مجدد الف ثانی بنادے) یا اللہ! تو جس کو چاہے ذلت دے دے، تیرے دست قدرت میں خیر ہے اور تو ہر چیز پر قادر ہے“ ---

اور جو کچھ ولیوں، غوثوں، قطبوں، نبیوں، رسولوں کے پاس ہے، یہ سب اللہ تعالیٰ کی عطا ہے اور حبیب خدا سید انبیاء ﷺ کے جتنے معجزات و تصرفات و اختیارات ہیں، سب اللہ تعالیٰ رب العالمین ﷻ کی عطا سے ہیں۔ اللہ تعالیٰ کی ہر صفت ذاتی ہے، اللہ تعالیٰ کی کوئی شان عطائی نہیں ہو سکتی اور مخلوق کی ہر شان عطائی ہے، ذاتی ہو ہی نہیں سکتی۔

گر فرق مراتب نہ کنی زندیقی

اللہ تعالیٰ سب کو دین کی صحیح سمجھ عطا کرے اور صحیح بات کو مان لینے کی توفیق عطا کرے۔

شان محبوبی

اے میرے مسلمان بھائی، اے میرے آقا حبیب خدا ﷺ کے امتی! یقین جان کہ اللہ رب العالمین ﷻ نے اپنے حبیب، باعث عالم، فخر آدم و بنی آدم ﷺ کو وہ شان محبوبی عطا فرمائی ہے کہ جہاں تک کسی ولی، غوث، کسی قطب، کسی صحابی، کسی نبی، کسی رسول کی رسائی نہیں۔

صلوات اللہ و سلامہ علیہ و علیہم الی یوم الدین

اَللّٰهُمَّ صَلِّ عَلٰى سَيِّدِنَا وَ مَوْلَانَا مُحَمَّدٍ وَ عَلٰى آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰى لَهٗ

جب کہ خود سید العالمین ﷺ کا ارشاد گرامی ہے:

یا ابا بکر لم یعرفنی حقیقۃ غیر سہبی ---

”یعنی اے میرے یار غار ابو بکر! میری حقیقت کو میرے رب تعالیٰ کے سوا کسی نے

جانا ہی نہیں“ --- [بحوالہ تجلی الیقین]

سیدنا عبد اللہ بن عباس رضی اللہ عنہما نے فرمایا کہ ایک دن صحابہ کرام اکٹھے بیٹھے ہوئے تھے اور انہوں نے آپس میں گفتگو شروع کر دی، ان میں سے ایک صحابی بولے، دیکھو جی اللہ تعالیٰ نے ابراہیم علیہ السلام کو اپنا دوست، اپنا خلیل بنا لیا ہے (کتنا اونچا مقام ہے)۔ دوسرے صحابی بولے مرتبہ و مقام تو حضرت موسیٰ علیہ السلام کا ہے کہ اللہ تعالیٰ نے ان کو اپنا کلیم جن لیا ہے۔ تیسرے صحابی بولے، دیکھو دیکھو عیسیٰ علیہ السلام کا مقام و مرتبہ کہ اللہ تعالیٰ نے ان کو کلمۃ اللہ اور روح اللہ کا مقام عطا کیا ہے۔ ایک صحابی بولے، ذرا آدم علیہ السلام کے مقام کو دیکھو کہ اللہ تعالیٰ نے ان کو صغی اللہ کا مقام عطا فرمایا ہے۔ اتنے میں رسول اللہ ﷺ تشریف لائے اور فرمایا:

میں نے تمہارا کلام بھی سنا اور تمہارا تعجب بھی دیکھا ہے، سنو بے شک ابراہیم علیہ السلام خلیل اللہ ہیں اس میں شک نہیں اور موسیٰ علیہ السلام کلیم اللہ ہیں یہ امر بھی مسلم ہے اور عیسیٰ علیہ السلام روح اللہ ہیں اور آدم علیہ السلام صغی اللہ ہیں، یہ امر بھی مسلم ہے، لیکن کان کھول کر سن لو:

الا وانا حبیب اللہ و لا فخر ---

”کہ میں اللہ تعالیٰ کا حبیب ہوں اور اس پر فخر نہیں“ ---

(کیوں کہ یہ اللہ تعالیٰ کی عطا ہے) اور یہ بھی سن لو قیامت کے دن حمد کا جھنڈا میرے ہی ہاتھ میں ہوگا اور آدم علیہ السلام سے لے کر سارے نبی، رسول اس جھنڈے کے نیچے ہوں گے اور یہ بھی فخر نہیں (کیوں کہ یہ بھی اللہ تعالیٰ کی عطا اور اس کی طرف سے انعام ہے) نیز سن لو قیامت کے دن سب سے پہلے میں ہی شفاعت کروں گا اور سب سے پہلے میری ہی شفاعت قبول کی جائے گی اور یہ بھی فخر نہیں (کیوں کہ یہ بھی اللہ تعالیٰ کی عطا ہے) نیز فرمایا کہ میں ہی قیامت کے دن جنت کا دروازہ کھٹکھٹاؤں گا تو اللہ تعالیٰ میرے لیے دروازہ کھولے گا اور مجھے ہی سب سے پہلے جنت میں داخل فرمائے گا اور میرے ساتھ ایمان والے فقرا ہوں گے اور یہ بھی فخر نہیں اور میں ہی اللہ تعالیٰ کے دربار میں اولین، آخرین، پہلوں اور پچھلوں میں سے سب سے عزت و اکرام والا ہوں اور یہ بھی فخر نہیں --- [ترمذی، دارمی، مشکوٰۃ]

ماہ نامہ ”نور الحبیب“ بصیر ہود شریف ۶۸ ۶ ربيع النور ۱۴۳۳ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
الحمد للرب العالمین اس حدیث پاک میں شان محبوبی اور مقام حبیب کا واضح طور پر بیان ہے
کہ مقام حبیب سب سے اونچا ہے، ہر جگہ اور ہر شعبہ میں سرکار تاجدار مدینہ ﷺ ہی سب سے آگے ہیں
اور یہ شان محبوبی ہے۔

اختیار مصطفیٰ ﷺ از قرآن مجید

وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ --- [سورہ نحل]
”یعنی اے محبوب! ہم نے قرآن مجید آپ کی طرف نازل کیا ہے تاکہ آپ
لوگوں سے بیان کریں کہ کیا حکم نازل ہوا ہے“ ---

اللہ رب العالمین ﷻ نے جو اپنے حبیب ﷺ کو اپنے مقامات عطا فرمائے ہیں ان میں سے ایک
یہ ہے کہ قرآن مجید کی توضیح و تشریح کا حق اپنے حبیب، باعث ایجاد عالم ﷺ کو تفویض کر دیا ہے،
مثلاً ہم عرض کریں، یا اللہ! تو نے ہمیں حکم دیا ہے اقموا الصلوٰۃ اے بندو! نماز قائم کرو۔ ہم عرض کریں،
یا اللہ! ہم روزانہ کتنی نمازیں اور کتنی رکعتیں پڑھیں تو قرآن مجید کی تعلیم کے مطابق جواب یہ ہے کہ
اے بندو! یہ میرے حبیب سے پوچھو، جس کو میں نے قرآن مجید کی توضیح و تشریح کا حق دیا ہوا ہے،
وہ بتائیں گے کہ کتنی رکعتیں پڑھنا ہیں، کس کس وقت میں پڑھنا ہیں اور کس طرح پڑھنا ہیں۔ پھر
ہم عرض کریں یا اللہ! تو نے ہمیں حکم دیا ہے و آتوا الزکوٰۃ اے بندو! زکوٰۃ ادا کرو، یا اللہ! ہم کتنی
زکوٰۃ دیں، کس کس کو دیں، کس کس کو نہ دیں اور کتنے عرصے کے بعد دیں، تو فرمان جاری ہوگا، اے بندو!
یہ بھی میرے حبیب سے پوچھو، جس کو میں نے قرآن کے بیان کرنے کا حق دیا ہوا ہے۔

پھر ہم عرض کریں، یا اللہ! تو نے ہمیں حکم دیا ہے کتب علیکم الصیام اے بندو! تم پر
روزے فرض کر دیے گئے ہیں، ہم عرض کریں، یا اللہ! تو نے ہمیں روزے رکھنے کا حکم دیا ہے، لہذا
ہمیں فرمایا جائے کہ ہم کس طرح روزے رکھیں؟ تو فرمان جاری ہوگا، اے بندو! یہ میرے حبیب
سے پوچھو، جس کو میں نے قرآن کی توضیح و تشریح کا حق تفویض کیا ہے۔

پھر ہم عرض کریں، یا اللہ! تو نے ہم پر حج فرض کر دیا ہے و لله على الناس حج البيت من
استطاع اليه سبيلاً ---

یا اللہ! ہمیں فرمایا جائے کہ ہم حج کس طرح کریں اور کہاں کہاں جائیں اور کتنے عرصے کے بعد کریں،
زندگی میں کتنی بار حج کریں، تو فرمان جاری ہوگا، اے بندو! یہ میرے حبیب سے پوچھو، جس کو میں نے
قرآن کی توضیح و تشریح کا اختیار دیا ہے۔

اور یہ بات اللہ تعالیٰ کے حبیب ﷺ بھی جانتے ہیں کہ قرآن مجید کے احکام بیان کرنے کا حق

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ
 اللہ تعالیٰ نے مجھے عطا فرمایا ہے، اس کی توضیح و تشریح میں بیان کروں گا، اللہ تعالیٰ ﷻ نے مجھے
 اختیار دیا ہوا ہے، چنانچہ جب یہ آیت مبارکہ واللہ علی الناس حج البيت من استطاع الیہ سبیلاً
 یعنی اہل استطاعت پر حج فرض کر دیا گیا ہے، نازل ہوئی تو ایک صحابی اٹھ کھڑے ہوئے اور عرض کیا
 اُکُل عام یا رسول اللہ یعنی یا رسول اللہ! ایک سال کے لیے فرض ہوا ہے یا ہر سال فرض ہے۔
 یہ سن کر تاجدارِ مدینہ رحمت کائنات ﷺ خاموش رہے، اس صحابی نے پھر یہی سوال کیا، تو
 رسول اللہ ﷺ نے فرمایا:

لو قلت نعم لَوَجِبَتْ وَلَمَّا اسْتَطَعْتُمْ --- [احمد، ترمذی، ابن ماجہ، مشکوٰۃ]
 یعنی (اے میرے صحابی! بار بار مت پوچھا کرو، سن تیرے بار بار پوچھنے سے)
 اگر میری زبان پر نعم یعنی ہاں ہر سال فرض ہے جاری ہو جاتا تو تم پر ہر سال ہی
 حج کرنا فرض ہو جاتا اور تم نہ سکتے۔

الحمد للہ رب العلمین اس حدیث پاک سے بھی روز روشن کی طرح واضح اور عیاں ہوا کہ
 قرآن پاک کی توضیح و تشریح کا حق اللہ تعالیٰ ﷻ نے صرف اپنے حبیب ﷺ کو عطا کیا ہوا ہے
 اور جو لفظ ان کی زبان مبارک سے نکلا وہ شرعی قانون بن گیا۔

مقام فکر

نیز غور و فکر کا مقام ہے کہ مثلاً نماز ظہر کے چار فرض ہیں، پھر نماز عصر کے بھی چار فرض ہیں،
 پھر نماز عشاء کے بھی چار فرض ہیں، لیکن درمیان میں نماز مغرب کے تین فرض ہیں، تو اگر کوئی احمق
 عقل مند سوچے کہ دیکھو جی نماز ظہر کے بھی چار فرض ہیں، عصر و عشاء کے بھی چار فرض ہیں اور
 درمیان میں مغرب کے تین فرض کیوں ہیں۔ اور نماز ہے بھی اللہ تعالیٰ کی عبادت، لہذا ہم نماز مغرب میں
 کم نہیں کرتے بلکہ ایک رکعت کا اضافہ کر لیتے ہیں، کیوں کہ یہ عبادت ہے اور ہم مغرب کے فرض بھی
 چار کر لیتے ہیں، تو غور کریں کہ اب کوئی مغرب کے فرض چار کر سکتا ہے؟ بے شک سارے کے سارے
 علماء کرام، سارے محدثین عظام، سارے ائمہ کرام اور سارے مشائخ ذوا احترام اور سارے
 لیڈران بے لگام اکٹھے ہو جائیں تو مغرب کے فرض چار نہیں کر سکتے، بلکہ اب تا قیامت
 مغرب کے فرض تین ہی رہیں گے، کیوں کہ یہ اس مختار نبی ﷺ کے مقرر کردہ ہیں جن کو اللہ تعالیٰ نے
 قرآن مجید کی توضیح و تشریح کا اختیار دیا ہوا ہے:

وَاَنْزَلْنَا اِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ اِلَيْهِمْ ---

”اے محبوب! ہم نے قرآن آپ کی طرف نازل کیا ہے تاکہ آپ لوگوں کے سامنے

ماہ نامہ ”نور الحبيب“ بصیر پور شریف ﴿ ۷۰ ﴾ ربیع النور ۱۴۳۳ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
بیان کریں کہ کیا حکم نازل ہوا ہے۔۔۔

دربار الہی میں مصطفیٰ ﷺ کا رفیع تر مقام

اگر کوئی نمازی نماز پڑھ رہا ہو، اس کے ساتھ کوئی بندہ خطاب کرے، اسے بلائے، وہ نمازی اس کے ساتھ کلام کرے تو نماز ٹوٹ جائے گی، مثلاً ایک آدمی پڑھ رہا ہو اور اس کا بھائی یا باپ یا اس کا استاذ یا پیر و مرشد یا کوئی ولی یا غوث یا قطب یا کوئی امام یا کوئی صحابی گفتگو کرے، اسے بلائے خواہ اتنا ہی پوچھے کہ کیا تو نے فلاں جگہ جانا ہے یا نہیں، تو وہ جواب میں ہاں یا نہیں کہہ دے، تو اس کی نماز فاسد ہو جائے گی، ٹوٹ جائے گی۔ لیکن اگر کسی بھی نمازی کو حبیب خدا سید انبیاء رحمۃ للعالمین ﷺ بلائیں اور وہ نمازی سرکار کی بات کا جواب دے یا چل کر حاضر ہو جائے، تو اس کی نماز نہیں ٹوٹے گی، بلکہ جب سرکار اجازت عطا فرمائیں وہ وہیں سے نماز پوری کرے گا، جہاں سے چھوڑ کر گیا تھا۔ مثلاً ایک آدمی نماز پڑھ رہا ہو اور وہ دوسری رکعت میں تھا کہ اسے تاجدار مدینہ سید العالمین ﷺ نے بلا لیا، اس پر واجب ہے کہ وہ وہیں نماز چھوڑ کر حاضر ہو جائے اور جو کام سرکار اسے فرمائیں وہ کرے اور پھر جب حبیب خدا رحمت کائنات ﷺ اسے اجازت دیں تو وہ وہیں سے نماز پوری کرے جہاں سے چھوڑ کر گیا تھا، اس کی نماز ٹوٹی نہیں، فاسد نہیں ہوئی۔ چنانچہ حدیث پاک میں ہے:

عن ابی ہریرۃ رضی اللہ عنہ ان النبی ﷺ مر علی ابی بن کعب و هو یصلی فدعاه فجعل ابی فی الصلوۃ ثم جاء فقال رسول اللہ ﷺ ما منعک ان تجیبنی اذا دعوتک قال کنت فی الصلوۃ قال ألیس اللہ تعالیٰ یقول یتاہا الذین آمنوا استجبوا للہ و للرسول اذا دعاکم لما یحییکم فقال لا جرم یا رسول اللہ لا تدعوننی الا اجبتک و ان کنت مصلیا۔۔۔

[رواہ الترمذی والنسائی، تفسیر مظہری، سورہ انفال]

”یعنی سیدنا ابی بن کعب صحابی رضی اللہ عنہ نماز پڑھ رہے تھے اور اللہ تعالیٰ کے پیارے حبیب ﷺ پاس سے گزرے اور اسے بلایا، صحابی رضی اللہ عنہ نے خیال کیا کہ میں نماز پڑھ رہا ہوں اور اس نے نماز مختصر کر دی، پھر فارغ ہو کر حاضر ہوئے تو رسول اللہ ﷺ نے فرمایا، اے صحابی! جب میں نے تجھے بلایا تھا تو تو حاضر کیوں نہیں ہوا؟ صحابی نے عرض کیا، یا رسول اللہ! میں نماز پڑھ رہا تھا۔ یہ سن کر حبیب خدا ﷺ نے فرمایا، کیا اللہ تعالیٰ نے قرآن پاک میں یہ نہیں فرمایا:

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

”اے ایمان والو! جب تمہیں اللہ تعالیٰ اور اس کا رسول بلائیں تو فرمان پورا کرو۔“

یہ سن کر صحابی نے عرض کیا، یا رسول اللہ! آئندہ جب آپ یاد فرمایا کریں گے میں حاضر ہو جایا کروں گا، خواہ میں نماز پڑھ رہا ہوں گا۔“

اس حدیث پاک سے فقہاء کرام نے یہ مسئلہ استنباط کیا ہے کہ نماز میں رسول اللہ ﷺ کے فرمان پر عمل کرنا، اس سے نماز ٹوٹی نہیں۔

قيل اجابة الرسول لا يقطع الصلوة --- [تفسير مظہری]

”یعنی نماز میں رسول اللہ ﷺ کے حکم کی تعمیل کرنے سے نماز ٹوٹے گی نہیں۔“

اور تفسیر ضیاء القرآن میں ہے، فقہاء کرام نے اس سے یہ مسئلہ مستنبط کیا ہے کہ اگر کوئی شخص نماز پڑھ رہا ہو اور حضور ا سے بلائیں تو وہ حاضر خدمت ہو جائے، اس کی نماز ٹوٹے گی نہیں۔

اجابة الرسول لا يقطع الصلوة ---

کفارہ یا انعام مصطفیٰ

اگر کوئی مسلمان رمضان المبارک کا روزہ رکھ کر توڑ دے تو اس پر روزے کا کفارہ واجب ہو جاتا ہے اور کفارہ یہ ہے کہ وہ غلام آزاد کرے، اگر غلام آزاد نہیں کر سکتا تو وہ دو ماہ یعنی ساٹھ روزے پے درپے (لگاتار) رکھے کہ اگر درمیان میں ایک روزہ بھی رہ گیا تو نئے سرے سے ساٹھ روزے رکھے گا اور اگر روزے نہیں رکھ سکتا تو ساٹھ مسکینوں کو دو وقت پیٹ بھر کر کھانا کھلائے، کفارہ اتنا ہی ہے، کوئی چوتھی چیز نہیں ہے۔ لیکن اللہ تعالیٰ کے خلیفہ اعظم نائب اکبر رحمت والے نبی ﷺ کا اختیار دیکھیں، ایک شخص دربار رسالت میں حاضر ہو کر عرض گزار ہوا کہ یا رسول اللہ! میں ہلاک ہو گیا ہوں، میں تباہ ہو گیا ہوں، سرکار نے پوچھا کیا ہوا، تو عرض کیا میں رمضان المبارک کا روزہ توڑ بیٹھا ہوں۔

یہ سن کر امت کے والی شاہ کونین اور مختار نبی ﷺ نے فرمایا تو غلام آزاد کر، اس نے عرض کیا میرے پاس اس کی استطاعت نہیں ہے، میں غلام آزاد نہیں کر سکتا، اس پر رحمت والے نبی ﷺ نے فرمایا، دو مہینے لگاتار روزے رکھ، عرض کیا، یا رسول اللہ! میں روزے نہیں رکھ سکتا۔ فرمایا، تو ساٹھ مسکینوں کو کھانا کھلا، یہ سن کر اس نے عرض کیا، یا رسول اللہ! مجھ میں استطاعت نہیں کہ ساٹھ مسکینوں کو کھانا کھلاؤں (کفارہ یہیں تک تھا)۔ تھوڑی دیر کے بعد کسی نے کھجوریں دربار رسالت میں حاضر کیں، تو رحمت والے نبی ﷺ نے اس روزہ توڑنے والے کو فرمایا، یہ کھجوریں لے جا اور ان کو مدینہ پاک کے مسکینوں پر خیرات کر دے۔ یہ دیکھ کر وہ محل گیا اور عرض گزار ہوا، یا رسول اللہ! مدینہ منورہ میں مجھ سے کوئی زیادہ محتاج اور مسکین ہے ہی نہیں:

ماہ نامہ ”نور الحبیب“ بصیر ہود شریف (۷۲) ربيع النور ۱۴۳۳ھ

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بَعْدَهُ كُلِّ مَعْلُومٍ لَكَ
فَضَحِكَ النَّبِيُّ صَلَّى اللَّهُ عَلَيْهِ وَسَلَّمَ حَتَّى بَدَتْ أَنْيَابُهُ ثُمَّ قَالَ أَذْهَبُ
فَأُطْعِمُهُ أَهْلَكَ --- [صحیح بخاری، صحیح مسلم، جامع ترمذی، ابوداؤد، ابن ماجہ، دارمی،
دارقطنی، معیۃ اللیب]

یعنی یہ سن کر کہ مجھ سے زیادہ غریب مدینہ منورہ میں کوئی ہے ہی نہیں، سرکارِ نبیؐ، حتیٰ کہ
اس رحمت والے نبی ﷺ کے دانت مبارک بھی ظاہر ہو گئے اور فرمایا، چل جا تو یہ کھجوریں لے جا
اور اپنے بال بچوں کو کھلا دے، اہل و عیال کو کھلا دے، تیرا کفارہ ادا ہو گیا۔

فبَدَتْ نَوَاجِذُهُ وَقَالَ أَذْهَبُ فَاطْعِمُهُ أَهْلَكَ ---
[صحیح بخاری، صحیح مسلم، سنن دارمی، سنن ابوداؤد، سنن ترمذی، منقول از فتاویٰ رضویہ، جلد ۳۰]
دارقطنی میں ہے:

كله انت و عيالك فقد كفر الله عنك ---
یعنی اس روزہ توڑنے والے (رحمت والے مختار نبی کی رحمت پر چلنے والے) کو
نبی رحمت ﷺ نے فرمایا، یہ کھجوریں لے جا اور تو اور تیرے بچے کھائیں،
اللہ تعالیٰ نے تیرا کفارہ قبول فرمالیا ہے۔
اور فقہ کی معتبر کتاب ہدایہ شریف میں ہے:

كل انت و عيالك تجزئك و لا تجزئ احدا بعدك ---
”اے روزہ توڑنے والے! لے جا، تو اور تیرے بچے کھائیں، یہ تیرا کفارہ ادا ہو گیا
لیکن تیرے بعد کسی کے لیے یوں جائز نہیں ہے“ ---
اور سنن ابوداؤد میں ہے:

إِنَّمَا كَانَ هَذَا رُخْصَةً لَهُ خَاصَّةً وَلَوْ أَنَّ رَجُلًا فَعَلَ ذَلِكَ الْيَوْمَ لَمْ
يَكُنْ لَهُ بُدٌّ مِنَ التَّكْفِيرِ --- [بحوالہ منیۃ اللیب]
یعنی کفارہ بصورتِ انعام یہ صرف اسی کے لیے خاص تھا، لہذا اب اگر کوئی بھی مسلمان
ایسا کرے گا تو شرعی کفارہ ادا کیے بغیر چارہ نہیں ہے۔

ڈر تھا کہ جرموں کی سزا اب ہو گی یا روز جزا
دی ان کی رحمت نے صدا یہ بھی نہیں وہ بھی نہیں

حضرت خذیمہ رضی اللہ عنہ کی گواہی

رسول اللہ ﷺ نے ایک اعرابی سے گھوڑا خریدا، لیکن وہ اعرابی سودا کرنے کے بعد مکر گیا

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ
اور پھر اس نے انکار کے بعد گواہ مانگا کہ کس کے سامنے یہ سودا ہوا ہے؟ زراں بعد جو مسلمان بھی آتا
اس اعرابی کو جھڑک دیتا اور کہتا، ارے تیرے لیے خرابی ہو تو کیسا انسان ہے مگر گواہی کوئی نہ دیتا
کیوں کہ کسی کے سامنے یہ سودا نہیں ہوا تھا۔ اتنے میں حضرت خذیمہ صحابی آگئے اور ماجرا سن کر کہا
میں گواہی دیتا ہوں کہ سرکار نے تجھ سے گھوڑا خریدا ہے:

اشهد انك قد بايعته ---

یہ سن کر اس مختار نبی ﷺ نے فرمایا، اے خذیمہ! تو تو وہاں موجود نہیں تھا جہاں یہ سودا ہوا،
تو پھر تو نے گواہی کیسے دے دی؟ حضرت خذیمہ رضی اللہ عنہ نے عرض کیا:
صَدَقْتُكَ بِمَا جُنْتُ بِهِ وَ عَلِمْتُ أَنَّكَ لَا تَقُولُ إِلَّا حَقًّا ---
”یا رسول اللہ! جب ہم نے ہر اس امر میں آپ کی تصدیق کی جو آپ اللہ تعالیٰ
کی طرف سے لائے ہیں تو ہمیں یقین ہے کہ آپ جو فرما رہے ہیں وہ حق اور سچ ہوگا“ ---
ایک روایت میں ہے:

انا اصدقك على خبر السماء و الارض الا اصدقك على الاعرابی --- [منية اللبيب]
”یا رسول اللہ! ہم جب آپ کو آسمانوں اور زمینوں کی خبروں پر سچا مانتے ہیں تو
ایک اعرابی پر آپ کی تصدیق کیوں نہ کریں“ ---
اس پر حضرت خذیمہ رضی اللہ عنہ صحابی کو یہ انعام ملا کہ فرمان مصطفیٰ جاری ہو گیا:

من شهد له خذيمة او شهد عليه فهو حبه --- [المعجم الكبير، منية اللبيب]
یعنی جس کے حق میں یا جس کے خلاف خذیمہ گواہی دے دے وہ کافی ہے
(دوسرے گواہ کی ضرورت نہیں) حالاں کہ قرآن مجید کا اٹل فیصلہ ہے:
وَ أَشْهَدُوا ذَوٰی عَدْلٍ مِّنْكُمْ --- ”تم میں سے دو عادل گواہ گواہی دیں“ ---

لہذا ہر معاملہ میں دو مردوں یا ایک مرد اور دو عورتوں کی گواہی ضروری ہے، اس کے سوا
کوئی معاملہ ثابت نہیں ہو سکتا لیکن اس اللہ تعالیٰ کے مختار نبی ﷺ نے اس حکم سے سیدنا خذیمہ صحابی کو
مستثنیٰ قرار دے دیا اور فرمایا کہ جس کے حق میں یا جس کے خلاف خذیمہ گواہی دے دے وہ ثابت ہو جائے گا۔

سارے احکام حضور ﷺ کے سپرد

حبیب خدا سید انبیاء ﷺ نے عمرہ کے دوران فرمان جاری کیا کہ حرم مکہ میں نہ تو کوئی شکار کیا جائے،
نہ کوئی درخت کاٹا جائے، نہ کوئی بوٹی اکھاڑی جائے۔ یہ سنتے ہی سیدنا عباس رضی اللہ عنہ نے عرض کیا:
إِلَّا الْإِذْخَر --- یعنی یا رسول اللہ! اذخر بوٹی جو ہمارے سناروں اور قبروں میں کام آتی ہے،

ماہ نامہ ”نور الحبیب“ بصیر ہود شریف (۷۷) ربيع النور ۱۴۳۳ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَكَ كُلِّ مَعْلُوْمٍ لَّكَ

اس کو مستثنیٰ فرمادیجیے۔ یہ سنتے ہی اس اللہ تعالیٰ کے مختار نبی ﷺ نے فرمایا، الا الاذخر۔۔۔۔۔ میں نے اس حکم سے اذخر بوٹی کو مستثنیٰ کر دیا ہے۔ [صحیح بخاری، صحیح مسلم، سنن ابن ماجہ از منیۃ اللیب] اس پر اکابر امت کے ارشادات سن کر ایمان کو منور و درخشاں کیجیے۔ سیدنا امام عبدالوہاب شعرانی قدس سرہ العزیز کا قول مبارک میزان الشریعة الکبریٰ میں ہے:

كان الحق تعالى جعل له ﷺ ان يشرع من قبل نفسه ما شاء كما في
تحريم شجر مكة فان عمه العباس رضي الله عنه لما قال له يا رسول الله الا الاذخر
فقال ﷺ الا الاذخر و لو ان الله لم يجعل له ان يشرع من قبل نفسه لم
يجزء ﷺ ان ليستثنى شيئاً مما حرمه الله تعالى --- [منیۃ اللیب]

یعنی سیدنا امام عبدالوہاب شعرانی رضی اللہ عنہ نے فرمایا، اللہ تعالیٰ ﷺ نے اپنے حبیب رحمت کائنات ﷺ کو یہ اختیار دیا ہوا ہے کہ شریعت میں جو حکم چاہیں اپنی طرف سے مقرر فرمادیں، جیسے کہ حرم مکہ کی بوٹیوں کے متعلق جب سید العالمین ﷺ نے فرمایا کہ یہ حرم مکہ ہے، اس میں نہ تو کوئی درخت کاٹے جائیں نہ خود رو بوٹیاں کاٹی جائیں، تو سیدنا عباس رضی اللہ عنہ نے فوراً عرض کر دیا الا الاذخر یا رسول اللہ! اس اذخر بوٹی کو اس حکم سے مستثنیٰ کر دیں کیوں کہ یہ سناروں کے کام آتی ہے نیز ہم اس کو مرنے والوں کی قبروں میں بچھاتے ہیں۔ یہ عرض سنتے ہی اللہ تعالیٰ کے مختار نبی ﷺ نے فرمایا الا الاذخر، میں اس حکم سے اذخر بوٹی کو مستثنیٰ قرار دیتا ہوں، اس کے کاٹنے (اکھیڑنے کی اجازت ہے)۔ فرمایا امام عبدالوہاب شعرانی رضی اللہ عنہ نے کہ اگر اللہ تعالیٰ کے حبیب ﷺ کو اللہ تعالیٰ کی طرف سے یہ مرتبہ یہ مقام (اختیار) نہ دیا ہوتا تو سرکار ﷺ ایسی جرأت ہرگز نہ فرماتے کہ جو چیز اللہ تعالیٰ نے حرام کی، اس سے کچھ مستثنیٰ فرمائیں۔

اے میرے مسلمان بھائی، اے ایمان دار! تیرا دل باغ باغ ہوا یا کہ نہیں کہ اللہ تعالیٰ ﷺ نے اپنے حبیب رحمۃ للعالمین ﷺ کو دین کے کاموں میں مختار بنایا ہے اور یہ حدیث پاک صحیح بخاری، صحیح مسلم، ابن ماجہ میں مذکور ہے۔

نیز شیخ المحمد شین شاہ عبدالحق دہلوی قدس سرہ نے اشعة اللمعات میں فرمایا:

آنحضرت راے رسد کہ تخصیص کند بعض احکام را بہ بعض اشخاص و احکام مفوض بود بوی بر قول صحیح ---

یعنی رسول اکرم ﷺ کو اس بات کا اختیار ہے کہ بعض احکام کو بعض لوگوں کے ساتھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ

خاص فرمادیں۔

نیز شیخ الحدیث شاہ عبدالحق دہلوی قدس سرہ نے فرمایا:

مذہب مختار آنست کہ احکام مفوض است بحضرت رسالت ﷺ بہ ہر کہ وہ بہ ہر چہ خواہد حکم کند یک فعل بر یکے حرام کند و بردیگرے مباح گرداند و ایں را امثلہ بسیار است کما لا یخفی علی المتبع حق جل و علا پیدا کردہ و شریعتی نہادہ وہمہ بر حبیب سپردہ است ﷺ ---

یعنی صحیح اور مختار مذہب یہی ہے کہ سارے حکم رسول اکرم ﷺ کے سپرد ہیں جس کو چاہیں جو چاہیں حکم فرمادیں، ایک ہی کام کسی پر حرام قرار دے دیں اور وہی کام دوسرے کے لیے جائز قرار دے دیں اور اس کی بہت سی مثالیں موجود ہیں، جیسے کہ اتباع کرنے والے پر پوشیدہ نہیں۔ اللہ تعالیٰ نے اپنے حبیب کو پیدا کر کے شریعت بنا کر ساری کی ساری ان کے سپرد کر دی۔ [مدارج النبوة]

ایک صحابی ابو بردہ رضی اللہ عنہ نے وقت سے پہلے قربانی کر لی، پھر ان کو پتہ چلا کہ وقت سے پہلے قربانی جائز نہیں ہے، اگر کسی نے وقت سے پہلے قربانی کر لی تو دوسری قربانی واجب ہو جاتی ہے۔ پھر جب ابو بردہ رضی اللہ عنہ کو پتہ چلا کہ یہ قربانی چوں کہ وقت سے پہلے ہو گئی ہے، یہ قربانی نہیں ہوئی۔ وہ فوراً دربار رسالت میں حاضر ہو گئے اور عرض گزار ہوئے، یا رسول اللہ! میں وقت سے پہلے قربانی کر چکا ہوں، میرے لیے کیا حکم ہے؟ فرمان جاری ہوا کہ دوسری قربانی دے۔ عرض کیا، یا رسول اللہ! میرے پاس ایک شش ماہ یعنی چھ ماہ کا بکری کا بچہ ہے (اور شریعت میں قربانی کے لیے بکرے کی عمر ایک سال ہے، اس سے ایک دن بھی کم ہو تو قربانی جائز نہیں) حضرت ابو بردہ رضی اللہ عنہ کی عرض سن کر اس مختار نبی ﷺ نے فرمایا، جاتو اسی بکری کے چھ ماہ بچے کی قربانی کر دے اور یہ تیرے لیے جائز ہے کسی اور کے لیے جائز نہیں ہے۔ --- [صحیح بخاری از منیۃ اللیب]

اسی لیے ائمہ کرام، فقہاء عظام نے باب باندھ کر اس اختیار مصطفیٰ ﷺ کو بیان فرمایا ہے۔ چنانچہ امام سیوطی رحمہ اللہ نے فرمایا:

باب اختصاصہ ﷺ بانہ یخص من شاء بما شاء من الاحکام ---

[خصائص کبریٰ، فتاویٰ رضویہ]

باب اس بات کا کہ اللہ تعالیٰ نے اپنے حبیب ﷺ کو مختار نبی بنایا ہے اور ان کو یہ اختیار دیا ہے کہ وہ دین کے کاموں میں جسے جو چاہیں خاص کر دیں۔

اور ارشاد الساری شرح بخاری میں ہے:

ماہ نامہ "نور الحبیب" بصیر پور شریف (۷۶) ربيع النور ۱۳۳۳ھ

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بَعْدَهُ كُلِّ مَعْلُومٍ لَكَ

اذا كان له ﷺ ان يخص من شاء من الاحكام --- [فتاویٰ رضویہ]
یعنی حبیب خدا سید انبیاء ﷺ کو اس بات کا اختیار دیا گیا کہ وہ دین کے احکام میں سے جسے جو چاہیں خاص کر دیں۔

نیز اس واقعہ سے روز روشن کی طرح واضح ہوا کہ صحابہ کرام رضوان اللہ علیہم اجمعین کے عقیدے میں حبیب خدا سید انبیاء ﷺ شریعت مطہرہ اور دین کے کاموں میں مختار نبی ہیں، اگر صحابہ کرام کا یہ عقیدہ نہ ہوتا تو جب حضرت سیدنا عباس صحابی رضی اللہ عنہ نے عرض کیا تھا، الا الذخیر، یا رسول اللہ! اذخر بوٹی کو مستثنیٰ کر دیجیے، تو دوسرے صحابہ کرام فوراً کہتے، اے عباس! جب اللہ تعالیٰ کے نبی نے رب تعالیٰ کا فرمان سنا دیا ہے تو آپ نے اذخر بوٹی کے کاٹنے کے جواز کا کیوں سوال کیا ہے؟ بلکہ جب کسی صحابی نے انکار نہیں کیا تو ثابت ہو گیا کہ اس مسئلہ میں سب کا اجماع سکوتی ہو گیا۔

تنبیہ

حبیب خدا ﷺ کا فرمان ذیشان ہے کہ میری امت کے تہتر فرقے ہوں گے، ان میں سے صرف ایک گروہ جنتی ہے، صحابہ کرام نے عرض کیا یا رسول اللہ! وہ جتنی گروہ کون سا ہے؟ تو سرکار نے فرمایا:
ما انا علیہ و اصحابی ---

یعنی جنتی گروہ وہ جو میرے اور میرے صحابہ کرام کے طریقے پر ہوگا۔

اور مذکورہ بالا واقعہ سے روز روشن کی طرح واضح ہوا کہ صحابہ کرام کی طرح حبیب خدا سید انبیاء کو مختار ماننے والا گروہ ہی جنتی ہے۔ اللہ تعالیٰ ہم سب مسلمانوں کو صحابہ کرام رضوان اللہ علیہم اجمعین کے عقائد و نظریات کے مطابق عقیدہ رکھنے کی توفیق عطا فرمائے۔ [آمین]

دنیاوی اختیارات

الحمد لله رب العلمین تمام تعریفیں اس ذات وحدہ لا شریک کے لیے ہیں جس نے اپنے حبیب رحمۃ اللعالمین ﷺ کو دین و دنیا میں اپنا خلیفہ اعظم اور نائب اکبر بنا کر دین و دنیا کے اختیارات عطا فرمائے۔ دین کے معاملات میں جو اللہ تعالیٰ نے اپنے حبیب کریم ﷺ کو اختیارات عطا فرمائے ہیں، ان میں سے کچھ ذکر کیے گئے ہیں۔

اور جو اللہ تعالیٰ نے اپنے حبیب رحمۃ اللعالمین ﷺ کو دنیاوی اختیارات عطا فرمائے ہیں، بے شمار ہیں۔ یہاں صرف اتنا عرض کر دینا ضروری ہے کہ اہل ایمان قبر و حشر کو سامنے رکھ کر سوچیں کہ صحابہ کرام رضی اللہ عنہم جو کہ ہدایت کے ستارے ہیں کیا وہ نہیں جانتے تھے کہ مشکل کشا اور حاجت روا تو اللہ ہی ہے اور وہ اس بات کو جاننے کے باوجود ہر مشکل، ہر مصیبت، ہر پریشانی میں

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ

ان کے دربار حاضر ہو جاتے جن کو اللہ تعالیٰ نے اپنا نائب اکبر اور خلیفہ اعظم بنا کر بھیجا ہے۔

ان ہدایت کے ستاروں کو اگر سردی لگی تو دربار مصطفیٰ ﷺ پر حاضر ہو کر شکایت کی، ان کی سردی گرمی دور ہو گئی۔ قربان جائیں، مانگی تھی ایک چیز، مل گئیں دو۔

پھر اگر کسی کا بازو جنگ کے دوران کٹ گیا تو وہ اپنے بازو کو تھامے اس سرکار کی خدمت میں حاضر ہو گیا جس کو اللہ تعالیٰ نے خلیفہ اعظم اور نائب اکبر بنا کر بھیجا ہے اور پھر اس نائب اکبر نے اس بازو کو جسم کے ساتھ لگا دیا تو فوراً اسی وقت بالکل ٹھیک ہو گیا اور اگر کسی کی پنڈلی ٹوٹ گئی تو اس کے ساتھی اسے اٹھا کر اسی دربار میں لے آئے جو اللہ تعالیٰ کے خلیفہ اعظم اور مختار نبی ہیں۔ سرکار ﷺ نے پنڈلی پر ہاتھ پھیرا تو وہ ایسی ہو گئی جیسے ٹوٹی ہی نہ تھی۔

پھر اگر کسی چشمہ کا پانی کڑوا تھا، جو پینے کے لائق ہی نہیں تو اس خلیفہ اعظم اور نائب اکبر نے پوچھا، اس چشمہ کا نام کیا ہے؟ عرض کیا گیا، اس کا نام بیسان ہے تو اللہ تعالیٰ کے مختار نبی ﷺ نے فرمایا، اس کا نام نعمان ہے، تو صرف نام بدلنے سے وہ چشمہ ہمیشہ کے لیے میٹھا ہو گیا۔

پھر اگر کسی بچے کے جسم پر گرم گرم ہنڈیا لٹ گئی اور اس بچے کا جسم جھلس گیا تو اس کی ماں اسے لے کر اس ذات والا صفات کی خدمت میں حاضر ہو گئی جو کہ اللہ تعالیٰ کے مختار نبی اور خلیفہ اعظم ہیں، سرکار نے آبِ دہن مبارک لگا دیا تو وہ بچہ اسی وقت بالکل ٹھیک ہو گیا۔

پھر اگر وہ اللہ تعالیٰ کے خلیفہ اعظم کسی درخت کو بلاتے تو وہ زمین چیرتا ہوا حاضر خدمت ہو جاتا۔ پھر اگر وہ مختار نبی کسی کو فرمادیں تو سفینہ ہے تو وہ ایسا سفینہ (جہاز) بنا کہ اگر وہ سات اونٹوں کا بوجھ اٹھا لیتا تو کوئی بوجھ محسوس نہ ہوتا۔

پھر اگر کسی کے سر پر قرضہ ہو جاتا تو وہ بھی اس دربار میں حاضر ہو جاتا جس کو اس بالذات مشکل کشا نے مشکل کشا بنا کر بھیجا ہے، تو وہ اس صحابی کے ہاں چلے گئے اور کھجوروں کے ڈھیر پر جلوہ نشین ہو گئے، تو سارے قرضے اتر جانے کے باوجود ایک کھجور بھی کم نہ ہوئی۔

اور وہ خلیفہ اعظم کسی ایسی بکری جس نے ابھی دودھ دیا ہی نہ تھا، اس کا دودھ دوہنے لگے تو دودھ سے گاگریں ہی بھر گئیں۔ پھر وہ اللہ تعالیٰ کے نائب اکبر چاند کی طرف اشارہ کرتے ہیں تو چاند دو ٹکڑے ہو جاتا ہے۔

پھر وہ اللہ تعالیٰ کے نائب اکبر نبی ﷺ نے سفر کے دوران مشکیزہ کے منہ پر ہاتھ رکھ دیا، تو چالیس آدمیوں نے سیر ہو کر پانی پیا، لیکن اس مشکیزہ سے ایک قطرہ بھی کم نہ ہوا۔



ماہ نامہ "نور الحبیب" بصیر ہود شریف (۷۸) ربیع النور ۱۴۳۳ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَهُ كُلِّ مَعْلُوْمٍ لَّكَ

انوار القرآن

شانِ محبوبیت

جسٹس پیر محمد کرم شاہ الازہری رحمۃ اللہ علیہ

قُلْ اَللّٰهُمَّ مَالِكُ الْمُلْكِ تُؤْتِي الْمُلْكَ مَنْ تَشَاءُ --- [آل عمران: ۲۶]
قرآن پاک کا اصول ہے جب کوئی اہم چیز بیان کرنی ہو تو بلا واسطہ ذکر نہیں کرتا بلکہ سرور دو عالم ﷺ کے واسطہ سے کرتا ہے۔ اس آیت میں اللہ تعالیٰ اپنے محبوب کی زبان سے اپنی قدرت کاملہ کا خطبہ بیان کروا رہا ہے۔ یہ خطبہ کتنا زوردار ہے کہ اللہ کے لفظ سے شروع ہو رہا ہے۔ اللہ کے ننانوے نام ہیں، ان میں ایک ذاتی ہے، وہ اللہ ہے، باقی تمام صفاتی ہیں، جیسے رحمن، غفار، ستار، رحیم وغیرہ۔

علامہ ابن قیم فرماتے ہیں، جب اللہ کے نام کے ساتھ میم لگا ہو تو باقی صفاتی نام بھی اس میم کی گھنڈی میں آجاتے ہیں۔ مطلب یہ کہ اے میرے پروردگار! میں تیرا ذاتی اور تمام صفاتی نام لے کر یہ اعلان کرتا ہوں کہ تو مالک ہے تمام جہانوں کا۔ یہ بحر و بر، یہ ارض و سما، یہ چاند اور تارے، سب تیرے قبضہ قدرت میں ہیں، ان میں سے کوئی بھی چیز تیری مرضی کے بغیر دم نہیں مار سکتی۔

تُؤْتِي الْمُلْكَ مَنْ تَشَاءُ وَ تَنْزِعُ الْمُلْكَ مِمَّنْ تَشَاءُ ---

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ

”تو چاہے تو کسی کو حکومت عطا فرما دے اور اگر چاہے تو اس سے چھین لے۔۔۔“

تو چاہے تو حضرت داؤد علیہ السلام کے ہاتھ میں لوہے کو نرم کر دے اور حضرت سلیمان علیہ السلام کے لیے ہوا کو مسخر کر دے اور چاہے تو فرعون کو دریا میں غرق کر دے اور نمرود کو چھڑوں سے مروا دے۔ یہ سب تیری ہی قدرت کی کرشمہ سازیاں ہیں۔

جب یہ بات ثابت ہو گئی کہ تمام طاقتوں اور قدرتوں کا سرچشمہ اللہ تعالیٰ کی ذات ہے اور وہ اپنی قدرت سے جو چیز کسی کو عطا کرتا ہے وہ اس کا مالک ہو جاتا ہے۔ اب یہ اس کی مرضی ہے، جس طرح چاہے اس کو استعمال میں لائے۔ مثال کے طور پر اگر اللہ تعالیٰ کسی کو کار عطا فرماتا ہے، تو وہ اس کا مالک ہو جاتا ہے۔ اب وہ اس کو جس طرح چاہے اپنے استعمال میں لاسکتا ہے، اس طرح اگر اللہ تعالیٰ کسی کو زمین کا ٹکڑا عطا فرماتا ہے تو وہ اس کا مالک بن جاتا ہے۔ اب یہ اس کی مرضی ہے کہ اس پر مکان بنائے یا فصلیں اگائے، کوئی اس سے پوچھ گچھ نہیں کر سکتا کہ تو ایسا کیوں کر رہا ہے؟ اب سوال یہ پیدا ہوتا ہے کہ جب اللہ تعالیٰ سب کو عطا فرمانے والا ہے اور جو کچھ کسی کو عطا کرتا ہے وہ اس کا مالک ہو جاتا ہے اور جس طرح چاہے اس کو استعمال میں لاسکتا ہے، تو کیا اس نے اپنے محبوب ﷺ کو بھی کوئی چیز عطا کی ہے؟ تو کیا آپ ﷺ اس میں سے کسی کو کچھ دے بھی سکتے ہیں یا نہیں؟ اس سوال کا جواب اللہ تعالیٰ اپنے کلام مقدس میں ان الفاظ میں دیتا ہے:

اِنَّا اَعْطَيْنَاكَ الْكَوْثَرَ ۝

”اے محبوب! ہم نے آپ کو کوثر عطا فرمائی۔۔۔“

اب کوثر کس کو کہتے ہیں؟ کوثر مبالغہ کا صیغہ ہے، جو فوعل کے وزن پر آتا ہے۔ یعنی کسی چیز کا اتنا کثیر ہونا کہ اس کا اندازہ نہ لگایا جاسکے۔ مطلب یہ ہے کہ جو چیز تعداد میں، قدر و قیمت میں اور اپنی اہمیت کے لحاظ سے بہت زیادہ ہو، اسے کوثر کہتے ہیں۔ کسی چیز کی کثرت و فراوانی بیان کرنے کے لیے عربی زبان میں اس سے بڑھ کر کوئی لفظ نہیں آیا۔ یہاں ایک چیز بڑی غور طلب ہے، قاعدہ یہ ہے صفت بغیر موصوف کے نہیں پائی جاتی، مثلاً تیز صفت ہے تو اس وقت تک یہ صفت نہیں پائی جاتی جب تک موصوف نہ ہو، جیسے گھوڑا تیز ہے۔ یہاں گھوڑا جو موصوف ہے، اس کا ذکر آیا ہے، تب اس کی صفت تیز پائی گئی۔ لیکن یہاں معاملہ اس کے برعکس ہے۔ الکوثر جو صفت ہے وہ مذکور ہے لیکن اس کا موصوف ذکر نہیں کیا گیا۔ اس میں کیا حکمت ہے؟ علماء فرماتے ہیں کہ اگر ایک چیز

ماہ نامہ ”نور الحبيب“ بصیر پور شریف (۸۶) ربیع النور ۱۴۳۳ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ
 اللہ تعالیٰ نے اپنے محبوب کو عطا فرمائی ہوتی تو اس کا ذکر کر دیا جاتا، اگر چند چیزیں ہوتیں تو ان کا
 بیان ہوتا۔ یہاں تو حالت یہ ہے جو عطا فرمایا بے حد و حساب فرمایا۔ کس کا ذکر کیا جائے اور کس کا ذکر
 نہ کیا جائے، اس لیے صفت ذکر کردی اور موصوف کو قاری کے ذہن پر چھوڑ دیا۔ مقصد یہ ہے کہ
 اے حبیب! میں نے آپ کو جو نعمتیں عطا فرمائی ہیں وہ بے حد و حساب ہیں۔ علم، حسن، جود و کرم،
 شجاعت، غنوّ، درگزر، الغرض جن نعمتوں سے اللہ تعالیٰ نے آپ حبیب ﷺ کو سرفراز فرمایا، وہ
 ایک بحر ناپیدا کنار ہے، جن کی حد کوئی نہیں پاسکتا۔

حضرت جابر رضی اللہ عنہ فرماتے ہیں، ایک دن چودھویں کا چاند اپنے جوہن پر تھا۔ حضور ﷺ
 اپنے صحابہ کے جھرمٹ میں بیٹھے ہوئے تھے۔ میں کبھی آپ ﷺ کے چہرہ انوار کو دیکھتا کبھی چاند کی طرف۔
 خدا کی قسم! جو حسن و جمال آپ کے چہرہ مبارک پر تھا، چاند کو اس کی ہوا بھی نہیں لگی تھی۔
 ایک دن سرور دو عالم ﷺ کی خدمت اقدس میں ایک صحابی حاضر ہوئے اور عرض کرنے لگے،
 آپ کی غلام زادی کی شادی کرنی ہے، میری خواہش ہے آپ مجھے کوئی ایسی چیز بطور تحفہ عنایت فرمائیں
 جس سے اس کے دونوں جہان منور ہو جائیں۔ اس وقت آپ کو پسینہ آیا ہوا تھا۔ آپ نے فرمایا،
 جاؤ ایک شیشی لے آؤ۔ جب شیشی لے کر حاضر ہوئے تو آپ نے پسینے کے چند قطرے نچوڑ کر
 شیشی میں ڈال دیے اور فرمایا، جس وقت اس کو خوشبو لگانے کی ضرورت محسوس ہو تو اس میں سے
 لگالیا کرے، اسے زعفران اور کستوری کی ضرورت نہیں پڑے گی۔ انہوں نے وہ شیشی اپنی بیٹی کو
 دے دی۔ جب کبھی وہ کھولتی صرف وہی نہیں بلکہ مدینہ منورہ کی گلیاں بھی معطر ہو جایا کرتی تھیں۔
 اسی وجہ سے اس کے گھر کا نام خوشبو والا پڑ گیا اور ایسا کیوں نہ ہوتا، میرے ماہی کے پسینے سے
 کستوری اور زعفران کہاں مقابلہ کر سکتے ہیں۔

حضور علیہ السلام جب مدینہ منورہ تشریف لے گئے تو وہاں پانی کے جتنے کنوئیں تھے ان پر کفار کا
 قبضہ تھا، جب مسلمان عورتیں پانی بھرنے کے لیے جاتیں وہ مذاق کرتے، آوازیں کتے اور
 پریشان کرتے۔ صحابہ کے لیے یہ چیز ناقابل برداشت تھی۔ انہوں نے مل کر کنواں کھودنے کا فیصلہ کیا۔
 جب کنواں کافی گہرا ہو گیا اور اس سے پانی نکلا تو وہ کڑوا تھا۔ صحابہ بہت پریشان ہوئے، ساری خوشی
 ختم ہو گئی، تمام امیدوں پر پانی پھر گیا، لیکن انہیں علم تھا، جہاں اور امیدیں ختم ہو جائیں وہاں ایک امید
 ایسی ہے جہاں سے کوئی سائل خالی ہاتھ نہیں لوٹتا۔ فرمانے لگے، آؤ اپنے محبوب کی بارگاہ میں چلتے ہیں۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ

حضور ﷺ کی بارگاہ میں حاضر ہو کر عرض کرنے لگے، یہاں پر تمام کنویں کفار کے ہیں، جب ہماری عورتیں پانی بھرنے کے لیے جاتی ہیں تو وہ پانی نہیں بھرنے دیتے، اس لیے ہم سب نے مل کر کنواں کھودا، جب پانی نکلا تو وہ کڑوا تھا۔ حضور ﷺ نے فرمایا، جس جگہ پر کڑوا پانی نکلا ہے، وہاں مجھے لے چلو۔ آپ وہاں تشریف لے گئے، جب کنویں کے پاس پہنچے تو صحابہ نے عرض کی، یا رسول اللہ! ہمارے ماں باپ آپ پر قربان ہوں، یہ ہے وہ کنواں جس سے کڑوا پانی نکلا ہے۔ حضور اس جگہ کنواں کھودنا کتنا مشکل تھا؟ آپ کرم فرمائیے اور ہمارے حال پر رحم کیجیے۔ آپ ﷺ نے اس میں اپنا لعاب دہن ڈالا اور پھر صحابہ کو پانی چکھنے کے لیے فرمایا، جب انہوں نے پانی چکھا تو وہ اتنا میٹھا ہو چکا تھا کہ صحابہ فرماتے ہیں، مدینہ منورہ کے اندر اتنا میٹھا کنواں اور کوئی نہ تھا۔

حضرت ربیعہ بن کعب اسلمی رضی اللہ عنہ کا یہ معمول تھا کہ جب حضور ﷺ سحری کے وقت بیدار ہوتے تو وہ وضو کے لیے لوٹا بھر کر پیش کرتے (اگر ہم بھی اپنے پیر، استاذ یا والد کو وضو کرائیں تو یہ صحابہ کی سنت ہے) موسم جیسا بھی ہوتا، ان کا یہ وظیفہ تھا کہ حضور ﷺ کی خدمت عالیہ میں پانی کا لوٹا پیش کرنے کی سعادت حاصل کرتے۔ ایک دن رحمت کا دریا جوش میں آیا، فرمایا!

سَلُّ --- ”اے ربیعہ! جو کچھ مانگنا چاہتا ہے، مانگ لے۔“ ---

اگر حضور سے مانگنا شرک ہوتا تو آپ ربیعہ کو روک دیتے۔ اس نے کیا مانگا؟ کوئی کار، کوئی حکومت، کوئی خزانہ نہیں، بلکہ ایک ابدی چیز مانگی۔ لیلۃ القدر تو آتی ہی رہتی ہے لیکن جھولیاں بھرنے والے بہت تھوڑے ہوتے ہیں۔ یا اللہ! جب مانگنے کا وقت آئے تو مانگنے کا طریقہ بھی آتا ہو، وہ بھی تو حضور ﷺ کی بارگاہ کے فیض یافتہ تھے، ان کی تربیت بھی تو نگاہ مصطفیٰ نے فرمائی تھی۔ قربان اس استاذ پر اور صدقے جاؤں اس شاگرد پر، عرض کی، یا رسول اللہ!

اَسْئَلُكَ مُرَافَقَتَكَ فِي الْجَنَّةِ ---

”اے اللہ کے رسول! جنت میں جہاں آپ، وہیں آپ کا یہ غلام بھی ہو۔“ ---

حضور ﷺ نے یہ نہیں فرمایا کہ وہاں میری مجال نہیں۔ جنت کا اختیار میرے پاس نہیں، میں نے تو تمہیں دنیا کی چیز مانگنے کے لیے کہا ہے، بلکہ فرمایا:

اَوْ غَيْرَ ذٰلِكَ --- ”ربیعہ! کچھ اور مانگنا ہے تو مانگ لو۔“ ---

ربیعہ نے اس وقت زبان حال سے عرض کی ہوگی:

ماہ نامہ ”نور الحبيب“ بصیر ہود شریف (۸۸) ربیع النور ۱۴۳۳ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

تجھ سے تجھی کو مانگ کر مانگ لی ساری کائنات

اٹھتے نہیں ہیں ہاتھ مرے اس دعا کے بعد

صحابہ کرام کا عمل ہمارے لیے حجت اور دلیل ہے، وہ تو فرماتے ہیں، یا رسول اللہ! اسنلک، لیکن آج لوگ کہتے ہیں کہ حضور ﷺ سے مانگنا شرک ہے، جب کہ آپ ﷺ فرماتے ہیں:

انی مفتاح خزائن راحۃ اللہ۔۔۔

”میں اللہ کی رحمت کے خزانوں کی کنجی ہوں۔۔۔“

کنجی کے بغیر کچھ حاصل نہیں ہو سکتا، جس نے کچھ لینا ہو وہ کنجی کے ذریعے سے حاصل کرتا ہے۔ جنگ بدر میں حضرت قتادہ رضی اللہ عنہ کی آنکھ پر تیر لگا، آنکھ کا ڈھیلا باہر نکل آیا۔ آپ آنکھ کے ڈھیلے کو ہاتھ پر رکھ کر حضور ﷺ کی بارگاہ میں حاضر ہوئے اور نظر کرم کے لیے التجا کی۔ آپ ﷺ نے آگے سے یہ نہیں فرمایا، جاؤ مسجد میں جا کر اللہ سے مانگو، یہ کیا شرک کر رہے ہو؟ آج تک توحید کا درس دیتا رہا ہوں اور اب تم نے شرک شروع کر دیا۔ بلکہ حضور ﷺ نے اپنا لعاب دہن ملا اور وہ چشم زدن میں درست ہو گئی۔ نہ صرف درد ختم ہو گیا بلکہ اس کی آنکھ کی بینائی تندرست آنکھ سے بھی تیز تر ہو گئی اور یہ امتیاز ان کی اولاد میں کئی نسلوں پر باقی رہا کہ قتادہ کی جس آنکھ کو نبی رحمت ﷺ نے اپنے لعاب دہن سے نوازا تھا، وہ خوب صورتی اور بینائی میں نمایاں ہوا کرتی تھی۔ لوگ ان کے بچوں کو دیکھ کر سمجھ جایا کرتے تھے کہ حضرت قتادہ رضی اللہ عنہ کے فرزند ہیں یا ان کی نسل سے ہیں، جن کی آنکھ کا درماں نبی کریم ﷺ نے اپنے لعاب دہن سے فرمایا تھا۔

ترمذی شریف کی حدیث شریف ہے، ایک دن صحابہ کرام صبح کے وقت انتظار فرما رہے تھے کہ حضور ﷺ تشریف لا کر نماز پڑھائیں گے۔ حضور ﷺ عام معمول سے لیٹ ہو گئے۔ صحابہ فرماتے ہیں، ہم ایک نظر حجرہ کی طرف دیکھتے اور دوسری نظر سورج کی طرف، کہیں نماز قضا نہ ہو جائے۔ اتنے میں حضور ﷺ تشریف لائے، چھوٹی چھوٹی آیتیں پڑھ کر نماز پڑھائی، پھر ہم سے مخاطب ہو کر فرمانے لگے۔ اے صحابہ! آپ جانتے نہیں آج میں کیوں لیٹ ہوا ہوں۔ ہم نے عرض کی:

اللہ و رسوله اعلم۔۔۔ ”اللہ اور اس کے رسول بہتر جانتے ہیں۔۔۔“

آپ ﷺ نے فرمایا، میں رات آرام کرنے کے بعد بیدار ہوا، نفل پڑھے، پھر ذکر الہی میں مشغول رہا۔ میں سونے اور جاگنے کی درمیانی کیفیت میں تھا کہ

اَللّٰهُمَّ صَلِّ عَلٰى سَيِّدِنَا وَمَوْلَانَا مُحَمَّدٍ وَعَلٰى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰى لَهٗ

رَأَيْتُ رَبِّىْ عَزَّ وَجَلَّ فِيْ أَحْسَنِ صُوْرَةٍ قَالَ فِيمَا يَخْتَصِمُ الْمَلَأُ الْأَعْلٰى
فَقُلْتُ أَنْتَ أَعْلَمُ يَا رَبِّ قَالَ فَوَضَعَ كَفَّهُ بَيْنَ كَتِفَيَّْ فَوَجَدْتُ بَرْدَهَا بَيْنَ
ثَدْيَيَّْ فَعَلِمْتُ مَا فِي السَّمَوَاتِ وَالْأَرْضِ ---

”آج میں نے اپنے بزرگ و برتر پروردگار کی زیارت کی، بڑی حسین اور پیاری
صورت میں، اللہ تعالیٰ نے مجھ سے فرمایا، ملاءِ اعلیٰ کے مکین کس بات پر جھگڑ رہے ہیں؟
میں نے عرض کی؟ اے اللہ! تو ہی زیادہ جانتا ہے۔ اللہ تعالیٰ نے اپنی قدرت کی ہتھیلی
میرے دونوں کندھوں کے درمیان رکھی، جس کی ٹھنڈک میں نے سینے میں محسوس کی،
پھر میں نے جان لیا جو کچھ آسمانوں میں تھا اور زمین میں تھا“ ---

اللہ تعالیٰ فرماتا ہے:

إِنَّ الْعِزَّةَ لِلَّهِ جَمِيعًا ---

ان تاکید کا لفظ ہے، عزۃ سے پہلے ال استغراق کا ہے، تخصیص کے لیے اور جمیعاً
پھر تاکید کے لیے، یعنی ہر قسم کی عزتیں فقط اللہ تعالیٰ کے لیے ہیں۔

اللہ تعالیٰ ارشاد فرماتا ہے:

وَاللَّهِ الْعِزَّةُ وَلِرَسُولِهِ وَلِلْمُؤْمِنِينَ ---

”عزت اللہ، اس کے رسول اور تمام مومنین کے لیے ہے“ ---

وہاں یہ فرمایا تھا کہ تمام عزتیں میرے لیے ہیں، یہاں یہ فرمایا، میرے لیے، رسول کے لیے
اور میرے بندوں کے لیے ہیں۔ اللہ تعالیٰ کی عزت ذاتی ہے، اس کو کسی اور نے نہیں عنایت فرمائی۔
جب کہ حضور ﷺ اور ان کے غلاموں کو رب نے عطا فرمائی اور جب اللہ تعالیٰ کسی کو عزت
عطا فرماتا ہے تو وہ بھی عزت والا ہو جاتا ہے۔

اب ہم اس عزت کا ذکر کرتے ہیں جو ہمارے محبوب ﷺ کو اللہ تعالیٰ عجلۃ قیامت کے دن
عطا فرمائے گا۔ اللہ تعالیٰ قرآن پاک میں ارشاد فرماتا ہے:

عَسَىٰ أَنْ يَبْعَثَكَ رَبُّكَ مَقَامًا مَّحْمُودًا ---

”یقیناً تو فرمائے گا آپ کو آپ کا رب مقام محمود پر“ ---

ویسے تو اللہ تعالیٰ تمام جہانوں کا مالک ہے لیکن جہاں کوئی خاص بات یا نقطہ ہو وہاں ربوبیت

ماہ نامہ ”نور الحبیب“ بصیر ہود شریف (۹۰) ربیع النور ۱۴۳۳ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَهُ كُلِّ مَعْلُوْمٍ لَّكَ
 کی نسبت رب اپنے مصطفیٰ کی طرف فرماتا ہے۔

بخاری اور مسلم شریف کی حدیث ہے، قیامت کے دن جب لوگ میدان محشر میں جمع ہوں گے، سورج سروں کے نزدیک ہوگا، لوگ سورج کی تمازت کے باعث پسینے میں شرابور ہوں گے، کوئی ٹخنوں تک، کوئی گھٹنوں تک، کوئی کمر تک اور کوئی کندھوں تک پسینے میں ڈوبا ہوا ہوگا۔ ایسے عالم میں اللہ تعالیٰ اپنے تخت جلال پر تشریف فرما ہوگا، ہر طرف ہیبت اور جلال کا دبدبہ ہوگا، کسی کو آنکھ اٹھا کر دیکھنے کی جرأت نہ ہوگی۔ لوگ ناقابل برداشت غم و اندوہ میں مبتلا ہوں گے۔ طویل انتظار کے بعد ان کو یارائے صبر نہ ہوگا، وہ آپس میں مشورہ کریں گے کہ ہم کسی ایسی ہستی کے پاس کیوں نہ چلیں جو ہمارے لیے خداوند ذوالجلال کی بارگاہ میں شفاعت کرے؟ چناں چہ وہ سب حضرت آدم علیہ السلام کی خدمت میں حاضر ہو کر عرض کریں گے؟

اے ابوالانبیاء! اللہ تعالیٰ نے آپ کو اپنے دست قدرت سے تخلیق فرمایا، آپ کو سجود ملائکہ بنایا، آپ کو تمام نوع انسانی کا باپ بنایا، اے اتنی شانوں کے مالک ہمارے پدر بزرگوار! ازراہ عنایت ہمارے لیے بارگاہ رب العزت میں شفاعت کیجیے تاکہ ہم اس کرب و غم سے رہائی پاسکیں۔ آدم علیہ السلام فرمائیں گے، میرا رب آج بہت جلال میں ہے، وہ اس سے پہلے کبھی اتنی شان جلالت کا اظہار نہیں فرماتا تھا۔

نَفْسِيْ نَفْسِيْ اِنْهَبُوْا اِلٰی غَيْرِيْ، مجھے آج اپنی فکر ہے۔ شفاعت کی التجا کرنے کے لیے کسی اور کے پاس جائیں۔ پھر ساری مخلوق نوح علیہ السلام کے پاس حاضر ہوگی اور عرض کرے گی، اے نوح! آپ اہل زمین کی طرف پہلے رسول بنا کر بھیجے گئے، ہمارے لیے بارگاہ الہی میں شفاعت کیجیے۔ نوح علیہ السلام جواباً فرمائیں گے، نفسی نفسی، مجھے آج اپنی فکر ہے، مجھے آج اپنی فکر ہے۔ پھر ساری مخلوق حضرت ابراہیم علیہ السلام کی خدمت میں حاضر ہوگی اور بڑے ادب سے عرض کریں گے، آپ اللہ کے خلیل ہیں، ازراہ نوازش اپنے خداوند کریم کی بارگاہ میں ہمارے لیے شفاعت کریں۔ حضرت سیدنا ابراہیم علیہ السلام بھی وہی جواب دیں گے، میں تمہارے لیے شفاعت نہیں کر سکتا، مجھے اپنی جان کی فکر ہے۔ تم موسیٰ علیہ السلام کے پاس جاؤ، وہ کلیم اللہ ہیں اور اللہ تعالیٰ کے برگزیدہ بندے ہیں۔ ساری مخلوق حضرت موسیٰ علیہ السلام کی خدمت میں بھدا ادب اپنی عرضداشت پیش کرے گی۔ آپ بھی معذرت کریں گے اور کہیں گے تم عیسیٰ علیہ السلام کے پاس جاؤ، کیوں کہ وہ اللہ کا کلمہ اور روح ہیں۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

سب لوگ آپ کی خدمت میں حاضر ہو کر اپنی حالت زار بیان کریں گے اور ان سے درخواست کریں گے کہ بارگاہ الہی میں وہ ان کی شفاعت کریں۔ آپ بھی معذرت کریں گے لیکن اللہ تعالیٰ کی پریشان حال اور غم و اندوہ سے نڈھال مخلوق کو ایسے کریم اور محبوب کا ہوتا بتائیں گے جس کے دروازے پر آنے والا کوئی سائل کبھی محروم نہیں لوٹتا۔ آپ انہیں کہیں گے کہ محمد عربی ﷺ کی بارگاہ بے کس پناہ میں حاضر ہو کر عرض کریں کیوں کہ حضور ﷺ اللہ تعالیٰ کے ایسے برگزیدہ اور مقبول بندے ہیں جن کی اگلی اور پچھلی خطاؤں کو اللہ تعالیٰ نے معاف فرما دیا ہے۔ آخر کار ساری مخلوق در در کی ٹھوکریں کھانے کے بعد در مصطفیٰ ﷺ پہ آئے گی۔ ماننے والے بھی اور نہ ماننے والے بھی۔ جو آج شرک شرک کہتے ہیں وہ بھی وہاں جائیں گے۔ اوّل سے لے کر آخر تک تمام مخلوق اللہ کے محبوب کے پاس حاضر ہوگی تو آپ فرمائیں گے:

انا لها انا لها انا لها ---

ہاں مجھے یہ حق پہنچتا ہے کہ میں اپنے رب کی بارگاہ میں شفاعت کروں۔۔۔ اب تمہیں پریشان ہونے کی ضرورت نہیں، میں تمہاری مشکل کشائی کے لیے تیار ہوں۔ میں تمہاری اس تکلیف کو دور کرنے کے لیے تیار ہوں۔ حضور ﷺ تمام مخلوق کو لے کر تخت جلال کے سامنے حاضر ہوں گے۔ اپنی نورانی جبین کو اللہ کے حضور سجدہ میں رکھ دیں گے اور سر سجدے میں رکھ کر اللہ تعالیٰ کی حمد کریں گے۔ ایسی حمد و ثناء کریں گے جس طرح آپ نے پہلے کبھی نہیں کی ہوگی۔ آپ دیر تک سجدہ ریز رہیں گے، تب اللہ تعالیٰ کی طرف سے نداء آئے گی:

يَا مُحَمَّدُ، اَرْفَعُ رَأْسَكَ، سَلْ تُعْطَهُ، وَاشْفَعْ تُشَفَّعَ ---

”اے میرے پیارے محبوب! نیاز مندی کی حد ہوگئی، اب اپنا سر مبارک اٹھا لو، آپ مانگتے جائیں میں عنایت کرتا جاؤں، آپ شفاعت کرتے جائیں میں بخشتا جاؤں“۔۔۔ مولانا حسن رضا خاں رحمہ اللہ نے کیا خوب کہا:

فقط اتنا سبب ہے انعقادِ بزمِ محشر کا

کہ ان کی شانِ محبوبی دکھائی جانے والی ہے

حضرت ابوسعید خدری رضی اللہ عنہ سے مروی ہے کہ حضور ﷺ نے ارشاد فرمایا:

انا سيد ولد آدم يوم القيامة ولا فخر و بيدى لواء الحمد ولا فخر و ما

ماہ نامہ ”نور الحبیب“ بصیرپور شریف ﴿ ۹۲ ﴾ ربیع النور ۱۴۳۳ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بَعْدِي كُلِّ مَعْلُوْمٍ لَّكَ

من نبی یومئذ آدم فمن سواه إلا تحت لوائی یوم القيامة ولا فخر ---

”قیامت کے دن ساری اولاد آدم کا سردار میں ہوں گا، حمد کا پرچم میرے ہاتھ میں ہوگا، سارے نبی میرے پرچم کے نیچے ہوں گے۔ یہ ساری باتیں اظہار حقیقت کے طور پر کہہ رہا ہوں، فخر و مباہات مقصود نہیں۔“ ---

قُلْ اَللّٰهُمَّ مَا لَكَ الْمُلْكُ تُوْتِي الْمُلْكَ مَنْ تَشَاءُ وَ تَنْزِعُ الْمُلْكَ مِمَّنْ تَشَاءُ وَ تُعِزُّ مَنْ تَشَاءُ وَ تُذِلُّ مَنْ تَشَاءُ بِيَدِكَ الْخَيْرُ اِنَّكَ عَلٰی كُلِّ شَيْءٍ قَدِيْرٌ ---

اے میرے محبوب فرما دیجیے تمام جہانوں کا مالک اللہ تعالیٰ ہے، جس کو چاہتا ہے حکومت عطا فرماتا ہے جس سے چاہتا ہے چھین لیتا ہے، جس کو چاہتا ہے عزت عنایت فرماتا ہے، جس کو چاہتا ہے ذلیل کرتا ہے، تمام بھلائی اسی کے ہاتھ میں ہے اور وہ ہر چیز پر قادر ہے۔“ ---

اِنَّا اَعْطَيْنَاكَ الْكَوْثَرَ ---

”اے محبوب! ہم نے آپ کو بے حد و حساب عنایت کیا۔“ ---

لوگ آج کہتے ہیں کہ ہم شرک کر رہے ہیں، جب کہ ہم تو کہتے ہیں۔

اشهد ان لا اله الا الله و اشهد ان محمدا عبده و رسوله ---

ہم تو حضور ﷺ کو اپنا رسول اور اللہ کا بندہ سمجھتے ہیں لیکن ہم ان حضرات سے صرف اتنا پوچھتے ہیں کہ اللہ تعالیٰ نے آپ ﷺ کو جو شانیں، عظمتیں عطا فرمائی ہیں، ان کا اقرار کرنا شرک ہے یا عین ایمان ہے۔



ہدیہ تبریک

حضرت داتا گنج بخش علی ہجویری رحمہ اللہ کے سالانہ عرس مبارک پر محکمہ اوقاف پنجاب کے زیر اہتمام آل پاکستان تقریری مقابلہ میں دارالعلوم حنفیہ فریدیہ بصیر پور شریف کے ہونہار طالب علم حافظ نیاز احمد نے دوسری پوزیشن حاصل کی، جس پر ہم انہیں اور وابستگان دارالعلوم ہذا کو مبارک باد پیش کرتے ہیں۔ ---

منجانب: بزم نور، دارالعلوم حنفیہ فریدیہ بصیر پور شریف ضلع اوکاڑا

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ

نعت النبی المختار ﷺ

پہلے بھی یگانہ تھا وہ ، بے مثل جواب ہے
 ہر دور میں شان اس شہِ خواہاں کی عجب ہے
 جب آئے تو دم سادھے ہوئے آتا ہے جبریل علیہ السلام
 سب کے لیے دربارِ نبی جائے ادب ہے
 تہذیب کا سورج ہے جہاں بھی کوئی روشن
 دریوزہ گرِ روشنی ماہِ عرب ﷺ ہے
 شرمندہ احسان ہے کالا ہے کہ گورا
 ممنونِ کرم اس کا عجم ہے کہ عرب ہے
 کب اپنے غلاموں کی نہ چاہے گا بھلائی
 جو دشمن جاں کے لیے بھی خیر طلب ہے
 توقیرِ محمد ﷺ میں ہے ہر آن اضافہ
 دانش و رد ، سوچو! ذرا کیا اس کا سبب ہے
 حزن و الم و غم میں شعاعِ کرم ان کا
 ہر بے سرو سامان کا سامانِ طرب ہے
 کچھ مانگنے کہنے کی سخی سے نہیں حاجت
 وہ جانتے ہیں ان کے گدا کی جو طلب ہے
 سب ہی نے سراہا میرے اسلوبِ ثنا کو
 سرکارِ ﷺ بھی تحسین کریں ، بات تو جب ہے
 طارق ہوں غلام ابنِ غلام شہِ ابرار
 جو کچھ ہے یہی میرا حسب اور نسب ہے
 محمد عبدالقیوم طارق سلطان پوری



ماہ نامہ "نور الحبیب" بصیر ہود شریف > ۹۴ < ربیع النور ۱۴۳۳ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

معرکہ حق و باطل کا انجام

ڈاکٹر مفتی ضیاء الحبيب صابری

اللہ سبحانہ تعالیٰ نے اپنی معرفت کے لیے اس وسیع و عریض کائنات کو عدم سے وجود میں لا کر ارب ہا انواع و اقسام کی مخلوق سے معمور و مزین فرمایا، سراپردہ ”کنزاً مخفیاً“ سے ایک ”مقصود کائنات“ بنائے تخلیق ہوا، حریم ناز

﴿وَالَّذِينَ آمَنُوا أَهْلُ حُبِّ اللَّهِ﴾ --- [البقرہ: 165]

”اور جو لوگ ایمان لائے وہ (سب سے) زیادہ محبت رکھنے والے ہیں اللہ کی“ ---

کا متقاضی تھا، اس کا راز بتا دیا گیا:

﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ﴾ --- [آل عمران: 31]

”اے محبوب! فرما دیجیے اگر تم اللہ سے محبت رکھتے ہو تو میری فرماں برداری کرو،

اللہ تمہیں اپنا محبوب بنالے گا“ ---

اور اس محبت کی اہمیت و عظمت اور ہمہ گیریت

﴿فَسَوْفَ يَأْتِي اللَّهُ بِقَوْمٍ يُحِبُّهُمْ وَيُحِبُّونَهُ﴾ --- [المائدہ: 54]

”تو عنقریب لائے گا اللہ ایسی قوم کو کہ اللہ ان سے محبت کرے گا اور وہ اللہ سے

محبت کریں گے“ ---

ماہ نامہ ”نور الحبيب“ بصیرپور شریف ﴿ 19 ﴾ جون 2005ء

اَللّٰهُمَّ صَلِّ عَلٰى سَيِّدِنَا وَ مَوْلَانَا مُحَمَّدٍ وَ عَلٰى آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰى لَهٗ

کا نہایت دل نواز اسلوب سے اظہار فرمادیا اور اس چاہت میں ٹوٹ کر تم فکری طور پر

﴿وَمَا تَشَاؤُنَ اِلَّا اَنْ يَشَاءَ اللّٰهُ رَبُّ الْعٰلَمِيْنَ﴾ --- [الکویر: 29]

”اور تمہارا چاہنا کچھ نہیں مگر یہ کہ چاہے اللہ تمام جہانوں کا پروردگار“ ---

مشیت محبوب میں اپنی چاہتوں کو کم کر دو، قربان کر دو، محبوب کی مرضی میں اپنی مرضی فنا کر دو، محض ”موت چکھنے“ پر اکتفا نہ کرو بلکہ کامل فنا کی وادی میں اتر جاؤ:

مُوتُوا قَبْلَ اَنْ تَمُوتُوْا --- [الحمدیث]

اسرار الہیہ کے پردوں میں مستور حکمتوں سے ہر کسی کو کب آگاہی دی گئی، خلیفۃ اللہ سیدنا بابا آدم علیہ السلام کے ازلی دشمن کی شاطرانہ چال سے ان کی ابتدائی اولاد (قائیل) نہ صرف مجرمانہ سرگرمیوں میں مبتلا ہو گئی بلکہ اس نے بغاوت و سرکشی کے نتیجے میں اپنے پیغمبر باپ کو جانب داری کا الزام دے کر ان سے الگ ”آزاد زندگی“ بسر کرنے کا فیصلہ کر لیا اور پھر چشم فلک نے دیکھا کہ اولادِ آدم نے اسی پر اکتفا نہیں کیا بلکہ ”معبود“ بھی الگ بنالیا اور نسلِ انسانی میں شرک ایسے بدترین فعل کا آغاز ہو گیا۔

انسانی اخلاق و کردار میں پائے جانے والے ان گنت معاشرتی جرائم میں یقیناً انتہائی بھیانک اور بدترین معاصی کی ایک طویل فہرست ہے، جس کی موجودگی میں انسان اعلیٰ و ارفع مراتب سے محروم رہ جاتا ہے پھر بھی معافی کی امید کی جاسکتی ہے مگر ایک جرم ایسا بھیانک ہے کہ رحمن و رحیم، ستار و غفار ذات کریم کے ہاں وہ کھلی بغاوت ہے اور ایسے باغی کے لیے آخرت میں کسی رعایت کی قطعی گنجائش نہیں:

﴿اِنَّ اللّٰهَ لَا يَغْفِرُ اَنْ يُشْرَكَ بِهِ وَ يَغْفِرُ مَا دُوْنَ ذٰلِكَ لِمَنْ

يَشَاءُ﴾ --- [النساء: 48]

”بے شک اللہ نہیں بخشتا اس بات کو کہ اس کے ساتھ شرک کیا جائے اور بخش دیتا

ہے جو اس سے کم ہو، جس کے لیے چاہے“ ---

باغی و سرکش عناصر کو بغاوت و سرکشی (شرک) کی غلط راہ سے بچانے اور درست سمت میں رہنمائی کے لیے اللہ سبحانہ و تعالیٰ اپنی جناب سے انبیاء کرام (علیہم السلام) کو بھیجتا رہا تا کہ اولادِ آدم شرک کی گندگی سے اپنا دامن ایمان بچالے، ارشادِ ربّانی ہے:

﴿وَمَا اَرْسَلْنَا مِنْ قَبْلِكَ مِنْ رَّسُوْلٍ اِلَّا نُوْحِيْ اِلَيْهِ اَنْهٗ لَا اِلٰهَ اِلَّا اَنَا

فَاعْبُدُوْنَ﴾ --- [الانبیاء: 25]

”اور ہم نے آپ سے پہلے کوئی رسول نہیں بھیجا لیکن ہم نے اس کی طرف وحی

ماہ نامہ ”نور الحبيب“ بصیرپور شریف ﴿20﴾ جون 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ

فرمائی کہ میرے سوا کوئی معبود نہیں تو میری ہی عبادت کرو۔۔۔ [البيان]

انبیائے کرام اور مرسلین عظام کی بعثت کا بڑا اور مرکزی مقصد انسانوں کو شرک سے بچا کر وحدانیت الہیہ کی محبت کے حیات بخش چشمہ میں غوطہ زن کرنا تھا، اس ضمن میں بابا آدم ثانی سیدنا نوح علیہ السلام کی مساعی کا ذکر فرمایا:

﴿لَقَدْ اَرْسَلْنَا نُوحًا اِلٰی قَوْمِهٖ فَقَالَ يَقُوْمُ اَعْبُدُوا اللّٰهَ مَا لَكُمْ مِّنْ اِلٰهٍ

غَيْرُهُ﴾۔۔۔ [الاعراف: 59 / المؤمنون: 23]

”بے شک ہم نے نوح کو ان کے (مخاطب مشرک) لوگوں کی طرف بھیجا تو انہوں نے فرمایا، اے میرے (مخاطب) لوگو! اللہ کی عبادت کرو اُس کے سوا تمہارا کوئی معبود نہیں۔۔۔ [البيان]

سیدنا ہود علی مینا وعلیہ الصلوٰۃ والسلام کی پاکیزہ اور دردمندانہ کوششوں کا ذکر جمیل دیکھیے:

﴿وَ اِلٰی عَادٍ اَخَاهُمْ هُوْدًا ط قَالَ يَقُوْمُ اَعْبُدُوا اللّٰهَ مَا لَكُمْ مِّنْ اِلٰهٍ

غَيْرُهُ﴾۔۔۔ [الاعراف: 65 / ہود: 50]

”اور (قوم) عاد کی طرف ان کے مشفق ہم قبیلہ ہود کو (بھیجا) انہوں نے فرمایا، اے میرے (مخاطب) لوگو! اللہ کی عبادت کرو اُس کے سوا تمہارا کوئی معبود نہیں۔۔۔ [البيان]

اسی مفہوم کا مضمون سورۃ المؤمنون کی آیت 32 میں بھی ارشاد ہوا ہے:

سیدنا صالح علی مینا وعلیہ السلام بھی دیگر انبیاء کرام کی طرح لوگوں کی خیر خواہی میں دن رات محنت کرتے اور شرک مٹانے کی جدوجہد میں مصروف نظر آتے ہیں:

﴿وَ اِلٰی ثَمُوْدَ اَخَاهُمْ صٰلِحًا قَالَ يَقُوْمُ اَعْبُدُوا اللّٰهَ مَا لَكُمْ مِّنْ اِلٰهٍ

غَيْرُهُ﴾۔۔۔ [الاعراف: 73 / ہود: 61]

”اور (قوم) ثمود کی طرف ان کے مشفق ہم قبیلہ صالح کو (بھیجا) انہوں نے فرمایا، اے میرے (مخاطب) لوگو! اللہ کی عبادت کرو اُس کے سوا تمہارا کوئی معبود نہیں۔۔۔ [البيان]

اللہ جل جلالہ کے پاک نبی سیدنا شعیب علیہ السلام بھی اس ہدایت کو پھیلانے آئے:

﴿وَ اِلٰی مَڈٰیْنَ اَخَاهُمْ شُعَيْبًا قَالَ يَقُوْمُ اَعْبُدُوا اللّٰهَ مَا لَكُمْ مِّنْ اِلٰهٍ

غَيْرُهُ﴾۔۔۔ [الاعراف: 85 / ہود: 84]

ماہ نامہ ”نور الحبيب“ بصیرپور شریف ﴿21﴾ جون 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

”اور مَدَن کی طرف اُن کے مشفق ہم قبیلہ شعیب کو (بھیجا) انہوں نے

فرمایا، اے میرے (مخاطب) لوگو! عبادت کرو اللہ کی تمہارے لیے اس کے سوا

کوئی معبود نہیں۔۔۔ [البیان]

درج بالا اسی مضمون و مفہوم سے لبریز قرآنی آیات کا وسیع سلسلہ ہے جن میں شرک کی مذمت

اور اسے مٹانے کے لیے اللہ تعالیٰ مختلف مقامات اور مختلف زمانوں میں انبیاء و رسل (علیہم السلام)

کو بھیجتا رہا۔۔۔ مگر۔۔۔ شرک ختم نہ ہوا۔۔۔ کبھی کبھی وقتی طور پر شرک دب گیا مگر مٹا نہیں۔۔۔

بلکہ نئی جرات، نئی شرارت سے ابھرتا رہا اور ابھرتا ہی چلا گیا۔۔۔ ہر چند کہ کسی نبی نے بھی کار نبوت

کی بجا آوری میں کوئی کمی یا کوتاہی نہیں کی مگر بائیں ہمہ شرک ختم نہیں ہوا۔۔۔ اب غور طلب امر یہ

ہے کہ حق و باطل کی اس آویزش میں غالب کون رہا! حق کی فتح ہوئی یا نعوذ باللہ باطل کا میاب رہا؟

قارئین! آگے بڑھنے سے پہلے ایک اہم امر کی طرف توجہ مبذول کرانا چاہوں گا کہ قرآن

مجید میں انبیائے سابقین کی جس کاوش کا بطور خاص تذکرہ اور مختلف اسالیب میں بہ تکرار باور کرایا

گیا ہے کہ روحانی، اخلاقی حتیٰ کہ معاشرتی حوالے سے بھی شرک بدترین مرض ہے جو قوموں کو

برباد کر دیتا ہے اور اللہ تعالیٰ سے بغاوت کی وجہ سے شرک خسرانِ مبین ہے۔ خود نبی الانبیاء خاتم

النبین محمد رسول اللہ ﷺ بھی کمی دور تبلیغ میں ردّ شرک پر زور دیتے رہے۔۔۔ عام سادہ لوح

مسلمان جب قرآن مجید کا اردو یا دوسری کسی زبان میں ترجمہ پڑھتا ہے تو اسے یہ بات اچھی طرح

سمجھ آ جاتی ہے کہ انسانی تاریخ میں مقصد بعثت انبیاء شرک کو ختم کرنا تھا اور شرک ختم کرنے والی

ہستیوں کے سلسلے کی آخری کڑی سیدنا و مولانا محمد مصطفیٰ ﷺ بھی لوگوں کو وحدانیت الہیہ کی طرف

دعوت دیتے رہے۔ الہی حکم ﴿قُلْ هُوَ اللّٰهُ اَحَدٌ﴾ کی تعمیل میں آپ نے کوئی کسر اٹھانہ رکھی،

شرک ظلمِ عظیم، سب سے بڑا جرم، معاشرے میں فتنہ عظیم، خدا سے سرکشی اور فکرِ راست کی موت

ہے۔ اسی لیے پروردگار، انبیائے کرام کو انبوء در انبوء بھیجتا رہا تا کہ انسانی معاشرہ شرک، شر اور فتنہ

سے پاک ہو جائے چنانچہ ایک مقام پر ارشادِ باری تعالیٰ میں آپ ﷺ کو فرمایا گیا:

﴿وَقَاتِلُوهُمْ حَتّٰی لَا تَكُوْنُ فِتْنَةٌ وَ يَكُوْنَ الدِّیْنُ

لِلّٰهِ﴾۔۔۔ [البقرہ: 193]

اور سورۃ انفال کی انتالیسویں آیت میں فرمایا:

﴿وَقَاتِلُوهُمْ حَتّٰی لَا تَكُوْنُ فِتْنَةٌ وَ يَكُوْنَ الدِّیْنُ كُلُّهُ لِلّٰهِ﴾۔۔۔

”اور ان (مشرکوں) سے لڑتے رہو یہاں تک کہ فتنہ ختم ہو جائے اور پورا دین

ماہ نامہ ”نور الحیب“ بصیرپور شریف ﴿22﴾ جون 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ
(صرف اور صرف) اللہ کے لیے ہو جائے۔۔۔

اس سارے پس منظر میں دیکھا جائے تو قریب قریب گزشتہ سواڈیڑھ سو سال سے امت کا
(انتہائی قلیل تعداد میں) ایک قابل ذکر طبقہ انتہائی بھیا تک اور خطرناک فکری و اعتقادی مغالطے کا
شکار ہو گیا اور پھر جیسا انہوں نے سمجھا اپنی اسی سمجھ کے زیر اثر پوری امت ان کو ”شُرک“ میں مبتلا
سو جھائی دی۔۔۔ فکری مغالطے کی اس خاردار جھاڑی سے عقیدہ و ایمان کے دامن بری طرح
تارتار ہوئے اور۔۔۔ پھر دریدہ دامانی سے دریدہ دہنی کی با وِسموم ایسی چلی کہ پوری دنیائے اسلام
کے گلشن مہر و وفا جھلس کر مرجھا گئے اور پھر راکھ ہو گئے اور دلوں میں نفرتوں کے تھوہرا گئے لگے اور پھر
اگتے ہی چلے گئے، افسوس کہ یہ سب کچھ ایک ”مغالطے“ کے نتیجے میں شروع ہوا اور آج ملت کی
عبادت گاہوں کے فرش سے چھتوں تک، در و دیوار سجدہ ریز بندگانِ حق کے خون سے آلودہ اور
حسرت و حیرت میں غرق ہیں:

اس فکری کجی کو دور کرنے کے لیے ”عقیدہ ختم نبوت“ پر ہی غور کر لیا جاتا تو سوا زب مسلمانوں
کو شرک قرار دینے کا فتنہ کبھی پیدا نہ ہوتا، کیوں کہ انبیاء آئے ہی شرک مٹانے کے لیے تھے۔۔۔
اور اگر فرض کر لیا جائے کہ شرک ختم نہیں ہوا تو پھر الہی اعلان:

﴿الْيَوْمَ اكْمَلْتُ لَكُمْ دِينَكُمْ وَ اَتَمَمْتُ عَلَيْكُمْ نِعْمَتِي وَ رَضِيْتُ
لَكُمْ الْاِسْلَامَ دِيْنًا﴾۔۔۔ [المائدہ: 3]

”آج میں نے مکمل کر دیا تمہارے لیے تمہارا دین اور پوری کر دی تم پر اپنی نعمت
اور پسند کر لیا تمہارے لیے اسلام کو (بطور) دین“۔۔۔ [البیان]

﴿هُوَ الَّذِي اَرْسَلَ رَسُوْلَهٗ بِالْهُدٰى وَ دِيْنِ الْحَقِّ لِيُظْهِرَهٗ عَلٰى الدِّيْنِ
كُلِّهٖ وَ لَوْ كَرِهَ الْمُشْرِكُوْنَ﴾۔۔۔ [القصف: 9]

”وہی ہے جس نے اپنے رسول کو ہدایت اور دین حق کے ساتھ بھیجا تا کہ اسے
تمام دینوں پر غالب کر دے، خواہ مشرک کتنا ہی ناپسند کریں“۔۔۔ [البیان]

میں جس تکمیل دین اور اتمام نعمت کے علاوہ غلبہ دین کا پورے اہتمام سے ذکر کیا گیا ہے،
اس کی مراد میں کوئی بہت دور کی کوڑی لائی جائے تو کچھ کہا نہیں جاسکتا، ورنہ اللہ جل شانہ نے تو
مقاصد نبوت کے حصول کا دو ٹوک اعلان فرما دیا ہے۔ جب دین مکمل ہو گیا اور نعمت تمام ہو گئی اور
دین کو غلبہ حاصل ہو گیا اور پھر بہت کھلے اور واضح الفاظ میں فرمایا، دیکھیے:

﴿مَا كَانَ مُحَمَّدٌ اَبًا اَحَدٍ مِّنْ رَّجَالِكُمْ وَ لٰكِن رَّسُوْلَ اللّٰهِ وَ خَاتَمَ

ماہ نامہ ”نور الحبيب“ بصیرپور شریف ﴿23﴾ جون 2005ء

اَللّٰهُمَّ صَلِّ عَلٰى سَيِّدِنَا وَ مَوْلَانَا مُحَمَّدٍ وَ عَلٰى آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰى لَهٗ
النَّبِيِّنَ --- [الاحزاب: 40]

”محمد (ﷺ) تمہارے مردوں میں سے کسی کے باپ نہیں ہیں، ہاں اللہ کے

رسول اور سب نبیوں کے بچھے۔“ --- [کنز الایمان]

نبوت کا دروازہ بند کر دیا اور اسی لیے بند کیا گیا کہ شرک ختم کرنے کا مقصد پورا ہو گیا لہذا شرک ختم، نبوت ختم، باقی دیگر اخلاقی و روحانی بگاڑ کی اصلاح کے لیے آپ ﷺ نے اپنی امت میں ”علماء“ کی نشان دہی فرمادی اور بتا دیا کہ:

عُلَمَاءُ أُمَّتِي كَأَنْبِيَاءِ بَنِي إِسْرَآئِيلَ ---

یعنی انبیائے بنی اسرائیل کی طرح میری امت کے علماء بھی کثیر تعداد میں ہر زمانے، ہر دور میں موجود رہیں گے اور میری نیابت میں لوگوں کی روحانی، اخلاقی اور تہذیبی زندگی کی ہر ہدایت و رہنمائی کا فریضہ ادا کرتے رہیں گے اور وہ جو بڑی بدی، سب سے بڑی برائی شرک، تو اس کے بارے میں ارشاد فرمایا:

عَنْ عُقْبَةَ بْنِ عَامِرٍ أَنَّ النَّبِيَّ صَلَّى اللَّهُ عَلَيْهِ (وَآلِهِ) وَسَلَّمَ خَرَجَ
يَوْمًا فَصَلَّى عَلَى أَهْلِ أَحَدٍ صَلَاتَهُ عَلَى الْمَيِّتِ ثُمَّ انْصَرَفَ إِلَى الْمَنِيرِ
فَقَالَ إِنِّي فَرَطٌ لَّكُمْ وَ أَنَا شَهِيدٌ عَلَيْكُمْ وَ إِنِّي وَ اللَّهُ لَا نُنْظَرُ إِلَى حَوْضِي
الآن وَ إِنِّي أُعْطِيتُ مَفَاتِيحَ خَزَائِنِ الْأَرْضِ أَوْ مَفَاتِيحَ الْأَرْضِ وَ إِنِّي وَ
اللَّهُ مَا أَخَافُ عَلَيْكُمْ أَنْ تُشْرِكُوا بَعْدِي وَ لَكِنْ أَخَافُ عَلَيْكُمْ أَنْ
تَنَافَسُوا فِيهَا --- [صحیح بخاری، جلد اول، صفحہ 179]

”عقبہ بن عامرؓ سے روایت ہے کہ نبی ﷺ ایک دن تشریف لے گئے اور شہدائے احد پر نماز دعا فاتحہ پڑھی، جس طرح اموات پر نماز پڑھی جاتی ہے، پھر منبر کی طرف لوٹے اور فرمایا، میں تمہارا فرط ”مقدمہ“ (جو قافلہ سے پہلے منزل پر پہنچ کر اس کے لیے آسائش کا سامان مہیا کرے [صابری]) ہوں اور میں تم پر گواہ ہوں اور میں اللہ کی قسم اپنے حوض کو اب دیکھ رہا ہوں اور مجھے زمین کے خزانوں کی کنجیاں یا زمین کی کنجیاں عطا کی گئی ہیں اور اللہ کی قسم میں اپنے بعد تم پر یہ خوف نہیں کرتا کہ تم شرک کرنے لگو گے، لیکن مجھے یہ ڈر ہے کہ تم دنیا میں رغبت کرنے لگو گے۔“ --- [تفہیم البخاری، جلد 2، صفحہ 399]

عربی متن اور اردو ترجمہ میں خط کشیدہ عبارت بار بار دیکھیے، کس تیقن سے آقا کریم ﷺ

نے قسم اٹھا کر بتایا کہ اب میری امت کے شرک میں مبتلا ہونے کا ہر خطرہ ختم ہو گیا ہے۔ آپ ﷺ

ماہ نامہ ”نور الحبیب“ بصیرپور شریف 24 جون 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 نے میدانِ احد میں صحابہ کرام ﷺ کے سامنے اپنے خطبے میں پہلے ذہنوں میں ایک خاص فکری
 ماحول پیدا فرمایا کہ میں حوضِ دیکھ رہا ہوں، میں تم سے پہلے جا کر تمہاری راحت و آسائش کا سامان
 اکٹھا کروں گا، میں تمہارا (تمہارے عقائد و اعمال پر) گواہ ہوں، مجھے روئے زمین کے خزانوں کی
 کنجیاں دے دی گئی ہیں، اس پیاری پیاری گفتگو کا ایک ایک لفظ پکار پکار کر بتا رہا ہے کہ آپ ﷺ
 کوئی بہت اہم اعلان فرما چاہتے ہیں، اسی لیے اپنے مقام و منصب کا بطور خاص ذکر فرما رہے
 ہیں اور پھر آخر میں اللہ کی قسم کے بعد فرمایا کہ اب میری امت کے شرک میں مبتلا ہونے کا کوئی
 خوف نہیں، کیوں کہ کارِ نبوت شرک مٹانا تھا، انبیاء کے امام رسولوں کے سردار محمد مصطفیٰ ﷺ نے یہ
 بھاری کام، یہ کٹھن مرحلہ جو ہزاروں سال سے ناقابلِ شکست بنا ہوا تھا، آپ ﷺ نے اسے
 میدانِ احد میں پائمال کر دیا اور ساری امت کو بشارت دے دی کہ اب میری امت کے شرک میں
 مبتلا ہونے کا کوئی اندیشہ نہیں۔

اس وضاحت کے بعد ابتدائی سطور میں بیان کردہ مغالطے کی کوئی گنجائش باقی نہیں رہی، جسے
 اپنے نبی ﷺ کے حلفیہ بیان پر یقین نہیں، وہ اپنا مقام خود متعین کر سکتا ہے کہ اللہ کے حبیب اور اس
 کے آخری نبی کا حلفیہ بیان بھی اسے مطمئن نہیں کرتا اور وہ کسی ابلیسی تاویل کے گھٹا ٹوپ اندھیرے
 میں اپنی منزل کھوٹی کرنا چاہتا ہے تو ہم کیا کر سکتے ہیں، یہاں تو خود مالک الملک ﷺ نے کفر و ایمان
 میں سے کسی ایک کا انتخاب کرنے کی کھلی چھٹی دے دی ہے، مگر ان کے انجام سے آگاہ فرمادیا:
 ﴿وَقُلِ الْحَقُّ مِنْ رَبِّكُمْ قَدْ فَمَنْ شَاءَ فَلْيُؤْمِنْ وَمَنْ شَاءَ
 فَلْيُكْفُرْ.....﴾ --- [الکہف: 29]

”اور فرمادیتے ہیں کہ حق تمہارے رب کی طرف سے ہے، تو جو چاہے ایمان لائے
 اور جو چاہے کفر کرے، بے شک ہم نے ظالموں کے لیے (ایسی) آگ تیار کی ہے
 جس (کے شعلوں) کی چار دیواری (ہر طرف سے) انہیں گھیرے گی اور اگر (پاس
 کی وجہ سے) وہ فریاد کریں تو ان کی فریاد سی اس (پانی) سے ہوگی جو پگھلائے ہوئے
 تانبے کی طرح ہوگا (ان کے) منہ بھون دے گا، کیا ہی برا پیتا ہے اور دوزخ کیا ہی
 بدترین آرام گاہ ہے“ --- [البیان]

ارے! جس پیارے کو اللہ سبحانہ و تعالیٰ اپنی ”ناقابلِ شکست دلیل“ قرار دے:
 ﴿يَا أَيُّهَا النَّاسُ قَدْ جَاءَكُمْ بُرْهَانٌ مِنْ رَبِّكُمْ وَأَنْزَلْنَا إِلَيْكُمْ نُورًا

مُبِينًا﴾ --- [النساء: 174]
 ماہ نامہ ”نور الحبيب“ بصیرپور شریف (25) جون 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 ”اے لوگو! بے شک تمہارے پاس تمہارے رب کی طرف سے مستحکم دلیل آگئی

اور ہم نے تمہارے طرف چمکتا ہوا نور اتارا“---[البیان]

وہ ذات جس کے نطق صدق و صفا کی تصدیق خود ذات باری فرمائے:

﴿مَا يَنْطِقُ عَنِ الْهَوٰی ۝ اِنْ هُوَ اِلَّا وَحٰی يُوحٰی﴾---[النجم: 4، 3]

”اور وہ اپنی خواہش سے کلام نہیں فرماتے، نہیں ہوتا ان کا فرمانا مگر وحی جو (ان

کی طرف) کی جاتی ہے“---[البیان]

اس ہستی عالی مقام کا قول تو کیا ان کا تو ادنیٰ اشارہ بھی ”مان نہیں“، جس کے اشارے کی

تکریم چاند سے پوچھو:

﴿اِقْتَرَبَتِ السَّاعَةُ وَ اَنْشَقَّ الْقَمَرُ﴾---[القمر: 1]

”اور چاند دو ٹکڑے ہو گیا“ کا گواہ قرآن ہو گیا۔

اس واضح حدیث کے بعد کسی بھی قسم کے فکری مغالطے کی اب قطعاً کوئی گنجائش نہیں۔ ماضی

میں اس مغالطے کا شکار کئی قد آور شخصیات دکھائی دیں گی، مگر کریں کیا، ان شخصیات کی جلالت علمی کو

ارشاد نبوی ﷺ کے مقابل کیسے تسلیم کریں، بد قسمتی ہے کہ رجحان ساز اہل قلم نے راوی کے تقدس

کو حد سے زیادہ تحفظ دیا اور یہ بھول گئے کہ کتنی روایات ایسی ہیں کہ اگر راوی کو درجہ تقدس پر بٹھا

دیں تو ناموس رسالت ﷺ پر حملوں کے دروازے چو پٹ ہو جاتے ہیں، اس لیے ایمان کا تقاضا

ہے کہ ہر حال میں ناموس نبی ﷺ کو اولیت رہے گی، راوی لاکھ بھی ہوں ناموس نبی ﷺ پر

قربان کرنا دشوار نہیں۔

اللہ تبارک و تعالیٰ نے آپ کو ساری انسانیت، ہر دور، ہر خطے، ہر زبان، ہر رنگ اور ہر نسل

کی طرف مبعوث فرمایا:

﴿قُلْ يٰٓاَيُّهَا النَّاسُ اِنِّیْ رَسُوْلُ اللّٰهِ اِلَيْكُمْ جَمِیْعًا﴾---[الاعراف: 158]

”آپ فرمادیجئے، اے لوگو! بے شک میں تم سب کی طرف اللہ کا رسول ہوں“---[البیان]

اس آیت میں روئے خطاب ساری نسل انسانی کو ہے:

﴿وَ مَا اَرْسَلْنٰكَ اِلَّا رَحْمَةً لِّلْعٰلَمِیْنَ﴾---[الانبیاء: 107]

”اور ہم نے نہیں بھیجا آپ کو (اے محبوب ﷺ) مگر رحمت سارے جہانوں

کے لیے“---[البیان]

”عَالَمِیْنَ“ کی تفسیر و تشریح سے دفتروں کے دفتر بھرے پڑے ہیں، یہاں وہی عالمین

ماہ نامہ ”نور الحبيب“ بصیرپور شریف 26 جون 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 مذکور ہے جو ربِّ الْعَلَمِیْنَ میں ہے اور اس کی وسعتوں کا اب تک کوئی اندازہ نہیں کر سکا اور کبھی ہو
 بھی نہ سکے گا:

﴿وَمَا يَعْلَمُ جُنُودَ رَبِّكَ إِلَّا هُوَ﴾ --- [المذثر: 31]

”تیرے رب کے ”لشکروں“ کو کوئی نہیں جانتا سوا اُس کے“ ---

مزید دیکھیے مضمون وہی ہے کہ آپ ساری انسانیت کے رسول ہیں مگر ہر جگہ نیا رنگ، نیا
 اسلوب اور نئی آن بان، ارشاد فرمایا:

﴿وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا وَ نَذِيرًا وَلٰكِن أَكْثَرُ

النَّاسِ لَا يَعْلَمُوْنَ﴾ --- [سبا: 28]

”اور (اے محبوب ﷺ) ہم نے آپ کو نہیں بھیجا مگر (قیامت تک) تمام

لوگوں کے لیے اس حال میں کہ آپ خوش خبری سنانے والے اور (تنبیہ فرمانے

والے [صابری]) ڈرانے والے ہیں، لیکن اکثر لوگ نہیں جانتے“ --- [البیان]

رزم حق و باطل میں کرداروں کے نام کوئی بھی ہوں مقصود ایک ہی تھا، میدان میں توحید و
 شرک کے نمائندے ہائیل و قاتیل کی صورت میں ہوں یا نوح و کنعان کی، خلیل و نمرود آمنے سامنے
 ہوں یا موسیٰ و فرعون، یہ معرکے جنت کی دہلیز پہنچا ہوئے ہوں یا زمین کے کسی حصے میں، اصل
 تصادم توحید و شرک میں تھا اور اکثر و بیش تر

﴿يَقْتُلُونَ النَّبِيِّنَ بِغَيْرِ الْحَقِّ﴾ --- [البقرہ: 61]

”انبیائے کرام کو بلا وجہ قتل کیا گیا“ ---

غرض کہ قتل کیے گئے، جھٹلائے گئے اور سارے کے سارے ستائے گئے اور یہ سلسلہ آویزش
 حق و باطل تب تک جاری رہا جب تک دنیا شرک کی آلودگی سے نجات نہ پا گئی، پھر:

﴿قُلْ جَاءَ الْحَقُّ وَ زَهَّقَ الْبَاطِلُ إِنَّ الْبَاطِلَ كَانَ

زَهُوًّا﴾ --- [الاسراء: 81]

”اور فرمایا کہ حق آ گیا اور باطل نابود ہو گیا، بے شک باطل کو نابود ہونا ہی

تھا“ --- [البیان]

اس آیت کے ساتھ فتح مکہ کا وہ منظر آنکھوں میں لائے کہ فاتح رسول ﷺ بیت اللہ سے
 بتوں کو ڈھاتے جاتے ہیں اور اس کی تلاوت فرماتے جاتے ہیں، تو شرک کی جڑ کٹ جانے کا
 یقین پختہ ہو جائے گا۔

ماہ نامہ ”نور الحبيب“ بصیرپور شریف ﴿ 27 ﴾ جون 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

ان سطور میں جس مغالطے کے ازالہ کی کوشش کی گئی، وہ جوں جوں دماغ پر راسخ ہوتا گیا اس کے نتیجے میں پیدا ہونے والی سیاہی ”تیرہ بختی“ کو اور گہرا کرتی گئی اور پھر تیرگی فکر کے لٹن سے جو کچھ برآمد ہوا وہ پہلی ”فکری کجی“ سے زیادہ بھیانک، لرزہ خیز اور ایسا ہیبت ناک کہ اس کے شکنجے میں جکڑے ہوئے بے چارے کی بے بصیرتی اور گہری ہو گئی اور پھر شاید راہ ہدایت کی طرف پلٹ آنے کی کم صورت رہ گئی، وہ بھی اک موہوم سی آرزو کی حد تک۔

یہ المیہ اپنے شکار کی بے بسی سے اتنا دلیر ہوا کہ ”کاسہ سر“ میں ایسا شیطانی سبق ڈال دیا کہ عقل و خرد کے سارے قواعد و ضوابط سر پیٹ کر رہ گئے، یہ سبق تھا دو ناہم جنسوں میں تقابل و موازنہ کرنے کا سودا، یعنی لوہے کے سرے اور دیار کی لکڑی میں موازنہ، ہاتھی اور چیونٹی میں موازنہ، مسجد و بازار میں موازنہ، کتاب اور اینٹ میں موازنہ، مدرسے اور قمار خانے میں موازنہ، کپاس اور گڑ میں موازنہ، طبیب اور لکڑہارے میں موازنہ، اس بھیانک واردات سے حقیقی اسلام کی روح مسخ کرنے کی کوشش کی گئی، جب خالق و مخلوق کے درمیان موازنہ کرنے کا شوق کود پڑا اور قرآن مجید سے وہ آیات جو بتوں کے بارے میں اتری تھیں یا انبیاء کرام علیہم السلام نے از راہِ عجز و انکسار بارگاہِ الہی میں عرض گزاری تھی، ان کو ان کے حقیقی و اصلی مصداق سے ہٹا کر ذاتِ باری تعالیٰ و تعالیٰ سے بطور موازنہ پیش کی جانے لگیں۔ مثلاً:

﴿اِنِّیْ اَعْلَمُ غَیْبَ السَّمٰوٰتِ وَ الْاَرْضِ﴾ --- [البقرہ: 33]

”میں جانتا ہوں آسمانوں اور زمین کی سب چھپی چیزیں“ --- [البیان]

یا مثلاً دیکھیے:

﴿وَ عِنْدَهُ مَفٰیحُ الْغَیْبِ لَا یَعْلَمُهَا اِلَّا هُوَ وَ یَعْلَمُ مَا فِی الْبُرِّ وَ

الْبَحْرِ﴾ --- [الانعام: 59]

”اور اُسی کے پاس ہیں کنجیاں غیب کی انہیں وہی جانتا ہے اور جانتا ہے جو کچھ خشکی

اور تری میں ہے اور جو ہٹا گرتا ہے وہ اسے جانتا ہے اور کوئی دانہ نہیں زمین کی اندھیریوں

میں اور نہ کوئی تر اور نہ خشک، جو ایک روشن کتاب میں نہ لکھا ہو“ --- [البیان]

اور اسی مضمون جس کی رو سے اللہ تعالیٰ کے علم ذاتی و کلی کا بیان مقصود ہو یا مخلوق میں سے کسی

بھی شخصیت کے علم ذاتی کی نفی کی گئی ہو، ان آیات میں ذاتی و عطائی کا فرق مد نظر نہ رکھا گیا تو اس

آیت کا جواب کیا ہوگا جس میں سیدنا عیسیٰ علیہ السلام اپنے علم غیب جاننے کا ذکر فرماتے ہیں:

﴿وَ اَبْنٰکُمْ بِمَا تَاْكُلُوْنَ وَ مَا تَدْخِرُوْنَ فِیْ

اِمَآهِنَامَہ ”نور الحیب“ بصیر بور شریف ﴿28﴾ جون 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَفْلُوْمٍ لَكَ
بَيُّوْنِكُمْ) --- [ال عمران: 49]

”اور تم جو کچھ کھاتے ہو اور جو کچھ اپنے گھروں میں ذخیرہ جمع کرتے ہو تمہیں بتا دیتا ہوں“ --- [ماجدی]

اسی طرح کے دیگر مضامین جن میں رجال اللہ اور من دون اللہ میں فرق نہ کرنے کے علاوہ رجال اللہ کے علوم و قوت تصرف و اختیار کو عطاء الہی سمجھنے کے باوجود محض ضد اور ہٹ دھرمی سے انکار کیے جانا اور پھر ایمانیات کے نازک ترین مسئلہ میں انتہائی غیر ذمہ داری سے خالق مخلوق میں موازنہ پر اتر آنا، پرلے درجے کی جہالت و سفاہت ہے۔ درج ذیل آیات کا ترجمہ دیکھیے اور جو کچھ قرآن مجید آپ کو بتا رہا ہے اسے قرآنی اسلوب میں ہی سمجھنے کی کوشش کریں:

” (عیسیٰ علیہ السلام) اور رسول ہو گا بنی اسرائیل کی طرف (یہ کہتا ہوا) کہ میں تمہارے پاس ایک نشانی لے کر آیا ہوں تمہارے رب کی طرف سے کہ میں تمہارے لیے مٹی سے پرندے جیسی صورت بناتا ہوں پھر میں اس میں پھونک مارتا ہوں تو وہ اڑنے والی ہو جاتی ہے اللہ کے حکم سے اور میں شفا یاب کرتا ہوں مادر زاد اندھے اور برص والے کو اور میں جلاتا ہوں مردے اللہ کے حکم سے اور میں تمہیں خبر دیتا ہوں اس چیز کی جو تم کھاتے ہو اور جو اپنے گھروں میں جمع کرتے ہو، بے شک ان سب باتوں میں تمہارے لیے بڑی نشانی ہے اگر تم مؤمن ہو“ --- [آل عمران: 49، البیان]

انہی سیدنا عیسیٰ علیہ السلام کو اللہ تعالیٰ فرماتا ہے:

”جب اللہ فرمائے گا اے عیسیٰ، مریم کے بیٹے! یاد کرو میرا احسان اپنے اوپر اور اپنی ماں پر جب میں نے پاک روح سے تمہاری مدد کی، تم کلام کرتے تھے لوگوں سے گود میں اور پکی عمر میں اور جب میں نے تمہیں سکھائی کتاب اور حکمت اور تورات اور انجیل اور جب تم بناتے تھے مٹی سے پرندے کی سی صورت میرے حکم سے پھر اس میں پھونک مارتے تھے تو میرے حکم سے پرندہ ہو جاتی تھی اور تم اچھا کرتے تھے مادر زاد اندھے اور کوڑھی کو میرے اذن سے اور جب تم میرے حکم سے مردوں کو زندہ کر کے (قبروں سے) نکالتے تھے اور جب میں نے بنی اسرائیل کو تم سے روکا جب تم ان کے پاس روشن نشانیاں لے کر آئے تو ان میں سے کافروں نے کہا یہ کچھ نہیں صرف کھلا جادو ہے“ --- [المائدہ: 110، البیان]

مندرجہ بالا دونوں آیات عیسیٰ علیہ السلام کو عطاء الہی سے شفا بخش، مردے زندہ کرنے والا،

ماہ نامہ ”نور الحبيب“ بصیرپور شریف ﴿ 29 ﴾ جون 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
پرندے بنا کر پھونک سے اُڑا دینے والا، اندھوں کو بصارت اور لاعلاج مریضوں کو تن درستی دینے
والا بیان فرمایا گیا ہے۔ ظاہر ہے یہ سارے کمالات عطاۓ الہی سے ہیں اور شانِ عیسیٰ بطور مسیحا
آج بھی بطور استعارہ مستعمل ہے۔

تاہوت سکینہ جوز راندوز صندوق تھا جس کا طول تین ہاتھ اور عرض دو ہاتھ بیان کیا جاتا ہے۔ اس میں تمام انبیاء کرام علیہم السلام کی تصویریں تھیں اور ان کے مکانات کی تصویریں بھی، ان سب سے آخری تصویر و مکان حضور سید الانبیاء ﷺ کا تھا، اس میں موسیٰ علیہ السلام کے کپڑے، توریت کی تختیاں، کچھ من بھی تھا، نیز سیدنا ہارون علیہ السلام کا عمامہ اور عصائے موسیٰ بھی اسی میں تھا، بنی اسرائیل جب بھی کسی کے خلاف جنگ کرتے تو اس صندوق کو آگے رکھتے اور اس کی برکت سے ان کو فتح نصیب ہوتی، لیکن بنی اسرائیل کی بد اعمالیوں کی وجہ سے یہ صندوق قومِ عمالقہ ان سے چھین لے گئی اور عمالقہ نے اس صندوق کی بہت بے حرمتی کی، جس کی وجہ سے وہ طرح طرح کے امراض و مصائب میں مبتلا ہو گئے، یہاں تک کہ ان کی پانچ بستیاں برباد ہو گئیں تو انہوں نے اس تاہوت کو ایک بیل گاڑی پر رکھ کر بیلوں کو چھوڑ دیا اور فرشتے اس تاہوت کو بنی اسرائیل میں لے آئے۔ سورہ بقرہ کی آیت 248 کا ترجمہ ملاحظہ ہو:

”اور اُن سے ان کے نبی نے فرمایا، اس کی بادشاہی کی نشانی یہ ہے کہ آئے تمہارے پاس تابوت، جس میں تمہارے رب کی طرف سے دلوں کا چین ہے اور کچھ بچی ہوئی چیزیں معزز موسیٰ اور معزز ہارون کے ترکہ کی، اٹھائے لائیں گے اُسے فرشتے“۔۔۔ [البیان]

چلتے چلتے سورۃ یوسف کی آیت 93 کا ترجمہ دیکھ لیجیے، اللہ تعالیٰ کے نبی یعقوب علیہ السلام اپنے بیٹے کی غیبت میں بیٹائی کھو بیٹھے سیدنا یوسف علیہ السلام نے اپنے بھائیوں کو فرمایا:

”میرا یہ گرتا لے جاؤ اسے میرے باپ کے منہ پہ ڈالو، ان کی آنکھیں کھل جائیں گی.....“۔۔۔۔۔

اس فرمانِ یوسفی کو پڑھیے اور غور کیجیے کہ ایک نبی کا عمل کیا درس دے رہا ہے اور سوچیے تمہرے فیضِ یابی اور فیضِ رسانی کا عقیدہ ایک پیغمبر کی زبانی اللہ تعالیٰ بیان فرما رہا ہے، کیا کوئی صاحبِ ایمان تصور بھی کر سکتا ہے کہ کوئی نبی شرک کرے گا یا شرک کی تعلیم دے گا؟ نہیں ہرگز نہیں۔

یہ تو سب جانتے ہیں کہ سیدنا سلیمان علیہ السلام نے ایک بڑا تخت اپنے دربار میں لا حاضر کرنے کی خواہش فرمائی (جس کی تفصیلات کتب تفاسیر میں موجود ہیں) تو آپ کے ایک درباری نے

ماہ نامہ "نور الحبیب" بصیرپور شریف ﴿ 30 ﴾ جون 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَكَ
عرض کیا تھا:

﴿اَنَا اِيَّكَ بِهٖ قَبْلَ اَنْ يُّرْتَلَ اِلَيْكَ طَرَفُكَ﴾ --- [النمل: 40]

”میں اسے جنہور میں حاضر کر دوں گا ایک پلک مارنے سے پہلے“ --- [البیان]

قرآن مجید میں ایسے واقعات و تعلیمات کی ایک طویل فہرست ہے جو اہل ایمان کے عقائد کا لازمی حصہ ہیں، اگر مغالطہ در مغالطہ خطرناک فکری رجحان پیدا کرنے والی فکر کو پلے باندھ لیا جائے تو اس مشرک سازی کا سلسلہ شیطان کی آنت کی طرح کہیں نہ ر کے گا۔

نقطہ زیرِ نظر یہ تھا کہ کسی کو کسی سے جانچنے کے لیے ان کی جنس، نوع وغیرہ میں یکسانیت پائی جانی ضروری ہے۔ اگر آپ مکتے اور پتے میں موازنہ کریں گے تو دیکھنے والا آپ کی ذہنی حالت کے بارے میں کچھ ”اور“ سوچے گا، کیوں کہ مکتے اور پتے میں کوئی جوڑ نہیں، کوئی مناسبت نہیں، بلا تمشیل و بلا تشبیہ اللہ رب العالمین کی ذات والا سے مخلوق میں سے کسی بھی ہستی سے موازنہ کرنا قطعاً غلط ہے، جو کوئی بھی ایسا کرے گا وہ نہایت خطرناک اور اندھے غار میں سفر کرے گا۔

اللہ تعالیٰ کی کوئی ضد، ند، شریک و سہیم نہیں تو مقابلہ کیا! ہاں اگر دیکھنا ہے تو انبیاء کرام کی جماعت میں پیارے مصطفیٰ ﷺ کو دیکھو کہ وہ سب سے آگے کھڑے نبیوں کی امامت فرما رہے ہیں۔

کیا نام نامی اسم گرامی ہے ان کا، جنہیں خدا کا پیامی شب معراج بسترِ خواب سے جگا کر دنی کے پردوں سے آگے لے جانے کو آیا، کون ہے وہ جن کی بارگاہ میں ستر ہزار فرشتے روزانہ سلامی کو آتے ہیں، کون ہیں وہ جن کے بدن مبارک پر مکھی نہیں بیٹھ سکی، جن کا پسینہ بطور عطر استعمال ہوا، جن پر بادل سایہ کرتا، جن انگشتان مبارک سے پانی کے چشمے پھوٹ نکلے، پندرہ سو لوگ سیراب ہوئے، لاکھ بھی ہوتے تو سب کو وہ پانی کافی ہوتا..... سینے پہ ہاتھ رکھ کے کہہ دو محمد مصطفیٰ ﷺ

بے شک سیدنا آدم علیہ السلام کو فرشتوں سے سجدہ کروایا گیا مگر کون نہیں جانتا کہ سیدنا و سید العالمین محمد مصطفیٰ ﷺ پر ہر وقت فرشتے، سارے فرشتے اور خود ذاتِ باری درود بھیج رہے ہیں۔

پہچانیے اور لیں عیسیٰ علیہما السلام کو اسی دنیوی حیات کے ساتھ آسمانوں پہ اٹھا لیا گیا یہ بھی مت بھولنا امام الانبیاء ﷺ سارے آسمانوں کو ارفع و اعلیٰ درجات کے باعث پاؤں تلے روندتے ہوئے عرشِ الہی سے بھی آگے نکل گئے:

﴿وَمَا رَمَيْتْ اِذْ رَمَيْتْ وَلٰكِنَّ اللّٰهَ رَمٰی﴾ --- [الانفال: 17]

”اور (اے محبوب!) آپ نے (خاک) نہیں پھینکی جس وقت آپ نے پھینکی

لیکن اللہ نے پھینکی“ --- [البیان]

ماہ نامہ ”نور الحبیب“ بصیرپور شریف ﴿31﴾ جون 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
میں کون مخاطب ہے اور کس عالی قدر ہستی کے رفقاء کے بارے میں فرمایا:

﴿فَلَمْ تَقْتُلُوْهُمْ وَلٰكِنَّ اللّٰهَ قَتَلَهُمْ﴾ --- [الانفال: 17]

”تو (اے مسلمانو!) تم نے انہیں قتل نہیں کیا لیکن اللہ نے انہیں قتل کیا“ --- [البیان]

مخلوق میں سے کسی بھی ہستی کا خالق سے موازنہ کرنا غیر عقلی، غیر علمی، غیر فطری اور غیر انسانی فطری رویہ ہے، اگر کسی نے موازنہ کرنا ہی ہے تو میرے پیارے نبی ﷺ کو انبیاء کرام علیہم السلام کی ذواتِ قدسیہ سے کرے اور پھر بتائے کہ ہے کوئی ان قدسی صفات ہستیوں میں میرے پیارے آقا جیسا جس کے لیے ساری زمین کو مسجد بنا دیا گیا، کسی اور نبی یا اس کی امت کے لیے مالی غنیمت حلال ہوا؟ ایک لاکھ چوبیس ہزار (کم و بیش) میں کوئی ایک ہی دکھا دو جسے رب کریم نے جوامع الکلم جیسی قابلِ فخر نعمت بخشی ہو، اس پاک و پاکیزہ جماعت میں کسی ہستی کی نشان دہی کرو جس کے صدمہ ہجر سے کھجور کا ایک سوکھا تنازار و زار رویا ہو؟ کسی نے آسمان کے چاند کو محض انگلی کے اشارے سے دو ٹکڑے کر دکھایا ہو، ہاں ہاں! بتائیے کون ہیں وہ جو قیامت کے دن مقام محمود پر ساری نوع انسانی کی مشکل کشائی کے لیے آگے بڑھیں گے، کون ہیں وہ جنہوں نے خندق کی کھدائی میں کدال چلاتے ہوئے روم، فارس اور شام کے فتح ہونے کی خبر دی، وہ کون ہیں جن کے فعل کو خدا اپنا فعل قرار دے، جن کی مبارک زبان سے نکلنے والے ایک ایک حرف کو خدا اپنی طرف منسوب کرے، جن کی صداقت کی گواہی دینے کو درخت زمین سے نکل کر بارگاہ میں حاضر ہوا، سلمان فارسی رضی اللہ عنہ کے لیے کھجوروں کا انوکھا باغ کس نے لگایا، کس کے لعاب دہن سے کھاری کنوئیں میٹھے ہوئے، ان کا نام تو زبان سے بول، جن کی ناقہ بھی (مازون) اذن یافتہ تھی، جن کے ظہور دنیا سے صدیوں قبل تیج نے ان کے نام خط لکھا اور یہ خط انتہائی پرہیزگار عالم و فاضل کے سپرد کر کے مدینہ طیبہ میں برائے انتظار مکین کر دیا۔ عقل ہے، ایمان ہے تو دل و زبان بے ساختہ پکار اٹھیں گے:

حَسَنَ یٰوَسَفِ دِمِ عِیْسٰی یٰدِ بَیضَا دَارِی

آں چہ خواباں ہمہ دارند تو تنہا داری

آخر میں انتہائی دردمندی سے عرض ہے کہ اس مضمون میں جس فکری خطا و لغزش کی نشان دہی کی گئی ہے، تعصبات سے بالا ہو کر، حقیقت پسندی سے اس غلطی کا ادراک کرنے کی کوشش کریں گے تو ہدایت کا نور ضرور آپ کی راہوں کو اُجال دے گا۔



اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

﴿ثَانِي اِثْنَيْنِ اِذْهُمَا فِي الْغَارِ اِذْ يَقُوْلُ لِصَاحِبِهِ لَا تَحْزَنْ اِنَّ اللّٰهَ مَعَنَا﴾

قریب مصطفیٰ ﷺ ہے کوئی کوئی

مولانا عبدالحق ظفر چشتی

قریب مصطفیٰ ﷺ ہے کوئی کوئی

مزے یہ لوٹا ہے کوئی کوئی

درد دل پر دستک دے کر دیکھ لو، دو تصویریں نظر آئیں گی۔۔۔ ایک ہجری، ایک وصال کی۔۔۔
حسن مجازی کا ہجر بھی جان لیوا ہوتا ہے۔۔۔ جدائیاں، اداسیاں، محرومیاں، رونا دھونا، چیخ و پکار،
شکوے، شکایات سے عاشق کی جھولی بھری ہوتی ہے، جب کہ حسن حقیقی کا ہجر بھی سکون پرور ہوتا ہے،
راحتِ دل کا باعث ہوتا ہے۔۔۔ روتا ہے، لیکن بین نہیں کرتا۔۔۔ جدائی کے صدمے سہتا ہے
لیکن مایوس نہیں ہوتا۔۔۔ صدمے سے دوچار ہوتا ہے لیکن بددعا نہیں دیتا۔۔۔ چیخ و پکار، بے صبری کا
لبادہ نہیں اوڑھتے۔۔۔ شکوے اور شکایات اس کے مذہب میں حرام ہوتے ہیں بلکہ ہر کیفیت،
کیف آدر ہوتی ہے۔۔۔

ہر ٹیس میں سکوں ہے، تڑپ میں مزا بھی ہے

یعنی فراقِ ماہِ مدینہ دوا بھی ہے

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

اس ہجر میں ٹیسس بھی سکون آور اور مزے دینے والی ہوتی ہیں۔۔۔ تڑپ مزادیتی ہے، فراق، داء (بیماری) نہیں بنتا، دوا بنتا ہے۔۔۔ ہجر کے مزے لوٹنے والا جہاں بھی رہے، مہجور سے اس کی نسبت قائم رہتی ہے۔۔۔ مہجور، اس کے قریب ہوتا ہے، جب کوئی دوسرا نہیں ہوتا۔۔۔ وہ گھنٹوں آنکھیں بند کر کے دل کی کھڑکی کھول کر بیٹھا رہتا ہے۔۔۔ دل کے آئینہ میں کسی کے حسن و جمال کے پرتو سے مسحور و مسحور، جھومتا رہتا ہے۔۔۔ البتہ اس لذت کا ذائقہ ہر کسی کے نصیب نہیں ہوتا، یہ پھل بڑی دیر میں پکتا ہے اور بڑی دیر تک مزادیتا ہے۔۔۔

ہجر مجازی کی طرح وصال مجازی کا بھی یہی حال ہوتا ہے۔۔۔ ہجر کی طرح وصال بھی کئی بار جان لیوا بن جاتا ہے:

ترے آنے سے دل دھڑکے ترے جانے سے دل روئے
ترا آنا ، ترا جانا نہ یہ اچھا ، نہ وہ اچھا
وصال مجازی کی کیفیت ایک سی نہیں رہتی۔۔۔ کبھی مسلسل دیکھتے ہی رہنے کو جی چاہتا ہے اور کبھی قربت سے جی اکٹاہٹ محسوس کرنے لگتا ہے:

اتنا قریب آ کہ میں جی بھر کے دیکھ لوں
شاید جو پھر ملیں ، تو یہ ذوق نظر نہ ہو
لیکن حسن حقیقی کے وصال میں یہ کیفیتیں نہیں ہوتیں۔۔۔ اس میں روز کے آنے جانے سے قدر و منزلت کم نہیں ہوتی، بلکہ ذوق نظر کو مزید سے مزید جلا ملتی ہے۔۔۔ واصل، موصول کے قریب سے قریب تر ہو کر بھی سیر نہیں ہوتا، بلکہ پکاراٹھتا ہے کہ مجھے اس دنیا میں جو بڑی سے بڑی چیز بھی پسند ہے، وہ صرف اور صرف یہی ہے۔۔۔ کہ النظر الی وجہ رسول اللہ ﷺ، یعنی:

تشنگان دید کی ہے تشنگی کا اک علاج
ان کی بینائی کا لے لے چہرہ انور خراج [ظفر چشتی]

یا وہ اپنی چاہتوں کو اظہار تمنا کا یوں لبادہ اوڑھاتا ہے:

جی چاہتا ہے تحفے میں بھیجوں میں انہیں آنکھیں
درشن کا تو درشن ہو ، نذرانے کا نذرانہ

آج ہم جس عظیم شخصیت کے حضور عقیدت کے پھولوں کی مہک، حروف کے دامن میں بسا کر

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَفْلُوْمٍ لَكَ
 پیش کرنے والے ہیں، وہ ذات ستودہ صفات وہ ہے جس کی قسمت میں قدرت نے ہجر کا ایک لمحہ بھی،
 نہیں لکھا۔۔۔ وہ انعام الہی سے ہمیشہ، وصال و قرب کی لذت سے سرشار رہا۔۔۔ بلکہ اس کی
 قسمت کئی اعتبار سے قابل رشک ہے۔۔۔ ایک اس لیے کہ قدرت نے اسے ہمیشہ قرب کی لذت سے
 سرشار رکھا ہے۔۔۔ دوسرا اسے محبوب ہی ایسا بخشا کہ اللہ تعالیٰ کی ساری مخلوق میں اس کی مثال
 حدود امکان میں داخل ہی نہیں ہوتا:

لا یمكن الشناء كما كان حقه

بعد از خدا بزرگ توئی ، قصہ مختصر

اس پر کمال یہ کہ محبوب کو محبت کی محبت پر پورا اعتماد ہے۔۔۔ اس کو پورا پورا یقین ہے کہ
 میرا چاہنے والا، عشق کے ان جھوٹے دعوے داروں کی طرح نہیں، جو محبوب کی خاطر آسمان سے
 تارے توڑ کر لانے کی پیش کش کرنے والے ہوں، ہمالیہ کی چوٹیاں سر کرنے والے ہوں،
 زبانی کلامی محبت کے دعوں میں کہکشائیں قدموں میں لا کر ڈھیر کرنے والے ہوں۔۔۔ بلکہ
 صادق الوعد و الامین کو اس کی صداقت اور فدائیت پر اتنا اعتماد ہے کہ خود اسے صداقت کا پتلا
 قرار دیتے ہوئے ”صدیق“ جیسے عظیم لقب سے ملقب فرماتا ہے۔۔۔

محبوب خود اعتراف کرتا ہے کہ اس کی محبت میں خلوص کی مٹاس ہے اور وہ محبت کے دعووں میں
 اس قدر سچا ہے کہ محبوب کے مقابلے میں دنیا کی کوئی نعمت اس کی نظروں میں کوئی اہمیت نہیں رکھتی۔۔۔
 اگر وہ جان سے عزیز تر بیٹے کو اپنے محبوب کے مقابلہ میں کھڑا پالیتا تو اس کی گردن اڑا دیتا اور اگر وہ
 اپنے پدر بزرگوار کو محبوب کی مخالفت میں پائے تو دھکے دے دے کر پیچھے گرا دے۔۔۔ وہ اپنے
 وطن عزیز کی ہر گلی، کوچہ و بازار اور وہ گھر جس کی اینٹ اینٹ پہ اس کا نام لکھا ہے اور وہ شہر جہاں
 اللہ تعالیٰ کا گھر ہے، حجر اسود ہے، صفا و مروہ جیسے مقدس مقامات ہیں۔۔۔ محبوب کی محبت کے عوض
 یکسر نظر انداز کر سکتا ہے۔۔۔ حتیٰ کہ اس شہر عظیم کے بدلے میں اسے وہ بستی بھی قبول ہے، جسے دنیا
 اس وقت یثرب ”دکھوں اور مصیبتوں کا گھر“ کہتی تھی۔۔۔ وہ مال و دولت اور سیم و زر، محبوب کے
 قدموں میں ڈھیر کر دیتا ہے اور یہ اس وقت کی بات ہے جب لوگ ہوس زر میں، گھر آئے مہمانوں کو
 لوٹ لینا بھی عیب تصور نہ کرتے تھے۔۔۔ جب معاش کا ذریعہ ہی راہ زنی اور قذاقتی ہو۔۔۔ اس
 خطہ عرب کا، اس عرب معاشرے کا، ایک اہم ترین فرد ہونے کے باوجود اس میں ان جیسی ایک

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
صفت بھی ایسی نہ تھی۔۔۔ بلکہ چالیس ہزار درہم کی کثیر رقم، محبوب کے ایک اشارے پر قربان کر
دیتا ہے۔۔۔ گھر کا سارا اثاثہ پیش کر دیتا ہے اور پھر بھی اپنے آپ کو دینا کا عظیم دولت مند سمجھتا ہے:

مال و زر دے کر بھی سب کچھ بچ گیا میرے لیے
اک خدا میرے لیے، اک مصطفیٰ ﷺ میرے لیے

اس قرب و وصال کا ایک انوکھا اور نرالا ڈھنگ یہ بھی دیکھنے میں آیا کہ محبت دعویٰ نہیں کرتا،
احسان نہیں جتاتا کہ میں نے محبوب کی خاطر اقرباء چھوڑے، وطن چھوڑا، سیم و زر پنچا ور کیے، یہ کر دیا
یا وہ کر دیا۔۔۔ بلکہ سب کچھ دے کر جھولی خالی کر کے دامن جھاڑ کر اٹھ کھڑا ہوتا ہے اور پھر بھی کہتا ہے،
محبوب! جی نہیں بھرا، تجھے کیا کیا پیش کروں:

کیا پیش کروں تجھ کو، کیا چیز ہماری ہے

یہ دل بھی تمہارا ہے، یہ جاں بھی تمہاری ہے

بلکہ اس کے برعکس محبوب ساری دنیا کو گواہ بنا کر اعتراف و اعلان کرتا ہے کہ میں نے دنیا میں
ہر شخص کے احسان کا بدلہ چکا دیا ہے لیکن اس کے احسانات کا بدلہ ابھی عطا نہیں کیا، بلکہ اس کا بدلہ
بروز محشر میرا خالق و مالک، میرا پروردگار خود ادا فرمائے گا:

ادب اے نکتہ چیں، یہ تذکرہ ہے پاک بندوں کا

صداقت کیش صدیقیوں، شہیدوں، حق پسندوں کا

ہم نے پڑھا ہے کہ ایک روز اس نے اپنے دل کی دھڑکنوں، خواہشوں اور حسرتوں کو الفاظ و حروف
کا جامہ پہنایا۔۔۔ دراصل یہ اظہار ہر وقت تو ممکن نہیں ہوتا لیکن جب محبوب خود کرم نواز ہو، عطا پہ مائل ہو،
جب ہر کسی کے لیے دست کرم دراز ہو تو ایسے میں دست سوال آگے بڑھانے میں حرج ہی کیا ہے؟۔۔۔
عرض کیا، آقا! دل کی ایک حسرت تو مٹا دیں۔۔۔ پوچھا، کیا؟۔۔۔ عرض کیا، دل چاہتا ہے:
النظر الی وجه رسول اللہ۔۔۔

جی چاہتا ہے کہ میری آنکھیں ہوں اور صرف آپ کا چہرہ انور ہو اور بس۔۔۔

میں جب دیکھوں، جدھر دیکھوں، جسے دیکھوں، تجھے دیکھوں

تو میری آنکھ کی پتلی میں یوں تحریر ہو جائے

وہ محبوب، جو ہر ایک کی جھولیاں مرادوں سے بھرنے والا ہو۔۔۔ جس کے دروازے سے

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ
غیر بھی خالی ہاتھ نہ جاتے ہوں۔۔۔۔۔ وہ بھلا اپنے قریبی اور قریب تر رہنے والے کی تمنا کا دامن
کیوں نہ بھرتا۔۔۔۔۔ اس نے بھر دیا، بھلا کیسے.....؟۔۔۔۔۔ غار ثور کی تنہائی، خلوت میں۔۔۔۔۔

میں چشم تصور سے دیکھ رہا ہوں کہ محبوب نے، ہر تن کی جان نے، ﷺ، جب اس کی حسرت
پورا فرمانے کا ارادہ فرمایا، تو اسے ایک رات کی تاریکی میں کہ دیدار کا اصل وقت یہی ہوتا ہے،
ساتھ چلنے کا اشارہ فرمایا۔۔۔۔۔ خلوت میں جہاں کوئی نہ ہو، یا محبت ہو یا محبوب۔۔۔۔۔ یا پھر محبوب کو
محبوب بنانے والا ہو۔۔۔۔۔ اور کوئی نہ ہو۔۔۔۔۔ جہاں ان اللہ معنا کی پوری جھلک ہو۔۔۔۔۔

آ! میرے دوست! ذرا چپکے چپکے آ، دیکھ! کوئی محبوب کو، سارے کا سارا عشق، سارے کے
سارے حسن کو، کندھوں پہ اٹھائے، پہاڑ کی بلند چوٹی پہ اٹھائے لیے جا رہا ہے۔۔۔۔۔ ذرا ٹھہر،
میرے دوست مجھ سے خطا ہوگئی۔۔۔۔۔ مجھے معاف کر دو، میں نے غلط کہا۔۔۔۔۔ محبت نے، محبوب کو
کیا اٹھانا تھا، خود محبوب اسے زمین غفلت سے اٹھا کر آسمان شہرت کی بلندیوں پر لے جا رہا تھا۔۔۔۔۔
ورنہ ابوقحافہ کے بیٹے کو کون جانتا تھا۔۔۔۔۔

محبوب اور محبت، دونوں غار کے دہانے پر پہنچے، اس نے رات کے تاریک سناٹوں میں غار کو
صاف کیا اور خوب صاف کیا، اس کے سارے سوراخ بند کیے اور عرض کیا، آقا! تشریف لائیے۔۔۔۔۔
آقا تشریف لائے۔۔۔۔۔ اب وہ ہے، یاد وہ ہیں۔۔۔۔۔ حسن ازلی کا شاہ کار، خالق حسن و ادا کا
سب سے پہلا شاہ کار۔۔۔۔۔ کائنات کا سب سے بڑا حسن۔۔۔۔۔ اس کے محبوب کی صورت میں،
آج اس کی جھولی میں ہے۔۔۔۔۔ بس دیکھے ہی جا رہا ہے، طبیعت سیر ہی نہیں ہوتی۔۔۔۔۔
کبھی انگلیوں کو دیکھتا ہے، جو انھیں تو چاند کھلونا بن جائے۔۔۔۔۔ ہاں ہاں! یہ وہی انگلیاں ہیں،
جونور کے لچھے ہیں۔۔۔۔۔ جن سے دریا بہتے ہیں۔۔۔۔۔ سورج پلٹتے ہیں۔۔۔۔۔ ابھی ان نازک انگلیوں کے
حسن ہی میں گم تھا کہ چشم مازاغ نے دعوت نظارہ دے دی۔۔۔۔۔ سبحان اللہ! جس آنکھ کی پتلی نے
خدائے ذوالجلال ﷻ کے جلووں کو اپنے اندر سمولیا ہے۔۔۔۔۔ آنکھوں کے نظارہ جمال کے
ساتھ ہی ساتھ چہرہ والضحیٰ پر نظر پڑتی ہے۔۔۔۔۔ ساتھ ہی زلف و البیل نے دور و نزدیک سے
سننے والے کانوں کے گرد گھیرا ڈالا ہوا ہے:

گوش انور سے ہے یوں زلف نبی کا اتصال
دو حسیں جیسے بہم اسرار کی باتیں کریں

عرس حضرت نقیبہ اعظم و اجلاس دارالعلوم، مورخہ 17 - 18 جولائی 2007ء، منگل، 37

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

کبھی ما ينطق عن الهوىٰ کی زبان کا نظارہ اس کے سامنے آ جاتا ہے۔۔۔۔۔ الم نشرح والا
سینہ مبارک بھی تو اس کے سامنے تھا۔۔۔۔۔ بس دیکھے ہی جا رہا ہے، نہ تھکتا ہے، نہ اکتا ہے اور نہ
بیزار ہوتا ہے۔۔۔۔۔ اشتیاق دید ہے کہ بڑھتا ہی جا رہا ہے۔۔۔۔۔ شاید محبت کے دل کی اس وقت کی
دھڑکنوں کو جھنگ کے ایک فقیر نے سن لیا ہو۔۔۔۔۔ جس قادر الکلام فقیر نے ان دھڑکنوں کو
حروف والفاظ کی زبان عطا کی:

الف ایہ تن میرا چشمہ ہووے تے میں ماہی دیکھ نہ رجاں ہو
لوں لوں دے مڈھ لکھ لکھ چشماں اک کھولاں اک کجاں ہو
ایناں ڈٹھیاں مینوں صبر نہ آوے تے میں ہور کتے ول بجاں ہو
ماہی دا دیدار وے حضرت باہو، مینوں لکھ کروڑاں حجاں ہو
جس ماہی کے دیدار کی ایک جھلک، لاکھوں، کروڑوں تجوں پر بھاری ہے، وہ اسے تین دن مسلسل،
یعنی دو لاکھ انسٹھ ہزار دو سو مرتبہ دیکھتا رہا، دیکھتا رہا۔۔۔۔۔ وہ غار والی وہ نیکی، دیدار محبوب والی نیکی،
کے اثرات کے سامنے ساری کہکشاؤں کے چمکتے دکتے ستاروں کی تعداد دم توڑ گئی۔۔۔۔۔ ستارے
اتنی تعداد میں، اتنی تعداد میں ہیں کہ آج تک کوئی انہیں گن نہ سکا۔۔۔۔۔ اتنی بڑی تعداد سے بھی
وہ نیکی غار والی، دیدار محبوب والی نیکی، بازی لے گئی۔۔۔۔۔

ستاروں کی تعداد جتنی نیکیوں والے، صدیق کی منتیں کرتے رہے۔۔۔۔۔ صدیق! اے سب سے
سچے، سب سے قریبی، سب سے با اعتماد رفیق، یار غار، وہ غار والے لمحات کی دو تین رات والی نیکیاں
ہمیں دے دے، لے ستاروں جتنی نیکیاں ساری کی ساری ہم سے لے لے۔۔۔۔۔

بھلے آدمی! چند گنی چنی چیزوں کے بدلے ان گنت اور ان مول نعمت کون دیتا ہے۔۔۔۔۔ یہی تو
وہ نیکی تھی اس کی، جو ساری زندگی کا سرمایہ تھی۔۔۔۔۔

اس محبوب کا چاہنے والا، کوئی ایک دو ہوں تو بات کریں۔۔۔۔۔ وہاں تو چاہنے والوں میں
ایک سے ایک بڑھ کر ہیں۔۔۔۔۔ چشم فلک کی بلندیوں سے بھی اوپر بسنے والی مخلوق کا ایک ایک فرد،
اس کا چاہنے والا، اس کی طلب میں مر مٹنے والا۔۔۔۔۔ لیکن ان تمام چاہنے والوں میں، اس سفر
ہجرت میں، اس سفر ہجرت میں خود خدا کو بھی اپنے محبوب کا رفیق سفر بنانے کے لیے صرف ایک ہی
پسند آیا۔۔۔۔۔ اس نے بھی صرف اسی چاہنے والے کو چنا۔۔۔۔۔ کتنا اعتبار تھا، اس ایک اکیلے پر۔۔۔۔۔

۲۸ مہینہ حضرت لقبہ اعظم و اجلاس دارالعلوم، مورخہ ۱۷ - ۱۸ جولائی ۲۰۰۷ء، منگل، بدھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَكَ
 اس کی صداقت پر۔۔۔ اس کی فدائیت پر۔۔۔ پھر سفر بھی ایسا کہ قدم قدم خطرہ۔۔۔ نکلی تلواریں
 اور حرص و آرز کے زہر میں بجھی ہوئی نظروں کا تعاقب۔۔۔ الامان و الحفیظ۔۔۔ ایسے میں
 محبوب نے صرف اس محبت کو ساتھ لیا، ساتھ رکھا۔۔۔ پھر ساتھ ہی رکھا، بلکہ اس کا ساتھ بھایا۔۔۔
 دنیا میں ہزاروں ساتھ دیکھے۔۔۔ اچھے بھی، برے بھی۔۔۔ ادنیٰ بھی، اعلیٰ بھی۔۔۔
 نبھنے والے بھی، ٹوٹ جانے والے بھی۔۔۔ ایسے ساتھ بھی دیکھے اور سنے، جن کی داستانیں کانوں میں
 رس گھولتی ہیں۔۔۔ آنکھیں ٹھنڈی ہوتی، سن کے دل باغ باغ ہو جاتا ہے۔۔۔ دوستیوں کے
 لازوال قصے، صفحات قرطاس تاریخ پر بکھرے پڑے ہیں۔۔۔ کہیں وفا کا ذکر تو کہیں جفا کا،
 کہیں محبوب ساتھ چھوڑ جاتا ہے تو کہیں محبت ہی اس کی محبت سے ہاتھ اٹھا لیتا ہے:

سے سے جوڑ سنگت دے ڈٹے تے آخر و تھاں پیاں

جہاں باجوں اک پل نہیں ساں جیوندے اوہ شکلاں یاد نہ رہیاں

لیکن وہ قصے، جنہوں نے وفا کی دنیا میں نام پیدا کیا، اگرچہ وہ خال خال ہیں، لیکن وہ خوب ہیں،
 خوب تر ہیں۔۔۔ البتہ ان کی محبت، ان کا پیار، اس وقت تک زندہ رہا، جب تک وہ کارزار حیات میں
 رہے، دنیا کی رعنائیوں سے لطف اندوز ہوتے رہے، جب تک جسم و جان کے کچے دھاگے کا وجود
 برقرار رہا۔۔۔ جیسے ہی طائر روح نے قفس و قید خانہ سے آزاد ہونے پر ضد کی، محبت بے شک
 برقرار رہی، لیکن ساتھ اور قرب کا تعلق ٹوٹ گیا۔۔۔ اور ایسا ٹوٹا کہ دوبارہ جڑنے کا کوئی تصور
 نہیں۔۔۔ اگر جسمانی ساتھ نہ ٹوٹا اور محبوب و محبت دونوں ایک ساتھ، شہر خاموشاں میں جا لیٹے اور
 حد و قبر تک ساتھ ساتھ لیٹنے کا اعزاز حاصل کر بھی لیا، تو کیا کیا۔۔۔

لیکن وہ ساتھ، وہ قرب، جس کے ذکر کی لذتیں، راقم الحروف کے جسم و جاں کے ایک ایک
 ریشے میں سرایت کر گئی ہیں۔۔۔ خون کے ایک ایک قطرے کا حصہ بن کر پورے جسم و جاں میں گردش
 کر رہی ہیں۔۔۔ اس کے اس ساتھ میں بھی حسن لازوال کے عجیب و غریب معجزے ہوئے۔۔۔
 محبوب اگر پہلے جا کر آرام فرما ہوتے ہیں تو وہ اپنے محبت کو اپنے چاہنے والے کو، رگ جان سے بھی
 قریب تر رہنے والے کو، فراموش نہیں کرتا۔۔۔ اسے اس کا انتظار رہتا ہے۔۔۔ وہ انتظار بھی اس قدر ہے،
 جتنا وہ اپنے محبوب کی زندگی کے سالوں کی تعداد پوری نہیں کر لیتا۔۔۔ یعنی عمر کے تریسٹھ سال۔۔۔
 جوں ہی یہ ساتھ پورا ہوا، تو محبت نے درخواست پیش کی، آقا! اب اس سے زیادہ ہجر گورا نہیں۔۔۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَكَ

ترا جلوہ پیش نظر رہے، میں اسی طرح سے جیا کروں
جہاں کوئی تیرے سوانہ ہو، میں اُسی فضا میں رہا کروں

محبوب نے کہا، ہاں ہاں، ہمیں معلوم ہے۔۔۔ بس اب وہ وقت آیا ہی چاہتا ہے۔۔۔ لیکن
خاموشی سے نہیں، تیری چار پائی جوں ہی دروازے پر پہنچے گی، ہم دروازہ خود ہی کھول دیں گے اور
دنیا دیکھے گی کہ محبوب نے اپنے محبت کو کیسے پاس بلایا، ساتھ بھایا اور کیسا قرب بخشا ہے۔۔۔
تجھے یاد ہے کہ ہجرت مدینہ کی رات میں تو نے ہمارے لیے غار کو صاف کیا تھا، ہم نے تیری
قبر کی اندھی غار صاف کر دی۔۔۔ تو نے غار کا ہر وہ سوراخ بند کیا، جہاں سے کوئی بھی دکھ اور
تکلیف کا الارم بج سکتا تھا، تو نے ہر اس سوراخ کو بند کر دیا۔۔۔ آج ہم نے تیرے اس احسان کا بدلہ
یوں چکایا ہے کہ تیری خاطر تیری قبر کو مصیٹے بنا دیا۔۔۔ اب ہر وہ راستہ ہم نے بند کر دیا ہے،
جس سے عذاب الہی کی کوئی بھی صورت پیدا ہو سکتی تھی۔۔۔

سچے نبی کے سچے چاہنے والے! تیری عظمت کو سلام۔۔۔ تو نے کسی کو اتنا چاہا کہ اس نے
تیری چاہت کو خود سینے سے لگا لیا ہے۔۔۔ تجھے ایسا قرب بخشا ہے، جس کا تصور بھی ایمان کی جان کو
معطر کیے دیتا ہے۔۔۔ لے آج تیری حسرت دیدار بھی پوری ہوئی، خلوت بھی ملی، محبوب بھی ملا اور
اب ابد الابد تک عقیدت مندوں کا سلسلہ سلام عقیدت و محبت بھی ملا۔۔۔ درود و سلام بھیجے جانے والے
لمحات کا لمس بھی ملا۔۔۔ انوار و تجلیات بھی حصہ میں آئیں۔۔۔ تیری قربت پہ ثنار اور تیرے
قریبی پر لاکھوں سلام۔۔۔

قریبِ مصطفیٰ ﷺ ہے کوئی کوئی
مزے یہ لوٹتا ہے کوئی کوئی



گزشتہ دنوں اہل سنت کے نامور عالم دین مولانا ابوداؤد محمد صادق رضوی اور مولانا حفیظ نیازی پر
دہشت گردی کا مقدمہ بنا دیا گیا۔ حکومت کا یہ اقدام انتہائی افسوس ناک اور قابل مذمت ہے۔ اس سے پہلے
علامہ شبیر احمد ہاشمی پر دہشت گردی کا مقدمہ قائم کیا گیا، جس کے نتیجے میں وہ تاحال پابند سلاسل ہیں۔
حکومت کو چاہیے کہ وہ ان علماء کے خلاف مقدمات فی الفور واپس لے اور دہشت گردی پھیلانے والے
لسانی گروہوں اور حکومت کے اندر حکومت قائم کرنے والوں کی طرف اپنی توجہ مبذول کرے۔

(۴۰) مہرین حضرت لقبہ اعظم و اجلاس دارالعلوم، مورخہ ۱۷-۱۸ جولائی ۲۰۰۷ء، منگل، بندہ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

جس دھج سے کوئی مقتل میں گیا وہ شان سلامت رہتی ہے

علامہ احمد علی قصوری
صدر مرکز اہل سنت پاکستان

آئیے! آج اس اظہاریہ کا آغاز اس محبوب ہستی کے ذکر سے کریں کہ جس کے ذکر کے لیے
بطور خاص یہ بزم کائنات سجائی گئی ہے:

اَنْتَ الَّذِیْ لَوْلَاکَ مَا خُلِقَ اِمْرُءٌ

کَلَّا وَلَا خُلِقَ الْوَرٰی لَوْلَاکَ

اَنْتَ الَّذِیْ مِنْ نُّوْرِکَ لِلْبَدْرِ السَّنَا

وَالشَّمْسُ مُشْرِقَةٌ بِنُورِ بَهَاکَ [سیدنا امام اعظم ابوحنیفہ]

”آپ کی وہ مقدس ذات ہے کہ اگر آپ نہ ہوتے تو ہرگز کوئی آدمی پیدا نہ ہوتا
اور نہ کوئی دیگر مخلوق پیدا ہوتی اگر آپ نہ ہوتے۔ آپ وہ ہیں کہ جن کے نور سے چاند کو
روشنی ہے اور سورج آپ کے نور تاباں سے چمک رہا ہے۔“

وہ جو نہ تھے تو کچھ نہ تھا، وہ جو نہ ہوں تو کچھ نہ ہو

جان ہیں وہ جہان کی، جان ہے تو جہان ہے

[اعلیٰ حضرت طلیہ الرحمہ]

کلمہ گواہی محبت کا یہ عقیدہ ہے کہ اللہ وحدہ لا شریک خالق کائنات نے ساری مخلوقات سے

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ
 پہلے 'نور الحبيب' کی تخلیق فرمائی۔ بلا تمثیل یہ کہ فاطر وقادر، اللہ ﷻ نے دائرۂ کائنات بنانے کے لیے
 'حب و معرفت' اور 'کُنْ فَيَكُوْنُ' [۱] والی اپنی پرکار جس نقطہ اول پر رکھ کر گھمائی، وہ نور مصطفیٰ ﷺ
 ہے۔ قدیر و خیر اور حکیم و علیم ذات باری تعالیٰ کا اہم ترین فیصلہ یہ بھی تھا کہ عالم انوار کے بعد عالم اجسام
 پر مشتمل مادی کائنات میں جب اپنے نور اول کو ظاہر کرنا ہے تو اولادِ آدم میں بصورتِ انسان،
 بشریت کا جامہ پہنا کر ظاہر کرنا ہے لہذا اس نسبت و وسیلہ سے اللہ ﷻ نے پوری کائنات کے لیے
 اپنے خلیفہ و نائب ہونے کا شرف و اعزاز بھی آدم و بنی آدم کے لیے مخصوص فرما دیا۔ حالاں کہ
 ترتیبِ تخلیق میں بشر اول حضرت سیدنا آدم ﷺ سے پہلے جمادات، نباتات، حیوانات، نوری ملائکہ،
 ناری جنات کو ارض و سموات میں وجود بخش دیا گیا تھا مگر اپنی خلافت و نیابت کا خصوصی تمغہ
 اپنے حبیب ﷺ کی نسبت سے بنی نوع انسان کے لیے مخصوص رکھا، کہ جس کے اندر اسے
 رحمۃ للعالمین اور خاتم النبیین بنا کر مبعوث فرمانے کا ازیلی فیصلہ ہو چکا تھا۔

'کُنْ فَيَكُوْنُ' کے جاری نظام کے تحت نئے رنگوں سے آراستہ اس بزم کائنات میں
 قادر و مالک کا تخلیقی عمل اب بھی جاری ہے۔ جس طرح مادیات اور جسمانیات کی دنیا میں حاکم حقیقی
 کی مشیت کے مطابق ارضیات کے نئے گوشے، بحریات میں نئے جزیرے اور فلکیات میں نئے
 سیارے، ستارے اور نظارے دریافت و نمودار ہوتے رہتے ہیں، اسی طرح روحانیات اور
 ایمانیات کی دنیا میں مصطفوی نور کے نئے جلوے نمایاں ہوتے، عشق رسول کے نئے اجالے پھلتے
 اور خونِ شہیداں کے نئے ابواب رقم اور جریدہ عالم پر ثبت ہوتے رہتے ہیں:

عرش پہ تازہ چھٹیر چھاڑ، فرش میں طرفہ دھوم دھام

کان جدھر لگائے تیری ہی داستان ہے [اعلیٰ حضرت علیہ الرحمہ]

ہر کجا [۲] بنی جہان رنگ و بو

آں چہ از خاش برود آرزو

[۱]..... متعدد آیات میں آمدہ ان دو لفظوں کا مفہوم یہ ہے کہ اللہ ﷻ جب کسی بھی چیز کی تخلیق چاہے تو اس

کی نسبت فرمادے کہ ہو جا، تو وہ فوراً ہو جاتی ہے۔

[۲]..... مفکر پاکستان علامہ اقبال اپنا عقیدہ بتاتے ہیں کہ لوگو! تم کائنات رنگ و بو کا جدھر بھی مشاہدہ کرو

کے اور جہاں بھی تمہیں روئیدگی، تازگی نظر آئے اور جہاں جیسی بھی رونقیں، بہاریں اور آرزوئیں جنم لیتی، پروان
 چڑھتی دکھائی دیں (تو دو صورتیں ہی ممکن ہیں کہ اگر) روشنی و رونق مل چکی ہے تو وہ نور مصطفیٰ ﷺ کے صدیقے اور
 وسیلے سے ملی ہے اور ابھی منزل نہیں ملی تو آگے بڑھنے کے لیے حضور ﷺ کے قدموں کے نشانات کی تلاش ہے۔

ماہ نامہ "نور الحبيب" بصیرپور شریف ﴿ 6 ﴾ جون 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ

یا ز نور مصطفیٰ او را بہا ست
یا ہوز اندر تلاش مصطفیٰ ست

[روشن خیال فکری مرشد علامہ اقبال]

آئیے! ہم بھی ان دیوانگان عشق کی طرح ایک 'اُلٹی چال' جو محبوب کے دیدار کے لیے آنکھیں بند کر لیتے ہیں، جسمانی آنکھیں بند کر کے ایمانی چشمانِ محبت کے ساتھ نظارہ کیجیے، اس منظر کا جب آج سے تقریباً ۱۴۲۱ سال قبل کملی والے آقا و مولیٰ ﷺ اپنی قصویٰ اونٹنی پر سوار بحیثیت سالار کارواں مدینہ منورہ سے روانہ ہو رہے ہیں، بوقتِ روانگی ۱۴۰۰ سچے اور سچے عاشقانِ رسول، مہاجرین و انصار صحابہ کرام (ﷺ و ۷۳) کا قافلہ ہمراہ ہے۔ رخ مکہ مکرمہ کی طرف اور نیت زیارت کعبہ معظمہ اور عمرہ ادا کرنے کی ہے۔ یہ کاروانِ عشق و مستی حدیبیہ کے مقام پر جا کر خیمہ زن ہوتا ہے اور وہاں اس دور کے گستاخانِ رسول کا سفیر بن کر عروہ بن مسعود ثقفی مذاکرات کے لیے آتا ہے۔ بعد از مذاکرات واپس جا کر اہل مکہ کو جو کچھ بتاتا ہے، اس کا خلاصہ یہ ہے کہ:

”لوگو! میں نے قبل ازیں ایران کے بادشاہ کسریٰ، روم کے شہنشاہ قیصر اور حبشہ کے حکمران نجاشی کے دربار دیکھے ہیں۔ مگر میں نے دربارِ محمد (ﷺ) کا جو وقار دیکھا ہے وہ آج تک کہیں اور نظر نہیں آیا۔ ان کے اصحاب جو تعظیم اپنے نبی کی کرتے ہیں وہ کسی بڑے سے بڑے شہنشاہ کو میسر نہیں۔ وہ وضو کرتے ہیں تو صحابہ ان کے مستعمل پانی کا ایک قطرہ بھی غیچے نہیں کرنے دیتے بلکہ ہاتھوں ہاتھ لے کر اپنے چہروں اور جسموں پر مل لیتے ہیں۔ نبی کوئی حکم دیتے ہیں تو سب تعمیل کے لیے دوڑ پڑتے ہیں۔ وہ گفتگو فرمانے لگتے ہیں تو صحابہ اس طرح خاموش ہو جاتے ہیں کہ گویا بولنا ہی نہیں جانتے۔ ادب و تعظیم اس طرح کرتے ہیں کہ آنکھ اٹھا کر نہیں دیکھتے، اپنی نظریں جھکائے رکھتے ہیں۔“

یہ کون میر کاروان ہے، یہ کیسا قافلہ عشق و مستی ہے؟ یہ وہ محبوب ہستی ہے کہ جس کی جلوہ نمایاں ازل [۱] سے ابد [۲] تک محیط ہیں۔ وہ جس کا حسن صورت بے عیب اور جس کی سیرت بے داغ ہے، وہ جس کے ادب و احترام اور محبت کا رشتہ خالق کائنات سے لے کر تمام مخلوقات تک جڑا ہوا ہے۔ (گستاخ و مکر جنات اور انسان مستحکم ہیں [۳])

[۱]..... جس کی ابتدا معلوم نہ ہو [۲]..... جس کی انتہا معلوم نہ ہو

۳..... یہ استثناء (تُعْرِفُ الْأَشْيَاءَ بِأَضْدَادِهَا، چیزیں اپنی ضدوں، مد مقابل حقیقتوں سے پہچانی جاتی ہیں) حکمت ربانی کے مطابق ہے کہ گستاخ و مکر نہ ہوتے تو عشق و محبت والے خوش نصیبوں کے نہ مقام و مرتبے کا پتہ چلا اور نہ خالق و مخلوق کے ہاں ان کی قدر و منزلت ہوتی۔

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ
 یہ بھی امر واقعی ہے کہ جب تک بے ادبی اور گستاخی کی خباثتیں جنم لے کر مقابلے میں نہ
 آئیں، اس وقت تک دائمی سلسلہ محبت کی رعنائیاں مکمل طور پر جلوہ گر نہیں ہو سکتیں۔ نور مصطفوی
 اور شرار بولہبی کی آویزشیں، محاذ آرائیاں اور معرکے شروع سے جاری ہیں۔ بے شمار مظاہر میں سے
 ایک منظر یہ ہے کہ صحابی، حضور ﷺ کی بارگاہ میں اپنی سخت تشویش اور اضطراب بصورت فریاد
 بایں مفہوم پیش کرتے ہیں:

”یا رسول اللہ! فلاں مقام پر فلاں فلاں گستاخ آپ کو مُذَمِّمٌ“ (برا شخص) کہہ
 کر پکار رہے ہیں۔۔۔۔۔

رحمت ہر عالم ﷺ نے جواباً فرمایا:

”تم کیوں پریشان ہوتے ہو، وہ لوگ کسی مُذَمِّمٌ کو گالیاں دیتے ہوں گے،
 ہمیں تو ہمارے رب نے ”مُحَمَّدٌ“ (ہم پہلو قابل تعریف) بنایا ہے۔۔۔۔۔

اب ہمارے دور میں عالمی ابلیسی لادینی، سامراجی قوتوں کے سازشی منصوبوں کی تکمیل کے لیے
 ان کے گماشتوں نے اس جانِ جہاں ﷺ (ہماری جانیں ان پر قربان) کے گستاخانہ خاکے بنانا
 شروع کر دیے ہیں کہ جس کے حقیقی خالق و مصور نے اس کا سایہ بھی نہیں بنایا۔ دوسری طرف تمام تر
 ’سامراجی حربوں اور پرویزی حیلوں‘ کے باوجود وادی حجاز کے کاروانِ عشق و مستی کی پیروی میں
 سارے عالم اسلام، بالخصوص سرزمین پاکستان میں عاشقانِ رسول کی سرمستیوں کے رنگ ڈھنگ
 اور خوش بوئیں، جہادی میدانوں، میلادی محفلوں، مجاہدہ خلوتوں، عاشقانہ جلسوں، جلوسوں،
 ریلیوں سے لے کر ملکی و غیر ملکی جیل خانوں کی اذیتوں سے گزرتی ہوئی ایمان افروز رنگین شہادتوں
 تک پھیلی چلی جا رہی ہیں:

کچھ بات ہے کہ ہستی مٹی نہیں ہماری
 صدیوں رہا ہے دشمن دورِ زماں ہمارا
 سالارِ کارواں ہے میرِ حجاز ﷺ اپنا
 اس نام سے ہے باقی آرامِ جاں ہمارا

۱۳ فروری ۲۰۰۶ء کو داتا کی مگری لاہور سے ۲۲ سنی عظیمات پر مشتمل تحفظ ناموس رسالت محاذ
 کی اپیل پر اس کے بینر تلے جو عدیم المثال تاریخی ہڑتال ہوئی اور علماء اہل سنت کی قیادت میں
 جب شمع رسالت کے لاکھوں پروانے ریلیوں کی صورت میں نکل پڑے اور مرکزی جلوس میں
 قافلہ در قافلہ شرکت کے لیے اٹھ آئے تو ابلیسیست جی اٹھی، منافقت لرزہ بر اندام ہو گئی، پرویزیت

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 گھبرا گئی، یزیدیت قہرا اٹھی، عالمی سامراجیت سر پیٹ پیٹ کر ماتم کرنے لگی اور اپنی تمام سہیلیوں
 کو پکار پکار کر اپیلیں کرنے لگی کہ اپنی اپنی تمام کمینی حرکتیں اور حربے بروئے کار لاؤ۔ پراسرار ہاتھ
 حرکت میں آئے، آتش زنی اور لوٹ مار ہونے لگی، لاشیاں برسنے لگیں، نظر آنے والے ہاتھوں
 کے ذریعے زہریلی آنسو گیس پھیلنے لگی، زنجیریں کھنک پڑیں، جھکڑیاں لگنے لگیں، مقدمات
 بننے لگے، تھانوں کی حوالاتیں بھرنے لگیں، علماء، طلباء سمیت سیکڑوں خوش نصیب زندہ دلان لاہور
 پس دیوار زنداں چلے گئے۔

اس قافلہ عشق و مستی میں کسی کارنگ ایک، کسی کا ڈھنگ دوسرا اور انداز اپنے اپنے۔ آدم و حوا
 کے سارے بیٹے بیٹیاں، نہ شکل و صورت کے اعتبار سے یکساں، نہ سیرت و کردار کے لحاظ سے برابر،
 جس طرح خوب صورت، مکروہ صورت اور بد صورت چہرے تھے، ہیں اور رہیں گے، اسی طرح ایمانیات
 و اخلاقیات کی دنیا میں صحیح العقیدہ، خوش عقیدہ، بد عقیدہ اور بلند کردار و بد کردار کا فرق تا قیام قیامت
 بلکہ یقیناً بعد از قیامت بھی قائم و برقرار رہے گا۔ انداز و آرزو کی جھلکیاں ایسی بھی ہوتی ہیں:

یہی آرزو جو ہو سرخرو، ملے دو جہان کی آہرو
 میں کہوں غلام ہوں آپ کا، وہ کہیں کہ ہم کو قبول ہے
 نہ کسی کے رقص پہ طنز کر، نہ کسی کے غم کا مذاق اڑا
 جسے چاہے جیسے نواز دے، یہ مزاج عشق رسول ہے

۱۱/ اپریل ۲۰۰۶ء کو نشتر پارک کراچی میں عین میلاد مصطفیٰ ﷺ کے دن، بوقت مغرب،
 لاکھوں عاشقان مصطفیٰ کے اجتماع محبت میں عین حالت نماز میں جو سفاکانہ ابلیسی واردات کی گئی،
 اس کی لہورنگ روداد مدبر محترم کے قلم سے 'نور الحیب' کے گزشتہ شمارے کی صورت میں قارئین کے پاس
 محفوظ ہے کہ جس کے نتیجے میں کیسے کیسے گل ہائے رعنا اگرچہ ہماری نگاہوں سے اوجھل ہو گئے،
 تاہم سارے ملک کی فضا میں عشق رسول ﷺ کی خوش بوؤں سے اس طرح مہکا گئے ہیں کہ اہل ایمان
 کے مشام ہائے جاں ہمیشہ معمر و معطر رہیں گے۔

بنا کردند خوش رے بخاک و خون غلطیدن
 خدا رحمت کند این عاشقان پاک طینت را

احمد شوقی مصری نے کیا خوب کہا ہے:

النَّاسُ صِنْفَانِ مَوْتِي فِي حَيَاتِهِمْ
 وَ آخِرُونَ بِطَنِ الْأَرْضِ أَحْيَاءُ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ
 ”لوگوں کی دو قسمیں ہیں، کچھ چلتے پھرتے زندہ دکھائی دینے والے مردے ہیں

اور دوسرے زیر زمین چھپ جانے کے باوجود زندہ موجود ہیں“۔۔۔

اس سے بھی زیادہ خوب صورت انداز میں ترجمان حقیقت حضرت علامہ اقبال نے فرمایا:

کھول کے میں بیاں کروں سرِ مقام مرگ و عشق

عشق ہے مرگ با شرف، مرگ، حیات بے شرف

غیروں کے اشاروں پر ناچنے والے اور بے غیرتی کی زندگی بسر کرنے والے جانے کیوں
 اپنے آپ کو معزز و مشرف سمجھ لیتے ہیں، حالاں کہ بقول علامہ اقبال حیات بے شرف تو موت ہوتی ہے۔
 اس وقت عالمی سطح پر ایمانی اعتبار سے مسلمانوں کو جو سب سے بڑا چیلنج درپیش ہے، وہ
 تحفظ ناموس رسالت کا ہے کہ یہ ایمانیات کا مرکزی عقیدہ اور ملی تشخص و بقا کا واحد ذریعہ ہے۔
 مظلوم ہجرائے میں اس نظریے کی دلیل و تائید حضرت امام اعظم ابو حنیفہ اور حضرت امام احمد رضا بریلوی
 (مضمون کے صفحہ اول پر درج شدہ) کے بعد حکیم الامت علامہ اقبال کی تشخص بھی قابل ملاحظہ ہے:

ہو نہ یہ پھول تو بلبل کا ترنم بھی نہ ہو

چمن دہر میں کلیوں کا تبسم بھی نہ ہو

یہ نہ ساقی ہو تو پھرے بھی نہ ہو خم بھی نہ ہو

بزم توحید بھی دنیا میں نہ ہو تم بھی نہ ہو

خیمہ افلاک کا استادہ [۱] اسی نام سے ہے

نبض ہستی [۲] تپش آمادہ [۳] اسی نام سے ہے

فی الوقت روئے زمین پر (ایک ہفتہ قبل مطبوعہ اعداد و شمار کے مطابق) ایک ارب، سینتالیس کروڑ،
 باسٹھ لاکھ، تینتیس ہزار، چار سو ستر مسلمان (بشمول حکمران جرنیل، سرمایہ دار، جاگیردار، صنعت کار،
 علماء، مشائخ، وکلاء، ڈاکٹرز، انجینئرز، تاجر، دانش ور، صحافی اور کھلاڑی وغیرہ وغیرہ) موجود ہیں۔

تحفظ ناموس رسالت کے حساس ترین مسئلہ پر اخلاص کے ساتھ دامے، درے، قدمے،
 مخنے شرکت و حمایت کرنے والے سب کے سب چھوٹے بڑے، اپنے اپنے کردار کے مطابق
 محسنین ملک و ملت ہیں۔ بلکہ جو اتفاقہ طور پر پھنس کر مصائب کا شکار ہوئے، ان کے لیے بھی
 ہماری طرف سے عند اللہ جزائے خیر اور استقامت کی دعائیں واجب ہیں۔ بہت سے ایسے نام ہیں
 کہ ان میں سے ہر ایک الگ خصوصی ذکر کا مستحق ہے، جو اس مختصر اظہار یہ میں ممکن نہیں۔ مگر وہ

[۱]..... برقرار اکڑا ہوا [۲]..... کائنات کی رگ زندگی [۳]..... حرکت کی طرف مائل یعنی ہامٹ زندگی

ماہ نامہ ”نور الحبیب“ بصیر پور شریف ﴿ 10 ﴾ جون 2008ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
ایک نام 'غازی عامر عبدالرحمن' چیمہ شہید جو عشق نور مصطفیٰ ﷺ سے خود چمک گیا اور
ساری دنیا کو چمکا گیا، نظراے انداز نہیں کیا جاسکتا۔

عامر خوش خصال فرزانہ وہ بہت پر خلوص تھا ستانہ
شاتم رسول پہ وہ جھپٹا تو گرچہ تنہا تھا، ملک بے گانہ
عہد زنداں میں باوقار رہا وہ حبیب خدا کا دیوانہ
بہر ناموس والی طیبہ کر دیا پیش جاں کا نذرانہ

[جسٹس (ر) الیاس چودھری]

برصغیر ہند میں پون صدی پیش تر درس عشق رسول کے مدرس و مبلغ اعظم امام احمد رضا بریلوی
قدس سرہ العزیز (۱۸۵۶ء تا ۱۹۲۱ء) نے اپنے حال و قال سے ہر امتی کو سمجھایا کہ وہ اپنے ایمان کی
سلامتی و استحکام کے لیے یوں عزم و آرزو کرے:

کروں تیرے نام پہ جاں فدا، نہ بس ایک جاں دو جہاں فدا
دو جہاں سے بھی نہیں جی بھرا، کروں کیا کروڑوں چہاں نہیں

تھوڑے ہی عرصے کے بعد اسی خطہ سے قافلہ عشق و مستی کا ایک اور حدی خواں چمنستان محبت
کا دیدہ ور، بصورت علامہ اقبال (۱۸۷۳ء تا ۱۹۳۸ء) نمودار ہوا، جسے جذبہ عشق رسول ﷺ نے
جگمگادیا اور اس نے 'نیل کے ساحل سے لے کر تابخاک کا شغز امت کو جگادیا اور ہر امتی کو پیغام دیا
کہ تیرا اہم ترین فریضہ صرف ایک ہے اور وہ یہ کہ:

قوت عشق سے ہر پست کو بالا کر دے
دہر میں اسم محمد ﷺ سے اجالا کر دے

مگر عملاً ہوتا یوں ہے کہ مدینہ دیکھنے جاتے ہیں لاکھوں، مدینہ دیکھتا ہے کوئی کوئی کے مطابق
امتی ہونے کے دعوے دار تو لاکھوں نہیں بلکہ کروڑوں، لیکن عملی کردار؟؟؟؟

گستاخی رسالت پر مبنی حالیہ اسلام دشمن مہمونی، صلیبی، سامراجی سازش اور جاری تحریک کے
انسداد کے لیے گستاخ ممالک کی مصنوعات کے بائیکاٹ، سفارتی تعلقات کے انقطاع،
سیاسی مذاکراتی دباؤ اور ذرائع ابلاغ کے مؤثر استعمال وغیرہ، وہ اقدامات ہیں جو صرف ریاستی اور
حکومتی سطح پر نتیجہ خیز ممکن ہیں، لیکن یہاں کھوکھلی لغاعی کے سوا کچھ بھی نہیں۔

جو ایک اہم نکتہ عالمی استعماری طاقتوں اور ہمارے ملکی حکمرانوں کی سمجھ میں بھی نہیں آتا یا جو وہ
پڑتے میں نہیں آتا، وہ یہ ہے کہ جب لوگوں کے جائز مسلمہ انسانی، مذہبی، اخلاقی، معاشی، سیاسی

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ
 اور سماجی حقوق پامال کیے جائیں اور چھین لیے جائیں اور اپنے اقتدار کی طاقت اور جبر و مکر کو
 بروئے کار لاتے ہوئے ان کی بازیابی کے لیے لوگوں کی پرامن جدوجہد کی راہیں بند کر دی جائیں،
 اصول و قانون اور عدل و انصاف کے ذریعے چھنے ہوئے حقوق کی واپسی اور حصول ناممکن حد تک
 مشکل بنا دیا جائے تو پھر مرتا کیا نہ کرتا / تنگ آمد بچک آمد کے مطابق کئی انہونیاں ہو جاتی ہیں۔
 اس آفاقی رد عمل اور طرز عمل کے دائرے تو مختلف ادوار اور اقوام تک پھیلے ہوئے ہیں لیکن اس باب
 میں بالخصوص اعتقادی حوالوں سے امت مسلمہ کی قوس قزح کے رنگ ہی نرالے ہیں۔ تازہ ترین ثبوت
 غازی عامر عبدالرحمن چیمہ نے رحمت کائنات محسن انسانیت ﷺ کے جرمنی میں گستاخانہ خاکے
 شائع کرنے والے مردود پر حملہ کر کے اور بچہ قید و بند کی اذیتوں سے گزرتے ہوئے وہ منصب شہادت
 پالیا ہے جو ہمہ پہلو قابل رشک ہے۔ یہ موت نہیں حیات ہے، یہ فنا نہیں بقا ہے، یہ آنکھوں سے
 اوجھل ہونا نہیں دلوں میں آباد ہونا ہے اور تہ زمین جانا نہیں رفعت آسمانی پانا ہے۔

بات اس سرکاری شرم ناک رویے کی نہیں جو دیار غیر میں اپنے ایک شہری اور شہادت کے بعد
 اس کے جسد خاکی کے ساتھ ہوار کھا گیا ہے، بلکہ بات تو سرکار مدینہ ﷺ کی ہے جو المراء مع
 من احب کہہ کر اپنے چاہنے والوں کو ان کی چاہتوں کے مطابق اپنا قرب عطا فرما دیتے ہیں:
 جس دھج سے کوئی مقتل میں گیا، وہ شان سلامت رہتی ہے
 یہ جان تو آنی جانی ہے، اس جان کی تو کوئی بات نہیں
 [فیض احمد فیض]



ضروری اعلان

کاروباری ادارے تشہر کے لیے ذرائع ابلاغ کا سہارا لیتے ہیں، دیگر اخبارات و جرائد کی طرح
 ماہ نامہ نور الحبيب بصر پور شریف میں بھی اشتہارات شائع کیے جاتے ہیں، ان میں سے بعض افراد
 حضرت فقیہ اعظم قدس سرہ العزیز کی نسبت سے اپنی فرمز یا اداروں کے نام کے ساتھ نوری، نعیمی،
 فقیہ اعظم یا النور وغیرہ کا اضافہ کرتے ہیں، ایسے کسی کاروباری ادارے یا فرم کے ساتھ ادارہ
 نور الحبيب یا دارالعلوم حنفیہ فریدیہ کی انتظامیہ کا کوئی تعلق نہیں ہے۔
 متعلقہ ادارے اپنے کاروباری معاملات کے خود ذمہ دار ہیں۔
 [ادارہ نور الحبيب]

کچھ بیان اپنا

جبلِ اُحد پر اسم محمد کی جلوہ گری

اگر یہ سوال کیا جائے کہ سرکار ابد قرار ﷺ کے دیار پر انوار --- مدینہ منورہ --- میں آپ ﷺ کی حیات ظاہری کے زمانہ کی کوئی چیز اپنی اصلی حالت میں موجود ہے؟ --- کیوں کہ عہد نبوی کی ہر چیز حتیٰ کہ مسجد نبوی، جنت البقیع، مکانات، بازار، گلیاں بھی کی ہیئت و صورت بدل گئی، نقشے تبدیل ہو گئے ہیں --- تو بلا تردید جوابا کہا جاسکتا ہے کہ آقا حضور ﷺ کی نگاہ محبت سے بارہا فیض یاب ہونے اور سند قبولیت و محبت حاصل کرنے والا خوش قسمت پہاڑ ”اُحد“ آج بھی اپنی اصلی ہیئت میں بجنسہ موجود و محفوظ ہے ---

دنیا میں بے شمار پہاڑ پائے جاتے ہیں --- بلند و بالا، سرسبز و شاداب، حسن ظاہری سے سرشار، تفریحی سامان سے لبریز آراستہ و پیراستہ --- مگر اُحد اپنی پوری معنویت کے ساتھ فرد فرید اور یکہ و ممتاز ہے --- اس اُحد علیہ السلام نے جبلِ اُحد کو فضیلت، جاذبیت، محبوبیت اور مقبولیت کے حوالے سے انفرادیت بخشی ہے --- اس وحدہ لا شریک نے سلسلہ جبال میں اُحد کو یوں ”وحدہ لا شریک“ بنا دیا کہ پوری دنیا میں کوئی پہاڑ ایسا نہیں، جسے باعث تخلیق کائنات، محبوب خدا،

اَللّٰهُمَّ صَلِّ وَسَلِّمْ عَلٰى سَيِّدِنَا وَمَوْلَانَا مُحَمَّدٍ وَعَلٰى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

سرور ہر دوسرا علیہ التحیۃ والثناء نے سند محبت عطا کی ہو اور اسے اپنا محبت اور محبوب قرار دیا ہو۔۔۔

امام بخاری اپنی سند کے ساتھ روایت کرتے ہیں، حضور ﷺ نے فرمایا:

أَحَدٌ جَبَلٌ يُحِبُّنَا وَنُحِبُّهُ۔۔۔

[صحیح بخاری، کتاب الزکوٰۃ، باب خرص التمر، حدیث ۱۲۸۲]

”اُحد ایسا پہاڑ ہے جو ہم سے محبت رکھتا ہے اور ہم اس سے محبت رکھتے ہیں“۔۔۔

امام مسلم روایت کرتے ہیں:

إِنَّ أَحَدًا جَبَلٌ يُحِبُّنَا وَنُحِبُّهُ۔۔۔

[صحیح مسلم، کتاب الحج، باب اُحد جبل یحبنا و نحبہ، حدیث ۱۳۹۳]

”بے شک اُحد ایسا پہاڑ ہے جو ہم سے محبت کرتا ہے اور ہم اس سے محبت

کرتے ہیں“۔۔۔

یعنی اُحد محبت مصطفیٰ ﷺ بھی ہے اور محبوب محبوب خدا ﷺ بھی۔۔۔

خادم رسول حضرت انس بن مالک رضی اللہ عنہ بیان کرتے ہیں، حضور ﷺ کی نظر اُحد پہاڑ پر پڑی

تو آپ ﷺ نے فرمایا:

هَذَا جَبَلٌ يُحِبُّنَا وَنُحِبُّهُ۔۔۔

”یہ جبل اُحد ہے جو ہمیں محبوب رکھتا ہے اور ہم اسے محبوب رکھتے ہیں“۔۔۔

[صحیح بخاری، کتاب الاعتصام بالکتاب و السنۃ، باب ما ذکر النبی ﷺ و

حضرت علی اتفاق اہل العلم، و ما اجتمع علیہ الحرمان مکة و المدینة،

حدیث ۷۳۳۳/ کتاب المغازی، باب اُحد جبل یحبنا و نحبہ، حدیث ۲۰۸۳/ صحیح مسلم،

کتاب الحج، باب فضل المدینة، حدیث ۱۳۶۵]

حضرت ابو ہریرہ رضی اللہ عنہ راوی ہیں کہ سرکار ﷺ خیر سے واپس ہوئے، جوں ہی جبل اُحد پر

نظر پڑی تو فرمایا:

هَذَا جَبَلٌ يُحِبُّنَا وَنُحِبُّهُ، إِنَّ أَحَدًا هَذَا أَعْلٰی بَابٍ مِّنْ أَبْوَابِ

الْجَنَّةِ۔۔۔ [وفاء الوفاء، صفحہ ۹۲۶]

”یہ پہاڑ (اُحد) ہمارا محبت بھی ہے اور محبوب بھی، بے شک یقیناً یہ جنت کے

ماہ نامہ ”نور الحبیب“ بصیرپور شریف ۶ ربيع الآخر ۱۴۲۸ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

دروازوں میں سے ایک دروازہ پر ہوگا۔۔۔

حضرت ابو عبس بن جبریلؑ روایت کرتے ہیں کہ آپ ﷺ نے احد کے بارے میں فرمایا کہ یہ ہم سے محبت رکھتا ہے اور ہم اس سے محبت رکھتے ہیں، یہ جنت کے دروازہ پر ہوگا۔۔۔ جب کہ غیر پہاڑ کے بارے میں ارشاد فرمایا:

هٰذَا غَيْرُ جَبَلٍ يَّبْغُضُنَا وَ نَبْغُضُهُ عَلٰی بَابٍ مِّنْ اَبْوَابِ النَّارِ۔۔۔

[وفاء الوفاء، صفحہ ۹۲۶]

”یہ غیر (بفتح عین کما فی جذب القلوب للشیخ عبد الحق المحقق، صفحہ ۱۹۰) ایسا پہاڑ ہے، جو ہم سے بغض و عداوت رکھتا ہے اور ہم بھی اس سے بغض رکھتے ہیں، یہ جہنم کے دروازوں میں سے ایک دروازے پر ہوگا۔۔۔“

احد کی عظیم الشان تاریخی حیثیت کا پتا حضرت انسؓ کی اس روایت سے چلتا ہے:

لَمَّا تَجَلَّى اللّٰهُ عَزَّ وَ جَلَّ لِلْجَبَلِ طَارَتْ لِعَظْمَتِهِ سِتَّةٌ اَجْبُلُ: فَوْقَعَتْ ثَلَاثَةٌ بِالْمَدِيْنَةِ وَ ثَلَاثَةٌ بِمَكَّةَ، وَقَعَ بِالْمَدِيْنَةِ اُحُدٌ وَ وِرْقَانٌ وَ رَضْوٰی وَ وَقَعَ بِمَكَّةَ حِرَاءٌ وَ ثَبِيرٌ وَ ثَوْرٌ۔۔۔ [وفاء الوفاء، صفحہ ۹۲۷]

”اللہ تعالیٰ نے جب کوہ طور پر اپنی تجلی فرمائی تو عظمت الہی سے اس کے چھ ٹکڑے ہو گئے، جن میں سے تین مدینہ منورہ میں گرے اور تین مکہ مکرمہ میں جا گرے، مدینہ میں گرنے والے احد، ورقان اور رضویٰ ہیں، جب کہ مکہ میں جو ٹکڑے گرے وہ حراء، ثبیر اور ثور ہیں۔۔۔“

احد کی برکت و فضیلت کا اندازہ اس امر سے بھی لگایا جاسکتا ہے کہ آقا ﷺ نے فرمایا:

اُحُدٌ عَلٰی بَابٍ مِّنْ اَبْوَابِ الْجَنَّةِ فَاِذَا مَرَرْتُمْ بِهِ فَكُلُوْا مِنْ شَجَرِهِ وَ لَوْ مِنْ عِصَاهِهِ۔۔۔ [وفاء الوفاء، صفحہ ۹۲۶/ جذب القلوب، صفحہ ۱۹۲]

”احد جنت کے دروازوں میں سے ایک دروازہ پر ہوگا، جب تم اس کے پاس سے گزرو تو اس کے درختوں کا پھل کھالیا کرو، اگر دستیاب نہ ہو تو اس کے صحرا کی گھاس میں سے کچھ کھالیا کرو۔۔۔“

یہی وجہ ہے کہ حضرت انسؓ کی زوجہ حضرت زینب بنت مہطر رضی اللہ تعالیٰ عنہا اپنے بچوں کو

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 فرمائش کیا کرتیں کہ تم احد کی زیارت کے لیے جاؤ تو میرے لیے وہاں کی نباتات اور گھاس کا تحفہ
 لیتے آنا۔۔۔ [جذب القلوب، صفحہ ۱۹۲]

یہ وہ خوش بخت پہاڑ ہے، جس پر آقا ﷺ اپنے رفقا ابو بکر صدیق، عمر فاروق اور عثمان غنی رضی اللہ عنہم کے ساتھ تشریف فرما ہوئے تو یہ اپنی قسمت پر نازاں کیف و سرور میں وجد کرنے لگا، آقا ﷺ نے فرمایا:
 اُثْبِتْ اَحَدًا فَاِنَّمَا عَلَيْكَ نَبِيٌّ وَ صِدِّيقٌ وَ شَهِيدَانِ۔۔۔

[صحیح بخاری، کتاب فضائل اصحاب النبی، حدیث ۳۶۷۵]

”ٹھہر جا کیوں کہ تیرے اوپر ایک نبی، ایک صدیق اور دو شہید رونق افروز ہیں۔۔۔“
 یہ وہ رفیع المرتبت پہاڑ ہے جس کے دامن میں حق و باطل کی آویزش ہوئی اور کم و بیش
 ستر شہداء کرام یہاں مدفون ہوئے، جن میں عم المصطفیٰ، اسد اللہ و اسد الرسول، سیدنا امیر حمزہ رضی اللہ عنہ کی
 قبر اطہر بھی ہے، جہاں سرکار ہر جہاں ﷺ ہر سال بطور خاص تشریف لے جاتے اور شہداء کو
 بایں الفاظ سلام سے نوازتے:

سَلَامٌ عَلَیْكُمْ بِمَا صَبَرْتُمْ فَنِعْمَ عُقْبَى الدَّارِ۔۔۔

”تم پر سلامتی ہو کیوں کہ تم نے صبر کیا، پس آخرت کا گھر کیسا اچھا ہے؟“۔۔۔

آپ ﷺ کے بعد سیدنا ابو بکر صدیق رضی اللہ عنہ کا بھی یہی معمول رہا، ان کے وصال کے بعد
 سیدنا عمر فاروق رضی اللہ عنہ اور ان کے بعد سیدنا عثمان غنی رضی اللہ عنہ بھی اسی طرح ہر سال باقاعدہ حاضری
 دیتے رہے۔۔۔ [وفاء الوفاء، صفحہ ۹۳۲]

حضرت ابن عمر رضی اللہ عنہ سے منقول ہے کہ جو شخص شہداء احد کے پاس حاضر ہو کر سلام عرض کرے،
 شہداء اس پر تاقیامت قیامت سلام بھیجتے رہیں گے۔۔۔ [جذب القلوب، صفحہ ۱۹۴]

سرکار ابد قرار ﷺ نے اپنے اس محب اور محبوب جبل کو سند محبت عطا فرما کر اسے اہل محبت کی
 عقیدتوں اور محبتوں کا مرجع بنا دیا۔۔۔ اس محبت کا اثر ہے کہ اس محبوب محبوب احد، جبل احد کی
 زیارت کی جائے تو جی چاہتا ہے، اسے دیکھتے ہی رہیں۔۔۔

محقق علی الاطلاق شیخ عبدالحق محدث دہلوی رقم طراز ہیں:

برہیچ ذی بصر مخفی و مستتر نیست در ہر وقت و ہر

حالت کہ بجانب احد نظر کنند نور و سرور در وی بمشاہدہ افتد

ماہ نامہ ”نور الحبیب“ بصیرپور شریف ﴿ ۸ ﴾ ربیع الآخر ۱۴۲۸ھ

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

کہ انکار آن در حکم انکار حس باشد --- [جذب القلوب، صفحہ ۱۹۱]
 ”کسی بھی صاحب بصیرت پر مخفی نہیں ہے کہ جب کبھی بھی احد کی زیارت کی جائے
 تو اس کے نور اور سرور کی خاص کیفیت مشاہدہ میں آتی ہے، جس کا انکار ایک واضح اور
 محسوس چیز کا انکار ہے“ ---

اس کے برعکس جبل غیر جو مسجد ضرار کے منافقین کی جہت پر واقع ہے اور اسے آقا ﷺ نے
 مبغوض قرار دیا، اس سے اہل محبت کو وحشت محسوس ہوتی ہے ---

اسم سبکی کا آئینہ دار ہوتا ہے، اُحَد، اُحَد سے مشتق ہے، جو اس اللہ احد و حدہ لا شریک کے
 دین کی سر بلندی کا گواہ اور محبت مصطفیٰ کا مظہر ہے [وفاء الوفاء، صفحہ ۹۲۹] جب کہ عبر گدھے کو
 کہتے ہیں کہ یہ جہالت اور برے اخلاق کے حاملین منافقین کے قرب میں ہے، یہی وجہ ہے کہ اُحد
 جنت کے دروازے پر اور غیر جہنم کے دروازہ پر ہوگا --- [ایضاً]

تازہ تحقیق

جبل احد کی عظمتیں، رفعتیں اور فضائل و مناقب مسلم ہیں --- حال ہی میں اس کی عظمت کا
 ایک اور منفرد پہلو منکشف ہوا ہے، جب خلا سے اس کی تصویر لی گئی تو یہ نتیجہ سامنے آیا کہ گویا اسم محمد
 کندہ ہے --- جبل اُحد، محبوب اُحد ﷺ کی محبت میں یوں کندن بن گیا کہ محبوب و محبت میں
 ”فرق نہیں مابین پیا“ کی جیستی جاگتی تصویر بن کر اپنے وجود کو اپنے محبوب کریم ﷺ کے اسم گرامی کے
 سائبان رحمت میں ڈھانپ لیا اور یہ کیفیت پیدا ہو گئی:

تو من شدی من تو شدم، من تن شدم تو جاں شدی

تا کس نہ گوید بعد ازیں من دیگرم تو دیگری

اور یوں یہ رفیع المرتبت پہاڑ رفعت ”و رفعا لک ذکرک“ کی عملی تعبیر بن گیا ہے ---

اور یہی نہیں، کائنات کی ہر چیز جہاں اللہ تعالیٰ جل جلالہ کی وحدانیت کی گواہ ہے وہیں حضور
 محمد مصطفیٰ ﷺ کی عظمتوں سے آگاہ ہے اور کائنات پست و بالا میں ہر سوا اسم محمد (ﷺ)
 کی جلوہ گری ہے ---

۱۹۸۳ء میں ہم نے نور الحبیب میں سعودیہ کے ایک ہسپتال میں کمپیوٹر کے ذریعے لی گئی
 انسانی زرخرے اور پھیپڑے کی تصویر شائع کی تھی، جس میں سانس کی نالی پر لا الہ الا اللہ اور
 پھیپڑے پر محمد رسول اللہ تحریر تھا ---

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
اسم محمد کی صورت میں جبل احد کی عظمت کا ایک نیا پہلو آشکار ہوا ہے تو ہم اس کی اشاعت کو
اپنی سعادت سمجھتے ہوئے نور الحبيب کے سرورق کی زینت بنا رہے ہیں۔۔۔

یہ تصویر ہم نے www.makkawi.com سے لی ہے اور انہوں نے اسے Google Earth
سے حاصل کیا ہے، جس کی نشان دہی محترم محمد اقبال نوری مدنی نے کی، اس پر ادارہ ان کا شکر گزار ہے۔۔۔
یہ اور اس طرح کے کتنی ہی حقائق، عظمت و رفعت حبیب خدا علیہ التحیۃ والثناء کے خاموش مبلغ
اور داعی الی الحق ہیں، مگر انھیں:

ظاہر کی آنکھ سے نہ تماشا کر لے کوئی
ہو دیکھنا تو دیدہ دل وا کرے کوئی
اللہ تعالیٰ عجلۃً ہمیں نگاہ بصیرت سے نوازے اور اس محبوب محبوب احد، جبل احد کی محبتوں کے
صدقے ہمارے قلوب کو بھی سرکار ابد قرار ﷺ کی حقیقی اور دائمی محبت سے سرشار فرمائے اور
اس کریم آقا ﷺ کی ابدی غلامی میں جینا مرنا نصیب فرمائے۔۔۔
آمین بجاہ سید المرسلین صلی اللہ و سلم علیہ
و علی آلہ و اصحابہ اجمعین

خطیب پاکستان علامہ محمد عارف نوری رحمہ اللہ تعالیٰ

خوش و زخشد و لے شعلہ مستعجل بود

دنیا دار فنا ہے۔۔۔ یہاں جو آیا، اسے قدرت کے مقررہ نظام کے تحت لوٹ کر جانا ہے۔۔۔
دار فنا سے دار بقا کی طرف قافلے رواں دواں ہیں۔۔۔ زندگی کی ہماہمی میں جانے کتنوں کے بارے میں
یہ خبر ملتی ہے کہ وہ ہم سے رخصت ہو گئے۔۔۔ بہت سوں کی رحلت سے دل شدید کرب محسوس کرتا ہے،
لیکن ایسے بہت کم ہوتے ہیں، جن کے سانحہ ارتحال کی خبر وحشت اثر دلوں پر بجلی سی گرا دے اور
رشتہ داری کا رسمی رابطہ نہ ہونے کے باوجود لوگوں کے دلوں میں جن کی یادوں کی کسک باقی رہتی ہے:

جن کی یادوں سے رگ جاں میں دکھن ہونے لگے

ذکر چھڑ جائے تو پتھر کا بھی دل رونے لگے

ماہ نامہ "نور الحبيب" بصیرپور شریف ﴿۱۰﴾ ربیع الآخر ۱۴۲۸ھ

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

علامہ محمد عارف نوری کا شمار بھی ایسے ہی چیدہ و چنیدہ افراد میں ہوتا ہے، جن کے فراق کا رنج و الم عرصہ تک محسوس کیا جاتا رہے گا۔۔۔

سرو قد، گندمی رنگت، سفیدی سے ہم آغوش گھنی لیکن سلیقے اور قرینے کی داڑھی، متناسب اعضا، جسم فرہبی سے پاک، صاف ستھری اور اجلی پوشاک، سر پر قرآنی ٹوپی، چال میں متانت۔۔۔ محبت و مدارح رسول، شیدائے آل بتول۔۔۔ یہ ہیں خطیب پاکستان علامہ محمد عارف نوری رحمہ اللہ الغنی، جنہیں آج مرحوم لکھتے ہوئے قلم جھجک رہا ہے اور دل میں ایک ہوک سی اٹھتی ہے۔۔۔ موصوف بڑے مخلص، درد مند، بااخلاق اور گونا گوں اوصاف کے حامل انسان تھے۔۔۔ ان کا شمار سیدی فقیہ اعظم قدس سرہ العزیز کے ارشد تلامذہ و مریدین میں ہوتا تھا۔۔۔ وہ گلستان نوریہ کے گل سرسبد تھے۔۔۔

موصوف ۱۹۴۳ء میں پیدا ہوئے، ۱۹۵۵ء میں حصول علم کے لیے علوم و معارف کی عظیم درس گاہ دارالعلوم حنفیہ فریدیہ بصیر پور شریف میں داخل ہوئے اور کم و بیش دس سال تک یہاں رہ کر صرف، نحو، فقہ، تفسیر اور حدیث وغیرہ علوم عقلیہ و نقلیہ کی تحصیل کے بعد ۱۹۶۴ء میں سند فراغت حاصل کی اور حضرت فقیہ اعظم قدس سرہ العزیز کے دست حق پرست پر بیعت ہو کر نوری کہلائے۔۔۔ فارغ التحصیل ہونے کے بعد آپ نے اپنی دینی و ملی سرگرمیوں کا آغاز منڈی مرید کے سے کیا۔۔۔ انہوں نے اپنی خطابت، پرکشش شخصیت اور اخلاق و محبت سے بہت جلد اپنا مقام پیدا کر لیا اور مرجع خاص و عام بن گئے۔۔۔

یہ وہ دور تھا، جب ملک میں بڑے بڑے خطباء اور نام ور علماء کا طوطی بولتا تھا۔۔۔ شہباز خطابت حضرت صاحبزادہ سید فیض الحسن شاہ، شیخ القرآن حضرت علامہ عبدالغفور ہزاروی، مناظر اعظم مولانا محمد عمر اچھروی، خطیب شیریں لسان مولانا غلام دین، انجن شیڈ لاہور، سلطان الواعظین مولانا محمد بشیر کوٹلی لوہاراں، خطیب پاکستان مولانا محمد شریف نوری قصوری، خطیب اسلام مولانا محمد شفیع اوکاڑوی اور مولانا محمد بخش مسلم بی اے، ایک سے بڑھ کر ایک خطیب موجود تھا۔۔۔ آسمان خطابت کے یہ آفتاب، ماہتاب اور ستارے حقیقی معنوں میں میدان خطابت کے شہ سوار تھے۔۔۔ علامہ محمد شریف نوری ان سب میں کم عمر تھے، مگر گلے میں بلا کا سوز تھا۔۔۔ قدرت نے لحن داؤدی سے نوازا تھا۔۔۔ جب مخصوص انداز سے قرآن کریم کی تلاوت کرتے تو کانوں میں رس گھلنے لگتا اور پتھر دل بھی پانی پانی ہو جاتے۔۔۔ دوران تقریر پر سوز ترنم سے کوئی شعر پڑھتے تو سامعین

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَكَ

جھوم جھوم جاتے --- ان علماء، خطباء اور زعماء کی یاد آتی ہے تو ایک قیامت گزر جاتی ہے:

کیسی کیسی محفلیں تھیں، کیسے کیسے لوگ تھے

وہ سنہرا دور ماضی اب پلٹ سکتا نہیں



بجھے کیا کیا چراغ خانماں افروز کیا کہیے

کہ جن کی یاد سے دل میں اک آتش خانہ روشن ہے

علامہ محمد شریف نوری کی خطابت کا سورج نصف النہار پر غروب ہو گیا --- صرف انتالیس برس کی عمر میں وصال فرما گئے، ان کے بعد خطیبوں کی ایک کھپ نے انہی کے خاص انداز کو اختیار کیا، جن میں علامہ محمد عارف نوری، مولانا ابوبکر چشتی اور قاضی منظور احمد نے بہت شہرت پائی --- علامہ محمد عارف نوری چوں کہ جامع معقول و منقول، جید عالم دین اور علامہ محمد شریف نوری کے ہم مکتب اور پیر بھائی تھے، اس لیے بطور خاص علامہ نوری صاحب سے استفادہ کا نسبتاً زیادہ موقع ملا --- سفر و حضر میں ان کے ساتھ رہے، ان کی بہت سی خوبیوں کو اپنایا اور ان کے وصال کے بعد خطابت میں ایک خاص مقام حاصل کیا --- وہ جب نوری صاحب کے خاص انداز اور لب و لہجے میں پرسوز ترنم کے ساتھ کوئی آیت یا شعر پڑھتے تو سامعین کو مسحور کر دیتے --- خیبر سے کراچی تک پورا ملک ان کی خطابت اور علمی فیض سے مستفیض ہو رہا تھا:

بلبل چہک رہا تھا، ریاض رسول میں

اچھے خطیب ہونے کے ساتھ ساتھ اچھے تاجر بھی تھے، انھوں نے بڑی محنت سے طویل عرصہ تک

کاروبار بھی کیا، دن کو دکان پر بیٹھتے اور رات جلسوں میں گزارتے ---

اللہ تعالیٰ نے انھیں گونا گوں صلاحیتوں سے نوازا تھا --- وہ معاملہ فہم، بردبار، خوش لباس،

خوش خوراک اور اچھے مہمان نواز تھے، اس پر مستزاد یہ کہ عوامی فلاح و بہبود کے کاموں میں بھی

دلچسپی لیتے --- سیاسی بصیرت بھی رکھتے تھے، ایک عرصہ تک جمعیت علمائے پاکستان کے سرگرم

کارکن رہے، ۱۹۷۴ء کی تحریک ختم نبوت اور ۱۹۷۷ء کی تحریک نظام مصطفیٰ میں بھرپور حصہ لیا،

پر جوش تقاریر کیں، اہل علاقہ کی قیادت و رہنمائی کا فریضہ انجام دیا اور حکومتی جبر کے باوجود

چٹان کی طرح ڈٹے رہے --- گزشتہ کئی سالوں سے مرکزی جماعت اہل سنت پاکستان،

ماہ نامہ "نور الحبیب" بصیرپور شریف ۱۲ ربیع الآخر ۱۴۲۸ھ

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

صوبہ پنجاب کے سینئر نائب صدر کی حیثیت سے ذمہ داریاں نبھارے تھے۔۔۔

چودہ پندرہ سال تک منڈی مرید کے میں دینی و ملی خدمات سرانجام دینے کے بعد اہل قصور کی شدید خواہش پر مسجد نور، قصور میں جمعہ کا خطبہ دینا شروع کیا تو دیکھتے ہی دیکھتے مسجد نور مرجع خاص و عام بن گئی۔۔۔ یہاں آپ نے یکم تا بارہ ربیع الاول بارہ روزہ محافل میلاد کا سلسلہ شروع کیا، جس میں ملک بھر کے جید علماء و مشائخ اور خطباء شرکت کرتے تو حقیقی جشن کا سماں پیدا ہو جاتا اور مسجد نور اسم با مسکن دکھائی دیتی۔۔۔ اس سے پہلے مسلسل بارہ روزہ محافل میلاد کا ملک بھر میں کہیں بھی رواج نہ تھا، اس اوّلیت کا سہرا آپ کے سر ہے۔۔۔ ۱۹۹۱ء میں لاہور منتقل ہو گئے، تب سبزہ زار سکیم میں ابھی آبادی نہ تھی، آپ نے اپنی شبانہ روز محنت و کاوش سے یہاں جنگل میں منگل کا سماں پیدا کر دیا اور وسیع، دیدہ زیب اور خوب صورت مسجد تاجدار انبیاء اور جامعہ غوثیہ نوریہ کے نام سے عظیم الشان مدرسہ قائم کیا، جسے قلیل عرصہ میں اہل سنت کے مرکز کی حیثیت حاصل ہو گئی۔۔۔ دیگر مدرسین کے علاوہ علامہ نوری صاحب خود بھی بعض کتابوں کے اسباق پڑھاتے۔۔۔

انہوں نے معززین علاقہ کے تعاون سے جس انداز میں مسجد و مدرسہ کے تعمیری کام کی نگرانی کی، وہ ان کے حسن ذوق اور ان کی تعمیری، فنی اور انتظامی صلاحیتوں کا منہ بولتا ثبوت ہے۔۔۔ یہاں آپ خطابت کے ساتھ ساتھ تدریسی فرائض بھی انجام دیتے رہے۔۔۔

نوری صاحب اچھے خطیب تو تھے ہی، اچھے انسان بھی تھے۔۔۔ دوستوں کے دوست، بہترین مشیر، وفادار اور ہمدرد وہم تھے۔۔۔ انہیں اپنے شیخ و مرشد سے عشق کی حد تک عقیدت تھی۔۔۔ اسی نسبت سے عمر میں بڑا ہونے کے باوجود احقر کا بے حد احترام کرتے۔۔۔ سیدی فقیہ اعظم قدس سرہ العزیز کے عرس اور دارالعلوم کے سالانہ اجلاس کے موقع پر ان کا مرکزی خطاب یادگار ہوتا، مگر وہ بحیثیت خطیب عرس میں شریک نہ ہوتے بلکہ خود کو ایک خادم گردانتے۔۔۔ آنے والے معزز مہمانوں کی خدمت کو اپنی سعادت سمجھتے اور علماء کے ہاتھ دھلانے اور ان کی جوتیاں اٹھانے میں عار محسوس نہ کرتے۔۔۔ طلبہ سے بہت شفقت و محبت سے پیش آتے اور ان میں گھل مل جاتے:

وہ حلم اور وہ تواضع اور وہ طرز خود فراموشی

خدا ”نوری کو“ بخشے، لاکھ انسانوں کا انساں تھا

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَقْلُوْمٍ لَكَ

عشق رسول کی دولت اور حاضری مدینہ منورہ کی چاہت انھیں اپنے شیخ و مرشد سے ورثہ میں ملی تھی۔۔۔ متعدد مرتبہ حجاز مقدس حاضر ہوئے۔۔۔ احقر اس بات کا گواہ ہے کہ وہ بہت ادب و احترام سے حاضری دیتے۔۔۔

عرصہ سے جگر، سینہ اور شوگر کے مریض تھے۔۔۔ ڈاکٹروں کی ہدایت کی پروانہ کرتے ہوئے شب و روز دینی و تبلیغی سرگرمیوں میں مشغول رہے اور ڈیڑھ دو گھنٹے کی تقریر تو ان کا روزمرہ کا معمول تھا، بالآخر صحت روز بروز خراب ہوتی گئی۔۔۔ گزشتہ ایک ماہ تو شدید علیل اور صاحب فراش رہے، تین چار روز ہسپتال میں گزارنے کے بعد گھر لوٹے، احقر عیادت کے لیے حاضر ہوا تو مرض کی شدت اور نقاہت نے نڈھال کر رکھا تھا، مگر امید تھی کہ طبیعت جلد بحال ہو جائے گی۔۔۔ تاہم مرض نے مزید شدت اختیار کر لی۔۔۔ دوبارہ ہسپتال میں داخل ہوئے تو دو ہی روز بعد یہ آفتابِ خطابت ہماری آنکھوں سے اوجھل ہو گیا۔۔۔ انا للہ و انا الیہ راجعون

ہم نے چاہا تھا نہ ہو لیکن ہوئی شام فراق
موت کا جب وقت آ جاتا ہے، ملتا ہی نہیں

اَللّٰهُمَّ اغْفِرْ لَہٗ وَارْحَمْہٗ وَعَافِہٖ وَاعْفُ عَنْہٗ وَارْضَ عَنْہٗ وَ
اَكْرِمْ نَزْلَہٗ وَوَسِّعْ مَدْخَلَہٗ وَادْخِلْہٗ الْجَنَّةَ بِفَضْلِكَ وَكَرَمِكَ وَ
رَحْمَتِكَ یَا اَرْحَمَ الرَّاحِمِیْنَ اٰمِیْن بِجَاہِ سَيِّدِ الْمُرْسَلِیْنَ صَلَّی اللّٰہُ
عَلِیْہِ وَآلِہٖ وَصَحْبِہٖ اٰجْمَعِیْنَ۔۔۔

نوری صاحب کے وصال کی خبر بجلی کو کوند کی طرح پھیل گئی۔۔۔ جنازہ کے موقع پر ان کے متعلقین، محبین اور عقیدت مند، ہزاروں کی تعداد میں جمع تھے۔۔۔ فضلاء دارالعلوم بصیر پور کی بھاری تعداد کے علاوہ لاہور کے تقریباً تمام قابل ذکر علماء، مشائخ، خطباء، ائمہ، شیوخ الحدیث، مدرسین اور طلبہ صف در صف کھڑے تھے۔۔۔ مختلف شعبہ ہائے زندگی سے تعلق رکھنے والے عوام و خواص کا جم غفیر تھا۔۔۔ ہر آنکھ اشک بار اور ہر زبان ان کے لیے رطب اللسان تھی۔۔۔ احقر مصلائے امامت پر کھڑا ہوا تو نماز جنازہ سے پہلے شرکاء کی کیفیت دیکھ کر اعلیٰ حضرت کا یہ قطعہ ذہن میں آیا:

واسطہ پیارے کا، ایسا ہو کہ جو سنی مرے

یوں نہ فرمائیں تیرے شاید کہ وہ فاجر گیا

ماہ نامہ ”نور الحبیب“ بصیر پور شریف ﴿۱۲﴾ ربیع الآخر ۱۴۲۸ھ

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

عرش پر دھوئیں مچیں ، وہ مومن صالح ملا
فرش سے ماتم اٹھے ، وہ طیب و طاہر گیا
مولانا کے وصال سے ایک بہت بڑا خلا پیدا ہو گیا ہے، جس کا پر ہونا ممکن دکھائی نہیں دیتا۔۔۔
اللہ تعالیٰ ﷻ ان کے صاحبزادوں، خصوصاً مولانا محمد شاہد نوری، جو پہلے ہی تدریسی فرائض
انجام دے رہے ہیں، کو ان کا صحیح علمی جانشین بنائے اور ذمہ داریوں سے عہدہ برآ ہونے کی توفیق
بخشے اور اپنے کرم خاص سے نوازے:

دھرتی نے جو بدلا رنگ تو کیا ، تو اپنی نظر اوپر کو اٹھا
داتا کے کرم میں کیا ہے کمی ، بدلی ہے وہی ، برسات وہی

اک چراغ اور بجھا اور بڑھی تاریکی

دارالعلوم حنفیہ فریدیہ بصیر پور شریف کے ایک اور قدیم فاضل حضرت مولانا صاحبزادہ
غلام رسول صاحب ۱۴ مارچ کو راحی ملک بقا ہو گئے۔۔۔ انا للہ و انا الیہ راجعون
وہ واقف رموز طریقت و حقیقت حضرت خواجہ عبدالحلیم قدس سرہ العزیز (حویلی لکھا) کے پوتے،
سیدی فقیہ اعظم قدس سرہ العزیز کے تلمیذ ارشد اور ممتاز عالم دین تھے۔۔۔ کتب درس نظامی انھوں نے
بڑی محنت سے پڑھی تھیں، اگر درس و تدریس کی راہ اختیار کرتے تو بہترین محقق و مدرس ہوتے،
تاہم انھوں نے حصول رزق کے لیے بڑی محنت سے اپنا کاروبار کیا۔۔۔ اس کے ساتھ ہی
مریدین و طالبین کی رہنمائی اور محدود انداز میں دینی و تبلیغی خدمات سرانجام دیتے رہے۔۔۔
انھوں نے سیدی فقیہ اعظم قدس سرہ العزیز کی تحقیق کے مطابق ظہر اور عصر کے اوقات نماز کا نقشہ
بڑی جاں فشانی سے تیار کیا۔۔۔ سیدی فقیہ اعظم علیہ الرحمہ کی تحقیق کے مطابق نماز عصر کا وقت
عام نقشہ اوقات نماز میں درج اوقات سے مختلف موسموں میں دس سے بیس منٹ پہلے ہو جاتا ہے،
اس سلسلے میں آپ نے ”تسویر فی الزوال“ کے نام سے عربی میں مستقل رسالہ تحریر فرمایا تھا،
جو فتاویٰ نوریہ، جلد اول میں شامل ہے، اسی کی روشنی میں صاحبزادہ غلام رسول صاحب نے یہ نقشہ
تیار کیا۔۔۔ صاحبزادہ صاحب موصوف گزشتہ چند ماہ سے علیل تھے، ڈیڑھ دو ماہ قبل عیادت کے لیے
حاضر ہوا تو انھوں نے وہ نقشہ عنایت فرمایا۔۔۔

موصوف بڑے حلیم، منکسر المزاج اور شرافت و دیانت کے پیکر تھے۔۔۔ اللہ تعالیٰ ﷻ ان کی

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ
مغفرت فرمائے، اعلیٰ علیین میں جگہ دے اور پس ماندگان کو صبر جمیل سے نوازے۔۔۔

- آمین بجاہ طہ و یس صلی اللہ تعالیٰ علیہ و آلہ و صحبہ اجمعین
- مولانا حافظ محمد اصغر نوری، مہتمم جامعہ خلیل اکبر دیپال پور کے تایا جان محترم حاجی محمد شریف۔۔۔
 - ممتاز نعت گو شاعر ریاض حسین چودھری، سیال کوٹ کی والدہ محترمہ۔۔۔ ●..... مولانا ڈاکٹر محمد نواز نوری،
 - ساہیوال کی بھابھی صاحبہ۔۔۔ ●..... مولانا محمد حنیف نوری، لاہور کی صاحبزادی۔۔۔ ●..... مولانا
 - محمد اسماعیل نوری، بصیر پور کی پھوپھی صاحبہ اور مہر محمد علی، ماسٹر جعفر علی نوری، فوجی ہاشم علی کی والدہ محترمہ۔۔۔
 - چودھری محمد بلال، داروغہ والا، لاہور کی زوجہ محترمہ۔۔۔ ●..... شیخ محمد بشیر، محمد جمیل نوری اور محمد عقیل
 - پاک پتن شریف کی والدہ محترمہ۔۔۔ ●..... مولانا حافظ شوکت علی، چک نمبر 16/1 ریٹالہ خورد
 - کے بہنوئی۔۔۔ اور ●..... ممتاز نعت خواں محمد الیاس زاہد مدنی، لاہور سفر آخرت پر روانہ ہو گئے۔۔۔

اِنَّا لِلّٰہِ وَاِنَّا اِلَیْہِ رَاجِعُوْنَ

اللہ تعالیٰ مرحومین کی مغفرت فرما کر اعلیٰ علیین میں جگہ عطا فرمائے اور پس ماندگان کو صبر جمیل سے نوازے۔۔۔

آمین بجاہ سید المرسلین صلی اللہ و سلم علیہ و علی آلہ و اصحابہ اجمعین

(صاحب زادہ) محمد محبت اللہ نوری
مدیر اعلیٰ ماہ نامہ نور الحبيب

بصیر پور شریف
۲۱ مارچ ۲۰۰۷ء



خطیب پاکستان حضرت علامہ محمد عارف نوری علیہ الرحمہ کا

ختم چہلم

زیر صدارت: جانشین فقیہ اعظم حضرت صاحبزادہ مفتی محمد محبت اللہ نوری

مورخہ: 8 اپریل بروز اتوار، صبح دس بجے تا نماز ظہر

مقام: جامع مسجد تاجدار انبیاء، لیاقت چوک سبزہ زار سکیم ملتان روڈ لاہور

ماہ نامہ "نور الحبيب" بصیر پور شریف ۱۶، ربیع الآخر ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِغَدَدٍ كُلِّ مَعْلُوْمٍ لَّكَ

تجلی نور کی برکت

مولانا ابوالفضل محمد نصر اللہ نوری رحمہ اللہ تعالیٰ

ان کے ہاتھ میں ہر کنجی ہے
اَنَا عَطَيْتُكَ الْكَوْنُ
رب ہے رازق، یہ ہیں قاسم
آپ ﷺ قاسم ہیں

اِنَّمَا اَنَا قَاسِمٌ وَاللّٰهُ يُعْطِي --- [۱]

”جز ایں نیست میں تقسیم کرتا ہوں اور اللہ تعالیٰ دیتا ہے“ ---

”قاسم“ اور ”يعطى“ کا مفعول محذوف ہے، یہ نہیں بتایا گیا کہ اللہ تعالیٰ کیا دیتا ہے اور پیارے محبوب ﷺ کیا تقسیم کرتے ہیں۔ کلام عرب میں بسا اوقات مفعول تقسیم کے لیے محذوف کیا جاتا ہے۔ تو حدیث پاک کا مفہوم یہ ہوا کہ تمام علوم، تمام مدارج، تمام کمالات، تمام معجزات، تمام کرامات، تمام نعمتیں اور تمام دولتیں جو کسی نبی، ولی، فرشتے، عالم، فاضل، بادشاہ، وزیر، امیر، غریب، طبیب، ڈاکٹر، سائنسدان یا پروفیسر کو ملی ہیں یا دنیا و آخرت میں ملیں گی، سب خدا کی عطا ہیں۔ پیارے حبیب ﷺ کے وسیلہ جلیلہ سے ہی رب قدوس نے عطا فرمائی ہیں۔

نام مصطفیٰ ﷺ کا وسیلہ

دلائل الخیرات شریف میں ہے:

بِالْاِسْمِ الَّذِي وَضَعْتَهُ عَلَى اللَّيْلِ فَاطْلَمَ وَ عَلَى النَّهَارِ فَاسْتَبَارَ وَ عَلَى السَّمَوَاتِ فَاسْتَقَلَّتْ وَ عَلَى الْاَرْضِ فَاسْتَقَرَّتْ وَ عَلَى الْجِبَالِ فَرَسَتْ وَ عَلَى الْبَحَارِ وَ الْاَوْدِيَةِ فَجَرَتْ وَ عَلَى الْعُيُونِ فَنَبَعَتْ وَ عَلَى السَّحَابِ فَاَمْطَرَتْ --- [۲]
”اور اس نام پاک کے وسیلہ سے، جسے تو نے رات پر رکھا تو وہ مظلم (تاریک) ہوئی، دن پر رکھا تو وہ منور ہوا، آسمانوں پر رکھا تو مستقل ہوئے، زمین پر رکھا تو وہ زلزلہ سے رکی، پہاڑوں پر رکھا تو وہ مضبوط ہوئے، سمندروں اور وادیوں پر رکھا تو جاری ہو گئے، چشموں پر

ماہ نامہ نور الحبیب بصیر پور شریف ﴿ 25 ﴾ مارچ 2005ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
رُكَّاهُ تَوَدَّاهُ اِثْلَ پُرَّهٖ، بادلوں پر رکھا تو وہ برے۔۔۔۔۔

غور طلب امر یہ ہے کہ یہ کس کا نام مقدس ہے، جس کی طفیل یہ کمالات ظاہر ہوئے۔ اس اسم کی وضاحت قطب الوقت شیخ عبدالعزیز دباغ علیہ الرحمۃ سے بایں الفاظ مذکور ہے:-

ذَٰلِكَ اِسْمٌ هُوَ اِسْمُ نَبِيِّنَا وَمَوْلَانَا مُحَمَّدٍ ﷺ فَبِرُكَّتِهِ تَكُونُ الْكَائِنَاتُ --- [۳]
”یہ نام ہمارے نبی اور ہمارے مولا محمد ﷺ کا ہے، پس آپ کی ہی برکت سے تمام کائنات بنی۔۔۔“

ماہ مارچ اور برکات نور محمدی

اس عبارت کے بعد حضرت احمد بن عبداللہ رضی اللہ تعالیٰ عنہ کا وہ فرمان ذکر کیا، جو انہوں نے اپنے مرید کو ارشاد فرمایا اور وہ یہ ہے:

يَا وَلَدِي لَوْلَا نُورُ سَيِّدِنَا مُحَمَّدٍ ﷺ ظَهَرَ سِرُّ مِنْ أَسْرَارِ الْأَرْضِ فَلَوْلَا
هُوَ مَا تَفَجَّرَتْ عَيْنٌ مِنَ الْعُيُونِ وَلَا جَرَى نَهْرٌ مِنَ الْأَنْهَارِ وَأَنَّ نُورَهُ ﷺ
وَلَدِي يَفُوحُ فِي شَهْرِ مَارِسَ ثَلَاثَ مَرَّاتٍ عَلَى سَائِرِ الْحُبُوبِ فَيَقَعُ لَهَا
الْأَلَمَارُ بِرُكَّتِهِ ﷺ وَلَوْلَا نُورُهُ ﷺ لَمَرَّتْ ---

”اے بچے! اگر ہمارے سردار حضرت محمد ﷺ کا نور نہ ہوتا، تو اسرار زمین سے کوئی ظاہر نہ ہوتا۔ پس اگر نور محمدی نہ ہوتا تو چشموں میں سے کوئی نہ بہتا اور نہ ہی نہروں میں سے کوئی نہر جاری ہوتی۔ بے شک آں حضرت ﷺ کا نور مارچ میں تین مرتبہ تمام دانوں پر ظاہر ہوتا ہے، تو آپ کی برکت سے ان کا پھل ہوتا ہے۔ پس اگر آپ ﷺ کا نور نہ ہوتا، تو پھل ظاہر نہ ہوتا۔۔۔“

یہ بات صرف بزرگان دین کے کلام سے ہی ثابت نہیں بلکہ قرآن کریم و احادیث طیبہ سے بھی واضح و ہویدا ہے۔ مخالفین نے بھی اسے تسلیم کیا ہے۔ فرقہ دہابیہ کے پیشوا مولوی وحید الزمان کی مصنفہ کتاب ہدایۃ المبتدی میں ہے:

فَالنُّورُ الْمُحَمَّدِيُّ مَادَّةٌ أَوَّلِيَّةٌ لِخَلْقِ السَّمَوَاتِ وَالْأَرْضِ وَمَا فِيهِمَا --- [۴]
”پس آسمانوں، زمینوں اور جو کچھ ان میں ہے، تمام پیدائش کا مادہ اول نور محمدی ہے۔۔۔“

حوالہ جات

- ۱..... بخاری شریف، جلد ۲، صفحہ: ۱۰۸۷ / مسلم شریف، جلد ۱، صفحہ: ۳۳۳
- ۲..... دلائل الخیرات شریف، ۱، نجمین حزب الرحمن بصیر پور شریف، صفحہ ۸-۱۵۷
- ۳..... الامریز شریف، صفحہ: ۲۶۳
- ۴..... ہدایۃ المبتدی، صفحہ: ۵۶، جلد ۱



ماہ نامہ نور الحبيب بصیر پور شریف ﴿ 26 ﴾ مارچ 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

قوانین شریعت اور تصرفات مصطفوی ﷺ

ڈاکٹر ضیاء الحبیب صابری

اللہ سبحانہ و تعالیٰ کا لاکھ لاکھ شکر ہے جس نے مسلمانان ہند کی جدوجہد کو ”پاکستان“ کی صورت میں شرف قبول بخشا۔ و احسرتا کہ اقتدار پر قابض عناصر نے قیام پاکستان کے حقیقی مقاصد کو پورا نہ ہونے دیا۔ اسلام دشمن بیرونی قوتوں نے ایجنسیوں کی پیداوار حکمرانوں کے ذریعے پاکستانی مسلمانوں میں نت نئے اختلاف و انتشار کے فتنے کھڑے کیے اور اپنے اقتدار کو طول اور غیر ملکی دشمنان دین و ملت کے مقاصد پورے کیے۔

انجلیزی سازش کے نتیجے میں قائم کی جانے والی صہیونی ریاست ”اسرائیل“ کے پہلے وزیر اعظم یہودیوں کے بابائے قوم ”ڈیورڈ بن گوریان“ نے سارا بون یونی ورٹی پیرس میں بیان دیتے ہوئے کہا تھا:

”ہمیں پاکستان کے خلاف جلد سے جلد قدم اٹھانا چاہیے، پاکستان کا ”فکری سرمایہ“ اور ”جنگی قوت“ ہمارے لیے آگے چل کر مصیبت کا باعث بن سکتا ہے۔“

[یروشلم پوسٹ 19/ اگست 1967ء، بحوالہ نوائے وقت لاہور، 22/ مئی 1972ء]

اس بیان کی وضاحت کے لیے نامور یہودی فوجی ماہر پروفیسر ہرٹز کا بیان دیکھیے!

”پاکستانی فوج اپنے رسول محمد (ﷺ) سے ”غیر معمولی عشق“ رکھتی ہے، یہی وہ

بنیاد ہے جس نے پاکستان اور عربوں کے باہمی رشتے مستحکم کر رکھے ہیں۔ یہ صورت

حال عالمی یہودیت کے لیے شدید خطرہ رکھتی ہے اور اسرائیل کی توسیع میں حائل ہو

ماہ نامہ نور الحبیب بصیر پور شریف ﴿ 19 ﴾ مارچ 2005ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

رہی ہے، لہذا یہودیوں کو چاہیے کہ وہ ہر ممکن طریقے سے پاکستانیوں کے دلوں سے

”حب رسول“ (ﷺ) کا خاتمہ کر دیں۔ [نوائے وقت، 22 مئی 1972ء]

درج بالا بیان میں کسی قسم کا ابہام نہیں منصوبہ بڑا دو ٹوک اور واضح ہے کہ پاکستانی فوج اور

عوام کے سینوں سے ”حب رسول ﷺ“ کا جذبہ نکال کر پوری دنیا کو یہودی مملکت میں تبدیل کر دیا جائے، اقبال نے بہت پہلے کہا تھا:

وہ فاقہ کش کہ موت سے ڈرتا نہیں ذرا

”روح محمد“ اس کے بدن سے نکال دو

”فکر عرب“ کو دے کے فرنگی تخیلات

اسلام کو حجاز و یمن سے نکال دو [ضرب کلیم]

اسی صہیونی و فرنگی مقصد کے حصول کی خاطر نئے نئے فرقے معرض وجود میں لائے گئے اور

پھر دولت کے انبار ”نچھاور“ کر کے مسلمانوں کے دلوں سے عشق محمد ﷺ کم کرنے کے لیے

مقام محمد ﷺ کو زیر بحث لا کر گھٹانے کی مذموم کوشش سے روح محمد ﷺ کو زخمی کیا گیا۔

انتہائی افسوس اور دکھی دل سے یہ کہنے پر مجبور ہوئے ہیں کہ کچھ ”شاطر و عیار“ جہاد کے نام پر

چندہ کھانے والوں نے اپنے بیرونی آقاؤں کے اشارے پر کاروبار بدل لیا ہے اور اب وہ فسادنی

سبیل الطاغوت کے بدبودار کاروبار کے ٹھیکیدار بن کر انتہائی سوقیانہ اور مذموم لٹریچر اور شراٹکیز

تقریروں کے ذریعے یہودیوں کے اہم مقصد کو پورا کرنے اور دوسری طرف ملک کا امن و امان تباہ

کرنے پر تل گئے ہیں۔ اسی سلسلے کی کڑی ایک خاص گروہ کی پُر اسرار سرگرمیاں اور وسیع پیمانے پر

لٹریچر کی تقسیم اور کانفرنسوں کا انعقاد ہے۔ چند روز پیشتر ایک کانفرنس میں اپنے ہی نبی! ہاں اسی نبی

جس ہستی کے کلمہ و قرآن اور حدیث سے زور و شور سے تمسک کا دعویٰ بھی کیا گیا، اسی ذات اقدس و

اطیب ابی اُمی و روحی فدائے ﷺ کو (نعوذ باللہ) کھلونا سمجھ کر ان کو اس طرح سے بے بس، بے

اختیار، لاچار اور مجبور محض ثابت کیا گیا کہ کوئی دشمن ”رسول ﷺ“ بھی کیا جسارت کرے گا۔

صہیونی ایجنڈے کے تحت مسلمانوں کے سینوں سے ”حب رسول“ نکالنے، ان کی حیثیت

گھٹانے کے لیے، قرآنی آیات کی غلط تعبیر و تفسیر اور احادیث نبوی علی صاحبہا الصلوٰۃ والسلام کی شرم

ناک اور گمراہ کن من گھڑت تشریح کی گئی۔ نبی الانبیاء خاتم الانبیاء، سید المرسلین، رحمۃ

للعالمین ﷺ کے لاکھوں کروڑوں محاسن و محامد میں سے ان کو ایک بھی نظر نہ آیا، اگر ان کی بھینگی

آنکھ کو نظر آیا تو یہ کہ (نعوذ باللہ) ان کی ذاتِ مطلق بے اختیار، لاچار اور بے بس ہے۔

ایسے میں کوئی عیسائی پادری ان فسادِ عناصر کو اگر کہہ دے کہ بقول تمہارے تمہارا نبی تو بالکل

ماہ نامہ نور الحبيب بصیر پور شریف ﴿ 20 ﴾ مارچ 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ
 ہی بے بس، بے اختیار ہے اور اسے یہ بھی پتہ نہیں کہ کل قیامت میں اس کے اپنے ساتھ کیا ہوگا؟
 نہ وہ کسی کا کچھ بگاڑ سکتا ہے اور نہ ہی سنوار سکتا ہے! تو بھلا ایسے نبی کا امتی بننے کا کیا فائدہ؟ آؤ
 ہمارے مذہب میں آ جاؤ کیوں کہ ہمارا نبی تمہارے قرآن مجید کی سورۃ آل عمران کے مطابق
 صاحب اختیار بھی ہے، جو مردے کو زندہ کرتا ہے، بیماروں کو صحت بخشتا ہے، اندھوں کو بینائی دیتا
 ہے اور کوڑھی کو تندرست کرتا ہے، صرف یہی نہیں وہ غیب بھی بتاتا ہے۔ [آل عمران: ۴۹]

پادری کی اس پیش کش پر چیں بہ جیں مت ہوں، اپنا طرز فکر و عمل دیکھیے اور اگر ضمیر نام کی
 کوئی چیز سینے میں ابھی تک موجود ہے تو اسی سے پوچھیے کہ اپنے باپ یا استاد کے بارے سوچنے کی
 انسانی نفسیات کیا ہے؟ (جانوروں کی بات نہیں کیوں کہ ان میں ماں باپ یا پیر استاذ کا کوئی تصور
 نہیں، سب کچھ وہ آپ ہی آپ ہوتے ہیں) یہاں سوال انسانی رویے کا ہے کہ برے سے برا بیٹا
 بھی اپنے باپ کی تعریف سن کر خوش ہوتا ہے اور اس کے چہرے پر مسرت کی لہر ابھر آتی ہے، باپ
 کتنا ہی سادہ، ان پڑھا اور بے ہنر ہو، بیٹے کے لیے وہ بڑی محترم ہستی ہوتا ہے۔

افسوس صد افسوس کہ اس صہیونی سازش اور فرنگی سرمائے نے امتی کو اپنے نبی ﷺ سے
 بے گانہ و بے نیاز کر دیا، شہدائے اُحد کے آٹھویں عرس کے موقع پر اس غیب دان رسول مکرم ﷺ
 نے شاید آج ہی کے بندگان زر، بے وفا امتیوں کی روش کو دیکھتے ہوئے فرمایا تھا:

”اب مجھے اپنی امت کے شرک میں مبتلا ہونے کا کوئی خدشہ نہیں رہا، البتہ مال

کی محبت میں مبتلا ہونے کا اندیشہ ہے۔“ [صحیح بخاری، جلد اول، صفحہ ۱۷۹]

یہاں ایک لمحہ رکے، سوچیے! جب اللہ جل شانہ نے اپنے پیارے حبیب نبی کل عالم ﷺ
 کو یہ منظر دکھایا ہوگا، اس وقت رؤف و رحیم، رحمۃ اللعالمین آقا ﷺ کا دل مبارک کتنا دکھی ہوا ہو
 گا؟ کہ اس کے منبر و محراب کے ذریعے دولت کے انبار جمع کرنے والے ناموس نبی علی صاحبہا
 الصلوٰۃ والسلام پر یوں بھی حملہ آور ہوں گے اور ان کی آنکھوں سے وفا کا آخری قطرہ بھی خشک ہو
 جائے گا اور وہ سادہ لوح، غریب مسلمانوں کو اپنی دولت کی چکا چوند سے مرعوب کر کے ان سے
 ایمان کی پونجی بھی چھین لینا چاہیں گے۔ الحذر، الامان

ملت اسلامیہ کے غیور فرزندو!

اپنی متاع ایمان کی دل و جان سے حفاظت کرنا، یہ دنیا اور اس کی ساری آسائشیں ایک
 دھوکے سے آگے کچھ نہیں، یہ دنیا اور اس کا مال و دولت متاعِ قلیل، بکری کے مردہ بچے کی تعفن زدہ
 لاش سے بھی حقیر ہے، اس کے فریب میں مت آنا، تاریخ کا مطالعہ کرنے والے جانتے ہیں ہزار ہا
 صحابہ و صحابیات کی قدسی صفات جماعت نے اس دنیا کے جاہ و جمال کو لات مار کر فقر و فاقہ قبول کیا
 ماہ نامہ نور الحبیب بصیر پور شریف ﴿ 21 ﴾ مارچ 2005ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا نَجِبُ وَتَرْضَى لَهُ
 تَحْرِيماً مِنْ مُحَمَّدٍ مَقْطُوعِ الْوَسْطَى كَوَاجِحِ نَحْسٍ آتِيَةٍ دِي - مال و منال دنیا کی بڑی بڑی شاہی
 پیش کشوں کو پائے حقارت سے ٹھکرا کر کملی والے تاج دار دو عالم ﷺ کے قدموں سے لپٹے رہے،
 تم بھی بوذرو سلمان، صہیب و بلال، ابو موسیٰ و ابودرداء اور مقداد و عمار بن یاسرؓ کی طرح کہہ دو:

تحت سکندری پہ وہ تھوکتے نہیں

بستر لگا ہوا ہے جن کا تری گلی میں

اب آئیے اپنے دینی لٹریچر میں دیکھتے ہیں کہ رب العالمین نے کل عالم کے لیے جن کو نبی بنایا
 انہیں کوئی اختیار بھی دیا یا نعوذ باللہ نبی تو سارے جہان کے لیے بنایا مگر بے بس، لاچار، مجبور اور
 عاجز ایسے کہ ان سے کسی کو نفع نہ نقصان کی کوئی امید بھی نہ رکھی جاسکے؟ آگے بڑھنے سے پہلے جان
 لیں کہ اللہ سبحانہ کے نظام کائنات کے دو پہلو ہیں، ایک عالم تشریع اور دوسرا عالم تکوین، اس جگہ نبی
 کریم ﷺ کے عالم تشریع یعنی شرعی نظام میں اختیار استعمال کرنے کی مثالیں پیش کی جا رہی ہیں،
 ضرورت پڑی تو تکوینی تصرفات کے دلائل قاہرہ بھی سامنے لے آئیں گے۔

ہمارے مخاطب عام طور پر وہ بھائی ہیں جو غلامانِ رسول ﷺ، صہیونی و فرنگی ایجنٹوں کی
 یادہ گوئی سے آزرده اور دکھی ہوئے۔ ملاحظہ فرمائیں صحاح ستہ کی مشہور کتاب صحیح مسلم، جلد اول،
 صفحہ ۳۰۴ پر درج ہے:

حضرت اُم عطیہ بیان کرتی ہیں کہ جب یہ آیت کریمہ نازل ہوئی:

”عورتیں آپ سے اس بات پر بیعت کریں کہ وہ اللہ تعالیٰ کے ساتھ کسی چیز کو

شریک نہیں کریں گی (الیٰ قولہ) اور نہ کسی نیک کام میں نافرمانی کریں گی“۔۔۔

حضرت اُم عطیہ فرماتی ہیں (ان باتوں میں نوحہ کی ممانعت بھی تھی) میں نے کہا، میں سوائے
 فلاں قبیلہ کے کسی اور کا نوحہ نہیں کروں گی کیوں کہ انہوں نے زمانہ جاہلیت میں میرے ساتھ نوحہ
 کرنے میں تعاون کیا تھا پس میرے لیے ضروری ہے کہ میں بھی ان کے ساتھ تعاون کروں۔
 رسول اللہ ﷺ نے فرمایا، تمہیں اس قبیلہ کے لیے نوحہ کی اجازت ہے۔

اس حدیث سے معلوم ہوا کہ اللہ تعالیٰ نے رسول اللہ ﷺ کو یہ اختیار دیا ہے کہ آپ ﷺ
 احکام شریعت سے جس فرد کو چاہیں خاص فرمائیں۔ مزید مثالیں ملاحظہ ہوں:

1 قربانی کے جانوروں میں بکرے کی عمر ایک سال لازمی شرط ہے مگر حضرت ابودرداء بن دینار کو

صرف چھ ماہ کے بکرے کی قربانی کی اجازت دے دی۔ [صحیح بخاری عربی، جلد دوم، صفحہ ۸۳۴]

2 حرم مکہ کے درختوں کو کاٹنا بالعموم ممنوع ہے مگر حضرت عباس کی درخواست پر ”اذخر“

کو کاٹنے کی عام اجازت عطا فرمادی۔ [صحیح بخاری، جلد اول، صفحہ ۲۲]

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی اٰلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَكَ

3 قرآنی ہدایت کے مطابق بیوہ کی عدت چار ماہ دس دن (بقرہ: ۲۳۴) ہے مگر حضور

پر نور ﷺ نے حضرت اسماء بنت عمیس کو صرف تین دن کے بعد یہ سوگ معاف فرما دیا۔ [شرح الزرقانی علی المواہب، جلد پنجم، صفحہ ۳۲۵]

4 مہر شرعی کی کم از کم مقدار دس درہم بیان کی جاتی ہے لیکن آمرونا ہی با اختیار نبی ﷺ نے ایک صحابی حضرت ابی طلحہ کی غربت کے پیش نظر حضرت ام سلیم سے نکاح میں قرآن مجید کی تعلیم مہر قرار دے دی۔ [سنن ابوداؤد، جلد اول، صفحہ ۲۸۷]

5 ایک صحابی اور صحابیہ کا ان کی رضامندی سے بغیر کسی مہر کے نکاح فرما دیا۔ [ابوداؤد، جلد اول، صفحہ ۲۸۸]

6 روزہ توڑنے کا کفارہ پے در پے ساٹھ روزے رکھنا یا غلام آزاد کرنا یا ساٹھ مسکینوں کو دو وقت کا کھانا کھلانا ہے، مگر غم خوار امت نبی رحمت ﷺ نے نہ صرف روزہ توڑ کر آنے والے کو اس کے حالات پر معاف فرما دیا بلکہ کھجوروں سے بھر پور ٹوکرا عطا فرمایا۔ [صحیح بخاری، جلد اول، صفحہ ۸۶۸]

7 مردوں کو ریشم پہننا حرام ہے مگر سید الانس والجان شفیع عاصیاں حائے بے کساں سیدنا محمد رسول اللہ ﷺ نے حضرت زبیر بن عوام اور حضرت عبدالرحمن کو ریشم پہننے کی اجازت دے دی۔ [صحیح بخاری، جلد دوم، صفحہ ۸۶۸]

8 مردوں کو سونا پہننا حرام قرار دیا گیا ہے لیکن شافع محشر، خاتم و حاشر ﷺ نے حضرت برآء بن عازب کو سونے کی انگوٹھی پہننے کی اجازت عطا فرمائی۔ [المصنف ابن ابی شیبہ، جلد ہشتم، صفحہ ۲۸۱]

9 کسی بھی شخص کو جہاد کے بغیر مال غنیمت سے حصہ نہیں ملتا مگر جواد کریم ﷺ نے خلیفہ سوم سیدنا عثمان غنی رضی اللہ عنہ کو غزوہ بدر میں شمولیت کے بغیر مال غنیمت سے حصہ عطا فرمایا۔ [صحیح بخاری، جلد اول، صفحہ ۵۲۳]

10 قاضی (جج) کے لیے قوم سے تحائف لینا بالعموم ممنوع ہے لیکن اللہ کے خزانوں کے وارث نبی ﷺ نے سیدنا معاذ بن جبل کو تحائف لینے کی اجازت دے دی۔ [شرح الزرقانی علی المواہب، جلد پنجم، صفحہ ۳۶۸]

11 ہر مسلمان کا روزہ طلوع فجر سے شروع ہوتا ہے مگر مہربان و مہربی آقا ﷺ نے حضرت انس کو طلوع آفتاب کے وقت روزہ رکھنے کی اجازت دی۔ [ایضاً]

12 اللہ سبحانہ نے صرف حالت جنگ میں نماز قصر کرنے کی اجازت دی [نساء: ۱۰۱] مگر سیدہ آمنہ کے لال ﷺ نے ہر شرعی سفر میں قصر کو واجب کر دیا۔ [صحیح مسلم، جلد اول، صفحہ ۲۴۱]

13 اللہ سبحانہ نے نماز پنج گانہ کی ادائیگی الگ الگ اوقات مقررہ میں معین و فرض

ماہ نامہ نور الحبيب بصیر پور شریف ﴿ 23 ﴾ مارچ 2005ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

فرمائی لیکن قُرْءَةً عَیْنِی فِی الصَّلَاةِ فرمانے والے مالک شریعت ﷺ نے حج

کے ایام میں میدانِ عرفات میں ظہر و عصر اور مغرب و عشاء کو ایک ہی وقت میں پڑھنے کا حکم فرمایا۔ [صحیح بخاری، جلد اول، صفحہ ۲۲۶]

14 قرآن مجید میں اللہ سبحانہ نے گواہی کا نصاب دو مرد یا ایک مرد اور دو عورتیں قرار دیا ہے مگر حاکم مطلق ﷺ نے حضرت خزیمہ بن ثابت کی اکیلی اور تنہا گواہی کو کافی قرار دیا۔ [ابوداؤد، جلد دوم، صفحہ ۱۵۲]

15 حالت جنابت (جب غسل فرض ہو) میں مسجد میں داخل ہونا بالعموم منع ہے [نساء: ۴۳] مگر سرکارِ دو عالم ﷺ نے اپنے علاوہ سیدنا علی کرم اللہ وجہہ الکریم کو اجازت دے رکھی تھی۔ [جامع ترمذی، صفحہ ۵۳۵]

نوٹ: یہ تمام حوالے اصل عربی کتابوں سے پیش کیے ہیں، ترجمہ شدہ کتب کے حوالے نہیں۔ آخر میں غیر مقلدین کے بزرگ عالم نواب صدیق حسن بھوپالی کی المسک الختام، جلد دوم کے صفحہ ۵۱۲ پر درج عبارت کا ترجمہ دیکھیے:

”بعض کا مذہب یہ ہے کہ احکام، حضور (ﷺ) کے سپرد ہیں، جو چاہیں اور جس پر چاہیں حلال اور حرام فرمادیں، بعض کہتے ہیں کہ آپ اجتہاد سے کہتے تھے۔ پہلا مذہب زیادہ صحیح اور زیادہ ظاہر ہے۔“

ضروری التماس

برادرانِ اسلام آگاہ رہیں اس تحریر کا مقصد صرف یہ ہے کہ ہمارے پیارے آقا و مولا، فخر آدم و بنی آدم، دعائے خلیل و نوید مسیح، عرش کے مہمان، محبوب یزداں، نبی الثقلین، امام القبلین سیدنا و مولانا و ملانا و ملجانا محمد رسول اللہ ﷺ کی امت کے سینوں سے محبت رسول ﷺ کا چراغ بجھانے کی یہودیانہ کوشش کو نا کام بنا کر ہر مسلمان کو ناموس رسالت کا پاس بان و سپاہی بنانا ہے۔ وطن عزیز کے حالات مباحثہ و محاذلہ کے ہرگز متحمل نہیں، غلامانِ خاتم النبیین ﷺ اس تحریر کو ٹھنڈے دل و دماغ سے پڑھیں۔ یاد رکھیں کہ سچا شخص کبھی لڑائی کا سہارا نہیں لیتا، آپ حق پر ہیں، پُر امن رہیں اور دیگر آزرہ اور دُکھی بھائیوں کو بھی صبر و حوصلہ کی تلقین فرمائیں۔ اللہ سبحانہ و تعالیٰ اس مبارک و مقدس کارِ خیر میں ہمارا حامی و ناصر ہو۔

آمین بجاء خاتم الانبیاء و المرسلین صلی اللہ تعالیٰ علیہ و آلہ و

اصحابہ و ازواجہ اجمعین



ماہ نامہ نور الحبیب بصیرپور شریف ﴿ 24 ﴾ مارچ 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ

کچھ بیان اپنا

گزشتہ سال سوا سال میں پے درپے کئی ذاتی صدمات سے دوچار ہونا پڑا۔۔۔ حضرت علامہ مفتی محمد عبدالرحمن نوری، حضرت مولانا مفتی محمد اجمل نوری اور بھابھی صاحبہ (حضرت مولانا ابوالعطاء مدظلہ العالی کی اہلیہ محترمہ) کے سوانح ارتحال کے بعد اب پھوپھی صاحبہ بھی راہی ملک بقا ہو گئیں۔۔۔ انا للہ و انا الیہ راجعون

موصوفہ، حضرت والد گرامی قدس سرہ العزیز کی سب سے چھوٹی حقیقی ہم شیر اور حضرت استاذ العلماء مولانا ابوالفضیاء محمد باقر نوری قدس سرہ العزیز کی اہلیہ محترمہ تھیں۔۔۔ وہ حضرت فقیہ اعظم قدس سرہ العزیز سے بیعت تھیں۔۔۔ اسی تربیت کا اثر تھا کہ ان کی زندگی مکمل اسلامی سانچے میں ڈھلی ہوئی تھی۔۔۔ عبادات و اعمال اور اذکار و اوراد کی پابند تھیں، انھیں اپنے بھائی کی طرح تلاوت قرآن کریم اور درود شریف سے خاص شغف تھا، روزانہ کئی کئی پارے منزل اور درود پاک کی تسبیحات کا معمول تھا۔۔۔ نوعمری سے وصال تک تسلسل کے ساتھ بچیوں کی تعلیم و تربیت کا اہتمام رہا، علالت کے باوجود تدریس کا کام جاری رکھا۔۔۔

یوں تو وہ تمام خاندان کے لیے رحمت و شفقت کا مجسمہ تھیں مگر احقر کے ساتھ ان کا معاملہ ایسا تھا، جس کے اظہار کے لیے ”لفظ و عنایت“ سے لے کر ”شفقت و محبت“ تک کے تمام الفاظ میں تشنگی محسوس ہوتی ہے۔۔۔ میرے لیے انھوں نے یہ منت مان رکھی تھی کہ ”ولادت کے بعد سو نوافل ادا کر کے اپنے بچے کو گود میں لوں گی اور پھر تاحیات، روزانہ دو نفل ادا کیا کروں گی“۔۔۔ چنانچہ احقر کی ولادت کے روز ہی اس منت کے پہلے حصے کو پورا کیا اور تادم آخر منت کی ادائی کے لیے دو نفل یومیہ کا شغل رہا۔۔۔

ماہ نامہ ”نور الحبیب“ بصیرپور شریف ﴿ ۲۰۰۵ء اپریل ۲۰۰۵ء ﴾

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 پھوپھی صاحبہ کو سرکار ابد قرار ﷺ سے بے حد محبت تھی، ایک بار سیدی فقیہ اعظم قدس سرہ
 العزیز اپنے ہمراہ ہمیں حج کے لیے لے گئے، اس موقع پر مدینہ عالیہ میں پھوپھی صاحبہ کے
 معمولات اور بارگاہ اقدس میں حاضری کے اطوار سے محبت مصطفیٰ ﷺ کی خصوصی جھلک دکھائی
 دیتی۔۔۔ (واضح رہے کہ اس وقت خواتین کو بھی مواجہہ عالیہ میں حاضری کی اجازت تھی، اب
 نجدی حکومت نے انھیں اس نعمت عظمیٰ سے محروم کر دیا ہے)۔۔۔

مرحومہ کو زندگی میں کئی صدمات کا بھی سامنا کرنا پڑا۔۔۔ اپنے جلیل القدر اور مشفق و مربی
 بھائی، عظیم شوہر اور حضرت مولانا ابوالفضل محمد نصر اللہ نوری ایسے نازش علم و فضل داماد کے بعد
 جواں سال عالم و فاضل صاحب زادے کی رحلت کے صدمہ نے انہیں بڑھ چلا کر دیا تھا، بایں ہمہ
 انھوں نے صبر کا دامن اپنے ہاتھ سے نہ جانے دیا۔۔۔ وہ کئی سالوں سے عارضہ قلب میں مبتلا
 ہونے کے باوجود اپنے معمولات کو بڑی باقاعدگی کے ساتھ نبھاتی رہیں۔۔۔

۳ مارچ ۲۰۰۵ء / ۲۱ محرم الحرام ۱۴۲۶ھ کا دن بھی معمول کے مطابق بسر کیا۔۔۔
 عشاء کے بعد اچانک درد ہوا، رفتہ رفتہ درد شدت اختیار کر گیا۔۔۔ ان کے صاحب زادے مولانا
 محمد اکرم نوری کا بیان ہے کہ اس حال میں بھی کلمہ طیبہ اور درود پاک ورد زبان رہا۔۔۔ ساڑھے
 دس بجے شب اپنے مالک حقیقی کے حضور پہنچ گئیں اور یوں ان کی:

عمر بھر کی بے قراری کو قرار آ ہی گیا

پونے گیارہ بجے شب (جمعرات اور جمعہ کی درمیانی رات) احقر نا صرباغ، چوپال میں سید
 ہجویر نعت کونسل کے زیر اہتمام نعتیہ مشاعرہ سے فارغ ہو کر ایک اور تقریب میں پہنچا ہی تھا کہ
 مرحومہ کے صاحبزادے مولانا محمد اکرم نوری (جنھیں ان کی خدمت کی سعادت حاصل رہی) نے
 یہ جان کاہ خبر سنائی۔۔۔ عمر اور بیماری کی وجہ سے تشویش تو رہتی تھی مگر یہ اندازہ نہ تھا کہ وہ اتنی جلدی
 داغ مفارقت دے جائیں گی۔۔۔ اچانک یہ خبر صاعقہ بن کر گری۔۔۔ فوراً بصیر پور روانہ ہوا۔۔۔
 ان کی زیارت کی تو چہرے پر ایک عجیب طرح کا نور اور سکون طاری تھا۔۔۔

ان کی بڑی خواہش تھی کہ دارالعلوم حنفیہ فریدیہ کی انوار و تجلیات اور علم و عرفان سے معمور
 فضاؤں میں ان کا جنازہ ہو۔۔۔ انھوں نے اپنے صاحبزادوں (حضرت مولانا مفتی محمد اجمل،
 مولانا محمد احسن نوری، مولانا محمد اعظم اور مولانا محمد اکرم نوری) کو اس سلسلے میں تاکید کر رکھی تھی۔۔۔
 مفتی صاحب کے سانحہ ارتحال کے بعد بھی انہوں نے متعدد مرتبہ اپنے اعزہ سے اس خواہش کا
 اِماء نامہ "نور الحبيب" بصیر پور شریف ﴿﴾ اپریل ۲۰۰۵ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
اظهار کیا، اس پر تعمیل کی تاکید کی اور احقر کو جنازہ پڑھانے کی بطور خاص وصیت فرمائی۔۔۔ اللہ
تعالیٰ نے ان کی اس خواہش کو پورا کر دیا۔۔۔ اگلے روز نماز جمعہ کے بعد دارالعلوم کے محن میں
ان کا جنازہ ہوا اور گلستان فقیہ اعظم ہی کے ایک گوشے میں آسودہ ہو گئیں۔۔۔

اَللّٰهُمَّ اغْفِرْ لَهَا وَ ارْحَمْهَا وَ اَجْمِلْ مَدْخَلَهَا وَ اَحْسِنْ ذَارَهَا وَ اَعْظِمْ
مَقَامَهَا وَ اَكْرِمْ نُزُلَهَا وَ نَوِّرْ قَبْرَهَا مِنْ نُّوْرِ اللّٰهِ نُوْرِ الْمُصْطَفٰی وَ ضِيَا
جَمَالِ الْمُجْتَبٰی وَ بَلِّغْهَا الدَّرَجَاتِ الْعُلٰی مِنَ الْجَنَّةِ الْمَاوٰی
اٰمِيْنَ يَا رَبَّ الْعَالَمِيْنَ بِجَاهِ طه و يس ﷺ



گزشتہ دنوں وابستگان دارالعلوم حنفیہ فریدیہ بصیر پور شریف میں سے:
مولانا صاحب زادہ محمد فیض المجتبیٰ یزادنی، انتالی شریف کے نانا جان۔۔۔
مولانا لیاقت علی نوری، اڈا صالحہ وال، دیپالپور کی دادی صاحبہ۔۔۔ اور
ماسٹر جاوید احمد نوری، بصیر پور کی والدہ محترمہ قضائے الہی سے وفات پا گئیں۔۔۔
انا للہ و انا الیہ راجعون

دعا ہے کہ اللہ تعالیٰ ان مرحومین کی مغفرت فرما کر اعلیٰ علیین میں جگہ عطا فرمائے اور جملہ پس ماندگان
کو صبر جمیل سے نوازے۔۔۔

آمین بجاہ سید المرسلین صلی اللہ و سلم علیہ و علی آلہ و اصحابہ اجمعین



حضرت سیدی فقیہ اعظم قدس سرہ العزیز کی ہمشیر صاحبہ اور
صدر العلماء حضرت علامہ ابوالضیاء محمد باقر ضیاء النوری علیہ الرحمۃ کی اہلیہ محترمہ کا

ختم چلم

10 اپریل 2005ء، بروز اتوار، 10 بجے دن، دعا: 12:30 بجے

بمقام جامع مسجد نور، دارالعلوم حنفیہ فریدیہ بصیر پور شریف

منجانب: (مولانا) محمد احسن نوری، (مولانا) محمد اعظم نوری

(مولانا) محمد ضیاء المصطفیٰ اشرفی، (مولانا) محمد اکرم نوری، بصیر پور شریف، فون 044-4771903

ماہ نامہ "نور الحبيب" بصیر پور شریف ۱۰ اپریل 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

بزم احباب

مولانا محمد ابراهيم قادري رضوی، سکھر

حضرت فاضل علامہ شیخ الحدیث صاحب زادہ محبت اللہ نوری صاحب زید مجدد
بعد از سلام مسنون، خیر و عافیت، مزاج گرامی؟---

حضرت فقیہ اعظم علیہ الرحمہ کی یادگار ماہ نامہ ”نور الحبيب“ جب بھی آتا ہے، پڑھنے کا شرف
حاصل ہوتا ہے۔۔۔ ماشاء اللہ یہ جریدہ وقیعہ اہم علمی مواد پر مشتمل ہوتا ہے، جس میں دینی مسائل
پر بھی گفتگو ہوتی ہے اور سیاسی، ملکی اور عالمی حالات پر بھی خامہ آرائی ہوتی ہے۔۔۔
بحمد اللہ تعالیٰ آپ نے حضرت کے لائق جانشین کی حیثیت سے ماہ نامہ ”نور الحبيب“ کو مزید
جاہن دار اور شان دار بنایا ہے۔۔۔ مولیٰ اس کی جاذبیت و قبولیت میں ابوراضا فرمائے۔۔۔

ڈاکٹر خواجہ عابد نظامی، لاہور

مجھے علم نہ تھا کہ آپ ماشاء اللہ شاعر بھی ہیں۔۔۔ تازہ نور الحبيب میں آپ کی کیفیت سے
بھر پور نعت شریف پڑھی تو طبیعت خوش ہوئی۔۔۔ اشعار زوردار ہیں۔۔۔
اللہ کرے زور قلم اور زیادہ

سید صابر حسین شاہ بخاری قادری، برہان شریف، اٹک

مارچ کا شمارہ نظر نواز ہوا۔۔۔ سرورق جاذب نظر، ادارہ وقت کی ضرورت اور تمام مقالات
صوری اور معنوی لحاظ سے بے مثال ہیں۔۔۔ نعت نگاری کے میدان میں آپ کی آمد خوش آئند
ہے۔۔۔ اس پر دلی مبارکباد قبول فرمائیں۔۔۔ اللہ کرے زور ”نعت“ اور زیادہ۔۔۔

علامہ محمد سمیل احمد سیالوی، مدیر ضیائے اسلام، دینہ

زہے شرف کہ اس ماہ ”نور الحبيب“ تشریف لایا۔۔۔ راقم نے پہلے کئی دفعہ زیارت کی تھی،

ماہ نامہ نور الحبيب بصیر پور شریف ﴿ ح ۶ ﴾ مارچ 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 وَ جَاهِثْ عِلْمَ وَ فَنِّ، سید و جاہت رسول قادری مدظلہ کے حکم پر رکیت بھی حاصل کی، بعد از مطالعہ
 حضرت کے مشورے کی رفعت فہم میں آئی۔۔۔ تمام مضامین از حد خوب صورت اور تحقیق کے اعلیٰ
 معیار پر فائز ہیں۔۔۔ آپ کے شعری فواکہ رسالہ کی جان ہیں۔۔۔

تذکرہ مصنفین درس نظامی پر جو پروفیسر صاحب تبصرہ فرما رہے ہیں ان کی سیر و تاریخ پر گہری نظر
 اس تبصرہ سے ظاہر ہے۔۔۔ اختر راہی صاحب نے تذکرہ میں ویسے بھی ہمارے قلم کاروں کے ساتھ
 انصاف نہیں کیا، اگر پروفیسر صاحب قبلہ اہل سنت کے سروں سے یہ قرض اتاریں تو مزا آجائے۔۔۔
 راقم کی دعا ہے کہ خداوند قدوس ”نور الحیب“ کی تابانیوں کا دائرہ وسیع تر فرمائے۔۔۔



حجة الاسلام حضرت فقیہ اعظم

مولانا ابوالخیر محمد نور اللہ نعیمی قدس سرہ العزیز کی یاد میں

فقیہ اعظم کا نفرنس

(الحمراء، ہال نمبر 1، شاہراہ قائد اعظم لاہور)

مورخہ 4 اپریل 2005ء، بروز پیر، 1:30 بجے دوپہر
 کے انعقاد پر بزم غلامان فقیہ اعظم لاہور کو خراج عقیدت پیش کرتے ہیں
 منجانب: یکے از غلامان فقیہ اعظم محمد نصر اللہ شہزاد نوری

ہمارے ہاں سیف الماری، زیکو فین، واشنگ مشین، ایئر کولر، موٹی فوم، برقی مدھانی،
 ٹیلی فون، الماری گیس، گدے، استری شینڈ وغیرہ بازار سے بارعایت دستیاب ہیں
 پروپرائیٹر: الحاج محمد نصر اللہ شہزاد نوری اینڈ سنز، شہزاد کارپوریشن
 غوثیہ بازار اڈا گیمبر ضلع اوکاڑا، فون نمبر 044-2881084

ماہ نامہ نور الحیب بصیر پور شریف (مارچ 2005ء)

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

پہلی قسط

درود شریف -- فضائل و فوائد

مرتب: مولانا محمد فیض النعیم اشرفی

یوں تو بہت سارے اعمال ایسے ہیں، جن کے سرانجام دینے سے بندہ خدائے بزرگ و برتر کے مقربین کی صف میں شامل ہو جاتا ہے، مثلاً نماز، روزہ، حج، زکوٰۃ وغیرہا۔۔۔ یہ اعمال و افعال ایسے ہیں، جن کا حکم خالق کائنات نے اپنی مخلوق کو فرمایا ہے لیکن خود ان اعمال میں بندوں کے ساتھ شریک نہیں۔۔۔ جملہ اعمال پر نظر دوڑائیں تو صرف ایک ہی عمل صالح ایسا نظر آتا ہے جس میں خود خالق کائنات بھی شریک ہے اور وہ ہے حضور سید عالم ﷺ کی ذات بابرکات پر ”درود و سلام“۔۔۔ یہ شرف اور اعزاز صرف حضور ﷺ ہی کو حاصل ہے کہ اولاً خود خدا تعالیٰ آپ ﷺ پر اپنی مخصوص ترین رحمتیں نازل فرما رہا ہے، تمام ملائکہ مقربین، حاملین عرش، ساتوں آسمانوں میں بسنے والے اور کرانا کاتبین، بھی حضور ﷺ کی ذات اقدس پر گلہائے درود و سلام نچھاور کر رہے ہیں اور پھر حکم فرمایا کہ عالم علوی میں میرے محبوب مکرم ﷺ پر درود و سلام کے ترانے گونج رہے ہیں، اے عالم سفلی والو! تم بھی ان پر درود و سلام کے پھول نچھاور کرو، تاکہ عالم سفلی اور عالم علوی درود و سلام سے گونج اٹھے، تاکہ عرش بریں سے فرش زمیں تک یہ نغمہ گونج اٹھے۔۔۔

یہ بات اظہر من الشمس ہے کہ باقی اوزاد و وظائف اپنی اپنی جگہ صد ہا برکتوں اور رحمتوں کا ذریعہ ہیں لیکن جس نے درود پاک کا وظیفہ اپنا لیا اس نے رحمت عالمین ﷺ کو اپنا لیا اور جسے سارے جہانوں کی رحمت مل گئی، اسے سب کچھ مل گیا۔۔۔ یاد رکھیں کہ اس سعادت کا تاج ہر کس و ناکس کے سر پر نہیں رکھا جاتا بلکہ ﴿ذٰلِكَ فَضْلُ اللّٰهِ يُؤْتِيْهِ مَنْ يُّشَاءُ﴾، یہ دولت کسی اونچی اِماء نامہ ”نور الحبيب“ بصیر پور شریف ی ی اپریل 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 قِسْمَتِ دَالِے كُو حَاصِل ہوتی ہے، یہ عزت و اقبال کا تاج کسی بخت والے کے سر پر بجاتا ہے۔۔۔ اگر
 ہم اس چند روزہ فانی دنیا میں اپنے اوپر آرام کا دروازہ بند کر کے دنیا کی آسودگی کو رخصت کر دیں
 اور اس میدان میں بازی جیت لیں تو ہم بھی اس انعام و اکرام کے حق دار بن سکتے ہیں۔۔۔ اللہ
 تعالیٰ ہم سب کو اس چشمہ آب حیات سے سیر ہونے کی توفیق عطا فرمائے۔۔۔

معزز قارئین! درود پاک ایک ایسی نعمت ہے جس کے بے شمار فوائد و فضائل میں سے کچھ
 بزرگان دین نے بیان کیے ہیں۔۔۔ ان میں سے چند ایک ذکر کیے جاتے ہیں، تاکہ قارئین کا
 شوق و ذوق زیادہ ہو اور درود و سلام کے فیوض و برکات سے مستفیض ہو سکیں:

درود و سلام بھیجنے والے پر اللہ ﷻ کا صلوة و سلام

حضرت سیدنا ابو طلحہ رضی اللہ عنہ سے روایت ہے حضور سید عالم ﷺ ایک دن تشریف لائے تو خوشی
 کے آثار آپ ﷺ کے چہرہ مبارک سے عیاں تھے، آپ ﷺ نے فرمایا:

اِنَّہٗ جَاءَ نِیْ جِبْرِائِلُ فَقَالَ اِنَّ رَبَّکَ یَقُوْلُ اَمَّا یُرْضِیْکَ یَا مُحَمَّدُ اَنْ لَا
 یُصَلِّیَ عَلَیْکَ اَحَدٌ مِّنْ اُمَّتِکَ اِلَّا صَلَّیْتُ عَلَیْہِ عَشْرًا وَا لَا یُسَلِّمُ عَلَیْکَ اَحَدٌ مِّنْ
 اُمَّتِکَ اِلَّا سَلَّمْتُ عَلَیْہِ عَشْرًا۔۔۔ [نسائی، دارمی، مشکوٰۃ، باب الصلوٰۃ علی النبی وعلیہا]

”میرے پاس جبریل آئے اور کہا کہ آپ (ﷺ) کا رب ارشاد فرماتا ہے کہ اے
 محبوب! کیا آپ اس بات پر راضی نہیں کہ آپ کا کوئی امتی آپ پر ایک بار درود بھیجے تو میں
 اس پر دس رحمتیں فرماؤں اور جو ایک مرتبہ سلام پڑھے میں اس پر دس بار سلام بھیجوں۔۔۔“
 مذکورہ حدیث پاک میں اس امر کی طرف اشارہ ہے کہ جو شخص رحمت عالم ﷺ کی ذات اقدس
 پر درود و سلام کے پھول نچھاور کرتا ہے، اللہ تعالیٰ ﷻ اس شخص پر درود و سلام کی بارش برساتا ہے۔۔۔

درود و سلام، حصول رضائے الہی کا ذریعہ

سیدہ عائشہ صدیقہ رضی اللہ تعالیٰ عنہا فرماتی ہیں کہ رسول خدا ﷺ نے ارشاد فرمایا:

مَنْ سَرَّہٗ اَنْ یُّلْقٰی اللّٰہُ رَاضِیًا فَلْیُکْثِرِ الصَّلٰوۃَ عَلٰی۔۔۔

[القول البدیع، صفحہ ۱۲۲/کشف الغمہ، صفحہ ۲۷۱/سعادة دارین، صفحہ ۷۹]

”جس کو یہ بات پسند ہو کہ وہ اللہ تعالیٰ ﷻ کے دربار عالی شان میں یوں حاضر ہو
 کہ اللہ تعالیٰ ﷻ اس پر راضی ہو، وہ میری ذات پر کثرت سے درود پاک پڑھے۔۔۔“
 یہ حدیث پاک اس امر پر شاہد کہ اللہ تعالیٰ ﷻ قیامت کے دن کثرت سے درود پاک پڑھنے
 والے سے راضی ہو کر ملاقات فرمائے گا۔۔۔

ماہ نامہ ”نور الحبيب“ بصیرپور شریف (ک) اپریل 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

درود و سلام، وسیلہ معیت مصطفیٰ ﷺ

حضرت عبداللہ بن مسعود رضی اللہ عنہ سے مروی ہے کہ نبی رحمت ﷺ نے ارشاد فرمایا:

أَوَّلَى النَّاسِ بِيْ يَوْمَ الْقِيَامَةِ أَكْثَرُهُمْ عَلَيَّ صَلَاةً ---

”قیامت کے دن لوگوں میں سے میرے زیادہ قریب وہ ہوگا جس نے مجھ پر درود پاک زیادہ پڑھا ہوگا“ --- [مشکوٰۃ، باب فضل الصلوٰۃ علی النبی وفضلہا] نیز ارشاد پاک ہے:

إِنَّ أَقْرَبَكُمْ مِنِّيْ يَوْمَ الْقِيَامَةِ فِيْ كُلِّ مَوْطِنٍ أَكْثَرُكُمْ عَلَيَّ صَلَاةً فِي الدُّنْيَا --- [سعادة الدارين للنہجانی، صفحہ ۶۰]

”قیامت کے دن ہر مقام اور ہر جگہ میں میرے نزدیک تم میں سے وہی ہوگا جس نے دنیا میں کثرت سے میری ذات گرامی پر درود پڑھا ہوگا“ ---

یہ دونوں احادیث اس بات پر شاہد ہیں کہ قیامت کے دن حضور ﷺ کا زیادہ مقرب وہی ہوگا جس نے آپ ﷺ کی ذات اقدس پر کثرت سے درود و سلام پڑھا ہوگا ---

درود و سلام، قیامت کے دن نور

رسول اکرم ﷺ نے ارشاد فرمایا:

رَبِّسُوا مَجَالِسَكُمْ بِالصَّلَاةِ عَلَيَّ فَإِنَّ صَلَاتَكُمْ عَلَيَّ نُورٌ لَّكُمْ يَوْمَ الْقِيَامَةِ --- [جامع صغیر، جلد ۲، صفحہ ۲۸]

”اپنی مجالس کو مجھ پر درود پاک پڑھ کر مزین کرو، کیوں کہ تمہارا درود پڑھنا قیامت کے دن تمہارے لیے نور ہوگا“ --- نیز آپ ﷺ کا ارشاد مبارک ہے:

الصَّلَاةُ عَلَيَّ نُورٌ لَّكُمْ يَوْمَ الْقِيَامَةِ عِنْدَ ظُلْمَةِ الصِّرَاطِ وَ مَنْ أَرَادَ أَنْ يُكْتَثَلَ لَهُ بِالْمَكِّيَّاتِ الْأَوْفَى يَوْمَ الْقِيَامَةِ فَلْيُكْثِرْ مِنَ الصَّلَاةِ عَلَيَّ --- [سعادة الدارين للنہجانی، صفحہ ۶۸]

”(اے میری امت!) میری ذات پر تمہارا درود پڑھنا پل صراط کے اند میرے میں تمہارے لیے نور ہوگا اور جو چاہتا ہو کہ قیامت کے دن اسے پیانا اجر بھر بھر کے دیا جائے، اسے مجھ پر کثرت سے درود پڑھنا چاہئے“ ---

یہ دونوں احادیث اس بات پر دلالت کرتی ہیں کہ رسول اکرم ﷺ کی ذات اقدس پر درود و سلام کی

ماہ نامہ ”نور الحبيب“ بصیرپور شریف ﴿ ل ﴾ اپریل 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
كثرت اندھیرہ پل صراط میں ہمارے لیے نور اور قیامت میں ہمارے پیارے اجر کو بھرنے کا سبب ہوگی۔۔۔

درود و سلام، مغفرت عصیان کا سبب

سیدنا ابوباکل رضی اللہ عنہ سے مروی ہے کہ رسول اللہ ﷺ نے مجھے ارشاد فرمایا:

يَا اَبَا كَاهِلٍ مَنْ صَلَّيْ عَلَى كُلِّ يَوْمٍ ثَلَاثَ مَرَّاتٍ وَ كُلُّ لَيْلَةٍ ثَلَاثَ
مَرَّاتٍ حُبَّائِي وَ شَوْقًا اِلَيَّ كَانَ حَقًّا عَلٰی اللّٰهِ اَنْ يُغْفِرَ لَهُ ذُنُوبَهُ بِلَاكَ اللَّيْلَةِ
وَ ذٰلِكَ الْيَوْمِ۔۔۔ [القول البدیع، صفحہ ۱۱۷/ الترغیب والترہیب، جلد ۲، صفحہ ۵۰۲]

”اے ابوباکل! جو شخص میری محبت اور میری طرف شوق کی وجہ سے ہر دن اور ہر رات تین تین بار
درود پڑھے تو اللہ تعالیٰ ﷻ پر حق ہے کہ اس کے اس دن اور اس رات کے گناہ معاف فرمادے۔۔۔“

نیز ارشاد گرامی ہے:

اِنَّ لِلّٰهِ سَيَّارَةً مِّنَ الْمَلَائِكَةِ اِذَا مَرُّوا بِحَلْقِ الذِّكْرِ قَالَ بَعْضُهُمْ
لِبَعْضٍ اَقْعُدُوا فَاِذَا دَعَا الْقَوْمُ اَمْسُوا عَلٰی دُعَائِهِمْ فَاِذَا صَلُّوا عَلٰی
النَّبِيِّ ﷺ صَلُّوا مَعَهُمْ حَتّٰی يَفْرُغُوا ثُمَّ يَقُوْلُ بَعْضُهُمْ لِبَعْضٍ طُوبٰى
لَهُؤُلَاءِ يَرْجِعُوْنَ مَغْفُوْرًا لَّهُمْ۔۔۔ [القول البدیع، صفحہ ۱۱۷]

”اللہ تعالیٰ ﷻ کی طرف سے کچھ فرشتے سیاحت کے لیے مقرر ہیں، جب وہ مجالس ذکر
کے پاس سے گزرتے ہیں تو ایک دوسرے سے کہتے ہیں، بیٹھو بیٹھو اور اہل مجلس جب دعا کرتے
ہیں تو فرشتے آمین کہتے ہیں اور جب اہل مجالس سید عالم ﷺ پر درود پاک پڑھتے ہیں تو فرشتے
بھی ساتھ پڑھتے ہیں اور جب اہل بیان مجالس فارغ ہو جاتے ہیں تو فرشتے ایک دوسرے سے
کہتے ہیں کہ ان کو خوش خبری ہو، یہ بخشش کا پروانہ لے کر اپنے گھروں کو جا رہے ہیں۔۔۔“

یہ دونوں احادیث اس بات پر دلالت کرتی ہیں کہ حضور ﷺ کی ذات اقدس پر بہت زیادہ
درود و سلام پیش کرنے والا، کثرت درود کے سبب، بخشش و مغفرت الہی کے دامن میں آ جاتا ہے۔۔۔

درود و سلام، نیکیوں کے حصول کا سبب

رسول اکرم ﷺ سے مروی ہے کہ آپ ﷺ نے ارشاد فرمایا:

مَنْ صَلَّيْ عَلَى صَلَوةٍ صَلَّيْ اللّٰهُ عَلَيْهِ عَشْرًا وَ كَتَبَ لَهُ عَشْرَ
حَسَنَاتٍ۔۔۔ [ترمذی شریف، جلد ۱، صفحہ ۲۴]

”جو مجھ پر ایک مرتبہ درود بھیجے اللہ تعالیٰ ﷻ اس پر دس رحمتیں بھیجتا ہے اور اس
کے نامہ اعمال میں دس نیکیاں لکھ دیتا ہے۔۔۔“

ماہ نامہ ”نور الحبيب“ بصیر پور شریف ﴿ ر ﴾ اپریل ۲۰۰۵ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

یہ حدیث پاک اس امر پر دال ہے کہ اللہ تعالیٰ ﷺ اپنے محبوب کریم ﷺ کی ذات اقدس والور پر ایک مرتبہ درود بھیجنے والے پر دس بار رحمت نازل فرماتا ہے اور اس کے لیے دس نیکیاں لکھ دیتا ہے۔۔۔

درود و سلام، وسیلۂ شفاعت مصطفیٰ ﷺ

محبوب رب العالمین ﷺ نے ارشاد فرمایا:

مَنْ صَلَّى عَلَيَّ عَشْرًا صَلَّى اللَّهُ عَلَيْهِ مِائَةً وَ مَنْ صَلَّى عَلَيَّ مِائَةً صَلَّى اللَّهُ عَلَيْهِ أَلْفًا وَ مَنْ زَادَ صَبَابَةً وَ شَوْقًا كُنْتُ لَهُ شَفِيعًا وَ شَهِيدًا يَوْمَ الْقِيَامَةِ --- [القول البدیع، صفحہ ۱۰۳]

”جس نے مجھ پر دس بار درود بھیجا، اللہ تعالیٰ ﷺ اس پر سو رحمتیں نازل فرماتا ہے اور مجھ پر سو مرتبہ درود پڑھنے والے پر اللہ تعالیٰ ﷺ ہزار رحمتیں نازل فرماتا ہے اور جو محبت و شوق سے اس سے بھی زیادہ پڑھے، میں قیامت کے دن اس کا شفیع اور گواہ بنوں گا۔۔۔

نیز سیدنا صدیق اکبر رضی اللہ عنہ سے مروی ہے کہ میں نے نبی کریم ﷺ کو یہ فرماتے ہوئے سنا:

مَنْ صَلَّى عَلَيَّ كُنْتُ شَفِيعَهُ يَوْمَ الْقِيَامَةِ --- [القول البدیع، صفحہ ۱۲۱]

”جو شخص مجھ پر درود پاک پڑھے، میں قیامت کے دن اس کا شفیع بنوں گا۔۔۔

یہ دونوں مذکورہ احادیث اس امر پر شاہد ہیں کہ رسول اللہ ﷺ قیامت کے دن اپنی ذات بابرکات پر درود و سلام بھیجنے والوں کی شفاعت فرمائیں گے اور ان کی گواہی دیں گے۔۔۔

درود و سلام، جنت میں جانے کا سبب

حضرت انس رضی اللہ عنہ فرماتے ہیں، رسول اللہ ﷺ نے ارشاد فرمایا:

مَنْ صَلَّى عَلَيَّ فِي يَوْمٍ أَلْفَ مَرَّةٍ لَمْ يَمُتْ حَتَّى يَرَى مَقْعَدَهُ مِنَ الْجَنَّةِ --- [القول البدیع، صفحہ ۱۲۶]

”جس نے مجھ پر دن بھر میں ہزار بار درود پاک پڑھا، اس کو اس وقت تک

موت نہیں آئے گی جب تک کہ وہ جنت میں اپنی آرام گاہ نہ دیکھ لے گا۔۔۔

اس حدیث پاک سے ثابت ہوا کہ جو شخص حضور نبی اکرم ﷺ کی ذات اقدس پر ایک دن میں ہزار مرتبہ درود پاک پیش کرتا ہے، وہ مرنے سے پہلے جنت میں اپنی رہائش گاہ کا نظارہ کر لے گا۔۔۔

[جاری ہے]



اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

محسنِ کائنات ﷺ

راجا رشید محمود

انسانیت کی مینا قلزم عصیان و کفر کے ہچکولوں کے حوالے تھی کہ محبوب کبریا ﷺ نے اس کی ناخدا کی کا بیڑا اٹھایا۔ دنیا غلبہ نفس کا شکار تھی، زبردست کی شہنشاہی اور کمزور کی تباہی کے دن تھے۔ خالق و مالک خدائے لم یزل کے بجائے بے جان بتوں کو معبود بنالیا گیا تھا، خواہشوں کو پوجا جاتا تھا، عالم انسانیت وحشت و بربریت کا مرقع بن چکا تھا، عورتوں سے حقوق زندگی چھین لیے گئے تھے، غریبوں کی زندگی ان کے کندھوں کا بوجھ بن گئی تھی، شرک و بدعت کا دور دورہ تھا، حقوق العباد غصب کرنا ”عظمت کردار“ کی دلیل بن گیا تھا، جہالت کی تاریکیاں اذہان و قلوب پر چھا چکی تھیں، صداقت و ہدایت کے چشمے لوگوں کی نگاہوں سے اوجھل تھے، ایسے میں خدائے وحدہ لا شریک نے ایک بے مثال ہستی کو دنیا کے آب و گل میں بھیجا۔ وہی ہستی جسے اس نے سب سے پہلے پیدا کیا تھا، جس کے لیے سب کچھ تخلیق کیا تھا۔ رشد و ہدایت کا یہ سرچشمہ عرب کے شہر مکہ مکرمہ سے پھوٹا۔ کفر و الحاد کے جھٹ پٹے چھٹ گئے، توحید کا سورج طلوع ہوا، بدر الدجی، نور الہدیٰ علیہ التحیۃ والہماء کی آمد نے اس دنیا کے تیرہ و تار کو مطلع انوار بنا دیا۔

کائنات عالم میں ہدایت کا اصل ذریعہ انبیائے کرام ہیں، انہیں سے صداقت کی کرنیں

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ
 پھوٹی اور دنیا کو بقعہ نور بناتی ہیں، انہی سے اخوت و مروت کی شمعیں جلتی ہیں اور بغض و کینہ و فساد
 کے اندھیرے گوشوں کو منور کرتی ہیں۔ انبیائے کرام میں سب سے زیادہ اہمیت ہمارے آقا و
 مولا ﷺ کو ہے، جو امام الانبیاء ہیں کہ بیت المقدس میں تمام انبیاء کرام نے ان کی اقتدا میں نماز
 ادا کی:

رسول سارے نہ ان کے پیچھے نماز اقصیٰ میں کیوں کھڑے ہوں
 کہ وہ بھی سرکار کی بدولت وجود میں آئے تھے عدم سے
 سرکار نبی الانبیاء ﷺ ہیں کہ اللہ تبارک و تعالیٰ نے تمام انبیاء کی ارواح سے ان کی نبوت کا
 حلف لیا تھا۔

﴿وَ اِذْ اَخَذَ اللّٰهُ مِثْقَ النّٰبِیِّیْنَ لَمَّا اَتٰیْکُمْ مِنْ کِتٰبٍ وَ حِکْمَةٍ ثُمَّ
 جَآءَکُمْ رَسُوْلٌ مُّصَدِّقٌ لِّمَا مَعَکُمْ لَتُوْمِنَنَّ بِہٖ وَ لَتَنْصُرُنَّہٗ قَالَ ؕ اَقْرَرْتُمْ وَ
 اَخَذْتُمْ عَلٰی ذٰلِکُمْ اٰصْرٰی قَالُوْا اَقْرَرْنَا قَالَ فَاَشْہَدُوْا ؕ وَ اَنَا مَعَکُمْ مِنَ
 الشّٰہِدِیْنَ﴾ --- [سورہ آل عمران، آیت ۸۱-۸۲]

”اور یاد کرو جب اللہ نے پیغمبروں سے ان کا عہد لیا جو میں تم کو کتاب اور
 حکمت دوں، پھر تشریف لائے تمہارے پاس وہ رسول جو کہ تمہاری کتابوں کی تصدیق
 فرمائے، تو تم ضرور ضرور اس کی مدد کرنا۔ فرمایا کیا تم نے اقرار کیا اور اس پر میرا بھاری
 ذمہ لیا، سب نے عرض کی ہم نے اقرار کیا۔ فرمایا تو ایک دوسرے پر گواہ ہو جاؤ اور میں
 آپ تمہارے ساتھ گواہوں میں ہوں۔“ ---

کائنات کے محسن آقا ﷺ

حضور ﷺ محسن انسانیت ہیں، انہوں نے اپنے ابدی اصولوں، سنہری ارشادات اور روشن کردار
 کے باعث انسانیت کو قعر مذلت کے عمق سے بام اوج و عظمت تک پہنچایا۔ وہ غریبوں کے حامی،
 غلاموں کے مولا اور بے کسوں کے دھگیر ہیں کہ انہوں نے زیر دستوں کو زبردستوں کی آنکھوں میں
 آنکھیں ڈالنے کی ہمت بخشی اور حوصلہ شکن حالات اور بہت کم عمر سے میں انسانی مساوات کی ایسی
 تعلیم دی، جس کی تابانی و درخشانی کے سامنے غیر اسلامی نظام آنکھیں موندے، دم سادھے پڑے ہیں۔
 سرکار دو عالم ﷺ مظلوموں کے خبر گیر اور بیواؤں، غریبوں، ناداروں کے پشت پناہ تھے۔ دشمن
 بھی ان کی صداقت و امانت کے مداح و معترف رہے:

ماہ نامہ ”نور الحبیب“ بصیرپور شریف ﴿ ۱۶ ﴾ ربیع النور ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِغَدِّ كُلِّ مَعْلُوْمٍ لَّكَ

جو تیری جان کے دشمن تھے وہ بھی کہتے تھے

امین تو ہے ، صداقت کی آبرو تو ہے

انسان کو حقیقی کامیابی و کامرانی اور فلاح و بہبود کا راستہ فخر موجودات الطینۃ نے دکھایا۔ غاروں کی تنہائیوں کو روشن کرنے والے نے دنیا کے در و دیوار سے انسانوں کے دلوں تک کو تابندہ و درخشندہ کر دیا۔ ہم خدا کے تصور سے بیگانہ تھے، ہمیں سرکار ﷺ نے اس تک پہنچا دیا، ہم اپنے آپ سے ناواقف تھے، ہمیں عرفان نفس دیا، ہم نفس کے دھوکے میں آگئے تھے، ہمارا تزکیہ کیا، ہماری رفتار میں وقار اور گفتگو میں سنجیدگی نہ تھی، ہمیں ان راہوں سے آشنا کیا۔

پہلے انسان انسان کا محتاج تھا، میرے آقا الطینۃ نے اس احتیاج کے تصور تک کو مٹا کر انسان کو صرف خدا کے در تک پہنچنے کی لگن لگائی، صاحب لولاک آقا الطینۃ نے حریت فکر کی تشکیل کی، مساوات و اخوت انسانی کی تائیس کی اور تخیل و تصور کو تحت اثر کی عمیق گہرائیوں سے افلاک تک پرواز کی تعلیم دی۔ آپ ﷺ کی تشریف آوری سے پہلے آدمیت غلامی کی زنجیروں میں مقید و محبوس تھی، آپ نے ہمیں وہ طریق حیات دیا، اسی اسلوب زندگی کی تلقین کی، جس میں انسانیت کی فلاح کا راز مضمر تھا، جس میں آزادی فکر و خیال کی نوید تھی، احساس کی عظمت تھی۔ رسول کریم الطینۃ نے بنی نوع انسان کی رنگ آلود صلاحیتوں کو اپنے اقوال و افعال صالح سے صیقل کیا۔ انہوں نے ہر مسلمان کو دوسرے مسلمانوں کا بھائی قرار دیا اور عالم ایجاد میں موجود رنگ و نسل کے تمام امتیازات کو مٹا کر آدمی کو اتحاد و یگانگت کی راہ پر چلا دیا۔ انہوں نے تالیف قلوب کی، اخوت و محبت کی غیر محسوس زنجیروں کو ذہن و احساس پر نافذ کر دیا، ملت کو جسد واحد بنا دیا۔

حضور پر نور ﷺ انسانیت کے محسن ہیں کہ انسانیت کو انہوں نے دینی و فلاح اور اخروی نجات کا راستہ دکھایا۔ آپ ﷺ خالق کائنات ﷻ کے محبوب اور ممدوح ہیں کہ قرآن مجید آپ کی تعریف و ثناء سے بھرا پڑا ہے۔ سرکار میرے محسن ہیں کہ اگر وہ نہ ہوتے تو میں کہاں ہوتا۔ آپ خدا کے بندے ہیں، اس کے نبی اور رسول ہیں، اس کے محبوب ہیں، اس کے علاوہ باقی ہر چیز آپ کی مرہون منت ہے، آپ کی مداح ہے، آپ کے عشق کا دم بھرتی ہے، کیوں کہ اگر سرکار نہ ہوتے تو فرد کی تخلیق نہ ہوتی، معاشرہ نہ بنتا، ملک وجود میں نہ آتے، زمین و آسمان کا تصور موہوم و معدوم ہوتا، کائنات معرض وجود میں نہ آتی۔ اونٹ کی خلقت، آسمان کی رفعت کا سوال ہی پیدا نہ ہوتا۔ پہاڑ کیسے نصب ہوتے اور زمین کس طرح مسطوح ہوتی؟ خدا کا نام لیوا کون ہوتا؟ اس کی تسبیح و تحمید

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 کون کرتا؟ یہ سب کچھ تو سرکار کے فیض سے ہے، ان کے وسیلے اور واسطے سے ہے۔

فخر موجودات ﷺ نہ ہوتے تو رب کریم اپنی ربوبیت کو ظاہر نہ کرتا، کائنات کو پیدا نہ کرتا۔

کاروان حیات کے لیے منارۂ نور

تاریخ کے صفحات پر بڑے بڑے باجروت شہنشاہوں کے تذکرے بکھرے پڑے ہیں، لیکن ان کی جبروت و عظمت نے سید عالم ﷺ کے غلاموں کے قدموں میں پناہ تلاش کی، ان کی کشور کشائیوں کو حضور ﷺ کے نام لیاؤں نے اپنے پیروں تلے روند ڈالا اور قیصر و کسریٰ کے سر ان لوگوں کے سامنے خم ہو گئے، جو حضور کے نام نامی کے احترام میں سر جھکا دیا کرتے تھے۔ جنگ جوؤں نے دنیا فتح کی، تلواریں کے زور سے اپنا لوہا منوایا، بڑے بڑے خطہ ہائے ارض پر حکومت کی، مگر شاہ ام نے اپنے اخلاق عالیہ سے ہتھیاروں کے منہ پھر دیے، ذہنوں کو حق کی طرف راغب کیا اور دلوں پر حکمرانی فرمائی۔ انبیاء و رسل نے اپنے اپنے حیطہ اختیار کے لوگوں کو صراط مستقیم دکھائی، مگر نبی الانبیاء اور افضل الرسل کا پیغام عالمگیریت کا حامل ہے، انہیں پوری خلق خدا کی رہبری اور رہنمائی کا فریضہ سونپا گیا تھا اور حضور کے بعد نبوت و رسالت کا سلسلہ ہمیشہ کے لیے بند کر دیا گیا۔ حضور صرف اپنی امت ہی کے لیے رؤوف و رحیم نہیں، عالمین کے لیے رحمت ہیں۔ ان کی شفاعت صرف مسلمانوں ہی کی نہیں، پہلے انبیاء اور ان کی امتوں کی بھی دہکیر ہے۔

- اگر شہنشاہ کونین کی معرفت نصیب نہ ہوتی تو طالبانِ حق حقیقت کو کیسے پاتے؟
- اگر حضور ﷺ کا اسوۂ حسنہ رہنمائی نہ کرتا، تو دنیا آخرت میں سرخ رُوئی کس کو حاصل ہوتی؟
- اگر آپ کی تعلیمات و ارشادات اور آپ کی سیرت پاک دہکیری نہ کرتی، تو حیاتِ انسانی، تاریخِ عالم، تہذیب و تمدن اور معاشرت و مدنیت میں خوش گوار اور صحت مند انقلاب کیسے آتا؟
- اگر آقا ﷺ کا نور معاونت نہ کرتا تو تاریکی و گمراہی سے نجات کیسے ملتی؟
- اگر آپ ﷺ کے کردار و گفتار سے ہم مستفید نہ ہوتے، تو حیاتِ انسانی پریشاں نظری کا شکار رہتی، ہم قیامت تک فکری اور نظری بھول بھلیوں میں بھٹکتے پھرتے۔
- آپ ﷺ نے ایسا جامع نظام حیات، مکمل ضابطہ زندگی اور بے داغ فلسفہ عمل پیش کیا، جس کی مثال کسی اور نظام سے ممکن ہی نہیں۔ اس نظام نے ہمیں زندگی کے تمام شعبوں میں رہنما اصول دیے۔ معاشرت، معیشت، عقائد و عبادات، نظم حکومت و سیاست، غرض کوئی پہلو ایسا نہیں جس کے لیے نظامِ مصطفیٰ ﷺ میں مکمل رہنمائی موجود نہ ہو۔

ماہ نامہ "نور الحبیب" بصیرپور شریف ۱۸ ربيع النور ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

- آقا ﷺ نے ہمیں کسی بھی پہلو سے کسی اور در پر در یوزہ گری کا محتاج نہیں رہنے دیا۔
- حضور ﷺ کی ذات مقدس رحمت کی وہ گھٹا ہے، جو خشک اور بنجر ریگستانوں پر برسی تو کلفت و ضلالت کے گرد باد ختم ہو گئے۔ بے ہودگیوں اور بد عقیدگیوں کی دھول بیٹھ گئی۔ ظلم و استبداد کی حدت خنکی میں تبدیل ہو گئی اور بد اخلاقی و بے حیائی کے جھکڑ دم توڑ گئے۔
- رحمۃ للعالمین ﷺ کی باران فیض و کرم سے انسانیت کو کفر کے تپ سے نجات مل گئی، خیر و برکت کے سبزہ و گل کی افزائش ہوئی اور ظلم و عدوان کے بے برگ و بار ماحول میں لالہ و نسترن کھل گئے۔
- رحمت عالم نور مجسم ﷺ کے نقوش قدم کاروان حیات کے لیے منارہ نور بن گئے۔
- حضور ﷺ، جو مسلمانوں کے لیے رؤوف و رحیم ہیں، ان کے لیے حریص ہیں، تمام جہانوں کے لیے رحمت بھی ہیں۔
- نکتہ ”قالوا بلی“ کی تفسیر: حضور ﷺ
- آفرینش کائنات کا منشا: حضور ﷺ
- شب اسریٰ خدا کو آنکھ نہ جھپک کر دیکھنے والے: حضور ﷺ
- خدا جن کی عمر عزیز کی قسمیں کھائے، ان گلیوں کے حلف اٹھائے، جن میں سرکار ﷺ چلتے پھرتے تھے۔
- خالق کائنات ان کی اطاعت کو اپنی اطاعت اور ان کی دشمنی کو اپنی دشمنی قرار دے۔
- پھر کیوں نہ ہو کہ ایسی ہستی کو ہم جان و مال و اولاد سے عزیز رکھیں؟
- ہمارے دل ان کے عشق میں ڈوبے ہوئے اور ہماری رو میں ان کی محبت سے سرشار کیوں نہ ہوں؟
- کیوں ہم خدا کے حکم پر عمل پیرا نہ ہوں اور ہر وقت ان پر درود و سلام کے پھول نچھاؤر نہ کریں اور خدا کی سنت پر عمل کرتے ہوئے ان کی تعریف و توصیف میں رطب اللسان نہ ہوں؟
- خداوند کریم ﷺ کے احکام، صحابہ کرام اور بزرگان دین کے اعمال کی پیروی میں انسان اور خصوصاً مسلمان کارواں رواں سرکار دو عالم ﷺ کے عشق کا مرکز کیوں نہ بن جائے؟



اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

حمد باری تعالیٰ

گئے گزروں کو آخر بندگی کرنے کا ڈھب آیا
حصار نور اسم ذات جس دل کو ہوا حاصل
کوئی قرآن کی آیت ہو یا ارشادِ قدسی ہو
یہی دنیا میں ہے تا حشر بس اللہ کی رسی
کہیں و النجم کی صورت کہیں و الطارق کہہ کر
نہ خالی لوٹ کر جائے در امید سے تیرے
سر بزمِ جناں حمد و ثنا کے لے کے نذرانے
گنہگاروں کے ہونٹوں پر درودِ پاک جب آیا
قریب اس دل کے کوئی خطرۂ ابلیس کب آیا
زبانِ مصطفیٰ ﷺ سے ہو کے ہر فرمان رب آیا
لیے قرآن جگ میں اک نرالی تاب و تب آیا
قسم فرمائی اس محبوب کی جو وقت شب آیا
ترا بندہ ترے در پر الہی جاں بلب آیا
کہا احباب نے وہ دیکھیے شہزاد اب آیا

نعت شریف

جہاں کو کفر کی ظلمت سے کرنے پاک جب آیا
اسے سرشار کر ڈالا مسلسل جود و بخشش سے
نوازا اس کو بھی پیرا ہن الطاف و رحمت سے
بہارِ جاودانی آ گئی گلزارِ عالم میں
ربیعہ اسلمی کو آپ نے جنت عطا کر دی
پکھل کر ہو گیا دل موم آنکھیں چار ہوتے ہی
خدا نے لے لیا بد بخت کو اپنی حراست میں
چلی باد بہاری کھل گئے جنت کے دروازے
فرشتے جھوم اٹھے حوروں نے پلکیں فرش رہ کر دیں
صدائے ”مَا رَمِيتْ اِذْ رَمِيتْ“ گونج کر آئی
ہمیں ثابت قدم شہزاد رکھا ان کی نسبت نے
عجب منظر تھا دنیا میں شہ لولاک جب آیا
کوئی عاصی بھی لے کر دیدہ نمناک جب آیا
درِ سرکار پر کوئی گریباں چاک جب آیا
زبانِ خلق پر اسم شہ لولاک جب آیا
لیے بہر وضو وہ کوزہ و مسواک جب آیا
چلا بزمِ رسالت میں کوئی سفاک جب آیا
شہ کونین کی حد میں کوئی بے باک جب آیا
”گنہگاروں کے ہونٹوں پر درودِ پاک جب آیا“
”گنہگاروں کے ہونٹوں پر درودِ پاک جب آیا“
حبیب حق لیے ہاتھوں میں مشت خاک جب آیا
کوئی مغرب زدہ ہم پر بٹھانے دھاک جب آیا

بندۂ بارگاہِ سرمدی: محمد شہزاد مجددی



ماہ نامہ ”نور الحبیب“ بصیرپور شریف ۲۰ ربيع النور ۱۴۲۹ھ

غلام احمد مختار یوں پہچانے جائیں گے
کہ ہوگا حشر میں بھی ان کا نعرہ یا رسول اللہ

نعرۂ رسالت --- یا رسول اللہ!

غیظ میں جل جائیں بے دینوں کے دل
یا رسول اللہ کی کثرت کیجیے

—O—

بیٹھتے اٹھتے مدد کے واسطے
یا رسول اللہ کہا، پھر تجھ کو کیا

۲۳ مارچ ۱۹۸۳ء کو بادشاہی مسجد، لاہور میں حسن قراءت کے مظاہرہ کی ایک تقریب میں بعض اہل محبت نے نعرہ رسالت لگایا تو وہاں پر موجود بعض بد عقیدہ لوگوں نے جواب میں مردہ باد کا نعرہ لگایا اور نعرہ لگانے والے عاشقانِ مصطفیٰ کو زد و کوب بھی کیا۔۔۔۔۔ حالاں کہ حضور پر نور ﷺ سے استمداد اور نعرہ رسالت لگانے کا جواز ایک ایسا مسئلہ ہے جو آفتاب عالم تاب سے بھی زیادہ روشن ہے اور اس پر صحابہ کرام اور سلف صالحین کا تعامل رہا ہے۔۔۔۔۔ مسئلہ کی اہمیت کے پیش نظر ان دنوں شیخ الحدیث حضرت مولانا ابوالانعام محمد رمضان المحقق النوری رحمۃ اللہ تعالیٰ علیہ نے چند دلائل بصورت اشتہار لکھے تھے، جسے انجمن حزب الرحمن بصیر پور شریف نے شائع کیا تھا۔۔۔۔۔ اشتہار ناپید ہو چکا تھا، ہمارے دارالعلوم کے فاضل مولانا محمد رمضان نوری، چک 569/E.B، ضلع وہاڑی نے وہ اشتہار مہیا کیا ہے، جسے ہم ان کے شکریہ کے ساتھ نذر قارئین کر رہے ہیں:

— 0 —

○ قرآن کریم میں ہے:

﴿يَا أَيُّهَا النَّبِيُّ إِنَّا أَرْسَلْنَاكَ شَاهِدًا﴾ ---

اَللّٰهُمَّ صَلِّ وَسَلِّمْ عَلٰی سَيِّدِنَا وَ مُوَلَانَا مُحَمَّدٍ وَ عَلٰی آلِ سَيِّدِنَا وَ مُوَلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

”یا نبی اللہ! بے شک ہم نے تمہیں بھیجا حاضر ناظر“۔۔۔

اس آیہ کریمہ میں نبی پاک ﷺ کو کلمہ ”یا“ اور کلمہ ”کاف“ سے خطاب ہے، علاوہ ازیں بھی قرآن پاک کے کئی مقامات میں حضور ﷺ کو ندا فرمائی گئی۔۔۔ مثلاً:

﴿يَا أَيُّهَا الرَّسُولُ، يَا أَيُّهَا الْمُرْمَلُ، يَا أَيُّهَا الْمُدَّثِّرُ﴾۔۔۔ وغیرہ

تو ثابت ہوا کہ حضور ﷺ کو ایسی ندا سنت الہیہ ہے۔۔۔

○ صحیح مسلم شریف، جلد ۲، صفحہ ۴۱۹ میں ہے کہ جب نبی کریم ﷺ مدینہ منورہ تشریف لائے تو مرد اور خواتین چھتوں پر چڑھ گئے، بچے اور غلام راستوں میں پھیل گئے:

يٰنَادُوْنَ يَا مُحَمَّدُ يَا رَسُوْلَ اللّٰهِ يَا مُحَمَّدُ يَا رَسُوْلَ اللّٰهِ۔۔۔

”یا محمد یا رسول اللہ، یا محمد یا رسول اللہ (ﷺ) کے کلمات سے ندا کرتے اور

نعرے لگاتے تھے“۔۔۔

اس صحیح حدیث شریف میں یا رسول اللہ، یا محمد مذکور ہیں، تو ثابت ہوا کہ یہ سنت صحابہ بھی ہے اور چوں کہ حضور ﷺ نے منع نہیں فرمایا، لہذا یہ نعرہ تقریری حدیث سے بھی ثابت ہوا۔۔۔

○ حضرت عبدالرحمن ؓ ایک جنگ کے موقع کا ذکر فرماتے ہیں کہ حضرت خالد ؓ

اس حملہ میں ہمارے پیشوا تھے:

وَ كَانَ شَعَارُنَا يَا مُحَمَّدُ يَا مَنْصُورُ اُمَّتِكَ اُمَّتِكَ۔۔۔

”ہمارا شعار اور امتیازی نشان تھا: یا محمد، یا منصور (اے مدد کیے گئے) اپنی

امت کی مدد فرمائیے“۔۔۔ [فتوح الشام، جلد ۱، صفحہ ۱۶۰]

○ فتح حلب کے موقع پر حضرت کعب بن ضمیر ؓ جھنڈا لہراتے ہوئے باواز بلند:

يَا مُحَمَّدُ يَا مُحَمَّدُ يَا نَصْرَ اللّٰهِ انْزِل۔۔۔

کے نعرے لگاتے تھے۔۔۔ [فتوح الشام، جلد ۱، صفحہ ۱۹۶]

○ حضرت سیدنا ابوبکر صدیق ؓ کے دور خلافت میں نبوت کے جھوٹے داعی

مسیلمہ کذاب کی سرکوبی کے لیے جو لشکر جرار بھیجا گیا تھا، ان کا امتیازی نعرہ بھی ”يَا مُحَمَّدَاهُ“ تھا،

چنانچہ البدایہ والنہایہ، جلد ۶، صفحہ ۳۲۴/ تاریخ کامل، جلد ۲، صفحہ ۳۶۴ کی عبارت ہے:

ثم برز خالد و دعا الى البراز و نادى بشعارهم و كان شعارهم يا

محمداه۔۔۔

ماہ نامہ ”نور الحبيب“ بصیرپور شریف (40) مئی 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

”پھر حضرت خالد نے باہر نکل کر مقابلے کا اعلان فرمایا اور اپنے خصوصی شعار کا

باواز بلند نعرہ لگایا جو یا محمد یا محمد اے تھا۔۔۔

○ حافظ ابن کثیر مسلمانوں اور ترکوں کی ایک لڑائی کا ذکر کرتے ہوئے رقم طراز ہیں کہ حضرت مسیب بن بشر ریاحی رحمہ اللہ نے صبح صادق کے وقت تکبیر کہی، ان کے ساتھیوں نے بھی جواباً اللہ اکبر کہا اور ان مسلمانوں نے یا محمد کو اپنا امتیاز بنا کر (اس نعرے کو بلند کرتے ہوئے) ترک پر حملہ کر دیا (یہ لڑائی ۱۰۲ھ میں ہوئی)۔۔۔ [البداية و النہایہ، جلد ۹، صفحہ ۲۲۳]

○ علامہ واقدی، فتوح بہمنسا کے موقع پر صحابہ کرام رحمہم اللہ کے ایک جنگ کا منظر بیان کرتے ہیں:

و کان شعار المسلمین تلک اللیلۃ ینادون یا محمد یا محمد یا نصر اللہ انزل۔۔۔

”مسلمانوں کا اس رات شعار یہ تھا کہ بلند آواز سے کہتے تھے (نعرہ لگاتے تھے) یا محمد یا محمد یا نصر اللہ انزل۔۔۔“ [فتوح الشام، جلد ۲، صفحہ ۲۱۸]

○ ایک جنگ میں حضرت خالد بن ولید رحمہ اللہ نے بلند آواز سے پکار کر کہا:

وا غوثاہ و امحمداہ و اسلاماہ کید قومی و رب الکعبۃ۔۔۔

”اے فریادرس، اے محمد، اے سلامتی دینے والے! رب کعبہ کی قسم، میری قوم کو دھوکہ دیا گیا ہے۔۔۔“ [فتوح الشام، جلد ۲، صفحہ ۲۲۶]

○ علامہ واقدی غزوہ مرج القباہل کا نقشہ پیش کرتے ہوئے تحریر فرماتے ہیں:

شعار السودان یا محمد یا محمد۔۔۔ [فتوح الشام، جلد ۲، صفحہ ۵]

”سوڈانیوں کا شعار یا محمد یا محمد کہنا تھا۔۔۔“

لہذا ثابت ہوا کہ صحابہ کرام رحمہم اللہ کی طرح بعد واٹوں میں بھی یہ طریقہ رائج رہا ہے۔۔۔

مندرجہ بالا تصریحات کے باوجود ایسے نعرہ اور ندا کو خلاف شرع کہنا سراسر ذلیل حرکت اور قرآن و حدیث کے ساتھ مذاق اور استہزاء کے مترادف ہے اور نظریہ پاکستان کے بھی منافی ہے، بالخصوص نعرہ رسالت کے جواب میں مردہ باد کہنا شان رسالت کی کھلی توہین اور بدترین گمراہی ہے۔۔۔

اَعَاذَنَا اللّٰهُ تَعَالٰی مِنْهُ



اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

بِسْمِ اللَّهِ الرَّحْمَنِ الرَّحِيمِ

بخدمت جمیع برادران اسلام۔۔۔ السلام علیکم ورحمۃ اللہ وبرکاتہ

آپ کا اپنا ادارہ، دارالعلوم حنفیہ فریدیہ بصیر پور شریف، اللہ تعالیٰ ﷻ کے فضل و کرم، رسول اللہ ﷺ کے لطف و عنایت اور حضرت سیدی فقیہ اعظم مولانا ابوالخیر محمد نور اللہ نعیمی قدس سرہ العزیز کی باطنی توجہات سے علوم دینیہ کے فروغ کے لیے معروف عمل ہے۔۔۔ اس وقت بحمد اللہ تعالیٰ یہاں سیکڑوں زیر تعلیم طلبہ و طالبات، قدیم و جدید علوم سے مستفیض ہو رہے ہیں۔۔۔ جن کی خوراک، رہائش، علاج، تعلیم، اساتذہ و عملہ کے مشاہرات اور دیگر ضروری لوازمات پر نہایت کفایت شعاری کے باوجود تقریباً نصف کروڑ روپے سالانہ خرچ ہو رہے ہیں۔۔۔

عالمی طاغوتی قوتیں دین اور دینی مدارس کے خلاف جن سازشوں میں مصروف عمل ہیں، آپ کی نگاہ بصیرت سے مخفی نہیں۔۔۔ اندریں حالات دارالعلوم کو آپ ایسے قلعے، جاں نثار اور اہل درد کی توجہ اور دینی جذبہ رکھنے والے مخیر حضرات کے مالی تعاون کی بے حد ضرورت ہے۔۔۔ خصوصاً اس وقت جب کہ طلبہ کی خوراک کے لیے پندرہ سو من گندم کی خریداری کا مرحلہ درپیش ہے، جس کے لیے فوری طور پر چھ لاکھ بیس ہزار (=620000) روپے درکار ہیں۔۔۔

سیدی فقیہ اعظم قدس سرہ العزیز سے قدیمی تعلق و عقیدت اور علوم اسلامیہ سے محبت کے پیش نظر آپ کی اخلاقی و دینی ذمہ داری ہے کہ فصل کے موقع پر خصوصی دلچسپی سے اپنے اس مدرسہ کی بھرپور معاونت فرما کر رسول کریم علیہ التحیۃ والسلام کے مہمانان گرامی، طلبہ و طالبات کی کفالت میں حصہ لینے کی سعادت حاصل کریں۔۔۔ آپ کے عطیات یقیناً آپ کے لیے ذخیرہ آخرت اور صدقہ جاریہ ثابت ہوں گے، ان شاء اللہ تعالیٰ۔۔۔

براہ کرم اپنی ذمہ داریوں کا احساس فرماتے ہوئے اپنے دینی مرکز دارالعلوم حنفیہ فریدیہ بصیر پور شریف کے ساتھ زیادہ سے زیادہ عملی تعاون فرما کر عند اللہ ماجور اور عند الناس مشکور ہوں۔۔۔

والسلام

(صاحب زادہ) محمد محبت اللہ نوری

مہتمم دارالعلوم حنفیہ فریدیہ بصیر پور شریف ضلع اوکاڑا

اکاؤنٹ نمبر: PLS 11911-2، نیشنل بینک بصیر پور برانچ



اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِغَدَدٍ كُلِّ مَغْلُوْمٍ لَّكَ

دین پہ مرٹنے کا جذبہ، کل بھی تھا اور آج بھی ہے

لب پر نعت پاک کا نغمہ، کل بھی تھا اور آج بھی ہے
میرے نبی سے میرا رشتہ، کل بھی تھا اور آج بھی ہے
پست وہ کیسے ہو سکتا ہے، جس کو حق نے بلند کیا
دونوں جہاں میں ان کا چرچا، کل بھی تھا اور آج بھی ہے
اور کسی جانب کیوں جائیں، اور کسی کو کیوں دیکھیں
اپنا سب کچھ گنبد خضرا، کل بھی تھا اور آج بھی ہے
فکر نہیں ہے ہم کو کچھ بھی، دکھ کی دھوپ کڑی تو کیا
ہم پر ان کے فضل کا سایہ، کل بھی تھا اور آج بھی ہے
بتلا دو گستاخِ نبی کو، غیرتِ مسلم زندہ ہے
دین پہ مرٹنے کا جذبہ، کل بھی تھا اور آج بھی ہے
ان کے در سے سب ہو آئے، جانہ سکا تو ایک صبح
یہ کہ اک تصویرِ تمنا، کل بھی تھا اور آج بھی ہے

صبحِ رحمانی



ماہنامہ "نور الحبیب" بصیرپور شریف (۴) مئی 2006ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَكَ

خود انحصاری۔۔۔ تعلیمات نبوی کی روشنی میں

ڈاکٹر صاحبزادہ ساجد الرحمن

اللہ جل مجدہ نے اپنی جملہ مخلوقات میں سے نوع انسان کو ”لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ“ کے مقام و مرتبہ سے سرفراز فرمایا اور اسی حضرت انسان کو اپنی زمین پر اپنی نیابت کے مرتبہ جلیلہ سے سرفراز فرمایا۔ فہم و شعور کی نعمت عظیمہ بھی انسان ہی کے حصہ میں آئی تاکہ وہ حق و باطل اور ایمان و کفر میں تمیز کر سکے۔ ”وَهَدَيْنَاهُ النَّجْدَيْنِ“ فرما کر اللہ رب العزت نے اس کے سامنے دونوں راہیں رکھ دیں کہ وہ صراط مستقیم پر گامزن ہو کر قرب الہی کی منزلوں کو طے کرتا ہو اور وہ مقام معرفت حاصل کر لے کہ بقول اقبال:

اللہ بندے سے خود پوچھے، بتا تیری رضا کیا ہے؟

اور اگر اپنے فکر و شعور کی راہنمائی میں طغیان و سرکشی کی راہ اختیار کرنا چاہے تو اس کا اختیار بھی اسے تفویض کر دیا گیا۔

ہم اپنی خوش بختی پر جتنا بھی ناز کریں کم ہے کہ اللہ جل مجدہ نے ہمیں اپنے محبوب ﷺ کا امتی ہونے کا شرف عطا فرمایا اور کیا اللہ کا یہ احسان عظیم نہیں کہ ہم اللہ جل مجدہ کے ذکر کے ساتھ بارگاہ رسالت مآب ﷺ میں عقیدت کے پھول نچھاور کرنے کی سعادت سے بہرہ مند ہو رہے ہیں۔

آئیے! اسی جون پوری کی صدائے محبت میں اپنی آواز ملا کر یہ سلام عقیدت پیش کرنے کی

ماہنامہ نور الحبیب بصیر پور شریف ﴿ 43 ﴾ دسمبر 2004ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
سعدت حاصل کریں:

وہاں پہنچ کے یہ کہنا صبا سلام کے بعد

کہ تیرے نام کی رٹ ہے خدا کے نام کے بعد

تعلیمات نبوی کی روشنی میں ایک مسلمان کی حیثیت سے ہماری عزت و توقیر کا معیار اور بنیاد،
ہمارا غیر متزلزل ایمان ہے۔ جب مومن صادق اللہ تعالیٰ کی توحید اور رسالت کی صداقت کی گواہی
دیتا ہے تو پھر کوئی طمع، حرص، ترغیب اور ترہیب اس کے ایمان کو متزلزل نہیں کر سکتی۔ راہ مستقیم سے
ہٹانے اور ایک معبود برحق کے حضور سجدہ ریز ہونے کے بجائے دیگر معبودان باطلہ کے سامنے سر
جھکانے کے لئے دشمنان اسلام ہر تدبیر اور حربہ استعمال کرتے ہیں لیکن محمد رسول اللہ ﷺ کا اسوہ
حسنہ پوری آب و تاب کے ساتھ قیامین کی رہبری و رہنمائی کا سامان کر رہا ہوتا ہے۔

ذرا چشم تصور میں وہ منظر لاؤ کہ سرداران قریش میں سے عتبہ دنیا کی تمام متاع عزیز کی پیش
کش لئے بیٹھا ہے۔ مال و ثروت، جاہ و اقتدار سب کچھ پیش کر رہا ہے، مگر اللہ کا پیغمبر عجز و انکسار کا
پیکر بنا ایک ہی جواب ارشاد فرماتا ہے کہ:

”دنیا کی کوئی چیز مطلوب نہیں، مقصود صرف اعلائے کلمۃ الحق ہے۔“-----

اور پھر وہ موقع تو بڑی آزمائش کا موقع تھا جب کفالت کرنے والا چچا پیار بھرے انداز میں
بارگاہ نبوت میں یہ عرض کر رہا تھا کہ اے جان عم! مجھ پر اتنا بوجھ نہ ڈالو کہ میں برداشت نہ کر سکوں
اور جواباً عزم و ثبات کا کوہ گراں، امت مسلمہ کا ہادی و راہنما، قیامت تک آنے والی امت مسلمہ
کے ہر فرد کو کیا خوب صورت درس دے رہا تھا، فرمایا:

”اے چچا! اگر یہ میرے دائیں ہاتھ پر سورج اور بائیں ہاتھ پر چاند رکھ دیں کہ

میں اپنے فرض سے باز آ جاؤں تو یہ نہیں ہو سکتا۔ یہ کام پورا ہو گا یا میں خود اس راہ میں

جان کی بازی ہار جاؤں گا۔“-----

جب فرد اور جماعت اس جذبہ ایمانی سے سرشار ہوتے ہیں تو ان کا جذبہ عزت نفس،
حمیت اور خودی پوری طرح بیدار ہو جاتا ہے۔ پھر ایک خدا کے سامنے جھکنے والی امت کے سر
کٹ تو سکتے ہیں مگر معبودان باطلہ کے سامنے جھک نہیں سکتے۔ اللہ کے آخری رسول ﷺ کا
یہ ارشاد ہمارے لئے مشعل راہ ہے:

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَكَ
 ”جس نے برضا و رغبت ذلت کو قبول کر لیا، وہ ہم میں سے نہیں۔“-----

مقاطعہ بنو ہاشم پر نظر ڈالو، تمام قبائل قریش نے متفقہ طور پر ایک تحریری معاہدہ لکھا کہ محمد ﷺ، بنو ہاشم اور ان کے تمام حامیوں سے یک لخت تمام تعلقات قطع کر دیئے جائیں گے کہ نہ کوئی شخص بنو ہاشم سے نکاح کرے اور نہ ان سے میل جول رکھے، جب تک کہ بنو ہاشم رسول اللہ ﷺ کو قتل کے لئے ہمارے حوالے نہ کر دیں۔ اس حصار میں مسلمانوں نے کیکر کے پتے کھا کر زندگی بسر کی، کھال کے سوکھے ٹکڑوں پر گزارا کیا۔

اور ایک خاص غور طلب تدبیر کفار کی جانب آپ کی توجہ دلانا چاہتا ہوں کہ جب کوئی تجارتی قافلہ مکے آتا تو ابولہب یہ اعلان عام کرتا کہ کوئی تاجر اصحاب محمد ﷺ کو کوئی چیز عام نرخوں پر فروخت نہ کرے بلکہ ان سے ”اضعافاً مضعفہ“ کی قیمت لے اور اگر کوئی نقصان یا خسارہ ہو تو اس کا میں ذمہ دار ہوں۔ صحابہ خریدنے کے لئے آتے مگر زرخ کی گرانی کا یہ عالم دیکھ کر واپس چلے جاتے۔ ایک طرف اپنی تہی دستی تو دوسری طرف کفار کی یہ چیرہ دستی، بھوک سے بڑھا چل پھوٹ کا تڑپنا اور بلبلانا مگر کسی کے آگے ہاتھ نہ پھیلاتا اور پوری جرأت و عزم کے ساتھ اپنے موقف پر قائم رہنا، خود انحصاری کی ایسی مثال تاریخ عالم میں بہت کم نظر آئے گی۔

جن قوموں میں فقر و فاقہ کو برداشت کر کے اللہ رب العزت کے عطا کردہ وسائل پر انحصار کرنے کا یہ حوصلہ پیدا ہو جاتا ہے تو انقلابات زمانہ ان کے قدم چومتے ہیں۔ درحقیقت یہ فاقہ مستیاں ہی ان کے اندر جینے کا حوصلہ اور ترقی کا زینہ طے کرنے کا سلیقہ سکھاتی ہیں۔ یہ فقر غیوران کے لئے طعنہ نہیں بلکہ فخر و مباہات کا نشان بن جاتا ہے۔ دنیائے فکر کا عظیم راہ نور و حکیم الامت علامہ اقبال اسی جانب ہماری توجہ مبذول کراتا ہے:

اک فقر سکھاتا ہے صیاد کو منجھری
 اک فقر سے کھلتے ہیں اسرار جہانگیری
 اک فقر سے قوموں میں مسکینی و دل گیری
 اک فقر سے مٹی میں خاصیت اکسیری
 اک فقر سے شبیری، اس فقر میں ہے میری
 میراث مسلمانی، سرمایہ شبیری

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
پیغمبر اسلام علیہ الصلوٰات والتسلیمات ایک مسلم فرد سے لے کر اجتماعی طور پر پوری ملت اسلامیہ
کو خودداری اور عزت نفس کا پاسبان دیکھنا چاہتے ہیں۔ فرد کو تہذیر اور اسراف سے اسی لئے منع فرمایا
تا کہ وہ اپنے محدود وسائل میں رہ کر باعزت زندگی گزار سکے اور کسی دوسرے کا دست نگران نہ بنے۔

کس نہ باشد در جہاں محتاج کس

نکتہ شرع میں این است و بس

ذرا غور تو کیجئے! تھوڑی دیر کے لئے اپنی توجہ اپنے گھر بار، کاروبار زندگی، سب کچھ چھوڑ کر
مہرۃ النبی ﷺ میں پہنچنے والے جانثاران محمد ﷺ کی اس قدسی صفت جماعت پر نظر ڈالئے،
نہ گھر، نہ جائے داد، نہ ذریعہ روزگار، لیکن امت کا معماران میں جینے کا حوصلہ پیدا کرتا ہے، اپنے
وسائل کو بروئے کار لانے کی ہمت سے نوازتا ہے، توکل علی اللہ کی دولت لازوال سے سرفراز کرتا
ہے، توپلٹ کر دیکھو تو سہی کہ مکے سے چھپ کر نکل آنے والے دس سال بعد کس شان سے مکے کی
گھاٹیوں کو عبور کرتے ہوئے حدود حرم میں داخل ہو رہے ہیں۔ وہی مکہ جس کے پتے ہوئے
ریگزاروں پر بلال و یاسر کو ننگے جسموں کے ساتھ تڑپایا جاتا تھا، جہاں کبھی ان مظلوموں کی دل دوز
جج و پکار سنائی دیا کرتی تھی، اسی مکہ کے دشت و جبل سے آج اللہ رب العزت کی تکبیر و تقدیس کی
صدائے بازگشت سنائی دے رہی ہے۔

یہ سحر جو کبھی فردا ہے، کبھی ہے امروز

نہیں معلوم کہ ہوتی ہے کہاں سے پیدا

وہ سحر جس سے لرزتا ہے شہستان وجود

ہوتی ہے بندۂ مومن کی ازاں سے پیدا [اقبال]

مجھے یہ کہنے میں ذرا ہمتا مل نہیں کہ مسلمان صرف اپنی ذات پر بھروسہ نہیں کرتا، اس کے
اعتماد اور خود انحصاری کی بنیاد پر اللہ انحصاری کا جذبہ ہوتا ہے۔ اس کے ارادوں کی مضبوطی توکل علی
اللہ کے عقیدہ محکم میں پنہاں ہوتی ہے۔ اگر خالد بن ولید رضی اللہ تعالیٰ عنہ زہر کی پڑیا کو منہ میں
ڈال لیتے ہیں، اگر قادیسیہ کے غازی اپنے گھوڑے دریا کی لہروں کے سپرد کر دیتے ہیں اور سیدنا
فاروق اعظم رضی اللہ تعالیٰ عنہ اکناف عالم میں اسلام کا پھریرا لہراتے ہیں تو ان کے جسم و جاں میں
خون کی طرح یہ عقیدہ گردش کرتا ہے:

ماہنامہ نور الحبیب بحیرہ شریف ﴿ 46 ﴾ دسمبر 2004ء

اَللّٰهُمَّ صَلِّ وَسَلِّمْ عَلٰى سَيِّدِنَا وَمَوْلَانَا مُحَمَّدٍ وَعَلٰى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ
 هَـٰٓٓٓ اِنْ يَنْصُرْكُمُ اللّٰهُ فَلَا غَالِبَ لَكُمْ وَاِنْ يَخْذُلْكُمْ فَمَنْ ذَا الَّذِي

يَنْصُرُكُمْ مِّنْ بَعْدِهِ وَعَلٰى اللّٰهِ فَلْيَتَوَكَّلِ الْمُؤْمِنُوْنَ ﴿٤٧﴾-----

”اگر مدد فرمائے تمہاری اللہ تعالیٰ تو کوئی غالب نہیں آسکتا تم پر اور اگر ساتھ چھوڑ

دے وہ تمہارا تو کون ہے جو مدد کرے تمہاری اس کے بعد اور صرف اللہ پر بھروسہ کرنا

چاہئے ایمان والوں کو“-----

ہمارے آقا، ہمارے ہادی و راہنما محمد رسول اللہ ﷺ نے اپنی ان تعلیمات کے لئے خود اپنی
 ذات کو نمونہ عمل کے طور پر پیش کیا۔

ایمان والوں نے زبان نبوت سے اپنے وسائل تک محدود رہنے کا صرف درس نہیں سنا بلکہ وہ
 پیغمبر اعظم و آخر ﷺ، جس کے اشارہ ابرو پر مردان عرب اپنی گردنیں کٹانا دینا و آخرت کی سب
 سے بڑی نعمت سمجھتے تھے، انہیں اپنے پیٹ پر دو پتھر باندھے ہوئے بھی دیکھا۔ خندق کھودنے
 والے قدسی صفت صحابہ نے اس فلک پیر کے نیچے یہ منظر بھی دیکھا کہ پیغمبر اللہ ﷺ اپنے سراقہ
 پر مٹی کی ٹوکری اٹھائے آرہے ہیں۔

سرور کونین ﷺ نے وسائل میں محدود رہنے کا درس دیا تو اپنے کاشانہ نبوت کا یہ نمونہ پیش کیا
 کہ کئی کئی دن تک چولہا جلانے کی نوبت نہ آئی۔

آج بھی اگر عمائدین حکومت اپنے نمونہ عمل کے ساتھ اللہ انحصاری پر مبنی خود انحصاری کے
 جذبے کا عملی نمونہ پیش کریں اور امت، فرامین رسول اللہ ﷺ کی روشنی میں ”وَمَنْ يَتَوَكَّلْ
 عَلَى اللّٰهِ فَهُوَ حَسْبُهُ“ کا نعرہ بلند کر کے قومی تعمیر نو کے عمل میں شب و روز اپنی اللہ داد صلاحیتوں
 کو صرف کرے تو یہود و ہنود، کوئی بھی دشمن اسلام رحمۃ للعالمین ﷺ کی اس امت کے مقابلے
 میں صف آرا نہیں ہو سکتا۔

فضائے بدر پیدا کر، فرشتے تیری نصرت کو

اتر سکتے ہیں گردوں سے قطار اندر قطار اب بھی

تبوک میں پیش آنے والا وہ واقعہ میرے سامنے ہے کہ جب مسلم سپاہ کے پاس کھانے کے لئے
 کچھ باقی نہ رہا اور اونٹ ذبح کرنے کی تجویز زیر غور آئی تو سرکار ﷺ نے ہر مسلم سپاہی سے جو کچھ
 اس کے پاس تھا، اسے بارگاہ نبوت ﷺ میں لانے کے لئے ارشاد فرمایا۔ سپاہیوں کے پاس جو کچھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 بھی تھا، جب وہ پیش کر چکے، تو اللہ کے رسول ﷺ نے اپنے نبوت کے ہاتھ بارگاہ الوہیت میں دعا
 کے لئے بلند کر دیئے۔ سب کے برتن غلے سے بھر گئے اور کچھ غلہ وافر مقدار میں بچ بھی گیا۔

آج بھی ہو جو براہیم کا ایماں پیدا
 آگ کر سکتی ہے انداز گلستاں پیدا
 اے راہنمایان قوم! اے دانش وران عظام! میں اقبال کا یہ پیغام آپ کی خدمت میں
 پہنچانے کی جسارت کر رہا ہوں کہ اپنے گرد پیش کو دیکھیے، اللہ کے باغیوں کی حق پرستوں کو
 مٹانے کی سازشوں کی پروا نہ کیجئے اور ”وَ اَعِدُّوا لَهُمْ مَا اسْتَطَعْتُمْ“ کے فرمان رب پر عمل
 کیجئے، حُب رسول ﷺ کی شمع کو اپنے سینوں میں فروزاں کیجئے، لا الہ الا اللہ کا صبح و شام ورد
 کیجئے، اللہ جل شانہ اپنی نصرت و اعانت کا کیا ہوا وعدہ ضرور پورا فرمائے گا:

خودی کا سر نہاں، لا الہ الا اللہ
 خودی ہے تیغِ فساں، لا الہ الا اللہ
 یہ دور اپنے براہیم کی تلاش میں ہے
 صنم کدہ ہے جہاں، لا الہ الا اللہ
 کیا ہے تو نے متاعِ غرور کا سودا
 فریب سود و زیاں، لا الہ الا اللہ
 یہ مال و دولت دنیا، یہ رشتہ و پیوند
 بتان وہم و گماں، لا الہ الا اللہ
 خرد ہوئی ہے زمان و مکاں کی زناری!
 نہ ہے زماں، نہ مکاں، لا الہ الا اللہ
 یہ نغمہ، فصلِ گل و لالہ کا نہیں پابند
 بہار ہو کہ خزاں، لا الہ الا اللہ
 اگرچہ بت ہیں جماعت کی استیوں میں
 مجھے ہے حکمِ ازاں، لا الہ الا اللہ [اقبال]



اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

اعلیٰ حضرت کے ایک شعر کی صحیح ترجمانی

مولانا محمد نعیم برکاتی، انڈیا

انگلیاں ہیں فیض پر ٹوٹے ہیں پیاسے جھوم کر

ندیاں پنجابِ رحمت کی ہیں جاری واہ وا [۱]

اس شعر میں اعلیٰ حضرت امام احمد رضا خاں فاضل بریلوی علیہ الرحمہ نے سرکارِ مدینہ حضور رحمۃ للعالمین ﷺ کے اس حسین و مبارک معجزہ کی دل کش تصویر کھینچی ہے، جو دور رسالت مآب ﷺ میں مختلف موقعوں پر مختلف جگہ پیش آیا۔ چنانچہ امام اہل سنت قدس سرہ اس شعر میں فرماتے ہیں:

رحمت عالم نور مجسم ﷺ کی مقدس انگلیاں، فیض کا چشمہ ہیں، جن پر پیاسے صحابہ خوب زور و شور سے جھوم کیے ہوئے ہیں اور جھوم کر اس فیض پر ٹوٹ پڑے ہیں اور آپ ﷺ کی مبارک و مقدس انگلیاں، رحمت کے سمندر کی پانچ کیا ہی خوب ندیاں ہیں۔

اعلیٰ حضرت مجدد دین و ملت کے اس شعر میں حضور ساقی کوثر ﷺ کی پانچ انگلیوں کے لیے ”پنج آبِ رحمت“ کی ترکیب میں کیسی بلیغ تشبیہ پوشیدہ ہے۔ سبحان اللہ!

اعلیٰ حضرت علیہ الرحمہ نے اپنے مشہور عالم، سلام میں اس معجزے کو یوں بیان فرمایا ہے:

نور کے چشمے لہرائیں دریا بہیں

انگلیوں کی کرامت پہ لاکھوں سلام [۲]

سرکارِ کائنات ﷺ کے اس معجزے کا بیان صحیح بخاری و مسلم میں کئی جگہ ذکر ہوا ہے، چنانچہ حضرت حصین ؓ نے سالم ؓ سے اور سالم نے حضرت جابر بن عبد اللہ ؓ سے روایت کی کہ

ماہنامہ نور الحبیب بصیر پور شریف ﴿ 57 ﴾ جنوری 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 حضرت جابر رضی اللہ عنہ نے فرمایا کہ حدیبیہ کے روز لوگ پیاس سے دوچار ہوئے اور رسول اللہ صلی اللہ علیہ وسلم کے
 حضور چمڑے کا ایک چھوٹا سا برتن رکھا ہوا تھا، جس سے آپ وضو فرما رہے تھے۔ لوگ اس کی طرف
 تیزی سے بڑھے تو رسول اللہ صلی اللہ علیہ وسلم نے دریافت فرمایا کہ تمہارا کیا حال ہے؟ لوگ عرض گزار ہوئے:
 ”یا رسول اللہ! ہمارے پاس وضو کرنے اور پینے کے لیے پانی نہیں ہے، بس

وہی جو آپ کے برتن میں ہے۔“---

راوی [۳] کا بیان ہے کہ آپ صلی اللہ علیہ وسلم نے برتن میں اپنا دست کرم رکھ دیا تو آپ کی
 انگشت ہائے مبارک سے چشموں کی طرح پانی پھوٹ نکلا، جسے ہم نے پیا اور وضو کیا۔ سالم نے کہا
 کہ میں نے حضرت جابر رضی اللہ عنہ سے دریافت کیا کہ اس روز آپ کتنے حضرات تھے؟ فرمایا:
 ”اگر لاکھ بھی ہوتے تو پانی سب کے لیے کافی ہو جاتا لیکن ہم پندرہ سو

(۱۵۰۰) تھے۔“--- [۴]

حضرت علامہ ملا علی قاری رحمۃ اللہ علیہ فرماتے ہیں:

”خوش نصیب تھے یہ حضرات جنہیں اس پانی سے وضو نصیب ہو گیا، جس سے
 ان کے ظاہر و باطن دونوں پاک ہوئے۔ تمام پانیوں سے حتیٰ کہ آب زم زم سے بھی
 یہ پانی افضل تھا۔“--- [۵]

لیکن اس کے باوجود بھی مولوی اشرف علی تھانوی نے حضور سید عالم صلی اللہ علیہ وسلم کی مبارک انگلیوں
 سے پانی نکلنے کے معجزہ کا انکار کیا ہے۔ چنانچہ اس نے لکھا ہے:

اس واقعہ کے معجزہ ہونے کو اس پر موقوف کیا ہے کہ حضور صلی اللہ علیہ وسلم کی انگلیوں سے
 پانی نکلتا تھا، حالانکہ اس کا کہیں ثبوت نہیں۔ احادیث سے صرف اس قدر ثابت ہے کہ
 حضور صلی اللہ علیہ وسلم نے ایک پیالہ میں پانی منگا کر اپنا دست مبارک اس میں رکھ دیا تو پانی اگلنے
 لگا، حضور صلی اللہ علیہ وسلم کی انگلیوں کے درمیان سے ابلتا ہوا نظر آتا تھا، اس سے یہ کہاں ثابت
 ہے کہ لحم و لحم سے پانی نکلتا تھا، بلکہ یہ سمجھ میں آتا ہے کہ حضور علیہ السلام کے دست
 مبارک رکھ دینے سے وہ پانی بڑھنے لگا اور جوش مارنے لگا اور انگلیوں کے درمیان سے
 اس کا ابلنا نظر آتا تھا۔ اب جن صاحب نے اس معجزہ کے اعجاز کو اس بات پر موقوف کیا
 ہے کہ پانی لحم و لحم سے نکلتا تھا جس کا کچھ ثبوت نہیں تو گویا در پردہ وہ اس اعجاز کے معجزہ
 ہونے کا انکار کرتے ہیں کیوں کہ لحم و لحم سے پانی نکلتا ثابت ہی نہیں۔“--- [۶]

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَكَ
اس لیے اعلیٰ حضرت مجددین و ملت فاضل بریلوی علیہ الرحمہ کے مذکورہ بالا شعر کی مدلل و مستند
تشریح قارئین کی خدمت میں پیش کرنا ہم نے مناسب سمجھا، تاکہ کسی شخص کو سرکار ﷺ کے اس
کلمے معجزہ اور اعلیٰ حضرت کے اس شعر پر ذرہ برابر بھی شبہ نہ رہے۔ چنانچہ ملاحظہ ہو:

یہ انتہائی بے وقوفی کی بات ہے کہ تھانوی صاحب کا تو یہ عقیدہ ہے کہ ”لحم و لحم سے پانی نہیں
لکھتا“ لیکن ان سے ہم یہ پوچھنا چاہتے ہیں کہ جب لحم و لحم سے پانی نہیں لکھتا ہے تو پھر پسینہ کہاں
سے لکھتا ہے؟ جب یہ بھی لحم و لحم (گوشت و پوست) سے لکھتا ہے اور یہ تسلیم بھی ہے تو افسوس ہے
ان کی اس ملامتی و گندی عقیدت پر جو کہ انھوں نے یہ لکھا ہے کہ ”اس واقعہ کے معجزہ ہونے کو اس پر
موقوف کیا ہے کہ حضور ﷺ کی انگلیوں سے پانی لکھتا تھا حالانکہ اس کا کہیں ثبوت نہیں اور لحم و لحم
سے پانی کا لکھنا ثابت ہی نہیں“ گویا کہ یہ تھانوی صاحب کی کتب احادیث و سیر سے نا بلند ہونے
کی واضح دلیل ہے۔ کیوں کہ محققین کی ایک بڑی جماعت نے اپنی تصانیف میں اس حدیث کا
یہی مطلب لیا ہے کہ وہ پانی حضور اقدس ﷺ کی مقدس انگلیوں سے لکھتا تھا۔

چنانچہ شارح صحیح مسلم حضرت علامہ امام یحییٰ بن شرف النووی (متوفی ۶۷۶ھ) علیہ الرحمۃ فرماتے ہیں:

و نقله القاضي عن المزني و اكثر العلماء ان معناه ان الماء كان

يخرج من نفس اصابعه صلى الله عليه وسلم و ينبع من ذاتها --- [۷]

”قاضی عیاض رحمۃ اللہ تعالیٰ علیہ نے مزنی اور اکثر علما سے نقل کیا ہے کہ اس

حدیث کا معنی یہ ہے کہ پانی خود آپ ﷺ کی مقدس انگلیوں سے نکل رہا تھا“ ---

اور حضرت علامہ امام زرقانی علیہ الرحمۃ فرماتے ہیں:

و لم يسمع بهذه المعجزة عن غير نبينا صلى الله عليه وسلم

حيث نبع الماء من بين عظمه و عصبه و لحمه و دمه --- [۸]

اور یہ معجزہ سوائے ہمارے نبی پاک ﷺ کے کسی اور نبی کے بارے میں نہیں

سنا گیا کہ نبی کریم ﷺ کی ہڈی، پٹھے، گوشت اور خون میں سے پانی جاری ہوا“ ---

شارح صحیح بخاری علامہ امام بدرالدین عینی حنفی رحمۃ اللہ علیہ (متوفی ۸۵۵ھ) نے کہا کہ امام

قرطبی نے ذکر کیا ہے کہ ہمارے رسول ﷺ کے سوا کسی نبی سے ایسا معجزہ نہیں دیکھا گیا کہ کسی نبی

کی ہڈیوں، پٹھوں اور گوشت پوست سے پانی جوش مار کر نکلا ہو۔ [۹]

نیز آگے ایک اور مقام پر حضرت علامہ زرقانی علیہ الرحمۃ فرماتے ہیں:

ماہنامہ نور الحبیب بصیر پور شریف ﴿ 59 ﴾ جنوری 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

نَبْعُ الْمَاءِ مِنْ بَيْنِ عَظْمَيْهِ وَ عَصَبِهِ وَ لَحْمِهِ وَ دَمِهِ---[۱۰]

”آپ ﷺ کی ہڈی، پٹھے، گوشت اور خون کے درمیان سے پانی جاری ہوا“---

صاحب ”مواہب اللدنیہ“ حضرت علامہ امام شہاب الدین احمد قسطلانی رحمۃ اللہ تعالیٰ علیہ

(متوفی ۹۱۱ھ) نقل فرماتے ہیں:

اِنَّ نَبْعَ مِنْ نَفْسِ اللَّحْمِ الْكَائِنِ فِی الْاَصَابِعِ---[۱۱]

”آپ ﷺ کی انگلیوں کے گوشت سے پانی جاری ہوا“---

حضرت علامہ امام بدرالدین عینی رحمۃ اللہ تعالیٰ علیہ اور ایک جگہ ارشاد فرماتے ہیں:

”یہ کہنا صحیح تر ہے کہ انگلیوں کے گوشت سے پانی نکلتا تھا کیوں کہ اس میں معجزہ

کی عظمت ہے“---[۱۲]

حافظ کبیر حضرت علامہ امام ابو نعیم اصفہانی رحمۃ اللہ تعالیٰ علیہ (متوفی ۴۳۰ھ) نے فرمایا:

”نبی کریم ﷺ کے انگلیوں مبارکہ سے پانی کا پھوٹ پڑنا نبوت کی

نشانیوں میں سے عجیب تر نشانی اور معجزات میں سے واضح ترین معجزہ اور نبوت

رسالت سید الانبیاء ﷺ کے دلائل میں روشن ترین دلیل ہے۔ یہ اس طرح ہے

جیسے موسیٰ علیہ السلام نے اپنے ڈنڈے کی ضرب کے ساتھ پتھر سے پانی جاری کر دیا تھا،

بلکہ یہ اس سے بھی عجیب تر ہے، کیوں کہ پتھر سے پانی کا پھوٹ پڑنا اتنا حیران کن نہیں

جتنا گوشت اور ہڈی کے درمیان سے پانی کا جاری ہونا عجیب تر ہے:

لَا نَبْعَ الْمَاءِ مِنْ بَيْنِ اللَّحْمِ وَ الْعَظْمِ اعْجَبْ وَ اعْظَمْ مِنْ خُرُوجِهِ

مِنَ الْحَجَرِ“---[۱۳]

اسی طرح ایک اور جگہ حافظ ابو نعیم اصفہانی رحمۃ اللہ تعالیٰ علیہ لکھتے ہیں:

”اگر تم کہو کہ موسیٰ علیہ السلام نے میدانِ تہ میں پتھر پر اپنا عصا مارا تو اس سے بارہ

چشمے جاری ہوئے تو ہم کہیں گے کہ محمد ﷺ کے لیے اس کی مثل اور اس سے عجیب تر

معجزہ موجود ہے، کیوں کہ پتھر سے پانی پھوٹ پڑنا انسان کے لیے جانی پہچانی چیز ہے،

مگر گوشت، ہڈی اور خون میں سے پانی نکل آنا اس سے کہیں عجیب تر ہے“---[۱۴]

کیوں کہ پتھروں سے تو پانی نکلتا ہی رہتا ہے، جیسا کہ قرآن حکیم میں اللہ عز و جل شانہ کا

ارشاد مبارک ہے:

﴿ مَا هُنَامَ نَوْرُ الْحَبِيبِ بِصِرْطٍ شَرِيفٍ ﴾ 60 جنوری 2005ء

اَللّٰهُمَّ صَلِّ وَسَلِّمْ عَلٰى سَيِّدِنَا وَ مَوْلَانَا مُحَمَّدٍ وَعَلٰى آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَكَ
﴿وَ اِنَّ مِنْ الْجِجَارَةِ لَمَا يَتَفَجَّرُ مِنْهُ الْاَنْهَارُ وَ اِنَّ مِنْهَا لَمَا يَشْقٰقُ
فَيَخْرُجُ مِنْهُ الْمَآءُ﴾ --- [١٥]

”اور پتھروں میں تو کچھ وہ ہیں جن سے عذریاں بہہ نکلتی ہیں اور کچھ وہ ہیں جو پھٹ جاتے ہیں تو ان سے پانی نکلتا ہے۔“ --- [۱۶]

شارح صحیح بخاری و صاحب مواہب اللدنیہ حضرت امام احمد بن محمد بن ابوبکر الخطیب قسطلانی رحمۃ اللہ تعالیٰ علیہ فرماتے ہیں:

۱۰ امام قرطبی علیہ الرحمہ لکھتے ہیں کہ حضور اکرم ﷺ کی انگلیوں سے پانی کا جاری ہونا ایسا واقعہ ہے، جو مختلف مواقع پر ظہور پذیر ہوا ہے اور ایک ایسا عظیم مشاہدہ ہے، جو مختلف طریقوں سے مذکور ہے، جس سے مجموعی طور پر اس واقعہ کے بارے میں قطعی علم حاصل ہوتا ہے، جو تواتر معنوی کی ذیل میں آتا ہے اور جس کا وقوع رسول اللہ ﷺ کے علاوہ اور کسی سے منسوب نہیں، کیوں کہ آپ کے اعصاب، گوشت اور خون کے درمیان سے پانی پھوٹ بہا تھا۔ المزنی کا قول ہے کہ آپ ﷺ کی مقدس انگلیوں سے پانی کا پھوٹ بہنا، پتھر سے پانی کے پھوٹ بننے سے عظیم تر معجزہ ہے، جیسا کہ حضرت موسیٰ علیہ السلام نے پتھر کو عصا مار کر پانی جاری کر دیا تھا، کیوں کہ پتھروں سے پانی کا اجراء معمول کے مطابق ہے، بخلاف اس کے، آپ ﷺ کے گوشت اور خون سے پانی کا اجراء، آپ ﷺ کی برکت، چھوٹے اور دعا کا کرشمہ ہے۔۔۔۔۔ [۱۷]

قرآن مجید میں اللہ تبارک و تعالیٰ کا ارشاد مبارک ہے:

﴿وَإِذِ اسْتَسْقَىٰ مُوسَىٰ لِقَوْمِهِ لُقْمًا اضْرِبْ بِعَصَاكَ الْحَجَرَ،
فَانْفَجَرَتْ مِنْهُ اثْنَتَا عَشْرَةَ نَضِيبًا﴾ --- [١٨]

امام علاء الدین علی بن محمد بن ابراہیم بغدادی رحمۃ اللہ تعالیٰ علیہ (متوفی ۷۲۵ھ) فرماتے ہیں:

اس آیت کریمہ میں حضرت موسیٰ علیٰ ہینا وعلیہ السلام کے عظیم معجزہ کا ذکر ہے کہ ایک چھوٹے سے پتھر سے بہت سے لوگوں کے لیے پانی حاصل ہو جاتا اور ہمارے نبی کریم حضرت محمد مصطفیٰ علیہ الصلوٰۃ والسلام کا معجزہ تو اس سے بھی بہت بڑا معجزہ ہے، کیوں کہ آپ کی انگلیں مبارک سے پانی جاری ہو گیا تھا، جس سے ایک جم غفیر نے اپنی پیاس بجھائی، کہ پتھر سے پانی کے جاری ہو جانے سے خون اور گوشت سے پانی کا

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
جاری ہو جانا بہت بڑا امر ہے۔۔۔ [۱۹]

چنانچہ ارشادِ ربانی ہے:

﴿وَ اِذِ اسْتَسْقٰی مُوسٰی لِقَوْمِهِ لِقُلْنَا اضْرِبْ بِعَصَاكَ الْحَجَرَ۔
فَانفَجَرَتْ مِنْهُ اثْنَتَا عَشْرَةَ عَيْنًا﴾۔۔۔ [۲۰]

”اور جب موسیٰ (علیہ السلام) نے اپنی قوم کے لیے پانی مانگا تو ہم نے فرمایا، اس
پتھر پر اپنا عصا مارو، فوراً اس میں سے بارہ چشمے بہ لگے۔۔۔ [۲۱]

اسی طرح ایک اور جگہ اللہ تعالیٰ ارشاد فرماتا ہے:

﴿وَ اَوْحٰیْنَا اِلٰی مُوسٰی اِذِ اسْتَسْقٰی قَوْمَهُ اَنْ اضْرِبْ بِعَصَاكَ
الْحَجَرَ فَانفَجَسَتْ مِنْهُ اثْنَتَا عَشْرَةَ عَيْنًا﴾۔۔۔ [۲۲]

”اور ہم نے وحی بھیجی موسیٰ (علیہ السلام) کو، جب اس سے اس کی قوم نے پانی مانگا
کہ اس پتھر پر اپنا عصا مارو، تو اس میں سے بارہ چشمے پھوٹ لگے۔۔۔ [۲۳]

ان آیات قرآنیہ کی وضاحت بیان کرتے ہوئے حضرت موسیٰ (علیہ السلام) کے اس معجزہ سے
برکت کا ظاہر ہونا مسلم فرمانے کے بعد مصنف کتاب ”رحمۃ اللعالمین“ قاضی محمد سلیمان سلمان
منصور پوری لکھتے ہیں:

”اب عہدِ سرور کائنات ﷺ کی فضیلت بھی آشکار ہو جائے، پتھر پل
زمین کی جگہ اب گوشت پوست میں سے پانی کے نکلنے کا عجیب ترین معجزہ ظہور
میں آتا ہے۔۔۔ [۲۴]

سرکارِ دو عالم ﷺ کے اس معجزہ لاٹانی کی خبر آج سے ہزاروں سال قبل انبیائے سابقین
کے مبارک کلام میں بھی دے دی گئی تھی۔ چنانچہ قاضی سلیمان سلمان منصور پوری لکھتے ہیں:
”میں یہ بھی عرض کروں گا کہ نبی ﷺ کے اس معجزہ اور اس خصوصیت لاٹانی کی
خبر بھی انبیائے پیشین کے مبارک کلام میں دے دی گئی تھی۔ چنانچہ یسعیاہ میں ہے،
خداوند خشک میاہالوں میں پانی کے چشمے بہائے گا۔۔۔ [۲۵]

اور یہ ظاہر بات ہے کہ نبی کریم ﷺ کا یہ معجزہ خشک میاہالوں ہی میں ظہور میں آیا، جیسے
غزوہٴ حدیبیہ میں، مقامِ زوراء پر اور ایک سفر کے دوران وغیرہ۔

خاتمِ ائمہین حضرت علامہ شاہ عبدالحق محدث دہلوی رحمۃ اللہ تعالیٰ علیہ فرماتے ہیں:

ماہنامہ نور الحبیب بصیر پور شریف ﴿ 62 ﴾ جنوری 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَكَ

”اگرچہ حضرت موسیٰ علیہ السلام کے دست مبارک کے ذریعہ پتھر پر عصا مارنے سے پانی کے چشمے جاری ہوئے تھے مگر اس میں شک نہیں کہ اگلیوں سے پانی نکالنا پتھر سے پانی نکلنے کے اعجاز کے مقابلہ میں زیادہ بلیغ ہے کیوں کہ پتھر سے پانی عادیہ نکلا ہی کرتا ہے، بخلاف گوشت و پوست اور ہڈیوں سے پانی نکالنے کے“۔۔۔ [۲۶]

امام احمد شین حضرت علامہ ملا علی قاری حنفی رحمۃ اللہ تعالیٰ علیہ فرماتے ہیں:

”یہ معجزہ پتھر سے چشمہ جاری ہونے سے بڑھ کر ہے، جیسے کہ موسیٰ علیہ السلام کے لیے وقوع پذیر ہوا کیوں کہ یہ پتھر کی عادات میں سے ہے، جیسا کہ ارشادِ خداوندی ہے:

﴿وَ اِنْ مِنْ الْحِجَارَةِ لَمَا يَتَفَجَّرُ مِنْهُ الْاَنْهَارُ﴾۔۔۔ [۲۷]

”اور بے شک پتھروں میں سے بعض وہ ہیں جن سے پانی جاری ہوتا ہے“۔۔۔ لیکن گوشت اور خون سے پانی جاری ہونا ہمارے نبی پاک ﷺ کے سوا اور کسی کے لیے ثابت نہیں:

و اما من لحم و دم فلم يعهد من غيره صلى الله عليه وسلم۔۔۔ [۲۸]

حضرت علامہ امام شہاب الدین خفاجی رحمۃ اللہ تعالیٰ علیہ فرماتے ہیں:

هذه المعجزة اعظم من معجزة موسى عليه السلام اذ نبع له الماء من الحجر لانه معتاد و اما خروجه من لحم و دم فلم يعهد۔۔۔ [۲۹]

”یہ معجزہ حضرت موسیٰ علیہ السلام کے معجزہ سے عظیم تر ہے کیوں کہ ان کے لیے پتھر سے پانی جاری ہونا ثابت ہے اور ہمارے آقا ﷺ کے لیے خون اور گوشت سے پانی جاری ہونا ثابت ہے جو آپ ﷺ کے سوا اور کسی کے لیے ثابت نہیں“۔۔۔

عاشق رسول حضرت علامہ یوسف بن اسماعیل نبھانی رحمۃ اللہ تعالیٰ علیہ فرماتے ہیں:

”اگر کہا جائے کہ میدانِ تہ میں موسیٰ علیہ السلام نے اپنے عصا کو ایک پتھر پر مارا تو اس سے بارہ چشمے جاری ہو گئے تھے۔ ہم کہتے ہیں کہ حضورِ فخرِ دو عالم ﷺ کے لیے اس سے زیادہ تعجب خیز معجزہ ثابت ہے کیوں کہ پتھروں سے پانی کا نکل آنا تو عام مشاہدہ ہے، لیکن گوشت، خون اور ہڈیوں سے پانی کے چشمے کا جاری ہونا کتنی تعجب خیز بات ہے“۔۔۔ [۳۰]

امام کبیر، سلطان العلماء حضرت علامہ مولانا عز الدین بن عبدالسلام شافعی رحمۃ اللہ تعالیٰ علیہ

(متوفی ۶۶۰ھ) شہرہ آفاق تصنیف ”ہدایۃ السؤل فی تفضیل الرسول“ میں فرماتے ہیں:

ماہنامہ نور الحبیب بصیرپور شریف ﴿ 63 ﴾ جنوری 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

”آپ ﷺ کے معجزات میں سے کتنے ہی معجزے ایسے ہیں جو دوسرے انبیاء کرام کے معجزات سے زیادہ واضح ہیں اور ان میں زیادہ اعجاز پایا جاتا ہے، مثلاً آپ ﷺ کی انگشت ہائے مبارکہ سے پانی جاری ہونا، یہ پتھر سے پانی بہ نکلنے کی نسبت عادت کے زیادہ خلاف ہے کیوں کہ بعض پتھر ایسے بھی ہیں جن سے پانی نکلتا ہے۔ پس رسول اللہ ﷺ کی انگلیوں سے پانی بہ نکلنے والا معجزہ حضرت موسیٰ علیہ السلام کے لیے پتھر سے چشمے جاری ہونے والے معجزے سے زیادہ فضیلت و عظمت رکھتا ہے“۔۔۔ [۳۱]

قرآن حکیم میں اللہ جل شلہ کا ارشاد ہے:

﴿فَآمِنُوا بِاللّٰهِ وَ رَسُوْلِهِ النَّبِيِّ الَّذِيْ يُّؤْمِنُ بِاللّٰهِ وَ كَلِمَتِهِ وَ اَتَّبِعُوْهُ لَعَلَّكُمْ تَهْتَدُوْنَ﴾۔۔۔ [۳۲]

اس آیت کریمہ کی تفسیر میں مفسر کبیر حضرت علامہ امام فخر الدین رازی رحمۃ اللہ تعالیٰ علیہ فرماتے ہیں:

”وہ معجزات جو سرور کون و مکان ﷺ کی ذات مقدسہ سے ظاہر ہوئے، جیسے چاند کا دو ٹکڑے ہونا، آپ کی انگلیوں سے پانی کے چشمے جاری ہونا، ایسے معجزات کو کلمات اللہ کہا جاتا ہے، جیسے حضرت عیسیٰ علیہ السلام کی پیدائش بھی عجیب و غریب طریقے سے ہوئی، جو خلاف عادت ہے، تو اللہ تعالیٰ نے انہیں کلمۃ اللہ کہا، اسی طرح نبی کریم ﷺ کے معجزات، جب کہ عجیب و غریب بھی ہیں اور عادت کے خلاف بھی، تو انہیں کلمۃ اللہ کیوں نہ کہا جائے گا؟ پس اس لحاظ سے یؤمن باللہ و کلماتہ کا مطلب یہی ہوگا کہ اللہ تعالیٰ پر ایمان لانے کے ساتھ ان معجزات پر بھی ایمان لائے جو حضور فخر موجودات ﷺ کی ذات مقدسہ سے ظاہر ہوئے“۔۔۔ [۳۳]

لیکن اس کے باوجود، اشرطی تھانوی نے سرکار ﷺ کے اس معجزہ (کلمۃ اللہ) کا انکار کیا ہے اور اپنی بے ایمانی کا ثبوت پیش کیا ہے۔

امام باجی رحمۃ اللہ تعالیٰ علیہ نے اپنی مایہ ناز تصنیف ”سنن الصالحین و سنن العابدین“ میں روایت فرمایا ہے کہ امیر المومنین سیدنا حضرت عمر فاروق اعظم رضی اللہ عنہ بارگاہ رسالت مآب ﷺ میں یوں ارشاد فرماتے ہیں:

”یا رسول اللہ! میرے والدین آپ پر فدا، اگر حضرت موسیٰ بن عمران علیہ السلام کو اللہ تعالیٰ

نے اس کمال سے نوازا کہ ان کو وہ پتھر عطا فرمایا تھا جس سے چشمے جاری ہو جاتے تھے تو وہ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَكَ

آپ ﷺ کے اس کمال سے زیادہ تعجب خیز نہیں جب کہ آپ ﷺ کی انگشت ہائے

مبارکہ سے پانی کے چشمے ابل پڑے تھے۔ صلی اللہ علیک۔۔۔۔۔ [۳۴]

امام شیخ عبدالعزیز دیرینی رحمۃ اللہ تعالیٰ علیہ (متوفی ۶۹۴ھ) اپنی شہرہ آفاق تصنیف

”طہارت القلوب“ میں ایک جگہ یوں ارشاد فرماتے ہیں:

”حضور رحمۃ للعالمین ﷺ کے معجزات سے یہ بھی ہے کہ متعدد دفعہ آپ ﷺ

کی (دعا کی) برکت سے آپ کی انگلیوں سے چشمے کی طرح پانی جاری ہوا، یہ بہت سی

احادیث صحیحہ میں آیا ہے..... یہ معجزہ قطعی الثبوت اور معجزہ شق القمر کی طرح

آپ ﷺ کے خصائص سے ہے۔۔۔۔۔ [۳۵]

شارح صحیح مسلم حضرت علامہ امام محی الدین یحییٰ بن شرف نووی رحمۃ اللہ تعالیٰ علیہ (متوفی

۶۷۶ھ) اپنی مایہ ناز تصنیف ”تہذیب الاسماء واللغات“ میں ایک جگہ یوں نقل فرماتے ہیں:

”قرآن مقدس کے علاوہ آپ ﷺ کے معجزات کا تو احاطہ ہی ناممکن ہے، اس

لیے کہ وہ اس تعداد میں ہیں جن کا شمار ہو ہی نہیں سکتا اور وہ دن بہ دن ترقی پر ہیں، البتہ

میں آپ کے شمار کردہ معجزات میں سے چند (مشہور) مثالیں پیش کرتا ہوں:

(۱)..... قرآن حکیم (۲)..... چاند کا پھٹنا

(۳)..... حضور ﷺ کی انگلیوں سے پانی بہنا..... الخ۔۔۔۔۔ [۳۶]

امام بوصیری رحمۃ اللہ تعالیٰ علیہ نے قصیدہ بردہ شریف میں اس کی کیا ہی خوب تشریح فرمائی ہے:

و کُلَّ اٰیِ اَتٰی الرُّسُلَ الْکَرَامَ بِهَا

فَاِنَّمَا اتَّصَلَتْ مِنْ نُوْرِهِ بِهِمْ

فَاِنَّهُ فَمَسَ فَضْلَہُمْ کَوَاکِبِہَا

بِظَهْرِ النُّوَارِہَا لِلنَّاسِ فِی الظُّلَمِ [۳۷]

”اور جس قدر معجزے کہ بزرگ رسولوں نے دکھائے، وہ سب ان کو حضور

پر نور ﷺ کے نور سے حاصل ہوئے کیوں کہ حضور اقدس ﷺ فضیلت کے آفتاب

ہیں اور دوسرے بغیر اس آفتاب کے ستارے ہیں، جو اسی آفتاب کے انوار کو لوگوں

کے لیے تاریکیوں میں ظاہر کرتے رہے ہیں۔۔۔۔۔

چنانچہ اللہ تعالیٰ نے سب سے پہلے سید المرسلین ﷺ کی روح انور کو پیدا کیا اور اسے خلقت

ماہنامہ نور الحبيب بصیرپور شریف ﴿ 65 ﴾ جنوری 2005ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 نبوت سے سرفراز فرمایا پھر دیگر روحوں کو پیدا کیا اور انبیائے کرام علیہم السلام کی روحوں کو حکم دیا کہ
 آپ ﷺ پر ایمان لائیں اور ان سے آپ ﷺ کی اتباع کا عہد لیا کہ اگر آپ کے زمانے کو
 پائیں تو ان کی پیروی کریں اور ان کی مدد کریں۔ چنانچہ ارشادِ ربانی ہے:

﴿وَإِذْ أَخَذَ اللَّهُ مِيثَاقَ النَّبِيِّينَ..... (الآیۃ) --- [۳۸]

جب پیغمبروں کی روحوں نے باری تعالیٰ کے اس ارشاد کی تکمیل کی تو حضور پر نور ﷺ کا نور
 روحانی ان پر چمکا اور ان پر معجزات کے ظاہر کرنے کی استعداد پیدا ہو گئی۔ اس طرح دنیا میں ہر ایک
 پیغمبر کے معجزات، حضور انور ﷺ کے نور کے فیضان سے ظہور میں آئے۔ [۳۹]
 امام بوصری رحمۃ اللہ تعالیٰ علیہ کے مذکورہ بالا شعر کی تشریح فرماتے ہوئے علامہ ابن مرزوق
 رحمۃ اللہ تعالیٰ علیہ لکھتے ہیں:

”مذکورة الصدر اشعار کا مطلب یہ ہے کہ پیغمبر ابن اسلام علیہم السلام میں سے
 جس کسی کو بھی کوئی معجزہ ملا تو وہ انھیں سید عالمیان محمد رسول اللہ ﷺ کے نور ہی سے
 حاصل ہوا۔ امام ادیب بوصری قدس سرہ کا یہ مصرعہ کتنا ہی عمدہ ہے۔ ”فانما
 اتصلت من نورہ بہم“ (جس کا مطلب یہ ہے) کہ جب سے حضور سید
 عالم ﷺ پر نورِ ازیلی کا فیضان ہوا تو وہ اس وقت سے مسلسل آپ ﷺ کے ساتھ بلا
 کم و کاست ساتھ رہا (اور اس سے کوئی شئی گھٹی نہیں) یہی وجہ ہے کہ سب پیغمبروں
 کے معجزات آپ ﷺ کے ہی نور کا پر تو تھے، کیوں کہ آپ ﷺ فضل و شرف کا
 آفتاب ہیں اور سب انبیائے کرام علیہم السلام اس آفتابِ نبوت کے جگمگاتے
 ستارے ہیں یعنی ظلمتوں میں لوگوں کو اپنی تابانیاں دکھانے والے یہ درخشندہ
 ستارے اسی آفتاب کے انوار کا مظہر ہیں۔“ --- [۴۰]

صاحب ”مواہب اللدنیہ“ امام قسطلانی رحمۃ اللہ تعالیٰ علیہ اپنی اس تصنیف لطیف کے چوتھے
 مقصد میں حضور سید عالم ﷺ کے خصائص و فضائل بیان فرماتے ہوئے لکھتے ہیں:

”اور حضور سید عالم ﷺ کی اگلیوں سے پانی کا پھوٹنا بھی خصائص سے ہے اور اس
 کی مثل دیگر انبیائے کرام علیہم السلام میں سے کسی کے لیے بھی ثابت نہیں ہے۔“ --- [۴۱]
 حافظ امام جلال الدین سیوطی رحمۃ اللہ تعالیٰ علیہ نے فرمایا:

”چاند آپ ﷺ کے اشارے سے شق ہوا، پتھروں نے آپ پر درود و سلام
 ماہنامہ نور الحبيب بصیر پور شریف ﴿ 66 ﴾ جنوری 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ
 پڑھا، کھجور کا تنا آپ کے لیے رویا، آپ کی انگلیوں سے پانی کا چشمہ پھوٹا اور یہ تمام
 چیزیں حضور اقدس ﷺ کے علاوہ کسی نبی کے لیے ثابت نہیں، یہ ابن عبدالسلام نے
 بیان کیا ہے۔۔۔ [۴۲]

سرکار ﷺ کی مقدس انگلیوں سے پانی کا جو چشمہ پھوٹا، اس مبارک پانی کی عظمت کو اعلیٰ
 حضرت مجدد دین و ملت امام احمد رضا خاں فاضل بریلوی علیہ الرحمۃ نے اپنے مشہور فتاویٰ ”فتاویٰ
 رضویہ“ میں بھی بڑے ہی پیارے اور دل کش انداز سے بیان فرمایا ہے، چنانچہ ملاحظہ ہو:

فتاویٰ رضویہ کے رسالہ ”النور و النورق لاسفار الماء المطلق“ میں اعلیٰ حضرت
 فاضل بریلوی علیہ الرحمۃ نے پانی کی تین سو پچاس (۳۵۰) قسمیں بیان فرمائی ہیں اور اس کے
 احکام ذکر کیے ہیں۔ اس رسالہ کی ابتداء میں آب زم زم کا حکم بیان فرماتے ہوئے لکھا ہے کہ ”اس
 کے ساتھ استنجا کرنا مکروہ ہے کیوں کہ وہ ایک مقدس پانی ہے“ یہ فقہی حکم بیان کرتے ہوئے انھیں
 خیال آیا کہ کہیں قارئین اس سے یہ نہ سمجھ لیں کہ زم زم کا پانی ہر پانی سے زیادہ پاکیزہ اور افضل ہے
 کیوں کہ ایک پانی ایسا بھی ہے جو نہ صرف آب زم زم سے بلکہ آب کوثر سے بھی افضل ہے، اس
 پانی کی وضاحت فرماتے ہوئے لکھتے ہیں:

”سب سے اعلیٰ سب سے افضل، دونوں جہان کے سب پانیوں سے افضل، زم زم
 سے افضل، کوثر سے افضل، وہ مبارک پانی ہے جو کہ بارہا، برائے اعجاز حضور انور سید
 اطہر ﷺ کی انگلیوں مبارک سے دریا کی طرح بہا اور ہزاروں نے پیا اور وضو کیا۔۔۔
 علماء تصریح فرماتے ہیں کہ وہ پانی زم زم و کوثر سب سے افضل ہے مگر اب
 وہ کہاں نصیب!“۔۔۔ [۴۳]

اللہ اکبر! کیا عجب انداز ہے! حرف حرف عشق مصطفیٰ کی خوش بو سے مہک رہا ہے اور آخری
 جملہ ”اب وہ کہاں نصیب!“ میں جو حسرت کی دنیا پنہاں ہے اس کا تو کوئی جواب ہی نہیں۔ نیز
 مصنف کتاب ”رحمۃ للعالمین“ قاضی محمد سلیمان سلمان منصور پوری نے بھی لکھا ہے کہ سرکار
 دو عالم ﷺ نے اس پانی کو حی علی الطہور المبارک و البرکۃ من اللہ [۴۴] فرمایا،
 یعنی اس پانی کو پاک، مبارک اور برکت والا فرمایا۔ علمائے امت کا اتفاق ہے کہ برکت و عزت
 میں آب زم زم سے بڑھ کر وہ پانی تھا جو حضور اقدس ﷺ کی انگلیوں میں سے نکلا تھا۔ [۴۵]

کیوں کہ آب زم زم کو یہ فضیلت بھی اگر ملی ہے تو انہی آقا ﷺ کے جوٹھے مبارک ہی کے صدقہ
 ماہنامہ نور الحبيب بصیرپور شریف ﴿ 67 ﴾ جنوری 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
میں، ہمیں بھیک دینے والے آقا ﷺ کے لعاب دہن ہی کا یہ صدقہ ہے کہ اس پانی کو یہ افضلیت ملی۔

حضرت ابن عباس رضی اللہ تعالیٰ عنہما سے روایت ہے کہ رسول اللہ ﷺ زم زم کی طرف
تشریف لائے تو ہم نے آپ ﷺ کے لیے ڈول نکالا، حضور اقدس ﷺ نے نوش فرمایا، پھر اس
میں کُلی فرمادی، پھر اُسے ہم نے زم زم میں انڈیل دیا، اس کے بعد آپ ﷺ نے ارشاد فرمایا:
”اگر ایسا نہ ہوتا کہ لوگ تم پر غالب آجائیں گے تو میں اپنے ہاتھ سے نکالتا“۔۔۔ [۴۶]

امام ابن کثیر رحمۃ اللہ تعالیٰ علیہ نے ”البدایہ والنہایہ“ میں لکھا ہے کہ اس حدیث کی اسناد مسلم
کی شرط پر ہے۔ [۴۷]

نیز شیخ احمد شاہ نے مسند کی شرح میں اس کی اسناد کو صحیح قرار دیا ہے۔ [۴۸]

ایک اور جگہ امام محمد بن عبد اللہ ازرقی نے ابن طاووس کے طریق سے اور وہ اپنے باپ سے
مرسل طور پر روایت کرتے ہیں کہ حضور علیہ الصلوٰۃ والسلام نے پیا، پھر مضمضہ (کُلی) کر کے ڈول
میں ڈال دیا اور حکم دیا تو اسے زم زم میں ڈال دیا گیا۔ [۴۹]

عبد الجبار بن وائل اپنے باپ سے روایت کرتے ہیں کہ نبی کریم ﷺ کے پاس آب زم زم کا
ڈول لایا گیا تو رسول اقدس ﷺ نے مضمضہ (کُلی) کیا تو اسے منہ سے ڈول میں ڈال دیا، اس میں
مشک (کستوری) سے زیادہ خوش بو تھی [۵۰] اسے حمیدی نے ثقہ راویوں کے ساتھ روایت کیا ہے اور
شیخ ساعاتی نے اسے ”بلوغ الامانی فی اسرار الفتح الربانی“ میں صحیح قرار دیا ہے۔ [۵۱]
نیز اس حدیث میں لفظ المَجّ آیا ہے، جس کا معنی ہے ”منہ مَکلا کر پھونک کے ساتھ منہ سے
پانی چھوڑنا“۔ [مشارق الانوار، جلد اول، صفحہ ۳۸۳]

شیخ ظفر احمد عثمانی تھانوی نے اپنی کتاب ”اعلاء السنن“ میں لکھا ہے:

”اس سے معلوم ہوا کہ نبی ﷺ کے منہ مبارک سے نکلے ہوئے پانی (لعاب)
کی برکت زم زم کی برکت پر غالب ہے، لہذا آب زم زم کو برکت پر برکت حاصل ہو
گئی اور لذت پر لذت، شفاء پر شفاء، نور پر نور، پاکیزگی پر پاکیزگی حاصل ہوئی کیوں
کہ رسول اللہ ﷺ نے ڈول میں کُلی فرمائی اور اُسے آب زم زم کے کنوئیں میں ڈال
دیا گیا ہے۔ تو حضور اپنی اُمت پر کس قدر رحیم و رؤف تھے کہ آپ نے اس بات کو پسند
نہ کیا کہ جو آپ کے بعد آئیں آپ کی اُمت میں سے تا قیامت وہ آپ کے جوٹھے
کی فضیلت و برکت سے محروم رہیں اور آپ کی پاکیزگی کی برکت سے محروم رہیں۔

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِغَدَدٍ كُلِّ مَغْلُوْمٍ لَكَ

پس ہم اپنے ماں باپ سمیت آپ پر فدا ہو جائیں آپ پر اور آپ کی آل، اصحاب اور احباب، سب پر، اللہ تعالیٰ کی طرف سے ہمیشہ ہمیشہ صلوٰۃ و سلام ہو۔۔۔۔ [۵۲]

حضور ہادی برحق ﷺ کی مقدس انگلیوں سے نکلنے والے مبارک و مطہر پانی کی عظمت بیان فرماتے ہوئے حضرت علامہ امام بیجوری علیہ الرحمہ رقم طراز ہیں:

افضل المياہ ما نبع من بين اصابعہ صلی اللہ علیہ وسلم..... الخ۔۔۔ [۵۳]

”کائنات کے تمام پانیوں میں افضل پانی، آقائے نامدار مدنی تاجدار ﷺ کی مقدس انگلیوں کے چشمے سے نکلا ہوا پانی ہے۔۔۔۔“

فتاویٰ مغنی المحتاج میں ہے:

و ما نبع من بين اصابعہ صلی اللہ علیہ وسلم من الماء او من ذاتها علی خلافها فیہ و الارجح الثانی و هو الفضل المياہ مطلقا..... الخ۔۔۔ [۵۴]

”اور فضیلت سب سے زیادہ اُس پانی کی ہے جو آقائے کائنات ﷺ کی مبارک انگلیوں سے جاری ہوا، مگر اس میں اختلاف ہے کہ وہ پانی جو نبی کریم رؤف و رحیم ﷺ کی انگلیوں سے جاری ہوا وہ بذات خود پہلے ہی فضیلت والا تھا یا اُس کو ان انگلیوں کی ذات پاک کے ساتھ لگنے کی وجہ سے فضیلت تامہ کلیہ ملی؟ تو تمام علماء اُمت کا متفقہ عقیدہ ہے کہ ذات پاک کے ساتھ لگنے کی وجہ سے فضیلت اور شان اُسے ملی اور اسی دوسرے قول کو ترجیح ہے۔۔۔۔ [۵۵]

یہ معجزہ مختلف مقامات پر مختلف اوقات میں کئی بار ظہور میں آیا، جیسے غزوہ حدیبیہ میں، جس وقت حاضرین کی تعداد پندرہ سو تھی، دوسرا مقام زوراء پر، جس وقت حاضرین کی تعداد تین سو یا تین سو کے لگ بھگ تھی، تیسرا عصر کے وقت، جہاں چودہ سو یا پندرہ سو لوگ تھے اور چوتھا ایک سفر کے دوران، جہاں پر ستر یا ستر کے لگ بھگ افراد تھے۔ وغیرہ

حضرت علقمہ رضی اللہ عنہ سے مروی ہے کہ حضرت عبداللہ ابن مسعود رضی اللہ عنہ نے فرمایا:

”تم لوگ معجزات کو عذاب سمجھتے ہو، ہم عہد رسالت ﷺ میں انھیں باعث برکت سمجھا کرتے تھے۔ ہم رسول اللہ ﷺ کی معیت میں کھانا کھا رہے ہوتے تو کھانے سے تسبیح کی آواز سنتے تھے۔ (ایک مرتبہ) آپ کے پاس پانی کا ایک برتن لایا گیا، آپ ﷺ نے اس میں اپنا دست مبارک رکھا تو آپ کی انگلیوں سے پانی

ماہنامہ نور الحبیب بصیرپور شریف ﴿ 69 ﴾ جنوری 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ

پھوٹ پھوٹ کر نکلنے لگا، رسول اکرم ﷺ نے فرمایا:

وضو کے مبارک پانی اور آسمانی برکت کی طرف آؤ، یہاں تک کہ ہم سب نے

وضو کر لیا۔۔۔ [۵۶]

امام ترمذی فرماتے ہیں کہ یہ حدیث حسن صحیح ہے۔ [۵۷]

محدث کبیر حافظ امام ابو نعیم رحمۃ اللہ تعالیٰ علیہ نے ”دلائل النبوة“ میں ذکر کیا ہے کہ اس

حدیث میں مذکور سفر غزوہ حدیبیہ کا سفر تھا۔ [۵۸]

صحیح بخاری میں حضرت قتادہ ؓ نے حضرت انس بن مالک ؓ سے روایت کی کہ حضرت

انس ؓ نے فرمایا کہ نبی کریم ﷺ کی خدمت میں پانی کا ایک برتن پیش کیا گیا اور آپ

زوراء [۵۹] کے مقام پر تھے، آپ ﷺ نے برتن کے اندر اپنا دست مبارک رکھ دیا تو آپ کی

انگشت ہائے مبارک کے درمیان سے پانی کے چشمے پھوٹ نکلے اور سب لوگوں نے وضو کر لیا۔

حضرت قتادہ ؓ فرماتے ہیں کہ میں نے حضرت انس ؓ سے دریافت کیا، آپ کتنے تھے؟ انہوں

نے جواب دیا، تین سو یا تین سو کے لگ بھگ۔ [۶۰]

صحیح بخاری ہی میں ایک اور جگہ حضرت سالم بن ابوالجعد ؓ نے حضرت سیدنا جابر بن عبد

اللہ ؓ سے روایت بیان کرتے ہوئے کہا کہ میں نے نبی کریم ﷺ کی معیت میں دیکھا کہ عصر کی

نماز کا وقت ہو گیا لیکن (وضو کے لیے) تھوڑے سے بچے ہوئے پانی کے سوا کچھ نہ تھا، جو ایک برتن

میں جمع کر کے رسول کریم ﷺ کی خدمت میں پیش کیا گیا، حضور اقدس ﷺ نے اپنا دست

مبارک اس میں داخل کیا اور پھر انگشت ہائے مبارک کھول دیں، پھر ارشاد فرمایا کہ وضو کرنے والے

آئیں اور اللہ کی برکت سے فائدہ اٹھائیں۔ پس میں نے دیکھا کہ پانی آپ کی انگشت ہائے

مبارک سے پھوٹ پھوٹ کر نکل رہا ہے، پس لوگوں نے وضو کیا اور پانی پیا۔ چنانچہ میں نے اپنا پیٹ

بھرنے میں کوئی کسر اٹھانہ رکھی کیوں کہ میرے نزدیک وہ پانی حبرک تھا، پھر میں نے حضرت

جابر ؓ کی خدمت میں عرض کی کہ اس روز آپ کتنے حضرات تھے؟ انھوں نے فرمایا، چودہ سو۔

حضرت جابر ؓ کی اس حدیث کی روایت کرنے میں عمرو بن دینار نے حضرت سالم کی

متابعت کی۔ حصین اور عمرو بن مَرْہ نے سالم کے ذریعہ اور انھوں نے حضرت جابر ؓ سے پندرہ سو

حاضرین کی روایت کی ہے، نیز حضرت سعید بن مسیب ؓ نے حضرت جابر ؓ سے روایت

کرنے میں حضرت سالم کی متابعت کی ہے۔ [۶۱]

ماہنامہ نور الحبیب بصیر پور شریف ﴿ 70 ﴾ جنوری 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَكَ
 حضرت اسحاق نے حضرت انس بن مالک ؓ سے روایت کی کہ حضرت انس ؓ نے فرمایا
 کہ میں نے جناب رسول اللہ ﷺ کو دیکھا جب کہ عصر کی نماز کا وقت قریب آ گیا تھا، پانی
 تلاش کیا گیا مگر لوگوں نے کہیں بھی پانی نہ پایا تو رسول اللہ ﷺ کے پاس تھوڑا سا پانی پیش کیا گیا،
 آپ نے اس برتن میں اپنا دست اقدس رکھ دیا اور لوگوں کو حکم دیا کہ اس پانی سے وضو کریں، میں
 نے دیکھا کہ پانی آپ ﷺ کی انگلیوں کے نیچے سے پھوٹ رہا تھا، لوگوں نے وضو کرنا شروع
 کیا حتیٰ کہ سب نے وضو کر لیا۔ [۶۲]

حضرت حسن ؓ نے حضرت انس بن مالک ؓ سے روایت کی کہ حضرت انس بن
 مالک ؓ فرماتے ہیں:

”رسول اللہ ﷺ کسی سفر کے لیے نکلے اور شیخ نبوت کے ساتھ اس کے کچھ پروانے
 بھی تھے، وہ برابر چلتے رہے، یہاں تک کہ نماز کا وقت ہو گیا، لیکن وضو کے لیے پانی نہیں مل
 رہا تھا، ان میں سے ایک شخص چلا گیا اور پیالے میں تھوڑا سا پانی لے آیا، نبی کریم ﷺ نے
 اسے لے کر وضو فرمایا، پھر اپنی چار انگلیاں پیالے کے اوپر رکھتے ہوئے فرمایا:

کھڑے ہو جاؤ اور وضو کرو، لوگوں نے وضو کرنا شروع کیا، یہاں تک کہ سارے
 لوگ وضو کر چکے اور وہ ستر یا اس کے لگ بھگ تھے۔“ --- [۶۳]

حضرت حمید ؓ نے حضرت انس بن مالک ؓ سے روایت نقل فرمائی ہے کہ حضرت انس
 بن مالک ؓ فرماتے ہیں:

”نماز کا وقت ہو گیا تو جن حضرات کے گھر مسجد کے قریب تھے وہ وضو کرنے چلے
 گئے اور کتنے ہی افراد وہیں رہ گئے، پس نبی اکرم ﷺ کی خدمت اقدس میں ایک پتھر
 کا برتن پیش کیا گیا، جس کے اندر پانی تھا، آپ ﷺ نے اپنا دست مبارک پانی میں
 ڈال دیا لیکن برتن چھوٹا ہونے کی باعث ہاتھ گھسٹا نہ تھا تو انگلیوں کو ملا کر برتن میں ڈالا
 گیا اور سارے ہی حاضرین کو وضو کروادیا گیا، میں (حضرت حمید) نے (حضرت
 انس ؓ سے) پوچھا، وہ کتنے افراد تھے؟ فرمایا، اتنی (۸۰) آدمی تھے۔“ --- [۶۴]
 علامہ ابن قیم جوزی نے لکھا ہے:

”اور یہ بھی ثابت ہے کہ آپ ﷺ نے حضرت جابر ؓ سے وضو کے پانی کے
 لیے فرمایا، چنانچہ پانی لایا گیا، آپ نے فرمایا ”جابر اس کو لو اور بسم اللہ کہہ کر گرانا شروع

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

کروا“ حضرت جابر رضی اللہ عنہ فرماتے ہیں کہ میں نے بسم اللہ کہہ کر گرانا شروع کیا، میں نے

دیکھا کہ حضور اقدس صلی اللہ علیہ وسلم کی انگشت ہائے مبارکہ سے پانی ابلنا شروع ہوا“۔۔۔ [۶۵]

ان احادیث کے متن اور تعین مکان میں واضح مغایرت ہے اور وضو کرنے والوں کی تعداد بھی مختلف ہے حتیٰ کہ مختلف اسانید سے یہ احادیث مروی ہیں، جس سے یہ صاف واضح ہوتا ہے کہ یہ ایک واقعہ نہیں بلکہ متعدد واقعات ہیں، جو متفرق مقامات پر ظہور پذیر ہوئے۔

چنانچہ شارح صحیح بخاری حضرت علامہ بدر الدین عینی رحمۃ اللہ تعالیٰ علیہ نے فرمایا کہ قرطبی نے ذکر کیا کہ حضور سید عالم صلی اللہ علیہ وسلم کی مقدس انگلیوں سے پانی ٹکنا کئی مواضع میں ظہور پذیر ہوا ہے اور اکثر مقامات پر یہ دیکھنے میں آیا ہے، نیز کئی طریقوں اور مختلف اسانید سے یہ احادیث مروی ہیں، جو حتمی طور پر یقینی علم پر دلالت کرتی ہیں، یہ اگرچہ اخبار احاد ہیں لیکن معنی کے اعتبار سے متواتر ہیں۔ ہمارے نبی کریم صلی اللہ علیہ وسلم کے سوا کسی نبی سے ایسا معجزہ نہیں دیکھا گیا کہ کسی نبی کی ہڈیوں، پٹھوں اور گوشت سے پانی جوش مار کر نکلا ہو“۔۔۔ [۶۶]

انگلیاں ہیں فیض پر ٹوٹے ہیں پیاسے جھوم کر

ندیاں بچ آبِ رحمت کی ہیں جاری واہ وا

حوالہ جات

- ۱..... حدائق بخشش، حصہ اول
- ۲..... حدائق بخشش، حصہ دوم
- ۳..... حضرت جابر بن عبد اللہ رضی اللہ عنہ
- ۴..... صحیح بخاری، کتاب المغازی، باب غزوة الہدیہ / صحیح بخاری، کتاب الانبیاء، باب علامات النبوة فی الاسلام
- ۵..... مرقاۃ شرح مشکوٰۃ للقاری، باب فی المعجزات، الفصل الاول / مرآۃ المناجیح شرح مشکوٰۃ المصابیح، جلد ۸، صفحہ ۱۸۲
- ۶..... شکر العتمہ، صفحہ ۳۴
- ۷..... شرح صحیح مسلم للنووی
- ۸..... زرقانی علی المواہب، مقصد معجزات، جلد ۵، صفحہ ۱۵۲
- ۹..... عمدۃ القاری شرح صحیح البخاری بحوالہ تفہیم البخاری شرح صحیح بخاری، جلد ۵، صفحہ ۴۴۸
- ۱۰..... زرقانی علی المواہب مقصد معجزات، جلد ۵، صفحہ ۱۵۸
- ۱۱..... المواہب اللدنیہ مقصد معجزات (زرقانی، جلد ۵، صفحہ ۱۵۸)

اَللّٰهُمَّ صَلِّ وَسَلِّمْ عَلٰى سَيِّدِنَا وَ مَوْلَانَا مُحَمَّدٍ وَ عَلٰى آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَكَ

-۱۲ عمدة القاری شرح صحیح البخاری بحوالہ تفہیم البخاری، کتاب الاثریہ، جلد ۸، صفحہ ۷۱۳
-۱۳ دلائل النبوة، فصل ۲۱، صفحہ ۳۳۵۱۴ دلائل النبوة، فصل ۳۰، صفحہ ۵۲۲-۵۲۵
-۱۵ پارہ نمبر ۱، سورہ بقرہ، آیت ۷۴۱۶ کنز الایمان فی ترجمہ القرآن
-۱۷ المواہب اللدنیہ مقصد معجزات / الانوار الحمدیہ تلخیص المواہب اللدنیہ
-۱۸ پارہ اول، سورہ بقرہ، آیت ۶۰
-۱۹ تفسیر خازن، پارہ اول، جلد اول، سورہ بقرہ، آیت ۶۰
-۲۰ پارہ اول، سورہ بقرہ، آیت ۶۰۲۱ کنز الایمان فی ترجمہ القرآن
-۲۲ پارہ نهم، سورہ اعراف، آیت ۱۶۰۲۳ کنز الایمان فی ترجمہ القرآن
-۲۴ رحمۃ للعالمین، حصہ سوم، صفحہ ۱۴۴۲۵ ایضاً، صفحہ ۱۴۸
-۲۶ مدارج النبوة، جلد اول، صفحہ ۳۳۰۲۷ پارہ اول، سورہ بقرہ، آیت ۷۴
-۲۸ شرح الشفاء للقاری، جلد سوم، صفحہ ۱۵۲۹ نسیم الریاض، جلد سوم، صفحہ ۱۴
-۳۰ جواہر البحار شریف، جلد اول، صفحہ ۲۳۷
-۳۱ ایضاً، صفحہ ۵۶۹، فرمودات امام عزالدین بن عبدالسلام وجہ ۱۱
-۳۲ پارہ نهم، سورہ اعراف، آیت ۱۵۸
-۳۳ تفسیر کبیر، پارہ نهم، سورہ اعراف، آیت ۱۵۸ / جواہر البحار، جلد اول، صفحہ ۴۹۳
- فرمودات امام فخرالدین رازی علیہ الرحمۃ
-۳۴ جواہر البحار شریف، جلد دوم، صفحہ ۲۴۵۳۵ ایضاً، صفحہ ۱۰۳
-۳۶ ایضاً، صفحہ ۶۲
-۳۷ قصیدہ بردہ شریف، الفصل الثالث فی مدح رسول اللہ ﷺ
-۳۸ پارہ سوم، سورہ آل عمران، آیت ۸۱۳۹ شرح قصیدہ بردہ شریف، صفحہ ۴۵
-۴۰ جواہر البحار شریف، جلد سوم، صفحہ ۵۶ / المواہب اللدنیہ، مقصد ۴
-۴۱ ایضاً۴۲ الخصائص الصغری، صفحہ ۱۴
-۴۳ فتاویٰ رضویہ، جلد اول، کتاب الطہارۃ، باب المیاء، صفحہ ۴۰۸
-۴۴ صحیح بخاری، کتاب الاثریہ، باب شرب البرکۃ والماء المبارک
-۴۵ رحمۃ للعالمین، حصہ سوم، صفحہ ۱۴۸

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

۴۶..... مسند امام احمد، جلد اول، صفحہ ۳۷۲/ طبرانی، معجم نصب الرلیہ، جلد سوم، صفحہ ۹۰/ درلیہ

للا بن حجر، جلد دوم، صفحہ ۳۰

۴۷..... البدلیہ والنہایہ، جلد پنجم، صفحہ ۱۹۳ ۴۸..... شرح مسند، جلد پنجم، صفحہ ۱۷۷

۴۹..... اخبار مکہ، جلد دوم، صفحہ ۵۴

۵۰..... مسند امام احمد، جلد چہارم، صفحہ ۳۱۸/ سبل الحمدی والرشاد، جلد دہم، صفحہ ۴۲

۵۱..... بلوغ الامانی فی اسرار الفتح الربانی، جلد ۲۲، صفحہ ۶۷

۵۲..... اعلام السنن، جلد دہم، صفحہ ۲۱۱

۵۳..... فتاویٰ حاشیہ بیجوری فقہ شافعی، جلد اول، صفحہ ۳۱۸/ العطا یا الاحمدیہ، فتاویٰ نعیمیہ، جلد سوم، صفحہ ۳۳۱

۵۴..... فتاویٰ مغنی المحتاج، جلد اول، صفحہ ۱۷۷/ فتاویٰ نعیمیہ، جلد سوم، صفحہ ۳۳۱

۵۵..... ایضاً

۵۶..... صحیح بخاری، کتاب الانبیاء، باب علامات النبوة فی الاسلام/ جامع ترمذی، ابواب

المناقب، باب ۵۲۲ ۵۷..... جامع ترمذی، ابواب المناقب، باب ۵۲۲

۵۸..... تفہیم البخاری، شرح صحیح البخاری، جلد پنجم، صفحہ ۴۵۴

۵۹..... راوی کا بیان ہے کہ ”زوراء“ مدینہ کے بازار میں مسجد کے قریب ایک جگہ ہے۔ [صحیح

مسلم، کتاب الفعائل، باب فی معجزات النبی ﷺ]

۶۰..... صحیح بخاری، کتاب الانبیاء، باب علامات النبوة فی الاسلام/ صحیح مسلم، کتاب الفعائل،

باب فی معجزات النبی ﷺ

۶۱..... صحیح بخاری، کتاب الاثریہ، باب شرب البرکۃ والماء المبارک

۶۲..... صحیح بخاری، کتاب الانبیاء، باب علامات النبوة فی الاسلام/ صحیح مسلم، کتاب الفعائل،

باب فی معجزات النبی ﷺ

۶۳..... صحیح بخاری، کتاب الانبیاء، باب علامات النبوة فی الاسلام

۶۴..... ایضاً

۶۵..... زاد المعاد معروف بہ سیرت خیر العباد، جلد دوم، صفحہ ۳۳۱

۶۶..... عمدۃ القاری شرح صحیح البخاری بحوالہ تفہیم البخاری، جلد پنجم، صفحہ ۴۴۷



اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

حکیم الامت علامہ محمد اقبال ؒ اور مسلمہ پنجاب

ڈاکٹر مفتی محمد ضیاء الحبیب صابری

۹ نومبر ۱۸۷۷ء کا سورج ”زرگس کی طویل نوحہ خوانی پر مہربان ہوا اور سیال کوٹ کی سرزمین سے اللہ سبحانہ و تعالیٰ کے ایک صالح مرد شیخ نور محمد قادری کے آنگن میں ”دیدہ ور“ پیدا ہوا۔۔۔ والدین نے نومولود کا نام ”محمد اقبال“ رکھ کر اپنے بختوں کی فیروز مندی کا ثبوت دیا۔۔۔ تکمیل تعلیم کے بعد محمد اقبال عملی زندگی میں قدم رکھتے ہیں، ”فلسفہ و روحانیت“ کی دنیا کا یہ شخص اعلیٰ ترین صلاحیتوں کے باوجود کامیاب دنیا دار بننے کی بجائے عرفان و ایقان خودی اور پھر اس کے ابلاغ کو مقصد حیات بنا کر بس اسی کا ہو کر رہ گیا۔۔۔ اس نے امت مسلمہ کی زبوں حالی کے اسباب کی درست تشخیص اور اس کا ٹھیک ٹھیک علاج بھی دریافت کر لیا تھا۔۔۔ فلسفیوں کے مختلف مکاتب فکر کے اسالیب کی خوبیوں خامیوں سے آگہی نے حضرت علامہ مرحوم کو قرآن حکیم کا طالب علم بنا دیا۔۔۔ حضرت اقبال قرآن حکیم سے حاصل شدہ روشنی کو ہی دارین کی فلاح کا ضامن قرار دیتے ہیں۔۔۔

حضرت علامہ محمد اقبال ؒ کی فکر رسا اُن بھیا تک خطرات کو بھانپ چکی تھی جو کلیسائی امت کی

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ
 بطور امت شگستگی کے اسباب بنے تھے۔۔۔ اور اس کی ذمہ داری خود کلیسا ہی پر تھی، جس کا کسی دوسرے کو
 الزام نہیں دیا جاسکتا۔۔۔ یورپ میں ”کنگ و کلیسا“ کی ملی بھگت نے ”انسانیت“ کی مٹی پلید
 کر رکھی تھی، علم دشمن اہل کلیسا اپنی بدبودار بوسیدہ دیو مالائی و افسانوی روایات کو ہر چیز سے عزیز تر
 رکھتے تھے، جس کے باقاعدہ سیاسی و معاشرتی اسباب تھے۔۔۔ ان خرافات کا جال بہت مضبوط
 سمجھا جاتا تھا اور اس میں قید و پابند انسانیت اپنی بے بسی کو تقدیر کا لکھا سمجھ کر سرنگوں رہی۔۔۔
 ”کنگ و کلیسا“ کی اس گھناؤنی چال کے سامنے ہر کوئی خاموش، گونگی اور بے سمتی کی شکار
 زندگی بھگت رہا تھا۔۔۔

فرنگی سامراج نے جب دیگر اقوام کو فتح کرنے اور غلام بنانے کی مہمات تیز سے تیز کر دیں
 اور مختلف تہذیبوں اور معاشروں کو اپنے ”بے مذہب“ طرز زندگی میں ڈھالنا شروع کیا۔ ان کے
 تعلیمی ادارے بظاہر محض تعلیم و تدریس کے ادارے تھے مگر برصغیر میں دراصل یہ درس گاہیں بطور خاص
 اسلامی تہذیب و اقدار کی قتل گاہیں تھیں۔۔۔ حضرت علامہ یورپ میں قیام کے زمانے یہ سب کچھ
 قریب سے دیکھ کر آئے تھے اور ان کی ایمان سے لبریز فکر نے یورپ سے واپسی پر جو پیغام دینا
 ضروری سمجھا وہ یہ تھا:

خیرہ نہ کر سکا مجھے جلوۂ دانش فرنگ

سرمہ ہے میری آنکھ کا خاکِ مدینہ و نجف

ہر بڑے آدمی کی طرح حکیم الامت علامہ محمد اقبال رحمۃ اللہ علیہ بھی مخالفوں اور حاسدوں کے الزامات
 اور تہمتوں کی زد میں رہے۔۔۔ الزام دینے والوں کو اس سے غرض نہیں ہوتی کہ اس حرکت سے خود
 ان کی اپنی کس قدر بھداڑے گی، انہیں تو بس جذبہ حسد کی تسکین کے لیے کچھ نہ کچھ کہہ دینا ہوتا ہے۔۔۔
 لیکن حضرت علامہ کا معاملہ اس باب میں نہایت منفرد اور انتہائی خوب صورت ہے۔۔۔
 جسٹس ریٹائرڈ جاوید اقبال (میں بابا جھٹلے شاہ قصوری کے تتبع میں ”پسراقبال“ نہیں کہوں گا)
 لکھتے ہیں:

”قادیانیت اور صحیح العقیدہ مسلمان میں مختصراً اقبال کا استدلال یہ تھا کہ مسلمانوں کی

ملی وحدت کی بنیادیں مذہبی تصور پر استوار ہیں۔ اگر ان میں کوئی ایسا گروہ پیدا ہو جو

اپنی اساس ایک نئی نبوت پر رکھتے ہوئے یہ اعلان کرے کہ تمام مسلمان جو اس کا موقف

ماہ نامہ ”نور الحبيب“ بصیرپور شریف ﴿ ۲۶ ﴾ ذوالحجۃ المبارک ۱۴۳۱ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَهُ كُلِّ مَعْلُوْمٍ لَّكَ

قبول نہیں کرتے وہ کافر ہیں، تو قدرتی طور پر ہر مسلمان ایسے گروہ کو ملت اسلامیہ کے استحکام کے لیے ایک خطرہ قرار دے گا اور یہ بات اس لیے بھی جائز ہوگی کہ مسلم معاشرے کو ختم نبوت کا عقیدہ ہی سالمیت کا تحفظ فراہم کرتا ہے۔ اقبال کے نزدیک قبل از اسلام مجوسیت کے جدید احیاء نے جن دو تحریکوں کو جنم دیا، ان میں ایک بہائیت ہے اور دوسری قادیانیت۔ بہائیت اس اعتبار سے زیادہ دیانت پر مبنی ہے کہ وہ اسلام سے علانیہ علیحدگی کا راستہ اختیار کرتی ہے لیکن قادیانیت اسلام کے بعض اہم ظواہر کو برقرار رکھتے ہوئے اس کی روح اور نصب العین سے انحراف کرتی ہے۔ اقبال کے بیان کے مطابق ”بروز“، ”حلول“ اور ”طل“ کی اصطلاحات مسلم ایران میں اسلام سے منحرف تحریکوں نے اختراع کیں اور ”مسیح موعود“ کی اصطلاح بھی مسلم دینی شعور کی تخلیق نہیں ہے۔ آخر میں فرماتے ہیں کہ ہندوستان کے حاکموں کے لیے بہترین راستہ یہی ہے کہ قادیانیوں کو ایک علیحدہ مذہبی فرقہ قرار دے دیں۔۔۔

[ماہنامہ کنزالایمان لاہور، ختم نبوت نمبر، دسمبر ۲۰۰۹ء، صفحہ ۶۳۶-۶۳۵]

حضرت علامہ اقبال رحمۃ اللہ علیہ کے اس مضمون ”قادیانیت اور صحیح العقیدہ مسلمان“ پر ۱۴ مئی ۱۹۳۵ء کے روزنامہ اسٹیٹ مین دہلی نے مضمون کے ساتھ اپنی طرف سے تبصرہ لکھا اور اس تبصرے میں کچھ سوالات اٹھائے، جن کا علامہ نے جواب لکھا جو ۱۰ جون ۱۹۳۵ء روزنامہ اسٹیٹ مین دہلی میں شائع ہوا۔۔۔ حضرت حکیم الامت کا جواب مضمون ملاحظہ فرمائیں:

”آپ نے اپنے ادارے میں جو سوال اٹھایا ہے، وہ بڑا ہی اہم ہے اور میں واقعی بہت خوش ہوں کہ آپ نے اسے اٹھایا ہے۔ میں نے اپنے بیان میں اس سوال کو نہیں اٹھایا کیوں کہ میں یہ محسوس کرتا ہوں کہ قادیانیوں کی علیحدگی پسندی کی پالیسی (جس پر وہ مذہبی اور سماجی معاملات میں یکسانیت کے ساتھ اس وقت سے کوشاں ہیں) جب متقابل رسالت کی بنیادوں پر ایک نئے فرقے کے قیام کا خیال پیدا ہوا اور اس روش کے خلاف مسلمانوں کے جذبات کی شدت کے پیش نظر یہ ایک حد تک حکومت کا فرض تھا وہ ہندوستان کے مسلمانوں کی طرف سے موقف کی باضابطہ پیش کش کا انتظار کیے بغیر قادیانیوں اور مسلمانوں کے مابین اپنے بنیادی اختلاف پر انتظامیہ کی

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ

حیثیت سے توجہ کرتی۔ میرے ان احساسات کو حکومت کے اس رویے سے بھی تقویت ملی تھی جو اس نے سکھ فرقہ کے بارے میں اختیار کیا، جسے ۱۹۱۹ء تک انتظامی اعتبار سے علیحدہ سیاسی اکائی تصور نہیں کیا جاتا تھا لیکن بعد میں اسے یہ حیثیت دی گئی، حالانکہ سکھوں نے اپنے موقف کو باضابطہ طور پر پیش نہیں کیا تھا اور اس کے باوجود کہ لاہور ہائیکورٹ کا فیصلہ یہ تھا کہ سکھ فی الحقیقت ہندو ہیں۔

بہر حال، چوں کہ اب آپ نے یہ سوال اٹھا ہی دیا ہے، لہذا میں اس معاملے کے بارے میں چند مشاہدات پیش کروں گا، جو میرے نزدیک انگریزوں اور مسلمانوں دونوں کے نقطہ نظر سے انتہائی اہم ہیں۔ آپ یہ چاہتے ہیں کہ میں یہ بات بالکل واضح بیان کروں کہ آیا (اور پھر کن حالات یا کس مقام پر) میں کسی فرقے کے مذہبی اختلافات کے بارے میں سرکاری موقف گوارا کر سکتا ہوں۔ میں یہ کہوں گا کہ:

اول یہ کہ اسلام درحقیقت ایک دینی جماعت ہے، جس کی حدود واضح طور پر متعین ہے، یعنی محمد علیہ وآلہ الصلوٰۃ والسلام کے خاتم النبیین ہونے کا یقین۔ یہی وہ اصول ہے جو بالکل واضح طور پر مسلمانوں اور غیر مسلموں کے درمیان حد فاصل کی حیثیت رکھتا ہے اور جس کی بنا پر کوئی بھی فرد یہ فیصلہ کر سکتا ہے کہ فلاں شخص یا گروہ جماعت کا حصہ ہے یا نہیں، مثلاً برہمنوں کے پیرو خدا کی ذات پر یقین رکھتے ہیں اور وہ محمد علیہ وآلہ الصلوٰۃ والسلام کو خدا کے پیغمبروں میں سے ایک پیغمبر بھی مانتے ہیں لیکن اس کو ہرگز اسلام کا جزو قرار نہیں دیا جاسکتا کیوں کہ قادیانیوں کی طرح وہ اس نظریے میں یقین رکھتے ہیں کہ پیغمبروں کی معرفت الہامات کا سلسلہ غیر مختتم ہے اور وہ محمد علیہ وآلہ الصلوٰۃ والسلام کے خاتم النبیین ہونے پر یقین نہیں رکھتے۔ جہاں تک مجھے علم ہے مسلمانوں کے کسی بھی فرقے نے اس حد فاصل سے تجاوز کی جسارت نہیں کی۔ ایران میں بہائیوں نے ختم نبوت کے اصول کو کھلم کھلا مسترد کر دیا لیکن اس کے ساتھ ہی انہوں نے واضح طور پر اس کا بھی اعتراف کیا کہ لفظ مسلم کے اصطلاحی معنی کے اعتبار سے وہ مسلمان نہیں بلکہ ایک نیا فرقہ ہیں۔ ہمارے عقیدے کے مطابق مذہب کی حیثیت سے اسلام کو خدا نے الہام کیا، لیکن معاشرے یا قوم کی صورت میں اسلام کے وجود کا مکمل انحصار صرف

ماہ نامہ "نور الحبيب" بصیرپور شریف ۲۸ ذوالحجۃ المبارک ۱۴۳۱ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

رسول اللہ علیہ وآلہ الصلوٰۃ والسلام کی ذات پاک پر ہے۔ میرے خیال میں قادیانیوں کے سامنے صرف دو ہی راستے ہیں، یا تو وہ راست بازی سے بہائیوں کی تقلید کرنے لگیں یا پھر وہ اسلام میں ختم نبوت کے بارے میں اپنی توضیحات کو ترک کر کے اس عقیدے پر اس طرح ایمان لے آئے جیسا اس کا منشاء و مراد ہے۔ قادیانیوں کی عیارانہ توضیحات کے پس پشت ان کی یہ خواہش کارفرما ہے کہ وہ سیاسی فوائد کی خاطر اسلام کے دائرے میں شامل رہیں۔

دوم یہ کہ ہمیں عالم اسلام کے بارے میں قادیانیوں کی اپنی پالیسی اور رویے کو ہرگز فراموش نہیں کرنا چاہیے۔ تحریک کے بانی نے اسلام کو [۱] ”سڑا ہوا دودھ“ اور اپنے ماننے والوں کو ”تازہ دودھ“ قرار دیا تھا اور آخر الذکر کو خبردار بھی کیا تھا کہ اول الذکر سے نہ گھلیں ملیں۔ علاوہ ازیں وہ بنیادی اصولوں سے منکر ہیں اور اپنے فرقے کو ایک نئے نام (احمدی) سے موسوم کرتے ہیں۔ وہ مسلمانوں کے نماز کے اجتماعات میں بھی شرکت نہیں کرتے اور شادی بیاہ جیسے معاملات میں مسلمانوں کا سماجی مقاطعہ کرتے ہیں۔ علیٰ ہذا القیاس!

ان سب سے بڑھ کر قادیانیوں کا یہ دعویٰ ہے کہ سارا عالم اسلام کافر ہے۔ مجموعی طور پر یہ تمام امور بلاشبہ قادیانیوں کی جانب سے علیحدگی کے اعلان کی حیثیت رکھتے ہیں۔ یقیناً درج بالا حقائق یہ واضح کرنے کے لیے کافی ہیں کہ وہ اسلام سے اس دوری کی نسبت زیادہ دور ہیں جو سکھوں اور ہندومت میں پائی جاتی ہے، کیوں کہ سکھ، ہندوؤں کے مندروں میں پوجانہ کرنے کے باوجود ان میں شادیاں تو کر لیتے ہیں۔

[۱]..... حضرت علامہ اقبال نے مرزا قادیانی کے فرزند مرزا بشیر الدین کی روایت کو بالمعنی نقل فرمایا ہے، مرزے کا بیان یہ ہے:

”حضرت مسیح موعود نے اس کے متعلق بڑا زور دیا ہے اور فرمایا ہے کہ جو بار بار یہاں نہیں آتے، مجھے ان کے ایمان کا خطرہ ہے“ پس جو قادیان سے تعلق نہیں رکھے گا وہ کاٹا جائے گا، تم ڈرو کہ تم میں سے نہ کوئی کاٹا جائے، پھر یہ تازہ دودھ کب تک رہے گا آخر ماؤں کا دودھ بھی سوکھ جایا کرتا ہے، کیا مکہ اور مدینہ کی چھاتیوں سے یہ دودھ سوکھ گیا کہ نہیں۔۔۔۔

[حقیقت الروایاء، صفحہ ۴۶، مطبوعہ: ۱۳۳۶ھ]

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ

سوم، یہ جاننے کے لیے کوئی غیر معمولی ذہانت درکار نہیں کہ مذہبی و سماجی معاملات میں علیحدگی کی پالیسی اپنانے کے باوجود قادیانی فرقہ سیاسی اعتبار سے اسلام کے ساتھ کیوں منسلک رہنا چاہتا ہے۔ قطع نظر ان سیاسی فوائد کے جو سرکاری ملازمت سے متعلق ہیں اور جنہیں وہ اسلام سے منسلک رہ کر حاصل کر لیتے ہیں، یہ ظاہر ہے کہ قادیانی اپنی موجودہ آبادی کے پیش نظر، جو آخری مردم شماری کے مطابق صرف ۵۶ ہزار ہے، ملک کے کسی بھی دستور ساز ادارے میں ایک نشست کے بھی حق دار نہیں۔ لہذا وہ ان معافی میں سیاسی اقلیت کے زمرے میں نہیں آتے جس میں آپ نے اس اصطلاح کو استعمال کیا ہے، اور یہ بات کہ اب تک قادیانیوں نے ایک علیحدہ واضح سیاسی یونٹ کی حیثیت دیے جانے کا مطالبہ کیوں نہیں کیا، یہ ظاہر کرتی ہے کہ وہ اپنی موجودہ پوزیشن میں خود کو دستور ساز اداروں میں نمائندگی کا حق دار نہیں پاتے۔ نئے آئین میں ایسی اقلیتوں کے لیے تحفظ کی دفعات موجود ہیں۔ میرے خیال میں یہ واضح ہے کہ الگ حیثیت دیے جانے کے لیے حکومت تک رسائی کے معاملے میں قادیانی فرقہ کبھی پہل نہیں کرے گا۔ جملہ مسلمان اپنے مطالبے میں بالکل حق بجانب ہیں کہ قادیانیوں کو فی الفور جماعت مصدری سے علیحدہ کر دیا جائے۔ اگر حکومت فوری طور پر ان کا یہ مطالبہ تسلیم نہیں کرتی تو ہندوستان کے مسلمانوں کو یہ شک ضرور گزرے گا کہ برطانوی حکومت گویا نئے مذہب کو بچا کر رکھ رہی ہے اور انہیں مسلمانوں سے علیحدہ حیثیت دینے میں اس لیے دیر کر رہی ہے کہ اس کے پیرو تعداد میں بہت کم ہیں اور فی الحال اس صوبے میں ایسی چوتھی اقلیت کا کردار ادا کرنے کے قابل نہیں جو دستور ساز ادارے میں پنجاب کے مسلمانوں کی پہلے ہی برائے نام اکثریت کو موثر طور پر نقصان پہنچا سکے۔ حکومت نے ۱۹۱۹ء میں سکھوں کی طرف سے انہیں علیحدہ فرقہ قرار دیے جانے کے باضابطہ مطالبے کا انتظار نہیں کیا تھا، پھر آخر قادیانیوں کے سلسلے میں ایسے باضابطہ مطالبے کا انتظار کیوں کیا جائے؟۔۔۔

[منقول ترجمہ از اقبال نامہ، صفحہ ۵۶۳ تا ۵۶۷]

اس جواب پر مرزے قادیانی کی ذریت تملکا اٹھی۔۔۔ اور حضرت علامہ کے خلاف اپنے اخبارات **”نور الحبيب“** بصیر ہود شریف (۵۰) ذوالحجۃ المبارک ۱۴۳۱ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ
 ورسائل میں الزامات کا مذموم سلسلہ شروع کر دیا، جس کا حضرت علامہ نے کوئی نوٹس نہیں لیا۔۔۔
 اسی زمانے میں انجمن حمایت اسلام کے ایک کادیانی رکن مرزا یعقوب بیگ والا واقعہ پیش آیا اور
 کادیانیوں کو علامہ اقبال کے خلاف زہر فشانی کا موقع مل گیا۔۔۔ مگر۔۔۔ جسٹس ریٹائرڈ جاوید اقبال
 کے مطابق ”منیر انکوائری کمیشن“ کے سامنے ایک گواہ نے کہا کہ علامہ محمد اقبال نے مرزا کادیانی سے
 بیعت کی تھی۔۔۔ وکلاء کی بحث اور جرح کے دوران اُس کا بیان جھوٹا ثابت ہوا۔۔۔ علامہ کی
 زندگی میں کسی کو جرأت نہ ہوئی کہ ان پر کادیانیت کی تہمت لگاتا۔۔۔ حضرت اقبال رحمۃ اللہ علیہ کے
 وصال کے ۱۵، ۱۶ سال بعد ایسی بے سرو پا کہانی گھڑی گئی۔۔۔ چناں چہ جسٹس ریٹائرڈ جاوید اقبال
 روایت کرتے ہیں:

”اس بات میں کوئی صداقت نہیں کہ اقبال نے اپنی زندگی کے کسی مرحلہ پر
 مرزا غلام احمد کادیانی کی بیعت کی یا کادیانیت کے ساتھ ان کا گہرا تعلق رہا۔ اسی طرح
 یہ کہنا بھی درست نہیں کہ ان کے والد شیخ نور محمد کادیانی تھے۔ البتہ ان کے بڑے بھائی
 شیخ عطاء محمد نے اپنے زندگی کے ایک حصہ میں کادیانی مسلک قبول کیا اور کچھ مدت تک
 جماعت کادیانیہ میں شامل رہے مگر بقول ان کے فرزند شیخ مختار احمد اور دختران عنایت بیگم و
 وسیمہ بیگم بعد ازاں کادیانیت کو ترک کر کے جماعت سے رشتہ توڑ دیا۔ شیخ عطاء محمد
 اقبال کی وفات کے تقریباً دو سال بعد ۲۲ دسمبر ۱۹۴۰ء کو سیال کوٹ میں فوت ہوئے
 اور انہیں امام صاحب کے معروف قبرستان میں دفنایا گیا۔ ان کے جنازے میں
 راقم بھی شریک تھا، نماز جنازہ شہر کے ایک سنی امام مولوی سکندر خان نے پڑھائی۔
 البتہ شیخ اعجاز احمد اور ان کے چند کادیانی احباب نے غالباً شیخ عطاء محمد کے گزشتہ یا
 مفروضہ عقیدے کے پیش نظر علیحدہ نماز جنازہ پڑھی۔ شیخ عطاء محمد کی اولاد میں صرف
 شیخ اعجاز احمد کادیانی عقیدہ رکھتے ہیں۔۔۔“

[ماہنامہ کنز الایمان لاہور، ختم نبوت نمبر، دسمبر ۲۰۰۹ء، ص ۶۴۱]

ایسا شخص جس کی زندگی کے آخری اور اہم سال مرزائیوں کا تعاقب کرتے گزرے، اس کو
 کادیانی قرار دینا، کادیانی دجل و فریب نہیں تو اور کیا ہے۔۔۔ حکیم الامت علامہ محمد اقبال رحمۃ اللہ علیہ کے
 ان گنت مضامین، مباحثے، نظم و نثر میں لکھے گئے شہ پارے، سیلمہ پنجاب مرزا کادیانی آنجہانی سے نفرت

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ
اور اس فتنے سے مسلمانوں کو بچانے کے منہ بولتے ثبوت ہیں۔۔۔

حضرت علامہ محمد اقبال رحمۃ اللہ علیہ اپنے ایک مکتوب بنام خان نیازالدین خاں میں رقم طراز ہیں:
”نبی کریم (علیہ وآلہ الصلوٰۃ والسلام) کی زیارت مبارک ہو، اس زمانے میں یہ
بڑی سعادت کی بات ہے، دوسری روایا کا بھی یہی مفہوم ہے، قرآن کثرت سے پڑھنا چاہیے
تاکہ قلب ”محمدی نسبت“ پیدا کرے، اس نسبت محمدیہ کی تولید کے لیے یہ ضروری نہیں
کہ قرآن کے معانی بھی آتے ہوں، خلوص و محبت کے ساتھ محض قرأت کافی ہے۔
میرا عقیدہ ہے کہ نبی کریم (علیہ وآلہ الصلوٰۃ والسلام) زندہ ہیں اور اس زمانے کے
لوگ بھی اُن کی صحبت سے اُسی طرح مستفیض ہو سکتے ہیں جس طرح صحابہ (رضوان اللہ تعالیٰ
علیہم اجمعین) ہوا کرتے تھے۔ لیکن اس زمانے میں تو اس قسم کے عقائد کا اظہار بھی
اکثر دماغوں کو ناگوار ہوگا، اس واسطے خاموش رہتا ہوں۔۔۔“

[مکاتیب اقبال بنام خان نیازالدین خاں، صفحہ ۱۰۷، اقبال نامہ از شیخ عطاء اللہ، صفحہ ۵۸۲]
جس ہستی کا عقیدہ اتنا پاکیزہ اور راسخ ہو کہ اپنے محبوب نبی کو زندہ یقین کرتا ہے اور اُن کو
آج بھی اُسی طرح فیض رساں سمجھتا ہے جس طرح وہ حضرات صحابہ کرام کے لیے فیض بخش تھے،
اس ہستی کے دل و دماغ کی دنیا میں کسی منتہی کی کہاں گنجائش رہ جاتی ہے۔۔۔

حضرت قلندر لاہوری مرید رومی اپنے عقیدے کا اظہار یوں بھی کرتے ہیں:
پس خدا بر ما شریعت ختم کرد بر رسول ما رسالت ختم کرد
لَا بَسَّیْ بَعْدَیْ زِ احْسَانِ خدَا است پردہ ناموسِ دینِ مصطفیٰ است

[اسرار و رموز، صفحہ ۱۰۲]

فرنگی استعمار کے زیر اثر بندگان سیم و زر کی قلابازیاں بھی حضرت علامہ سے مخفی نہ تھیں، جن کی
ترجیحات میں ”مذہب“ کا کوئی خانہ ہی نہ تھا، اگر کہیں ہوا بھی تو محض بطور وزن بحر، سب سے نیچے،
برصغیر میں فرنگی کے گماشتے ہر طبقہ، ہر گروہ اور ہر علاقہ و زبان کے لوگ پیدا ہو چکے تھے۔ فرنگی کی
حمایت میں مسلمانوں کے خلاف جاسوسی کر کے جاگیریں اور خصوصی مراعات حاصل کرنا ان کے نزدیک
”دانائی“ تھا۔۔۔۔۔ نوع، نوع کے نظریات جنم پانے لگے، نئے نئے فلسفے بگھارے جانے لگے،
دہریت و نیچریت کے دوش بدوش فتنہ انکار فقہ و تقلید جو بڑھتے بڑھتے انکار حدیث تک جا پہنچا۔۔۔

ماہ نامہ ”نور الحبیب“ بصیر ہود شریف ۵۲ ذوالحجۃ المبارک ۱۴۳۱ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
قرآن وحدیث کی من مانی تاویلات اور گمراہ کن تعبیرات عام ہونے لگیں۔۔۔ ردِ شرک و بدعات
کے زیر عنوان مسلمات صلحاء وائمہ دین کو جہالت اور کورانہ تقلید قرار دیا جانے لگا۔۔۔ صدیوں سے
نسل در نسل راسخ العقیدہ اہل ایمان کی اولادوں کو اپنا آسان شکار بنانے کے لیے جنوں اور بت پرستوں
کے مشرک آباؤ اجداد کے بارے میں اُتری قرآنی آیات مبارکہ کو انبیاء کرام، اولیاء اللہ اور
اہل ایمان پر ڈھٹائی سے چسپاں کیا جانے لگا۔۔۔

مسلمانوں میں فرنگی چالوں کے نتائج میں نئی نئی افکار راہ پار ہی تھیں، نت نئے فتنے ابھر رہے تھے،
علامہ مرحوم مسلمانوں کی بے عملی، سادگی، بھولپن اور شاید حرص دنیا دیکھ کر تڑپ اُٹھتے، فتنہ گروں کی
دیسہ کاریوں سے سادہ دل مسلمان کو آگاہ کرنا اپنا فرض سمجھتے تھے اور وہ یہ فرض پوری ذمہ داری سے
ادا کر رہے تھے۔۔۔ مسلمانوں کو ان کے سلف صالحین کے عقائد سے ہٹایا جا رہا تھا، عشق رسول
علیہ وآلہ الصلوٰۃ والسلام کو شخصیت پرستی قرار دے کر امت کو نبی سے بے تعلق کرنے کی شورشیں پیا تھیں۔۔۔
کبھی ائمہ دین کو ہدف تنقید بنا کر خود اپنی ہی جہالت زدہ فکر کو امام بنانے کے مشورے دیے جا رہے تھے۔۔۔
ان تمام خطرات میں سب سے مہلک اور ایمان کش حربہ، عشق رسول علیہ وآلہ الصلوٰۃ والسلام سے
بے گانگی کی تبلیغ کو ”توحید خالص“ کے لیبل کے ساتھ پھیلا یا جا رہا تھا۔۔۔ فرزندِ اسلام کو
دین ہی کے نام پر مرکزِ دین، جانِ دین اور روحِ دین سے بے گانہ بنایا جا رہا تھا۔۔۔ اقبال کی
غیرتِ عشق کیسے گوارا کرتی۔۔۔ وہ پکار اُٹھے:

اے امانت دارِ تہذیب کہن پشتِ پا بر مسلکِ آباءِ مزین
از رسالت درجہاں نکوین از رسالت دینِ ما آئینِ ما
معنیِ حرمِ کنی تحقیق اگر بگری با دیدہ صدیق اگر
قوتِ قلب و جگر گردد نبی از خدا محبوب تر گردد نبی

[اسرارِ رموز، صفحہ ۵۹-۱۰۱]

اقبال کے عشقِ غیور میں ہر الزام گوارا ہے مگر غیرتِ عشق، عشقِ رسول علیہ وآلہ الصلوٰۃ والسلام
پر آنچ آئے، یہ ناممکن ہے۔۔۔ اقبال کی پوری زندگی ”اے کہ بعد از تو نبوت شد، بہر مفہوم شرک“
کی علم بردار رہی۔۔۔ علامہ مرحوم و مغفور کے خطوط ہوں، مضامین یا نظم، ہر جگہ حبِ نبی علیہ وآلہ
الصلوٰۃ والسلام کا یہ پاکیزہ جذبہ نمایاں نظر آتا ہے:

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهٗ

در دلِ مسلم مقامِ مصطفیٰ است آبروئے ما ز نامِ مصطفیٰ است

[اسرار و رموز، صفحہ ۱۹]

یادِ عہدِ مصطفیٰ آید مرا تاب و تب در سینہ افزاید مرا

[جاوید نامہ، صفحہ ۲۰۵]

قلندر لاہوری مرحوم کو اسلامیان بر صغیر کے ایک عظیم سپوت، عاشق رسول علیہ وآلہ الصلوٰۃ والسلام پروفیسر سید محمد الیاس برنی رحمۃ اللہ علیہ (ولادت ۱۹ اپریل ۱۸۸۰ء، وصال ۶ جنوری ۱۹۵۹ء) کی معرکہ آراء تصنیف (جو مرزا قادیانی کے ہذیانات اور اس کے ناپاک دعوے کے رد میں تیغِ براہ کی شان رکھتی ہے) ”قادیانی مذہب“ موصول ہوئی تو آپ نے کمالِ محبت و شیفتگی سے حضرت الیاس برنی رحمۃ اللہ علیہ کو خط لکھا۔۔۔ یہ خط ۶ جون ۱۹۳۶ء کو سپردِ قلم فرمایا، جو درج ذیل ہے:

”آپ کا والا نامہ ابھی ملا ہے۔ کتاب ”قادیانی مذہب“ اس سے بہت پہلے موصول ہو گئی تھی۔ مجھے یقین ہے کہ یہ کتاب بے شمار لوگوں کے لیے چراغِ ہدایت کا کام دے گی اور جو لوگ قادیانی مذہب پر مزید لکھنا چاہتے ہیں، ان کے لیے تو یہ ضخیم کتاب ایک نعمت غیر مترقبہ ہے۔۔۔“

[اقبال نامہ، صفحہ ۳۰۴]

اسی محسنِ ملت کے نام علامہ کے پانچویں خط ۲۷ مئی ۱۹۳۷ء کے مندرجات ملاحظہ ہوں: ”آپ کی کتاب، ”قادیانی مذہب“ کی نئی ایڈیشن، جو آپ نے با کمال عنایت ارسال فرمائی ہے، مجھے مل گئی ہے، جس کے لیے بے انتہا شکر گزار ہوں۔

قادیانی تحریک یا یوں کہیے کہ بانی تحریک کا دعویٰ مسئلہ بروز پر مبنی ہے۔ مسئلہ مذکور کی تحقیق تاریخی لحاظ سے از بس ضروری ہے۔ جہاں تک مجھے معلوم ہے، یہ مسئلہ عجمی مسلمانوں کی ایجاد ہے اور اصل اس کی آرمین ہے۔ نبوت کا سامی نخیل اس سے بہت اعلیٰ وارفع ہے۔ میری رائے ناقص میں اس مسئلہ کی تاریخی تحقیق قادیانیت کا خاتمہ کرنے کے لیے کافی ہوگی۔۔۔“

[اقبال نامہ، صفحہ ۳۰۹]

کلیسائی دسائس کی مجسم شکل و صورت فتنہ قادیانیت کی دین دشمنی کا ہر جگہ عمل و دخل نظر آتا ہے،
ماہ نامہ ”نور الحبیب“ بصیر پور شریف (۵۲) ذوالحجۃ المبارک ۱۴۳۱ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَهُ كُلِّ مَعْلُوْمٍ لَّكَ

کادیانی چالوں سے آپ ارباب ریاست و کارپردازان سیاست کو آگاہ کرتے رہتے تھے، چنانچہ کشمیر کانفرنس کے حوالے سے جناب سید نعیم الحق صاحب کے نام ۹ فروری ۱۹۳۴ء کو آپ کے انگریزی میں لکھے گئے خط کا ترجمہ ملاحظہ فرمائیں:

”چودھری ظفر اللہ خان کیوں کر اور کس کی دعوت پر وہاں جا رہے ہیں، مجھے معلوم نہیں۔ شاید کشمیر کانفرنس کے بعض لوگ ابھی تک قادیانیوں سے خفیہ تعلقات رکھتے ہیں۔ میں اس تمام زحمت کے لیے جو آپ برداشت کر رہے ہیں اور اس تمام ایثار کے لیے جو آپ گوارا فرما رہے ہیں، بے حد ممنون ہوں۔ امید ہے آپ کا مزاج بخیر ہوگا۔“

[اقبال نامہ، صفحہ ۳۱۹]

حکیم الامت اقبال رحمۃ اللہ علیہ کے مضامین سے ”کادیانی پریس“ ہندوستانی سیاست دانوں کو یہ باور کرانے میں کامیاب ہو گیا کہ علامہ ”کچھ غلط“ کر رہے ہیں۔ چنانچہ پنڈت جواہر لعل نہرو بھی اس پراپگنڈے کی زد میں آ گئے اور انہوں نے علامہ کے خیالات کو ”ہندوستانی ایکتا“ کے خلاف سمجھ کر ان کے رد میں مضمون لکھا۔ جس کی حضرت مرحوم اقبال قلندر لاہوری نے بڑی تفصیل سے مؤثر انداز میں وضاحت فرمائی، جس سے پنڈت جی سمیت سب کے اندیشے دور ہو گئے۔ اس خط محررہ ۲۱ جون ۱۹۳۶ء سے صرف ایک سطر جملہ مؤقر جریدہ ماہ نامہ نورالحیب کے محترم قارئین کی نذر ہے:

”مجھے اس امر میں قطعاً کوئی شبہ نہیں کہ احمدی (کادیانی) اسلام اور ہندوستان دونوں ہی کے غدار ہیں۔“

[اقبال نامہ، صفحہ ۵۶۸]

قلندر لاہوری مرید رومی رحمۃ اللہ علیہ برصغیر میں فرنگی چالوں کے اثرات دیکھ رہے تھے اور ”ہرن کی کھال میں چھپے کتوں“ کو اچھی طرح پہچان چکے تھے، اپنے اس عہد کی ناسازگاری و تیرہ بختی کا شکوہ یوں فرماتے ہیں:

عصر من پیغمبرے ہم آفرید آنکہ در قرآن بغیر از خود ندید

[کلیات اقبال، مثنوی پس چہ باید کرد، صفحہ ۸۲۸]

تن پرست و جاہ مست و کم نگہ اندرویش بے نصیب از لالہ

در حرم زاد و کلیسا را مرید پردہ ناموس مارا بر درید

Monthly NOOR UL HABIB Baseer Pur Sharif 55 November, 2010

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهٗ

دامنِ او را گرفتن ابلیس است سینه او از دل روشن تھی است

[کلیات اقبال، مثنوی پس چہ باید کرد، صفحہ ۸۳۲]

حکیم الامت رحمہ اللہ برابر اپنا فرض نبھاتے رہے، یہاں تک کہ انہیں ایک حد تک اطمینان سا ہونے لگا کہ جس فتنے (سیلمہ پنجاب مرزا قادیانی آنجہانی) سے وہ مسلمانوں کو بچانا چاہتے ہیں، مسلمان اس کو سبھ گئے ہیں۔ وہ اپنے ایک خط بنام علامہ سلمان ندوی کے راگست ۱۹۳۶ء کو لکھتے ہیں:

”الحمد للہ کہ اب قادیانی فتنہ پنجاب میں رفتہ رفتہ کم ہو رہا ہے۔۔۔“

[اقبال نامہ، صفحہ ۱۹۱]

آج ملت اسلامیہ خصوصاً اہل پاکستان جن اندوہ ناک سیاسی، سماجی، معاشرتی، معاشی، اخلاقی اور روحانی بحرانوں کا شکار ہیں، یہ ہمہ جہتی انحطاط قوموں کی تباہی کا آخری مرحلہ ہوتا ہے، لیکن:

خاص ہے ترکیب میں قوم رسول ہاشمی

کے مصداق، ابلاغ کے تمام ذرائع سے بدترین اور گمراہ کن بحثوں، پراپیگنڈوں اور دانش کے عنوان سے بگھاری جانے والی بدتمیزیوں کے باوجود ”احیاء امت“ کا عمل بھی کسی نہ کسی صورت جاری ہے۔۔۔ ورنہ ٹکڑوں، گدھوں اور بندروں کے بندوں کی دھمکیاں اپنی ابلیسی آرزوؤں سمیت کب سے عملی جامہ پہن چکی ہوتی۔۔۔

عجم از نغمہ ام آتش بجان است صدائے من درائے کارواں است

”اہل عجم کی روح میرے نغمات سے جل رہی ہے۔۔۔ میری آواز مسلمانوں کے پورے قافلے کے لیے جس کی مانند ہے۔۔۔“

[پیام مشرق، صفحہ ۷۲]

من و مثلاً ز کیش دیں دو تیریم بفرما بر ہدف او خورد یا من؟

”میں اور مثلاً ایک ترکش کے دو تیر ہیں۔۔۔ آپ فرمائیں کہ نشانے پر وہ پہنچا یا میں؟“۔۔۔

[ارمغان حجاز، صفحہ ۴۹]



ماہ نامہ ”نور الحبیب“ بصیرپور شریف (۵۶) ذوالحجۃ المبارک ۱۴۳۱ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

شاہ فہد سے استغاثہ

مولانا مقبول احمد مصباحی

صحرائے نجد کے ایک بے توفیق سنگ دل محمد بن عبد الوہاب نجدی نے اپنی تحریک کی بنیاد خود ساختہ توحید پر رکھی، اس لیے اس کے خیال میں پورے عالم اسلام کے کروڑوں مسلمان، جو اسلاف سے چلی آرہی سنتوں اور روایتوں پر سختی سے کار بند تھے اور انبیاء، صالحین اور اولیاء و شہداء کے آثار و تبرکات کو نہ صرف باعث تعظیم و تکریم سمجھتے تھے بلکہ انھیں اللہ تعالیٰ کی بارگاہ میں قربت و برکت کا ذریعہ و وسیلہ بھی تصور کرتے تھے، سب کافر و مشرک تھے۔

کیوں کہ وہ اس کی خود ساختہ نئی توحید کی کسوٹی پر پورا نہیں اترتے تھے۔ چنانچہ غیر اللہ کی تلوار سے اس ظالم نجدی اور اس کے اعوان و انصار نے صحابہ کرام، اہل بیت اطہار، ازواج مطہرات، خلفائے راشدین، صحابیات مکرّمات، تابعین اور تبع تابعین نور اللہ مرقدہم کی قبروں اور ان کی یادگاروں کو انتہائی ظالمانہ اور وحشیانہ طریقے سے نہ صرف منہدم و مسمار کر دیا بلکہ شقاوت قلبی و بدنیتی کا مظاہرہ کرتے ہوئے ان پر غلاظتیں ڈلوادیں۔ سنی حجازی (مکہ و مدینہ و اطراف) مسلمانوں کی عورتوں کو اپنے فوجیوں اور قبیلوں پر حلال کیا، ان کے بچوں کو تہ تیغ کیا، ان کے مالوں کو لوٹا اور خصوصیت کے ساتھ حرمین شریفین کے در و دیوار، کوچہ و بازار، منبر و محراب اور مقابر و مساجد غرض کہ کسی بھی جگہ جو کچھ آثار و تبرکات تھے، سب کو حرف غلط کی طرح مٹا دیا، اب ان میں سے اکثر مقامات کی نشان دہی بھی مشکل ہو گئی ہے۔ یہ ساری قیامت خیز اور مجنونانہ حرکتیں صرف اور صرف اس کی جدید توحیدی ذہنیت کا زہرناک نتیجہ تھیں۔ تاریخ کی کتابیں اس کی ہولناک تفصیلات سے بھری پڑی ہیں، دور جدید میں بھی حجاج کرام اور زائرین حرم برابر اس مکروہ نجدی ذہنیت کا مظاہرہ دیکھتے رہتے ہیں۔

حد تو یہ ہے کہ سرکار مدینہ، راحت قلب و سینہ، رحمت عالمیاں، فخر موجودات حضرت احمد مجتبیٰ محمد مصطفیٰ ﷺ کی بارگاہ بے کس پناہ میں بھی کوئی عاشق صادق ہاتھ اٹھا کر دعا کرتا ہے تو سعودی مطوع فوراً ”حرام، حرام“ کی رٹ لگانا شروع کر دیتا ہے۔ اس کے علاوہ بھی کسی مبارک و مقدس مقام پر حجاج و زائرین کو استغاثہ و توسل

ماہ نامہ ”نور الحبیب“ بصیرپور شریف 75 دسمبر 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 کی اجازت نہیں۔ ہر جگہ نجدی ایجنٹوں کو شرک و بدعت کا آزار ستا رہتا ہے، گویا مطوع کی فوج حجاج کی خدمت
 کے لیے نہیں بلکہ انہیں مقامات مقدسہ سے تبرک و توصل سے روکنے کے لیے لگائی جاتی ہے۔ اسی سلسلے کی
 گھناؤنی کڑی قصیدہ بردہ شریف، دلائل الخیرات شریف اور امام احمد رضا خاں فاضل بریلوی علیہ الرحمہ
 نیز دیگر علماء اہل سنت کی باطل سوز، وہابیت شکن اور ایمان افروز کتابوں پر پابندی کی ہے۔

”خدا جب دین لیتا ہے تو عقلیں چھین لیتا ہے“ کے مصداق سعودی نجدی عقل سلیم کی دولت سے بھی محروم ہو چکے ہیں۔ چنانچہ چند برسوں پہلے بھی سعودی حکمران حضرت آمنہ رضی اللہ تعالیٰ عنہا والدہ محترمہ سرور کائنات ﷺ کے مزار مقدس کو تہس نہس کر کے اپنی شقاوت قلبی اور بد بختی کا مظاہرہ کر چکے ہیں اور ابھی حال ہی میں UNX کی رپورٹ کے مطابق رسول مقبول، فخر کائنات حبیب خدا ﷺ کے مولد پاک کو بھی اپنے ظلم و بربریت کے بلڈوزروں کا نشانہ بنانے کا مکمل طور پر تہیہ کر لیا گیا ہے اور اس کا باضابطہ اعلان بھی کیا جا چکا ہے، جس کی وجہ سے پورے عالم اسلام کے اندر بے چینی اور اضطراب کی شدید لہر دوڑ گئی ہے۔

نجدی حکومت نے اہل بیت و صحابہ کرام کے ساتھ جو ظلم روارکھا کاش کہ وہ اپنے لیے بھی وہی پیاناہ اپناتے، مگر افسوس کہ وہ اس پر قائم نہیں رہ سکے۔ علامہ ارشد القادری اور علامہ مشتاق احمد نظامی علیہما الرحمہ نے وہابی مذہب کا جو تضاد اپنی کتابوں میں عیاں کیا تھا، وہی تضاد آج شاہ فہد کے معاملے میں بھی وہابی مذہب کے حوالے سے نظر آ رہا ہے۔ چنانچہ شمارہ ۵، اگست ۲۰۰۵ء، اردو ٹائمز کے صفحہ نمبر ۲ پر شاہ فہد کی قبر کی ایک تصویر شائع ہوئی ہے، جس میں سعودی حضرات شاہ فہد کی قبر کے مواجہہ میں کھڑے ہو کر ہاتھ اٹھا کر بڑے ادب کے ساتھ فاتحہ پڑھ رہے ہیں۔ یہ خون چکاں اور لرزہ خیز منظر دیکھ کر میرا سر چکرانے لگا اور سوچنے لگا کہ اپنے اور غیر میں اس قدر فرق ہوتا ہے؟

بات جب اپنے خاندان، ملک و قوم اور فرماں روا کی ہو تو فوراً قبر پر جانا، قبر کے سامنے قیام کرنا، قبر کے
مواجہہ میں ہاتھ اٹھانا، ہاتھ اٹھا کر دعا کرنا، فاتحہ پڑھنا، اپنی دعا سے میت کو فائدہ پہنچنے کا عقیدہ رکھنا اور قبر میں
شاہ فہد صاحب کا زندہ ہونا، سب کچھ جائز ہو گیا ہے۔ ظاہر ہے کہ ایک لمحہ کے لیے لی گئی تصویر میں صرف
چند لوگوں کی صورتیں ہی نظر آ سکتی ہیں، ورنہ حقیقت میں سعودی آبادی کی اکثریت نے اس شرک و بدعت کا
ارتکاب کیا ہوگا۔ شاہ فہد کی قبر پر حالت قیام میں ہاتھ اٹھا کر فاتحہ پڑھنے والوں نے اپنے بادشاہ سے
پس مرگ کیا مانگا اور ان کو رب قدر کی بارگاہ میں کس طرح پیش کیا، یہ تو فاتحہ پڑھنے والے ہی بتائیں گے۔

لطف کی بات تو یہ ہے کہ شاہ فہد کی قبر کو تقریباً ایک فٹ یا اس سے زائد بلند رکھا گیا ہے، جیسا کہ تصویر میں صاف دکھائی دیتا ہے، دوسری بات یہ ہے کہ دونوں طرف پتھر بھی نسب کیے گئے ہیں، جن کی بلندی بھی ہر حال میں ایک فٹ سے زائد ہے، جب کہ وہابی مذہب میں یہی وہ ناقابل معافی مشرکانہ جرم ہے، جس کا سہارا لے کر سیکڑوں صحابہ کرام اور اہل بیت اطہار کی قبروں کو سعودی ظالموں نے تاراج کر دیا اور انھیں زمین سے اس طرح پیوست کر دیا گیا کہ ان کا نام و نشان باقی نہ رہا۔

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

ولادت گاہ پیغمبر ﷺ کو مٹانا نسبت رسول کی توہین ہے

یہ احتجاجی مراسلہ ۲ اکتوبر ۲۰۰۵ء کو مولانا بدر القادری صدر کانفرنس
نے پڑھ کر سنایا، جس کی تمام مندوبین نے تائید کی

امام اعظم ابو حنیفہ کانفرنس، سعودی عرب حکومت کے اس ارادہ کا پرزور طریقہ سے رد کرتی ہے،
جو اس نے حضور خاتم المرسلین ﷺ کی ولادت گاہ کو مٹا کر وہاں ہوٹل اور پارکنگ یا بزنس کمپلیکس بنانے کا
ماسٹر پلان تیار کیا ہے۔

یہ خبر دنیا بھر کے خوش عقیدہ مسلمانوں کے لیے باعث اذیت ہے کہ زمین کا وہ مقدس حصہ جہاں
باعث تخلیق عالم سیدنا محمد رسول اللہ ﷺ کی ولادت ہوئی۔

زمین کے جس مبارک حصہ پر رسولوں کا امام، نبیوں کا سردار پیدا ہوا، وہ خطہ پاک یقیناً تمام انبیاء و
مرسلین، مقربان حق کی ولادت گاہوں سے مقام و مرتبہ میں بلند و اعلیٰ ہے اور انسانی دنیا کی سعادت مندی
ہوگی کہ اس ”مقام شریف“ کی عظمت شان کا لحاظ کرتے ہوئے اس کی حفاظت کی جائے، اس کے تقدس
کا لحاظ کرتے ہوئے اسے خصوصی طور پر محفوظ کیا جائے اور پوری دنیا کے مسلمانوں کے مرجع عقیدت و
محبت کے آثار شریفہ کو دنیا کی عظیم ترین تاریخی حیثیت سے نمایاں رکھا جائے، پوری دنیا کا کون سا ایسا
مسلمان ہے جو شعائر اللہ کی عظمت سے ناواقف ہے۔

مکہ معظمہ میں صفا و مروہ نامی پہاڑیاں سیدہ ہاجر علیہا السلام کے قدموں کی برکت پا کر شعائر اللہ بن
گئیں اور رب قدیر نے ان کی عظمت کا اعلان اپنے قرآن کے ذریعے فرمایا:

﴿إِنَّ الصَّفَا وَالْمَرْوَةَ مِنْ شَعَائِرِ اللَّهِ﴾ --- [البقرة: ۱۵۸]

خدائے ذوالجلال کے نام پر قربانی کی نیت سے خاص کیے ہوئے جانور ”شعائر اللہ“ ہیں:

ماہ نامہ ”نور الحبيب“ بصیرپور شریف ﴿ 77 ﴾ دسمبر 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

﴿وَمَنْ يُعَظِّمْ شَعَائِرَ اللَّهِ فَإِنَّهَا مِنْ تَقْوَى الْقُلُوبِ﴾ --- [الحج: ۳۲]

اور عین کعبہ معظمہ کے جوار میں سیدنا ابراہیم خلیل اللہ علیہ السلام کے قدموں کا نشان رکھنے والا پتھر اللہ تعالیٰ کے حضور اتنا معظم ہے کہ طواف کعبہ کی سعادت سے مشرف ہونے والوں کے لیے ارشاد رب العالمین ہے:

﴿وَ اتَّخِذُوا مِنْ مَّقَامِ إِبْرٰهٖمَ مُصَلًّی﴾ --- [البقرہ: ۱۲۵]

”اور ابراہیم کے کھڑے ہونے کے مقام کو نماز کی جگہ بناؤ“ ===

ارکان حج اور ایام حج، ہر ایک کی تاریخی بنیادوں پر غور کیا جائے تو کسی جگہ سیدنا ابراہیم خلیل اللہ علیہ السلام نظر آتے ہیں تو کہیں اسماعیل ذبیح اللہ علیہ السلام اور کوئی گوشہ زمین سیدہ ہاجر کی نسبت سے فیض یاب ہے۔ گویا اسلام کے ایک عظیم رکن حج کے کل کے کل ارکان اللہ تعالیٰ کے چند برگزیدہ بندوں کی یادگاروں کے گردا گرد گھوم رہے ہیں اور انہی مبارک ایام سے ملحق عید الاضحیٰ بھی حضرات خلیل و ذبیح علیہما السلام کے نورانی واقعہ کا صدقہ اور طفیل ہے اور اہل اسلام کا کوئی گروہ اس بات سے مجال انکار نہیں کر سکتا کہ حج و عمرہ اور عید الاضحیٰ رب کائنات کے چند بندوں کی یادگار ہیں۔ قربانی کے متعلق ہر مسلمان کو حضور سرور عالم ﷺ کا ارشاد مبارک ہے:

سنة ابيكم ابراهيم ---

”یہ تمہارے باپ ابراہیم کی سنت ہے“ ---

یہ منصوص حقائق دنیا بھر کے مسلمانوں کو یہ سبق دیتے ہیں کہ نبیوں، رسولوں اور ان کے آل اور اہل خانہ سے متعلق ہو کر ایام، اوقات، مقامات اور اشیاء مقدس بن جاتی ہیں اور ان کا ادب و احترام تقویٰ اور پرہیزگاری کی علامت ہیں۔

”بات یہ ہے اور جو اللہ کے نشانوں کی تعظیم کرے تو یہ دلوں کی پرہیزگاری سے ہے“ ---

مولد مصطفیٰ ﷺ مسلمانان عالم کے لیے ہر دور اور ہر زمانے میں قابل احترام اور موجب تعظیم رہا ہے، جس حصہ زمین پر حضرت سیدنا عیسیٰ مسیح اللہ علیہ السلام کی ولادت ہوئی، شب معراج حضور خاتم پیغمبران ﷺ کو حضرت سیدنا جبریل علیہ السلام نے حضور پاک ﷺ سے عرض کیا کہ آپ بیت اللحم میں اتر کر نماز ادا کریں، حضور انور ﷺ سواری سے اترے اور آپ نے نماز ادا فرمائی۔ بیت اللحم کو یہ اعزاز و فضیلت سیدنا عیسیٰ بن مریم علیہا السلام کی ولادت گاہ ہونے کے باعث حاصل ہوئی، جیسا کہ سنن نسائی میں مروی ہے۔

خانوادہ سعودیہ کے جد اعلیٰ سے تعلق رکھنے والا نجد (موجودہ ریاض) کا قلعہ، جس کی تاریخ کو ایک صدی سے زیادہ کا زمانہ نہیں گزرا، اس خاندان اور ماننے والوں کے نزدیک کتنی اہمیت حاصل ہے، صرف اس لیے کہ وہ قلعہ ان کے آباء و اجداد کی پرانی نشانی ہے، یہی نہیں بلکہ شاہ سعود کا استعمالی کرتا اور فخر نہایت اہمیت اور تعظیم سے لندن میں سعودی حکومت کی جانب سے منعقدہ نمائش ”ریاض یسٹریڈے، ٹوڈے“ Riyadh Yesterday And Today کے اندر شیشے کی محفوظ الماری میں راقم الحروف نے خود دیکھا ہے۔

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 ساری دنیا کے مسلمان اہل عقیدت و محبت جن کی جان اور ایمان، نسبت رسول ﷺ سے قائم ہے،
 سعودی حکمرانوں سے سوال کرتے ہیں کہ کیا تمہیں سارا شرک اور ساری بدعت رسول رحمت ﷺ کی
 تعظیم و تکریم میں نظر آتی ہے۔ تم اپنے باپوں، داداؤں کے کرتے، پا جاعے سنبھال کر رکھو تو کوئی شرک نہیں
 اور مسلمان رسول رحمت باعث تخلیق دو عالم ﷺ کے آثار مبارکہ، حضور کی ولادت گاہ کو احترام اور
 عقیدت سے دیکھیں تو حرام ہو جائے، یہ دین و مذہب تمہارا ہوگا، ہمارا نہیں۔

خبردار! سعودی حکومت حرمین طہین کے مقامات مقدسات کو اپنی جائیداد اور پراپرٹی سمجھ کر ان میں
 من مانے تصرفات سے باز آئے اور حضور اقدس ﷺ کی ”ولادت گاہ“ کو کم از کم موجودہ لائبریری کی
 جس شکل میں ہے، رہنے دے، تاکہ دنیا بھر کے مشائقان آثار رسول اس کی زیارت کر کے اپنے آقا و مولیٰ ﷺ
 کی ولادت مبارکہ کی تاریخی جگہ کا دیدار کر کے اپنی آنکھیں ٹھنڈی کر سکیں اور اس مقدس مکان کو دیکھ کر قلبی سکون
 حاصل کر سکیں کہ دنیا کو رحمتوں، برکتوں سے مالا مال فرمانے والا رسول اسی مکان میں تولد پذیر ہوا تھا۔

دیکھے سورج کو، مری آنکھ کو یہ تاب کہاں خاک کے ذروں کا کچھ نور ہی دیکھا جائے
 ان کے دیدار کے قابل تو نہیں ہے یہ نظر جلوہ طور نہیں، طور ہی دیکھا جائے
 آج کی کانفرنس سعودی حکومت سے پرزور مطالبہ کرتی ہے کہ ”ولادت گاہ رسول“ کو سمار کر کے
 اس کے تقدس کو ہرگز پامال نہ کیا جائے بلکہ اسے بعینہ لائبریری کی شکل میں باقی رکھا جائے تاکہ دنیا بھر کے
 زائرین اس سے فیض یاب ہو سکیں۔

نقلی قرآن کے خلاف احتجاج

یہ امام اعظم ابو حنیفہ کانفرنس، نقلی قرآن کی اشاعت کر کے دنیا بھر کے مسلمانوں کے جذبات سے
 کھیلنے کی کھلم کھلا مخالفت کرتی ہے اور جو لوگ مسلمانوں کے صبر و تحمل کا امتحان لینا چاہتے ہیں انہیں اپنی
 حرکتوں سے باز آ جانا چاہیے۔

اس کتاب کا نام ”الفرقان الحق“ THE TRUE FURQAN ہے، آج مسلم دنیا میں عام طور سے
 اس کو نقلی قرآن کے نام سے شہرت مل چکی ہے۔ یہ کتاب امریکہ کے ”ایوا انجیلی“ ادارہ سے تعلق رکھنے والے
 پروجیکٹ اومیگا ۲۰۰۱ء کے تحت شائع ہوئی۔ اس کتاب کو اربوں ڈالر کی لاگت سے چھاپ کر دنیا کے سو ملکوں
 میں پھیلانے کا پروگرام اومیگا پروجیکٹ کے کارپرداز مسیحی انتہا پسندوں نے بنایا ہے تاکہ اس کے ذریعہ
 مسیحیت کا پرچار کر سکیں۔ پروجیکٹ اومیگا ۲۰۰۱ء نے اپنی طرف سے جو کتاب کا نام دیا وہ یہ ہے:

اکیسویں صدی کا قرآن --- الفرقان الحق

پروجیکٹ اومیگا کے ذمہ داروں نے اسلام کے خلاف زہر افشانی کے لیے ”الفرقان الحق“ کو اپنی
 ماہ نامہ ”نور الحیب“ بمبئی پور شریف ﴿ 79 ﴾ دسمبر 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 بارہ کتابوں کی سیریز کا ایک حصہ قرار دیا ہے، یہ دراصل انجیل کی تعلیمات پر مشتمل ایک مستقل کتاب ہے،
 جسے قرآن کے اسلوب میں لکھنے کی کوشش کی گئی ہے۔

”الفرقان الحق“ میں ۷۷ سورتیں بنا کر لکھی گئی ہیں، ایک سورہ کا نام ”الفتاحہ“ ایک
 ”الجان“ اسی طرح ایک سورہ ”الانجیل“ کے نام سے ہے۔ اس کتاب میں ہر سورہ سے پہلے بسم اللہ
 نہیں ہے بلکہ ایک لمبا جملہ ہے، جس کا مفہوم کچھ اس طرح ہے:

”اس باپ کے نام سے جو برحق روح، ایک خالق اور برحق رب ہے۔۔۔۔۔“

اس کتاب کا مکمل آپریشن تو علماء اسلام کے ہاتھوں تک پہنچنے کے بعد ہی ممکن ہے، مگر جو بات تاہنوز
 ظاہر ہو چکی ہے ان میں سے کئی ایسی ہیں جو بر ملا اسلامی عقائد کے خلاف ہیں۔ مثلاً ایک جملہ کا مطلب یہ ہے:

”ایک سے زیادہ بیوی رکھنا حرام اور طلاق دینا ناجائز ہے۔۔۔۔۔“

ایک جملہ میں یوں ہے:

”یہ کتاب بتاتی ہے کہ جہاد حرام ہے۔۔۔۔۔ وغیرہ وغیرہ

۳۶۶ صفحات کی ضخامت والی اس کتاب کے لاکھوں نسخے عربی، انگلش اور عبرانی میں طبع کیے گئے
 ہیں۔ اس کتاب کے مصنف اور ناشرین کے نام المہدی اور الصلی ظاہر ہوتے ہیں، جو خود کو عرب نژاد
 مسیحی بتاتے ہیں اور یہ بھی کہا گیا ہے کہ اس کا مصنف انیش شروش نامی امریکی رائٹر ہے، جس نے اسلام
 کے خلاف کئی اور کتابیں لکھی ہیں۔ یہ کتاب سب سے پہلے فرانس میں مسلم اور عرب ممالک کے سفراء کی
 میزوں پر پہنچائی گئی، پھر کویت، سعودی عرب کوٹلی۔ ۲۰/۱۲ پر ۲۰۰۵ء کو یہ کتاب BBC لندن کو موصول
 ہوئی۔ ۱۰/۱۲ کو یہ کتاب یروشلم اور فلسطین میں پہنچی۔

کتاب کا مصنف اپنی اس کتاب کو سورہ بنی اسرائیل کی آیت نمبر ۸۸ ﴿قُلْ لِّسْنِ اجْتَمَعَتْ
 الْاِنْسِ وَالْجِنُّ عَلٰی اَنْ يَّاتُوْا بِمِثْلِ هٰذَا..... ظہیر ۱۰﴾ کے چیلنج کا جواب قرار دیتا ہے۔ بہر حال
 ہر لحاظ سے یہ کتاب نہ صرف مسلم آزار ہے بلکہ عالم اسلام کو جذباتی بنانے کی ایک سازش ہے۔

افسوس ناک رخ یہ ہے کہ درجنوں مسلم اور عرب ممالک کویت، عراق، مصر اور عرب امارات وغیرہ
 میں یہ کتاب فروخت بھی ہو رہی ہے اور تقسیم بھی کی جا رہی ہے، حتیٰ کہ پاکستان حکومت نے اب تک اپنے
 ملک میں اس پر پابندی عائد نہیں کی، جب کہ ہندوستان گورنمنٹ نے اس کتاب پر پابندی عائد کر دی ہے۔
 ہم اس کانفرنس کے ذریعہ اس کتاب اور اس جیسی تمام فتنہ پرداز تحریروں پر پابندی کا مطالبہ کرتے ہیں۔



اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

امام مہدی کب ظاہر ہوں گے؟

اور

قیامت کب آئے گی؟

اعلیٰ حضرت محدث بریلوی امام احمد رضا خان قدس سرہ العزیز سے سوال کیا گیا کہ قیامت کب آئے گی اور امام مہدی کب ظاہر ہوں گے؟ تو آپ نے ارشاد فرمایا:
قیامت کب ہوگی، اسے اللہ تعالیٰ جانتا ہے اور اس کے بتانے سے اس کے رسول ﷺ۔
قیامت ہی کا ذکر کر کے ارشاد فرماتا ہے:

﴿عَلِمُ الْغَيْبِ فَلَا يُظْهِرُ عَلَىٰ غَيْبِهِ أَحَدًا ۖ إِلَّا مَنِ ارْتَضَىٰ مِنْ رَسُولٍ﴾ ---

”اللہ غیب کا جاننے والا ہے وہ اپنے غیب پر کسی کو مطلع نہیں فرماتا سوائے اپنے

پسندیدہ رسولوں کے“ ---

امام قسطلانی وغیرہ نے تصریح فرمائی کہ اس غیب سے مراد قیامت ہے، جس کا اوپر کی متصل آیت میں ذکر ہے۔ امام جلال الدین سیوطی رحمۃ اللہ تعالیٰ علیہ سے پہلے بعض علمائے کرام نے بملاحظہ احادیث حساب لگایا کہ یہ امت سنہ ہزار ہجری سے آگے نہ بڑھے گی۔ امام سیوطی نے اس کے انکار میں رسالہ ”الکشف عن تجاوز هذه الامامة بالالف“ لکھا، اس میں ثابت کیا کہ یہ امت ۱۰۰۰ھ سے ضرور آگے بڑھے گی۔ امام جلال الدین کی وفات شریف ۹۱۱ھ میں ہے اور اپنے حساب سے یہ خیال فرمایا کہ ۱۳۰۰ھ میں خاتمہ ہوگا۔ بحمد اللہ تعالیٰ اسے بھی چھبیس برس گزر گئے اور ہنوز قیامت تو قیامت، اشراط کبریٰ میں سے کچھ نہ آیا۔

ماہ نامہ ”نور الحبيب“ بصیرپور شریف ﴿ 93 ﴾ دسمبر 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

امام مہدی کے بارے میں احادیث بکثرت اور متواتر ہیں، مگر ان میں کسی وقت کا تعین نہیں اور بعض علوم کے ذریعہ سے مجھے ایسا خیال گزرتا ہے کہ شاید ۱۸۳۷ھ میں کوئی سلطنت اسلامی باقی رہے اور ۱۹۰۰ھ میں حضرت امام مہدی ظہور فرمائیں۔

حدیث شریف میں ہے:

”دنیا کی عمر سات دن ہے، میں اس کے پچھلے دن میں مبعوث ہوا۔“

دوسری حدیث میں ہے:

”میں امید کرتا ہوں کہ میری امت کو خدائے تعالیٰ نصف دن اور عنایت فرمائے۔“

ان حدیثوں سے امت کی عمر پندرہ سو برس ثابت ہوئی۔

﴿اِنَّ يَوْمًا عِنْدَ رَبِّكَ كَاَلْفِ سَنَةٍ مِّمَّا تَعْلُوْنَ ۝﴾

”تیرے رب کے یہاں ایک دن تمہاری گنتی کے ہزار برس کے برابر ہے۔“

ان حدیثوں سے جو استفاد ہوا، اس میں وہ توقیت کے منافی نہیں جو اس علم سے میرے

خیال میں آئی ہے، کیوں کہ یہاں حضور سرور عالم ﷺ کی طرف سے اپنے رب عز جلالہ سے استدعا ہے، آئندہ انعام الہی وہ جس قدر زیادہ عمر عطا فرمائے، جیسے جنگ بدر میں حضور ﷺ نے صحابہ کرام کو تین ہزار فرشتے مدد کے لیے آنے کی امید دلائی کہ:

﴿اَلَنْ يُّكَفِّيَكُمْ اَنْ يُعَلِّمَكُمْ رَبُّكُمْ بِسَلَاةِ اَلَا فِ مِّنَ الْمَلٰٓئِكَةِ مُنَزَّلٰٓيْنَ ۝﴾

”کیا تمہیں یہ کافی نہیں کہ تمہارا رب تین ہزار فرشتے اتار کر تمہاری مدد فرمائے۔“

اس پر حق سبحانہ و تعالیٰ نے فرشتوں کا اضافہ فرمایا کہ:

﴿بَلٰٓى اِنْ تَصْبِرُوْا وَ تَتَّقُوْا يٰۤاَتُوْكُمْ مِّنْ فَوْرِهِمْ يُمَدِّدْكُمْ بِخَمْسَةِ

اَلَا فِ مِّنَ الْمَلٰٓئِكَةِ مُسَوِّمٰٓيْنَ ۝﴾

”کیوں نہیں، اگر تم صبر کرو اور تقویت پر رہو اور کافرا بھی کے ابھی تم پر آئیں تو

تمہارا رب پانچ ہزار فرشتوں سے تمہاری مدد فرمائے گا۔“

عرض

حضور نے (علم) جفر سے معلوم فرمایا؟

ارشاد

ہاں (اور پھر کسی قدر زبان دبا کر فرمایا) آم کھائیے پیڑ نہ لگیے۔ (پھر خود ہی ارشاد ہوا) کہ

ماہ نامہ ”نور الحبيب“ بصیرپور شریف ۹۴ دسمبر ۲۰۰۵ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بِغَدَدٍ كُنَّا مَعْلُوْمٌ لَّكَ
 میں نے یہ دونوں وقت (۱۸۳۷ھ میں سلطنت اسلامی کا بڑھنا اور ۱۹۰۰ھ میں امام مہدی کا ظہور
 فرمانا) سید الکاشفین حضرت شیخ اکبر محی الدین ابن عربی رحمہ اللہ کے کلام سے اخذ کیے ہیں۔ اللہ اکبر!
 کیسا زبردست واضح کشف تھا کہ سلطنت ترکی کا بانی اول عثمان پاشا حضرت کے مدتوں بعد پیدا
 ہوا مگر حضرت شیخ اکبر رحمہ اللہ نے اتنے زمانے پہلے عثمان پاشا سے لے کر قریب زمانہ آخر تک جتنے
 بادشاہ اسلامی اور ان کے وزراء ہوں گے، رموز میں سب کا مختصر ذکر فرما دیا۔ ان کے زمانے کے
 عظیم وقائع کی طرف بھی اشارے فرما دیے۔ کسی بادشاہ سے اپنی اسی تحریر میں بہ نرمی خطاب
 فرماتے ہیں اور کسی پر حالت غضب کا اظہار ہوتا ہے۔ اس میں ختم سلطنت اسلامی کی نسبت لفظ
 ایقظ فرمایا اور صاف تصریح فرمائی کہ:

لَا اَقُوْلُ اَيَقُظُ الْهَجْرِيَّةُ بَلْ اَيَقُظُ الْجَفْرِيَّةُ ---

میں نے اس ایقظ جفری کا جو حساب کیا تو ۱۸۳۷ھ آتے ہیں اور انھیں کے دوسرے کلام
 سے ۱۹۰۰ھ ظہور امام مہدی کے اخذ کیے ہیں، وہ فرماتے ہیں:

اِذَا دَارَ الزَّمَانُ عَلٰی حُرُوفٍ
 بِسْمِ اللّٰهِ فَالْمَهْدِيُّ قَامَا
 وَ يَخْرُجُ لِي الْحَظِيْمُ عَقِيْبُ صَوْمٍ
 اِلَّا لِقَا رَاهٍ مِنْ عِنْدِي سَلَامَا

خود اپنی قبر شریف کی نسبت بھی فرما دیا کہ اتنی مدت تک میری قبر لوگوں کی نظروں سے
 غائب رہے گی مگر:

اِذَا دَخَلَ السِّينُ فِي الشَّيْنِ ، ظَهَرَ قَبْرُ مَحْيِ الدِّيْنِ
 ”جب سین میں سین داخل ہوگا تو محی الدین کی قبر ظاہر ہوگی“ ---

سلطان سلیم جب شام میں داخل ہوئے تو ان کو بشارت دی کہ فلاں مقام پر ہماری قبر ہے۔
 سلطان نے وہاں قبہ بنوا دیا جو زیارت گاہ عام ہے۔

(پھر فرمایا) چند جداول ۲۸-۲۸ خانوں کی آپ نے تحریر فرمادی ہیں، جن میں ایک ایک خانہ
 لکھا اور باقی چھوڑ دیے، اب اس کا حساب لگاتے رہیے کہ اس سے کیا مطلب ہے؟

[ملفوظات اعلیٰ حضرت، جلد اول، صفحہ ۱۲۱]



ماہ نامہ ”نور الحبیب“ بصیرپور شریف ﴿ 95 ﴾ دسمبر 2005ء